

न चापि तण्डुलैरेव वज्राणां धारणक्रमः । अष्टाभिः सर्पपैगौरैस्तण्डुलं परिकल्पयेत् ॥३७॥
यत्तु सर्वगुणैर्युक्तं वज्रं तरति वारिणि । रत्नवर्गे समस्तेऽपि तस्य धारणमिष्यते ॥३८॥
अल्पेनापि हि दोषेण लक्ष्यालक्ष्येण दूषितम् । स्वमूल्याद्दशमं भागं वज्रं लभति मानवः ॥३९॥
प्रकटानेकदोषस्य स्वल्पस्य महतोऽपि वा । स्वमूल्याच्छतशो भागो वज्रस्य न विधीयते ॥४०॥
सृष्टदोषमलङ्कारे वज्रं यद्यपि दृश्यते । रत्नानां परिकल्पार्थं मूल्यं तस्य भवेत्तद्यु ॥४१॥

प्रथमं गुणसम्पदाभ्युपेतं प्रतिवज्रं समुपैति यच्च दोषम् ।

अलमाभरणेन तस्य राज्ञो गुणहीनोऽपि मणिर्न भूषणाय ॥४२॥

नार्या वज्रमधार्थ्यं गुणवदपि सुतप्रसूतिमिच्छन्त्या । अन्यत्र दीर्घचिपिटह्रस्वाद्गुणैर्विमुक्ताच्च ॥
अयसा पुष्पारोगेण तथा गोमेदकेन च । वैदूर्यस्फटिकाभ्याञ्च काचैश्चापि पृथग्विवैः ॥४४॥
प्रतिरूपाणि कुर्वन्ति वज्रस्य कुशला जनाः । परीक्षा तेषु कर्तव्या विद्वद्भिः सुपरीक्षकैः ॥
क्षारोल्लेखनशालामिस्तेषां कार्यं परीक्षणम् ॥४५॥

पृथिव्यां यानि रत्नानि ये चान्ये लोहधातवः । सर्वाणि विलिखेद्रज्रं तच्च तैर्न विलिख्यते ॥४६॥
गुरुता सर्वरत्नानां गौरवाधारकारणम् । वज्रे तां वैपरीत्येन सूरयः परिचक्षते ॥४७॥
षातिरजातिं विलिखन्ति वज्रकुशविन्दाः । वज्रैर्वज्रं विलिखति नान्येन विलिख्यते वज्रम् ॥४८॥
वज्राणि मुक्तामणयो ये च केचन जातयः । न तेषां प्रतिवज्रानां भा भवत्यूर्ध्वगामिनी ॥४९॥
तिर्य्यक्कृतत्वात्केषाञ्चित्कथञ्चिद्यदि दृश्यते । तिर्य्यगालिख्यमानानां स पार्श्वेषु विहन्यते ॥५०॥
यद्यपि विशीर्णकोटिः स विन्दुरेखान्वितो विवर्णो वा ।

तदपि धनधान्यं पुत्रान्करोति सेन्द्रायुधो वज्रः ॥५१॥

सौदामिनीविस्फुरिताभिरामं राजा यथोक्तं कुलिशं दधानः ।

पराक्रमाक्रान्तपरप्रतापः समस्तसामन्तभुवं भुनक्ति ॥५२॥

इति श्रीगरुडे महापुराणे वज्ररत्नानाम अष्टपष्ठितमोऽध्यायः ॥६८॥

ऊनसप्ततितमोऽध्यायः

सूत उवाच

द्विपेन्द्रजीमूतवराहशङ्खमत्स्याहिशुक्युद्भवेषुजानि ।

मुक्ताफलानि प्रथितानि लोके तेषाञ्च शुक्युद्भवमेव भूरि ॥ १ ॥

तत्रैव चैकस्य हि मूलमात्रा निविश्यते रत्नपरस्य जातु ।
 वेध्यन्तु शुक्स्त्युद्भवमेव तेषां शेषाण्यवेध्यानि वदन्ति तज्ज्ञाः ॥ २ ॥
 त्वक्सारनागेन्द्रतिमिप्रसूतं यच्छृङ्गजं यच्च वराहजातम् ।
 प्रायोविमुक्तानि भवन्ति भासा शस्तानि माङ्गल्यतया तथापि ॥ ३ ॥
 या मौक्तिकानामिह जातयोऽष्टौ प्रकीर्त्तिता रत्नविनिश्चयज्ञैः ।
 कम्बुद्भवं तेष्वधमं प्रदिष्टमुत्पद्यते यच्च गजेन्द्रकुम्भात् ॥ ४ ॥
 स्वयो निमध्यच्छवितुल्यवर्णं शाङ्गं बृहत्कोणपलप्रमाणम् ।
 उत्पद्यते वारणकुम्भमध्यादापीतवर्णं प्रभया विहीनम् ॥ ५ ॥
 ये कम्भवः शाङ्गमुखावमर्षपीतस्य शङ्खप्रवरस्य गोत्रे ।
 मतङ्गजाश्चापि विशुद्भवश्यास्ते मौक्तिकानां प्रभवाः प्रदिष्टाः ॥
 उत्पद्यते मौक्तिकमेषु वृत्तमापीतवर्णं प्रभया विहीनम् ॥ ६ ॥
 पाठीनपृष्ठस्य समानवर्णं मीनात् सुवृत्तं लघु चातिसूक्ष्मम् ।
 उत्पद्यते वारिचराननेषु मत्स्याश्च ते मध्यचराः पयोधेः ॥ ७ ॥
 वराहदंष्ट्राग्रभवं प्रदिष्टं तस्यैव दंष्ट्राङ्कुरतुल्यवर्णम् ।
 क्वचित् कथञ्चित् स भुवः प्रदेशे प्रजायते शूकरवद्विशिष्टः ॥ ८ ॥
 वर्षोपलानां समवर्णशोभं त्वक्सारपर्वप्रभवं प्रदिष्टम् ।
 ते वेणवो भव्यजनोपभोग्ये स्थाने प्ररोहन्ति न सार्वजन्ये ॥ ९ ॥
 भौजङ्गमं मीनविशुद्धवृत्तं संस्थानतोऽत्युज्ज्वलवर्णशोभम् ।
 नितान्तधौतप्रविकल्पमाननिस्त्रिशधारासमवर्णकान्ति ॥ १० ॥
 प्राप्यातिरत्नानि महाप्रभाणि राज्यं श्रियं वा महतीं दुरापाम् ।
 तेजोऽन्विताः पुण्यकृतो भवन्ति मुक्ताफलस्याहिशिरोभवस्य ॥ ११ ॥
 जिज्ञासया रत्नधनं विधिज्ञैः शुभं सुहृत्तैः प्रयतैः प्रयत्नात् ।
 रक्षाविधानं सुमहद्विधाय हर्म्योपरिष्टं क्रियते यदा तत् ॥ १२ ॥
 तदा महादुन्दुभिमन्द्रघोषैर्विशुद्धताविस्फुरितान्तरालैः ।
 पयोधराक्रान्तिविलम्बिनैर्वर्चनैर्वनैराश्रियतेऽन्तरिक्षम् ॥ १३ ॥
 न तं भुजङ्गा न तु यातुधाना न व्याधयो नाप्युपसर्गदोषाः ।
 हिसन्ति यस्या हि शिरःसमुत्थं मुक्ताफलं तिष्ठति कोपमध्ये ॥ १४ ॥

नाभ्येति मेघप्रभवं धरित्रीं वियद्गतं तद्विबुधा हरन्ति ।
 अर्चिःप्रभानावृतदिविभागमादित्यवद्दुःखविभाव्यविम्बम् ॥१५॥
 तेजस्तिरस्कृत्य हुताशनेन्दुनक्षत्रताराप्रभवं समग्रम् ।
 दिवा यथा दीप्तिकरं तथैव तमोऽपगाद्द्रास्वपि तन्निशासु ॥१६॥
 विचित्ररत्नद्युतिचारुतोया चतुःसमुद्रा भवनाभिरामा ।
 मूल्यं न वा स्यादिति निश्चयो मे कृत्स्ना मही तस्य सुवर्णपूर्णा ॥१७॥
 हीनोऽपि यस्तल्लभते कदाचिद्विपाकयोगान्महतः शुभस्य ।
 सापत्न्यहीनां स महीं समग्रां भुनक्ति तत्तिष्ठति यावदेव ॥१८॥
 न केवलं तच्छुभकृन्तृपस्य भाग्यैः प्रजानामपि तस्य जन्म ।
 तद्योजनानां परितः सहस्रं सर्वाननर्थान् विमुखीकरोति ॥१९॥
 नक्षत्रमालेव दिवो विशीर्णा दन्तावली तस्य महासुरस्य ।
 विचित्रवर्णेषु विशुद्धवर्णा पयःसु पत्युः पयसां पपात ॥२०॥
 सम्पूर्णचन्द्रांशुकलापकान्तेर्मणिप्रवेकस्य महारुणस्य ।
 तच्छुक्तिमत्सु स्थितिमाप बीजमासन् पुराऽप्यन्यभवानि यानि ॥२१॥
 यस्मिन्प्रदेशेऽम्बुनिधौ पपात सुचारुमुक्तामणिरत्नबीजम् ।
 तस्मिन्पयस्तोयधरावकीर्णं शुक्तौ स्थितं मौक्तिकतामवाप ॥२२॥

सैहलिकपारलौकिकसौराष्ट्रिकताम्रपर्णपारशवाः । कौबेरपाण्ड्यहाटकहेमका इत्याकरास्त्वष्टौ ॥

शुक्त्युद्धवं नाति निकृष्टवर्णं प्रमाणसंस्थानगुणप्रभाभिः ।
 उत्पद्यते वर्द्धनपारसीकपातालोकान्तरसिंहलेषु ॥२४॥
 चिन्त्या न तस्याकरजा विशेषा रूपे प्रमाणे च यतेत विद्वान् ।
 न च व्यवस्थास्ति गुणागुणेषु सर्वत्र सर्वाकृतयो भवन्ति ॥२५॥
 एकस्य शुक्तिप्रभवस्य मुक्ताफलस्य शाणेन समुन्मितस्य ।
 मूल्यं सहस्राणि तु रूपकाणां त्रिभिः शतैरप्यधिकानि पञ्च ॥२६॥
 यन्मापकाद्धेन ततो विहीनं तत्पञ्चभागद्वयहीनमूल्यम् ।
 यन्मापकांस्त्रीन् विभूयात्सहस्रे द्वे तस्य मूल्यं परमं प्रदिष्टम् ॥२७॥
 अर्द्धाधिकौ द्वौ बहतोऽस्य मूल्यं त्रिभिः शतैरप्यधिकं सहस्रम् ।
 द्विमाषकोन्मापितगौरवस्य शतानि चाष्टौ कथितानि मूल्यम् ॥२८॥

अर्द्धाधिकं माषकमुन्मितस्य सपञ्चविंशत्त्रितयं शतानाम् ।
 गुञ्जाश्च षड् धारयतः शते द्वे मूल्यं परं तस्य वदन्ति तज्ज्ञाः ।
 अर्ध्यर्द्धमुन्मापकृतं शतं स्यान्मूल्यं गुणैस्तस्य समन्वितस्य ॥२६॥
 यदि षोडशभिर्भवेदनूनं धरणं तत्प्रवदन्ति दार्विकाख्यम् ।
 अधिकं दशभिः शतञ्च मूल्यं समामोत्यपि वालिशस्य हस्तात् ॥३०॥
 द्विगुणैर्दशभिर्भवेदनूनं धरणं तद्भवकं वदन्ति तज्ज्ञाः ।

नवसप्ततिमाप्नुयात्स्वमूल्यं यदि न स्याद्गुणसम्भवा विहीनम् ॥३१॥

विंशतां धरणं पूर्णं शिक्यन्तस्येति कीर्त्त्यते । चत्वारिंशद्भवेत्तस्याः परो मूल्यो विनिश्चयः ॥३२॥
 चत्वारिंशद्भवेच्छिक्यो त्रिंशन्मूल्यं लभेत सा । षष्टिर्निकरशीर्षं स्यात्तस्य मूल्यं चतुर्दश ॥३३॥
 अर्शातिर्नवतिश्चैव कूप्येति परिकीर्त्तिता । एकादश स्यान्नव च तयोर्मूल्यमनुक्रमात् ॥३४॥

आदाय तत्सकलमेव ततोऽन्नभाग्डं जम्बीरजातरसयोजनया विपक्वम् ।

घृष्टं ततो मृदुतनूकृतपिण्डमूलैः कुर्याद्यथेष्टमनुमौक्तिकमाशुविद्धम् ॥३५॥

मृत्क्षितमत्स्यपुटमध्यगतन्तु कृत्वा पश्चात्पचेत्तनु ततश्च वितानपत्या ।

दुग्धे दतः पयसि तं विपचेत्सुधायां पक्वं ततोऽपि पयसा शुचिचिक्रणेन ॥३६॥

शुद्धं ततो विमलवस्त्रनिघर्षणेन स्यान्मौक्तिकं विपुलसद्गुणकान्तियुक्तम् ।

व्याडिर्जगाद जगतां हि महाप्रभावसिद्धो विदग्धाहिततरयया दयालुः ॥३७॥

श्वेतकाचसमं तारं हेमांशशतयोजितम् । रसमध्ये प्रधार्येत मौक्तिकं देहभूषणम् ॥

एवं हि सिंहले देशे कुर्वन्ति कुशला जनाः ॥३८॥

यस्मिन्कुत्रिमसन्देहः कचिद्भवति मौक्तिके । उष्णे सलवणे स्नेहे निशां तद्वासयेजले ॥३९॥

ब्रीहिभिर्मर्दनीयं वा शुष्कवस्त्रोपवेष्टितम् । यत्तु नायाति वैवर्ण्यं विशेयं तदकृत्रिमम् ॥४०॥

सितं प्रमाणवत् क्षिग्धं गुरु स्वच्छं सुनिर्मलम् । तेजोऽधिकं सुवृत्तञ्च मौक्तिकं गुणवत्स्मृतम् ॥

प्रमाणवद्गौरवरश्मियुक्तं सितं सवृत्तं समसूक्ष्मवेधम् ।

अक्रेतुरप्यावहति प्रमोदं यन्मौक्तिकं तद्गुणवत् प्रदिष्टम् ॥४२॥

एवं समस्तेन गुणोदयेन यन्मौक्तिकं योगमुपागतं स्यात् ।

न तस्य भर्त्तारमनर्थजात एकोऽपि कश्चित्समुपैति दोषः ॥४३॥

इति श्रीगारुडे महापुराणे मुक्ताफलपरीक्षा नाम ऊनसप्ततितमोऽध्यायः ॥७९॥

सप्ततितमोऽध्यायः

सूत उवाच

दिवाकरस्तस्य महामहिंसो महामुरस्योत्तमरत्नवीजम् ।
असृग् गृहीत्वा चरितुं प्रतस्थे निखिंशनीलेन नभःस्थलेन ॥ १ ॥

जेत्रा सुराणां समरेष्वजस्रं वीर्यावलेपोद्धतमानसेन ।
लङ्काधिपेनार्द्धपथे समेत्य स्वर्भानुनेव प्रसभं निरुद्धः ॥ २ ॥

तत्सिहलीचारुनितम्बविम्बविक्षोभितागाधमहाहृदायाम् ।
पूगद्रुमावद्धतटद्वयायां मुमोच सूर्यः सरिदुत्तमायाम् ॥ ३ ॥

ततः प्रभृति सा गङ्गा तुल्यपुण्यफलोदया । नाम्ना रावणगङ्गेति प्रथिमानमुपागता ॥ ४ ॥

ततः प्रभृत्येव च शर्वरीषु कूलानि रत्नैर्निचितानि तस्याः ।
सुवर्णनाराचशतैरिवान्तर्बहिःप्रदीतैर्निशितानि भान्ति ॥ ५ ॥
तस्यास्तटेपूज्ज्वलन्चारुरागा भवन्ति तोयेषु च पद्मरागाः ।
सौगन्धिकोत्थाः कुरुविन्दजाश्च महागुणाः स्फाटिकसंप्रसूताः ॥ ६ ॥

बन्धूकगुञ्जासकलेन्द्रगोपजवासमासृक्समवर्णाशोभाः ।
भ्राजिष्णवो दाडिमवीजवर्णास्तथापरे किंशुकपुष्पभासः ॥ ७ ॥
सिन्दूरपद्मोत्पलकुङ्कुमानां लाक्षारसस्यापि समानवर्णाः ।
सान्द्रेऽपि रागे प्रभया स्वयैव भान्ति स्वलक्ष्याः स्फुटमध्यशोभाः ॥ ८ ॥

भानोश्च भासामनुबेधयोगमासाद्य रश्मिप्रकरेण दूरम् ।
पार्श्वानि सर्वाण्यनुरञ्जयन्ति गुणोपपन्नाः स्फटिकप्रसूताः ॥ ९ ॥
कुसुम्भनीलव्यतिमिश्ररागप्रत्युग्ररक्ताम्बुजतुल्यभासः ।
तथापरेऽरुक्करकण्टकारांपुष्पत्विषो हिङ्गुलवत्त्विषोऽन्ये ॥ १० ॥

चकोरपुंस्कोकिलसारसानां नेत्रावभासश्च भवन्ति केचित् ।
अन्ये पुनः सन्ति च पुष्पितानां तुल्यत्विषः कोकनदोत्तमानाम् ॥ ११ ॥

प्रभावकाटिन्यगुरुत्वयोगैः प्रायः समानाः स्फटिकोद्भवानाम् ।
आनीलरक्तोत्पलचारुभासः सौगन्धिकोत्था मणयो भवन्ति ॥ १२ ॥
कामं तु रागः कुरुविन्दजेषु स नैव यादृक्स्फटिकोद्भवेषु ।
निरर्चिषोऽन्तर्बहला भवन्ति प्रभाववन्तोऽपि न तैः समस्तैः ॥ १३ ॥

ये तु रावणगङ्गायां जायन्ते कुरुविन्दकाः । पद्मरागधनं रागं बिभ्राणाः स्फटिकार्चिषः ॥१४॥
वर्णानुयायिनस्तेषां अन्ध्रदेशे तथा परे । न जायन्ते हि ये केचिन्मूल्यलेशमवाप्नुयुः ॥१५॥
तथैव स्फाटिकोत्थानां देशे तुम्बुरुसंशके । सधर्माणः प्रजायन्ते स्वल्पमूल्या हि ते स्मृताः ॥
वर्णाधिक्यं गुरुत्वञ्च स्निग्धता समताच्छता । अचिन्मत्ता महत्ता च मणीनां गुणसंग्रहः ॥१७॥

ये कर्करच्छिद्रमलोपदिग्धाः प्रभाविमुक्ताः परुषा विवर्णाः ।

न ते प्रशस्ता मणयो भवन्ति समानतो जातिगुणैः समस्तैः ॥१८॥

दोषोपसृष्टं मणिमप्रबोधाद्विभर्ति यः कश्चन कञ्चिदेव ।

तं शोकचिन्तामयमृत्युवित्तनाशादयो दोषगणा हरन्ति ॥१९॥

कामं चारुतराः पञ्च जातीनां प्रतिरूपकाः । विजातयः प्रयत्नेन विद्वांस्तानुपलक्षयेत् ॥२०॥

कलसपुरोद्भवसिंहलतुम्बुरुदेशोत्थमुक्तपाणीयाः । श्रीपूर्णाकाश्च सदृशा विजातयः पद्मरागाणाम् ॥

तुषोपसर्गात्कलसाभिधानमाताप्रभावादपि तुम्बुरुत्थम् ।

कार्पाद्यात्तथा सिंहलदेशजातं मुक्ताभिधानं नभसः स्वभावात् ॥२२॥

श्रीपूर्णाकं दीप्तिविनाकृतत्वाद्विजातिलिङ्गाश्रय एव भेदः ।

यस्ताम्रिकां पुष्यति पद्मरागो योगात्प्राणाणामिव पूर्णमध्यः ॥२३॥

स्नेहप्रदिग्धः प्रतिभाति यश्च यो वा प्रवृष्टः प्रजहाति दीप्तिम् ।

आक्रान्तमूर्द्धा च तथाङ्गुलिभ्यां यः कालिकां पार्श्वगतां विभर्ति ॥२४॥

संप्राप्य चोत्क्षिप्य यथानुवृत्तिं विभर्ति यः सर्वगुणानतीव ।

तुल्यप्रमाणस्य च तुल्यजातेर्यो वा गुरुत्वेन भवेत्तु तुल्यः ।

प्राप्यापि रत्नाकरजां स्वजाति लक्षेद्गुरुत्वेन गुणेन विद्वान् ॥२५॥

अप्रणश्यति सन्देहे शारे तु परिलेखयेत् । स्वजातकसमुत्थेन लिखित्वापि परस्परम् ॥२६॥

वज्रं वा कुरुविन्दं वा विमुच्यानेन केनचित् । नाशक्यं लेखनं कर्तुं पद्मरागेन्द्रनीलयोः ॥२७॥

जात्यस्य सर्वेऽपि मणेस्तु यादृग् विजातयः सन्ति समानवर्णाः ।

तथापि नामाकरणार्थमेव भेदप्रकारः परमः प्रदिष्टः ॥२८॥

गुणोपपन्नेन सहावबद्धो मणिर्न धार्यो द्विगुणो हि जात्यः ।

न कौस्तुभेनापि सहावबद्धं विद्वान् विजाति विभृयात्कदाचित् ॥ २९ ॥

चण्डाल एकोऽपि यथा द्विजान्निम्सत्य भूरीनपि हन्त्ययत्नात् ।

अथो मणीन्भृगुगुणोपपन्नान्शक्रोति विस्त्रावयितुं विजात्यः ॥ ३० ॥

सपत्नमध्येऽपि कृताधिवासं प्रमादवृत्तावपि वर्त्तमानम् ।
 न पञ्चरागस्य महागुणस्य भर्त्तारिमापत्स्पृशतीह काञ्चित् ॥३१॥
 दोषोपसर्गप्रभववाश्च ये ते नोवद्रवास्तं समभिद्रवन्ति ।
 गुणैः समुत्तेजितचारुरागं यः पञ्चरागं प्रयतो विभर्त्ति ॥३३॥
 वज्रस्य यत्तण्डुलसंख्ययोक्तं मूल्यं समुत्पादितगौरवस्य ।
 तत्पञ्चरागस्य महागुणस्य तन्माषकस्याकलितस्य मूल्यम् ॥३२॥

वर्णदीप्त्युपपन्नं हि मणिरत्नं प्रशस्यते । ताभ्यामीपदपि भ्रष्टं मणिर्मूल्यात्प्रहीयते ॥३४॥
 इति श्रीगरुडे महापुराणे पञ्चरागपरीक्षा नाम सप्ततितमोऽध्यायः ॥७०॥

एकसप्ततितमोऽध्यायः

सूत उवाच

रानवाधिपतेः पित्तमादाय भुजगाधिपः । द्विधा कुर्वन्निव व्योम सत्वरं वासुकिर्ययौ ॥ १ ॥
 तदा स्वशिरोरत्नप्रभादीप्ते नभोऽभ्युधौ । राजतः स महानेकः खण्डसेतुरिवावभौ ॥ २ ॥
 ततः पद्मनिपातेन संहरन्निव रोदसी । गरुत्मान्पन्नगेन्द्रस्य प्रहर्त्तमुपचक्रमे ॥ ३ ॥
 सहसैव मुमोच तत्फणीन्द्रः सुरसाद्युक्ततुरस्कपादपायाम् ।
 नलिकावनगन्धवासितायां वरमाणिक्यगिरेरुपत्यकायाम् ॥ ४ ॥
 तस्य प्रपातसमनन्तरकालमेव तद्वद्वरालयमतीत्य रमासमीपे ।
 स्थानं क्षितेरुपपयोनिधित्तीरलेखं तत्प्रत्ययान्मरकताकरतां जगाम ॥ ५ ॥
 तत्रैव किञ्चित्पततस्तु पित्तादुपेत्य जग्राह ततो गरुत्मान् ।
 मूर्च्छांपरीतः सहसैव घोणारन्ध्रद्वयेन प्रमुमोच सर्वम् ॥ ६ ॥
 तत्राकटोरशुककण्ठशिरीषपुष्पखद्योतपृष्ठचरशाद्वलशैवलानाम् ।
 कल्लारशपकभुजङ्गभुजाञ्च पत्रप्रातत्विषो मरकताः शुभदा भवन्ति ॥ ७ ॥
 तद्यत्र भोगीन्द्रभुजाभियुक्तं पपात पित्तं दितिजाधिपस्य ।
 तस्याकरस्यातितरां स देशो दुःखोपलभ्यश्च गुणैश्च युक्तः ॥ ८ ॥

तस्मिन्मरकतस्थाने यत्किञ्चिदुपजायते । तत्सर्वं विषरोगाणां प्रशमाय प्रकीर्त्त्यते ॥ ९ ॥
 सर्वमन्त्रौषधिगणैर्यज्ञ शक्यं चिकित्सितुम् । महाहिदंष्ट्राप्रभवं विषं तत् तेन शाम्यति ॥१०॥

अन्यदप्याकरे तत्र यदोषैरुपवर्जितम् । जायते तत्पवित्राणामुत्तमं परिकीर्तितम् ॥११॥
 अत्यन्तहरितवर्णं कोमलमर्चिर्विभेदजटिलञ्च । काञ्चनचूर्णस्यान्तः पूर्णमिव लक्ष्यते यच्च ॥१२॥
 युक्तं संस्थानगुणैः समरागं गौरवेण । सवितुः करसंस्पर्शाच्छुरयति सर्वाश्रमं दीप्तया ॥१३॥
 हित्वा च हरितभावं यस्यान्तर्विनिहिता भवेद्दीप्तिः । अचिरप्रभाप्रभाहृतशाद्वलसमन्विता भाति ॥

यच्च मनसः प्रसादं विदधाति निरीक्षितमतिमात्रम् ।

तन्मरकतं महागुणमिति रत्नविदां मनोवृत्तिः ॥ १५ ॥

वर्णस्यातिबहुलत्वाद्यस्यान्तः स्वच्छकिरणपरिधानम् ।

सान्द्रस्निग्धविशुद्धं कोमलबर्हिप्रभादिसमकान्ति ॥ १६ ॥

वर्णोज्ज्वलया कान्त्या सान्द्राकारो विभासया भाति ।

तदपि न गुणवत् संज्ञामाप्नोति यादृशीं पूर्वम् ॥ १७ ॥

शबलकठोरमलिनं रूक्षं पापाणकर्करोपेतम् । दिग्धञ्च शिलाजतुना मरकतमेवंविधं विगुणम् ॥
 यत्सन्धिरोषितं रत्नमन्यं मरकताद्भवेत् । श्रेयस्कामैर्न तद्दार्ढ्यं क्रेतव्यं वा कथञ्चन ॥१६॥
 भल्लातकीपुत्रिका च तद्वर्णसमयोगतः । मणेरमरकतस्यैते लक्षणीया विजातयः ॥२०॥
 क्षौमेण वाससा मृष्टा दीप्तिं त्यजति पुत्रिका । लाघवेनैव काचस्य शक्या कर्तुं विभावना ॥२१॥
 कस्यचिदनेकरूपैर्मरकतमनुगच्छतोऽपि गुणवर्णैः । भल्लातकस्यानिलैर्वैपम्यमुपैति वर्णस्य ॥२२॥
 वज्राणि मुक्ताः सन्त्यन्ये ये च केचिद्विजातयः । तेषां नाप्रतिबद्धानां भा भवत्यूर्ध्वगामिनी २३॥
 ऋजुत्वाच्चैव केषाञ्चित् कथञ्चिदुपजायते । तिर्यग्गालोच्यमानानां सद्यश्चैव प्रणश्यति ॥२४॥
 स्नानाचमनजप्येषु रक्षामन्त्रक्रियाविधौ । ददद्भिर्गोहिरण्यानि कुर्वद्भिः साधनानि च ॥२५॥
 दैवपैत्रातिथेषु गुरुसंपूजनेषु च । बाध्यमानेषु विविधैर्दोषजातैर्विषोद्भवैः ॥२६॥
 दोषैर्हीनं गुणैर्युक्तं काञ्चनप्रतियोजितम् । संग्रामे विचरद्भिश्च धार्ढ्यं मरकतं बुधैः ॥२७॥
 तुल्या पद्मरागस्य यन्मूल्यमुपजायते । लभतेऽत्यधिकं तस्माद्गुणैर्मरकतं युतम् ॥२८॥
 तथा च पद्मरागाणां दोषैर्मूल्यं प्रहीयते । ततोऽस्याप्यधिका हानिर्दोषैर्मरकते भवेत् ॥२९॥
 इति श्रीगणेशे महापुराणे मरकतपरीक्षा नाम एकसप्ततितमोऽध्यायः ॥७१॥

द्विसप्ततितमोऽध्यायः

सूत उवाच

तत्रैव सिंहलवधूकरपल्लवाग्रव्याद्धनवाललवलीकुसुमप्रबाले ।

देशे पपात बित्तिजस्य नितान्तकान्तं प्रोत्कुल्लनीरजसमद्युति नेत्रयुग्मम् ॥ १ ॥

तत्प्रत्ययादुभयशोभनवीचिभासा विस्तारिणी जलनिघेस्यकच्छभूमिः ।
 प्रोद्भिन्नकेतकवलप्रतिबद्धलेखा सान्द्रेन्द्रनीलमणिरत्नवती विभाति ॥ २ ॥
 तत्रासिताब्जहलभृङ्गसमानि भृङ्गशार्दार्थुधाङ्गहरकण्ठकषायपुष्पैः ।
 शुभ्रेतरैश्च कुसुमैर्गिरिकर्णिकायास्तस्मान्द्रवन्ति मणयः सदृशवभासाः ॥ ३ ॥
 अन्ये प्रसन्नपयसः पयसां निधातुरम्बुत्विषः शिखिगणप्रतिमास्तथान्ये ।
 नीलीरसप्रभवबुद्बुदभाश्च केचित्केचित्तथा समदकोकिलकण्ठभासः ॥ ४ ॥

एकप्रकारा विस्पष्टवर्णशोभावभासिनः । जायन्ते मणयस्तस्मिन्निन्द्रनीला महागुणाः ॥ ५ ॥
 मृत्पाषाणशिलारन्ध्रकर्करात्राससंयुताः । अग्निकापटलच्छायावर्णादौषैश्च दूषिताः ॥ ६ ॥
 तत एव हि जायन्ते मणयस्तत्र भूरयः । शास्त्रसम्बोधितधियस्तान्प्रशंसन्ति सूरयः ॥ ७ ॥
 धार्यमाणस्य ये दृष्टाः पद्मरागमणेर्गुणाः । धारणादिन्द्रनीलस्य तानेवाप्नोति मानवः ॥ ८ ॥
 यथा च पद्मरागाणां जातकत्रितयं भवेत् । इन्द्रनीलेष्वपि तथा द्रष्टव्यमविशेषतः ॥ ९ ॥
 परीक्षा प्रत्ययैर्यैश्च पद्मरागः परीक्ष्यते । तत्रैव प्रत्क्ष्वा दृष्टा इन्द्रनीलमणोरपि ॥ १० ॥
 यावन्तं चक्रमेदग्निं पद्मरागोपयोगतः । इन्द्रनीलमणिस्तस्मात्क्रमेत सुमहत्तरम् ॥ ११ ॥
 तथापि न परीक्षार्थं गुणानामभिवृद्धये । मणिरग्नौ समाधेयः कथञ्चिदपि कश्चन ॥ १२ ॥
 अग्निमात्रापरिज्ञाने दाहदौषैश्च दूषितः । सोऽनर्थाय भवेद्भर्तुः कर्तुः कारयितुस्तथा ॥ १३ ॥

काचोत्पलकरवीरसस्फटिकाद्या इह बुधैः सवैदूर्याः ।

कथिता विजातय इमे सदृशा मणिनेन्द्रनीलेन ॥ १४ ॥

गुरुभावकठिनभावावेतेषां नित्यमेव विज्ञेयौ । काचाद्यथावदुत्तरविवर्द्धमानौ विशेषेण ॥ १५ ॥
 इन्द्रनीलो यथा कञ्चिद्विभर्त्याताम्रवर्णताम् । रक्षणीयौ तथा ताम्रौ करवीरोत्पलाबुभौ ॥ १६ ॥
 यस्य मध्यगता भाति नीलस्येन्द्रायुधप्रभा । तमिन्द्रनीलमित्याहुर्महाहं भुवि दुर्लभम् ॥ १७ ॥
 यस्य वर्णस्य भूयस्त्वात्कीरे शतगुणे स्थितः । नीलतां तन्नयेत्सर्वं महानीलः स उच्यते ॥ १८ ॥

यत्पद्मरागस्य महागुणस्य मूल्यं भवेन्माषसमन्वितस्य ।

तदिन्द्रनीलस्य महागुणस्य वर्णस्य संख्याकुलितस्य मूल्यम् ॥ १९ ॥

इति श्रीगुरुद्वे महापुराणे इन्द्रनीलपरीक्षा नाम द्विसप्तितमोऽध्यायः ॥ ७२ ॥

त्रिसप्ततितमोऽध्यायः

सूत उवाच

वैदूर्यपुष्परागाणां कर्केतनभीष्मकयोः । परीक्षा ब्रह्मणा प्रोक्ता व्यासेन कथिता द्विज ॥ १ ॥

कल्पान्तकालक्षुभिताम्बुराशोर्निर्हादकल्मादितिजस्य नादात् ।

वैदूर्यमुत्पन्नमनेकवर्णं शोभाभिरामद्युतिवर्णवीजम् ॥ २ ॥

अविदूरे विदूरस्य गिरेरुत्तुङ्गरोधसः । कामभूतिकसीमानमनु तस्याकरो भवेत् ॥ ३ ॥

तस्य नादसमुत्थत्वादाकरः सुमहागुणः । अभूदुत्तरितो लोके लोकत्रयविभूषणः ॥ ४ ॥

तस्यैव दानवपतेर्निनदानुरूपाः प्रावृट्पयोदवरदर्शितचारुरूपाः ।

वैदूर्यरत्नमणयो विविधावभासास्तस्मात्स्फुलिङ्गनिवहा इव संवभूवुः ॥ ५ ॥

पद्मरागमुपादाय मणिवर्णा हि ये क्षितौ । सर्वास्तान्वर्णशोभाभिर्वैदूर्यमनुगच्छति ॥ ६ ॥

तेषां प्रधानं शिखिकण्टनीलं यद्वा भवेद्वेणुदलप्रकाशम् ।

चाषाग्रपद्मप्रतिमश्रियो ये न ते प्रशस्ता मणिशास्त्रविद्भिः ॥ ७ ॥

गुणवान्वैदूर्यमणिर्योजयति स्वामिनं वरभाग्यैः । दोषैर्युक्तो दोषैस्तस्माद्यत्नत्परीक्षेत ॥ ८ ॥

गिरिकाचशिशुपालौ काचस्फटिकाश्च धूमनिर्भिन्नाः । वैदूर्यमणेरते विजातयः सन्निभाः सन्ति ॥

लिख्याभावात्काचं लघुभावाच्छेष्टुपालकं विद्यात् । गिरिकाचमदीप्तित्वात्स्फटिकं वर्णोज्ज्वलत्वेन ॥

यदिन्द्रनीलस्य महागुणस्य सुवर्णसंख्याकलितस्य मूल्यम् ।

तदेव वैदूर्यमणेः प्रदिष्टं पलद्वयोन्मापितगौरवस्य ॥११॥

जात्यस्य सर्वेऽपि मणेस्तु यादृग्विजातयः सन्ति समानवर्णाः ।

तथापि नामाकरणानुमेयभेदप्रकारः परमः प्रदिष्टः ॥१२॥

सुखोपलक्ष्यश्च सदा विचार्यो ह्ययं प्रभेदो विदुषा नरेण ।

स्नेहप्रभेदो लघुता मृदुत्वं विजातिलिङ्गं खलु सार्वजन्यम् ॥१३॥

कुशलाकुशलैः प्रपूर्यमाणाः प्रतिबद्धाः प्रतिसक्रियाप्रयोगैः ।

गुणदोषसमुद्भवं लभन्ते मणयोऽर्थान्तरमूल्यमेव भिन्नाः ॥१४॥

क्रमशः समतीतवर्त्तमानाः प्रतिबद्धा मणिवन्धकेन यत्नात् ।

यदि नाम भवन्ति दोषहीना मणयः षड्गुणमाप्नुवन्ति मूल्यम् ॥१५॥

आकरान्समतीतानामुदधेस्तीरसन्निधौ । मूल्यमेतन्मणीनान्तु न सर्वत्र महीतले ॥१६॥

सुवर्णो मनुना यस्तु प्रोक्तः षोडशमापकः । तस्य सप्ततमो भागः संशारूपं करिष्यति ॥१७॥

शाणश्चतुर्माषमानो माषकः पञ्चकृष्णलः । पलस्य दशमो भागो धरणः परिकीर्तितः ॥१८॥

इति मणिविधिः प्रोक्तो रत्नानां मूल्यनिश्चये ॥१९॥

इति श्रीगरुडे महापुराणे वैदूर्यपरीक्षा नाम त्रिसप्ततितमोऽध्यायः ॥८३॥

चतुःसप्ततितमोऽध्यायः

सूत उवाच

पतिताया हिमाद्रौ तु त्वचस्तस्य सुरद्विषः । प्रादुर्भवन्ति ताभ्यस्तु पुष्परागा महागुणाः ॥ १ ॥
 आपीतपाण्डुरचिरः पाषाणः पद्मरागसंज्ञकः । कौरुण्डकनामा स्यात्स एव यदि लोहितस्तु पीतः ॥
 आलोहितस्तु पीतः स्वच्छः काषायकः स एवोक्तः । आनीलशुक्लवर्णः स्निग्धः सोमानकः सगुणः ३
 अत्यन्तलोहितो यः स एव खलु पद्मरागसंज्ञः स्यात् । अपि चेन्द्रनीलसंज्ञः स एव कथितः सुनीलः सन् ॥
 मूल्यं वैदूर्यमणेरिव गदितं ह्यस्य रत्नशास्त्रविदा । धारणफलञ्च तद्वत्किन्तु स्त्रीणां सुतप्रदो भवति ५
 इति श्रीगारुडे महापुराणे पुष्परागपरीक्षा नाम चतुःसप्ततितमोऽध्यायः ॥७४॥

पञ्चसप्ततितमोऽध्यायः

सूत उवाच

वायुर्नखान्दैत्यपतेर्गृहीत्वा चिक्षेप सत्पद्मवनेषु हृष्टः ।
 ततः प्रसूतं पवनोपपन्नं कर्केतनं पूज्यतमं पृथिव्याम् ॥ १ ॥
 वर्णेन तद्रुधिरसोममधुप्रकाशमाताम्रपीतदहनोज्ज्वलितं विभाति ।
 नीलं पुनः खलु सितं परुषं विभिन्नं व्याध्यादिदोषकरणे न च तद्विभाति ॥ २ ॥
 स्निग्धा विशुद्धाः समरागिणश्च आपीतवर्णा गुरवो विचित्राः ।
 त्रासव्रणव्यालविवर्जिताश्च कर्केतनास्ते परमं पवित्राः ॥ ३ ॥
 पात्रेण काञ्चनमयेन तु वेष्टयित्वा तप्तं यदा हुतवहैर्भवति प्रकाशम् ।
 रोगप्रणाशनकरं कलिनाशनं तदायुष्करं कुलकरञ्च सुखप्रदञ्च ॥ ४ ॥
 एवंविधं बहुगुणं मणिमावहन्ति कर्केतनं शुभमलङ्कृतये नरा ये ।
 ते पूजिता बहुधना बहुबान्धवाश्च नित्योज्ज्वलाः प्रमुदिता अपि ते भवन्ति ॥ ५ ॥
 एकेऽपनह्य विकृताकुलनीलभासः प्रग्लानरागललिताः कलुषा विरूपाः ।
 तेजोऽतिदीप्तिकुलपुष्टिविहीनवर्णाः कर्केतनस्य सट्शं वपुरुद्रहन्ति ॥ ६ ॥
 कर्केतनं यदि परीक्षितवर्णरूपं प्रत्यग्रभास्वरदिवाकरसुप्रकाशम् ।
 तस्योत्तमस्य भग्निशास्त्रविदा महिम्ना तुल्यन्तु मूल्यमुदितं तुलितस्य कार्यम् ॥ ७ ॥
 इति श्रीगारुडे महापुराणे कर्केतनपरीक्षा नाम पञ्चसप्ततितमोऽध्यायः ॥७५॥

षट्सप्ततितमोऽध्यायः

सूत उवाच

हिमवत्युत्तरे देशे वीर्यं पतितं सुरद्विषस्तस्य ।
 संप्राप्तमुत्तमानामाकरतां भीष्मरत्नानाम् ॥ १ ॥
 शुक्लाः शङ्खाब्जनिभाः स्योनाकसन्निभाः प्रभावन्तः ।
 प्रभवन्ति ततस्तरुणा वज्रनिभा भीष्मपापाणाः ॥ २ ॥
 हेमादिप्रतिवद्धाः शुद्धमपि शुद्धया विधत्ते यः ।
 भीष्ममणिं ग्रीवादिषु सम्पदं सर्वदा लभते ॥ ३ ॥
 निरीक्ष्य पलायन्ते ये तमरण्यनिवासिनः समीपेऽपि ।
 द्वीपितृकशरभकुञ्जरसिंहव्याघ्रादयो हिंसाः ॥ ४ ॥
 तस्योत्कलभकृतिनोर्भयं नचास्तीःशमुपहसन्ति ।
 भीष्ममणिगुणयुक्तो सम्यक्प्राप्ताङ्गुलीयकलत्रत्वम् ॥ ५ ॥
 पितृतृपणापि पितृणां तृतिर्वहुवार्पिकः भवति ।
 शाम्यन्त्युद्भूतान्यपि सर्पाण्डजाखुवृश्चिकविप्राणि ।
 सलिलाम्निवैरितस्करभयानि भीमानि नश्यन्ति ॥ ६ ॥
 शैवलबलाहकाभं परुषं पीतप्रभं प्रभाहीनम् ।
 मलिनद्युति च विवर्णं दूरात्परिवर्जयेत्प्राज्ञः ॥ ७ ॥
 मूल्यं प्रकल्प्यमेपां विबुधवरैर्देशकालविज्ञानात् ।
 दूरे भूतानां बहु किञ्चिन्निकटप्रसूतानाम् ॥ ८ ॥

इति श्रीगुरुङ्गे महापुराणे वैदूर्यवंशीनां नाम षट्सप्ततितमोऽध्यायः ॥७६॥

सप्तसप्ततितमोऽध्यायः

सूत उवाच

पुरयेषु पर्वतवरेषु च निम्नगासु स्थानान्तरेषु च तथोत्तरदेशगासु ।
 संस्थापिताश्च नखरा भुजगैः प्रकाशं संपूज्य दानवपतिं प्रथिते प्रदेशे ॥ १ ॥
 दाशार्खावागदवमेकलकालगादौ गुञ्जाञ्जनक्षौद्रमृणालवर्णाः ।
 गन्धर्ववह्निकदलीसटशावभासा एते प्रशस्ताः पुलकाः प्रसूताः ॥ २ ॥

शङ्खाब्जभृङ्गार्कविचित्रभङ्गाः सूत्रैर्व्यपेताः परमाः पवित्राः ।
 माङ्गल्ययुक्ता बहुभक्तिचित्रा वृद्धिप्रदास्ते पुलका भवन्ति ॥ ३ ॥
 काकश्वरासभशृगालवृकोग्ररूपैर्गृध्रैः समांसरुधिरार्द्रमुखैरुपेताः ।
 मृत्युप्रदाश्च विदुषा परिवर्जनीया मूल्यं पलस्य कथितञ्च शतानि पञ्च ॥ ४ ॥
 इति श्रीगारुडे महापुराणे पुलकपरीक्षा नाम सप्तसप्ततितमोऽध्यायः ॥७७॥

अष्टसप्ततितमोऽध्यायः

सूत उवाच

हुतभृगूपमादाय दानवस्य यथेषितम् । नर्मदायां निचिक्षेप किञ्चिद्धीनादिभूमिषु ॥ १ ॥
 तत्रेन्द्रगोपकलितं शुक्रवक्त्रवर्णं संस्थानतः प्रकटपीनसमानमात्रम् ।
 नानाप्रकारविहितं रुधिराख्यरत्नमुद्भृत्य तस्य खलु सर्वसमानमेव ॥ २ ॥
 मध्येन्दुपाण्डरमतीव विशुद्धवर्णं तच्चेन्द्रनीलसदृशं पटलं तुले स्यात् ।
 सैश्वर्यभृत्यजननं कथितं तदैव पक्कञ्च तत्किल भवेत्सुरवज्रवर्णम् ॥ ३ ॥
 इति श्रीगारुडे महापुराणे रुधिराख्यरत्नपरीक्षा नाम अष्टसप्ततितमोऽध्यायः ॥७८॥

ऊनाशीतितमोऽध्यायः

सूत उवाच

कावेरिन्ध्ययवनचीननपालभूमिषु । लाङ्गली व्यकिरन्मेदो दानवस्य प्रवक्षतः ॥ १ ॥
 आकाशयुद्धं तैलाख्यमुत्पन्नं स्फटिकं ततः । मृगालशङ्खधवलं किञ्चिद्गणान्तरान्वितम् ॥ २ ॥
 न तत्तुल्यं हि रत्नञ्च सर्वथा पापनाशनम् । संस्कृतं शिल्पिना सद्यो मूल्यं किञ्चिन्नमेत्ततः ॥३॥
 इति श्रीगारुडे महापुराणे स्फटिकपरीक्षा नाम ऊनाशीतितमोऽध्यायः ॥७९॥

अशीतितमोऽध्यायः

सूत उवाच

आदाय शेषस्तस्यान्त्रं बलस्य केरलादिषु । चिक्षेप तत्र जायन्ते विद्रुमाः सुमहागुणाः ॥ १ ॥

तत्र प्रधानं शशलोहितामं गुञ्जाजवापुष्पनिभं प्रदिष्टम् ।

मुनीलकं देवकरोमकञ्च स्थानानि तेषु प्रभवं सुरागम् ।

अन्यत्र जातञ्च न तत्प्रधानं मूल्यं भवेच्छिल्पिविशेषयोगात् ॥ २ ॥

प्रसन्नं कोमलं स्निग्धं सुरागं विद्रुमं हि तत् । धनधान्यकरं लोके विषार्त्तिभयनाशनम् ॥

स्फटिकस्य विद्रुमस्य रत्नज्ञानाय शौनक ॥ ३ ॥

इति श्रीगारुडे महापुराणे विद्रुमरत्नपरीक्षा नाम अशीतितमोऽध्यायः ॥८०॥

एकाशीतितमोऽध्यायः

सूत उवाच

सर्वतीर्थानि वक्ष्यामि गङ्गा तीर्थोत्तमोत्तमा । सर्वत्र सुलभा गङ्गा त्रिषु स्थानेषु दुर्लभा ॥ १ ॥

हरिद्वारे प्रयागे च गङ्गासागरसङ्गमे । प्रयागं परमं तीर्थं मृतानां भुक्तिमुक्तिदम् ॥ २ ॥

सेवनात्कृतपिण्डानां पापजित्कामदं नृणाम् । वाराणसी परं तीर्थं विश्वेशो यत्र केशवः ॥ ३ ॥

कुरुक्षेत्रं परं तीर्थं दानार्थैर्भुक्तिमुक्तिदम् । प्रभासं परमं तीर्थं सोमनाथो हि तत्र च ॥ ४ ॥

द्वारका च पुरी रम्या भुक्तिमुक्तिप्रदायिका । प्राची सरस्वती पुण्या सप्तसारस्वतं परम् ॥ ५ ॥

केदारं सर्वपापघ्नं शम्भलग्राम उत्तमम् । नारायणं महातीर्थं मुक्त्यै बदरिकाश्रमम् ॥ ६ ॥

श्वेतद्वीपं पुरी माया नैमिषं पुष्करं परम् । अयोध्या चार्य्यतीर्थन्तु चित्रकूटञ्च गोमती ॥ ७ ॥

वैनायकं महातीर्थं रामगिर्याश्रमं परम् । काञ्चीपुरी तुङ्गभद्रा श्रीशैलं सेतुबन्धनम् ॥ ८ ॥

रामेश्वरं परं तीर्थं कार्तिकेयं तथोत्तमम् । भृगुतुङ्गं कामतीर्थं कामरं कटकं तथा ॥ ९ ॥

उजयिन्यां महाकालः कुञ्जके श्रीधरो हरिः । कुञ्जाग्रकं महातीर्थं कालसर्पिश्च कामदः ॥ १० ॥

महाकेशी च कावेरी चन्द्रभागा त्रिपाशया । एकाम्रञ्च तथा तीर्थं ब्रह्माणं देवकोटकम् ॥

मथुरा च पुरी रम्या शोणश्रैव महानदः ॥ ११ ॥

जम्बूसरो महातीर्थं तानि तीर्थानि विद्धि च । सूर्यः शिवो गणो देवी हरिर्यत्र च तिष्ठति ॥ १२ ॥

एतेषु च तथान्येषु स्नानं दानं जपस्तपः । पूजा श्राद्धं पिण्डदानं सर्वं भवति चाक्षयम् ॥ १३ ॥

शालग्रामं सर्वदं स्यात् तीर्थं पशुपतेः परम् । गोकामुखञ्च वाराहं भाण्डीरं स्वामिसंज्ञकम् ॥ १४ ॥

मोहदण्डे महाविष्णुर्मन्दारे मधुसूदनः । कामरूपं महातीर्थं कामार्या यत्र तिष्ठति ॥

पुण्ड्रवर्द्धनकं तीर्थं कार्तिकेयश्च यत्र च ॥ १५ ॥

विरजस्तु महातीर्थं तीर्थं श्रीपुरुषोत्तमम् । महेन्द्रपर्वतस्तीर्थं काबेरी च नदी परा ॥१६॥
 गोदावरी महातीर्थं पयोष्णी वरदा नदी । विन्ध्यः पापहरं तीर्थं नर्मदाभेद उत्तमः ॥१७॥
 गोकर्णं परमं तीर्थं तीर्थं माहिष्मती पुरी । कालञ्जरं महातीर्थं शुक्रतीर्थमनुत्तमम् ॥१८॥
 कृते शौचे मुक्तिदश्च शार्ङ्गधारी तदन्तिके । विरजं सर्वदं तीर्थं स्वर्णाब्जं तीर्थमुत्तमम् ॥१९॥
 नन्दितीर्थं मुक्तिदञ्च कोटितीर्थं फलप्रदम् । नासिक्यञ्च महातीर्थं गोवर्द्धनमतः परम् ॥२०॥
 कृष्णावेणी भीमरथा गण्डकी या त्विरावती । तीर्थं विन्दुसरः पुण्यं विष्णुपादोदकं परम् ॥२१॥
 ब्रह्मध्यानं परं तीर्थं तीर्थमिन्द्रियनिग्रहः । दमस्तीर्थं तु परमं भावशुद्धिः सरस्तथा ॥२२॥
 ज्ञानहृदे ध्यानजले रागद्वेषमलापहे । यः स्नाति मानसे तीर्थे स याति परमां गतिम् ॥२३॥
 इदं तीर्थमिदं नेति ये नरा भेददर्शिनः । तेषां विधीयते तीर्थगमनं तत्फलञ्च यत् ॥
 सर्वं ब्रह्मेति योऽवैति नातीर्थं तस्य किञ्चन ॥२४॥

एतेषु स्नानदानानि श्राद्धं पितृमथाक्षयम् । सर्वा नद्यः सर्वशैलाः तीर्थं देवादिसेवितम् ॥२५॥
 श्रीरङ्गश्च हरेस्तीर्थं तापी श्रेष्ठा महानदो । सप्तगोदावरं तीर्थं तीर्थं कोणगिरिः परम् ॥२६॥
 महालक्ष्मीर्धन देवी प्रणीता परमा नदी । सह्याद्रौ देवदेवेश एकवीरः सुरेश्वरी ॥२७॥
 गङ्गाद्वारे कुशावर्त्ते विन्ध्यके नीलपर्वते । स्नानं कनखले तीर्थे स भवेन्न पुनर्भवे ॥२८॥

सूत उवाच

एतान्यन्यानि तीर्थानि स्नानाद्यैः सर्वदानि हि । श्रुत्वाऽब्रवीद्धरेर्ब्रह्मा व्यासं दक्षादिसंयुतम् २६॥
 एतान्युक्त्वा च तीर्थानि पुनस्तीर्थोत्तमोत्तमम् । गयाख्यं प्राह सर्वेषामक्षयं ब्रह्मलोकदम् ॥३०॥
 इति श्रीगारुडे महापुराणे सर्वतीर्थमाहात्म्यं नाम एकाशीतितमोऽध्यायः ॥ ८१ ॥

द्वयशीतितमोऽध्यायः

ब्रह्मोवाच

सारात्सारतरं व्यास गयामाहात्म्यमुत्तमम् । प्रवक्ष्यामि समासेन भुक्तिमुक्तिप्रदं शृणु ॥ १ ॥
 गयासुरोऽभवत् पूर्वं वीर्यवान् परमः स च । तपस्तप्यन्महाघोरं सर्वभूतोपतापनम् ॥ २ ॥
 तप्तस्तापिता देवास्तद्वधार्थं हरिं गताः । शरणं हरिरुत्चे तान्भवितव्यं शिवात्मभिः ॥ ३ ॥
 यातितेऽस्य महादेहे तथैत्युचुः सुरा हरिम् । कदाचिच्छिवपूजार्थं क्षीराब्धेः कमलानि च ॥४॥
 आनीय कीकटे देशे शयनं चाकरोद्रुली । विष्णुमायाविमूढोऽसौ गदया विष्णुना हतः ॥५॥

अतो गदाधरो विष्णुर्गयायां मुक्तिदः स्थितः । तस्य देहो लिङ्गरूपी स्थितः शुद्धे पितामहः ॥६॥
 जनार्दनश्च कालेशस्तथाऽन्यः प्रपितामहः । विष्णुराहाथ मर्यादां पुण्यक्षेत्रं भविष्यति ॥७॥
 यज्ञं श्राद्धं पिण्डदानं स्नानादि कुरुते नरः । स स्वर्गं ब्रह्मलोकञ्च गच्छेन्न नरकं नरः ॥ ८ ॥
 गयातीर्थं परं ज्ञात्वा यागं चक्रे पितामहः । ब्राह्मणान्पूजयामास ऋत्विगर्थमुपागतान् ॥ ९ ॥
 महानदीं रसवहां सृष्ट्वा वाप्यादिकं तथा । भक्ष्यभोज्यफलादींश्च कामधेनुं तथाऽसृजत् ॥
 पञ्चक्रोशं गयाक्षेत्रं ब्राह्मणेभ्यो ददौ प्रभुः ॥१०॥

धर्मयोगेषु लोभात्तु प्रतिगृह्य धनादिकम् । स्थिता विप्रास्तदा शप्ता गयायां ब्राह्मणास्ततः ॥
 माभूत्रैपुरुषी विद्या माभूत्रैपुरुषं धनम् । युष्माकं स्याद्धारिवहा नदी पाषाणपर्वतः ॥१२॥
 शप्तैस्तु प्रार्थितो ब्रह्माऽनुग्रहं कृतवान् प्रभुः । लोकाः पुण्या गयायां हि श्राद्धिनो ब्रह्मलोकगाः ॥
 युष्मान् वै पूजयिष्यन्ति तैरहं पूजितः सदा ॥ १३ ॥

ब्रह्मज्ञानं गयाश्राद्धं गोयुहे मरणं तथा । वासः पुंसां कुरुक्षेत्रे मुक्तिरेषा चतुर्विधा ॥१४॥
 समुद्राः सरितः सर्वा वापीकूपहृदानी च । स्नातुकामा गयातीर्थं व्यास यान्ति न संशयः १५॥
 ब्रह्महत्या सुरापानं स्तेयं गुर्वङ्गनागमः । षापं तत्सङ्गजं सर्वं गयाश्राद्धाद्दिनश्यति ॥१६॥
 असंस्कृता मृता ये च पंशुचौरहताश्च ये । सपेदष्टा गयाश्राद्धान्मुक्ताः स्वर्गं व्रजन्ति ते ॥१७॥
 गयाया पिण्डदानेन यत्फलं लभते नरः । न तच्छुभ्यं मया वक्तुं वर्षकोटिशतैरपि ॥१८॥
 इति श्रीगण्डे महापुराणे गयामहात्म्ये द्वयशीतितमोऽध्यायः ॥८२॥

त्र्यशीतितमोऽध्यायः

ब्रह्मोवाच

कीकटेषु गया पुण्या पुण्यं राजगृहं वनम् । विषयश्चारणः पुण्यो नदीनाञ्चैव पुनपुनः ॥ १ ॥
 मुण्डपृष्ठं तु पूर्वस्मिन्पश्चिमे दक्षिणोत्तरे । सार्द्धक्रोशद्वयं मानं गयायां परिकीर्तितम् ॥ २ ॥
 पञ्चक्रोशं गयाक्षेत्रं क्रोशमेकं गयाशिरः । तत्र पिण्डंप्रदानेन पितृणां परमा गतिः ॥
 गयागमनमात्रेण पितृणामनृणो भवेत् ॥ ३ ॥
 गयायां पितरूपेण देवदेवो जनार्दनः । तं दृष्ट्वा पुण्डरीकाक्षं मुच्यते वै ऋणत्रयात् ॥ ४ ॥
 रथमर्गं गयातीर्थे दृष्ट्वा रुद्रं पदाधिने । कालेश्वरञ्च केदारं पितृणामनृणो भवेत् ॥ ५ ॥
 दृष्ट्वा पितामहं देवं सर्वपापैः प्रमुच्यते । लोकं त्वनामयं याति दृष्ट्वा च प्रपितामहम् ॥ ६ ॥

तथा गदाधरं देवं माधवं पुरुषोत्तमम् । तं प्रणम्य प्रयत्नेन न भूयो जायतेः नरः ॥ ७ ॥
मौनादित्यं महात्मानं कनकाकं विशेषतः । दृष्ट्वा मौनेन विप्रर्षे पितृणामनृणो भवेत् ॥

ब्रह्माणां पूजयित्वा च ब्रह्मलोकमवाप्नुयात् ॥ ८ ॥

गायत्रीं प्रातरुत्थाय यस्तु पश्यति मानवः । सन्ध्यां कृत्वा प्रयत्नेन सर्वदेवफलं लभेत् ॥ ९ ॥
सावित्रीञ्चैव मध्याह्ने दृष्ट्वा यज्ञफलं लभेत् । सरस्वतीञ्च सायाह्ने दृष्ट्वा दानफलं लभेत् ॥ १० ॥
नगस्थमीश्वरं दृष्ट्वा पितृणामनृणो भवेत् । धर्मारण्यं धर्ममीशं दृष्ट्वा स्यादृणनाशनम् ॥ ११ ॥
देवं यज्ञेश्वरं दृष्ट्वा को न मुच्येत बन्धनात् । धेनुं दृष्ट्वा धेनुवत्से ब्रह्मलोकं नयेत् पितृन् ॥ १२ ॥
प्रभासेशं प्रभासे च दृष्ट्वा याति परां गतिम् । कोटीश्वरं चाश्वमेधं दृष्ट्वा स्यादृणनाशनम् ॥ १३ ॥
स्वर्गद्वारेश्वरं दृष्ट्वा मुच्यते भवबन्धनात् । रामेश्वरं गदालोलं दृष्ट्वा स्वर्गमवाप्नुयात् ॥ १४ ॥
ब्रह्मेश्वरं तथा दृष्ट्वा मुच्यते ब्रह्महत्याया । मुण्डवृष्टे महाचण्डो दृष्ट्वा कामानवाप्नुयात् ॥ १५ ॥
फलवीशं फल्गुचण्डीञ्च गौरीं दृष्ट्वा च मङ्गलाम् । गोमकं गोपतिं देवं पितृणामनृणो भवेत् ॥ १६ ॥
अङ्गारेशञ्च सिद्धेशं गयादित्यं गजं तथा । मार्कण्डेयेश्वरं दृष्ट्वा पितृणामनृणो भवेत् ॥ १७ ॥
फल्गुतीर्थे सरः स्नात्वा दृष्ट्वा देवं गदाधरम् । एतेन किं न पर्याप्तं नृणां सुकृतिकारिणाम् ॥
ब्रह्मलोकं प्रयान्तीह पुरुषानेकविंशतिम् ॥ १८ ॥

पृथिव्यां यानि तीर्थानि ये समुद्राः सरांसि च । फल्गुतीर्थं गमिष्यन्ति वारमेकं दिने दिने १९ ॥
पृथिव्याञ्च गया पुण्या गयायाञ्च गयाशिरः । श्रेष्ठं तथा फल्गुतीर्थं तन्मुखञ्च सुरस्य हि ॥ २० ॥
उदीचि कनकानद्यो नाभितीर्थन्तु मध्यतः । पुण्यं ब्रह्मसदस्तीर्थं स्नानात्स्याद्ब्रह्मलोकदः ॥ २१ ॥
रूपे पिण्डादिकं कृत्वा पितृणामनृणो भवेत् । तथा क्षयवटे श्राद्धं ब्रह्मलोकं नयेत् पितृन् ॥ २२ ॥
हंसतीर्थे नरः स्नात्वा सर्वपापैः प्रमुच्यते । कोटितीर्थे गयालोके वैतरण्याञ्च गोमके ॥

ब्रह्मलोकं नयेत् श्राद्धी पुरुषानेकविंशतिम् ॥ २३ ॥

ब्रह्मतीर्थे रामतीर्थे आग्नेये सोमतीर्थके । श्राद्धी रामहृदे ब्रह्मलोकं पितृकुलं नयेत् ॥ २४ ॥
उत्तरे मानसे श्राद्धी न भूयो जायते नरः । दक्षिणे मानसे श्राद्धी ब्रह्मलोकं पितृन् नयेत् २५ ॥
भीष्मतर्पणकृतस्य कृटे तारयते पितृन् । यज्ञेश्वरे तथा श्राद्धी पितृणामनृणो भवेत् ॥ २६ ॥
श्राद्धी च धेनुकारण्ये ब्रह्मलोकं पितृन्नयेत् । तिलधेनुप्रदः स्नात्वा दृष्ट्वा धेनुं न संशयः ॥ २७ ॥
ऐन्द्रे वा नरतीर्थेषु वासवे वैष्णवे तथा । महानद्यां कृतश्राद्धो ब्रह्मलोकं नयेत्पितृन् ॥ २८ ॥
गायत्रे चैव सावित्रे तीर्थे सारस्वते तथा । स्नानसन्ध्यातर्पणकृत् श्राद्धी चैकोत्तरं शतम् ॥

पितृणा तु कुलं ब्रह्मलोकं नयति मानवः ॥ २९ ॥

ब्रह्मयोनिं विनिर्गच्छेत्प्रयतः पितृमानसः । तर्पयित्वा पितृन् देवान् विशेद्योनिसङ्घटे ॥३०॥
 तर्पणे काकजङ्घायां पितृणां तृप्तिरक्षया । धर्मारण्ये मतङ्गस्य वाप्यां श्राद्धी दिवं ब्रजेत् ॥३१॥
 धर्मयूपे च कूपे च पितृणामनृणो भवेत् । प्रमाणं देवताः सन्तु लोकपालाश्च साक्षिणः ॥
 मयाऽऽगत्य मतङ्गेऽस्मिन्पितृणां निष्कृतिः कृता ॥३२॥

रामतीर्थे नरः स्नात्वा श्राद्धं कृत्वा प्रभासके । शिलायां प्रेतभावाः स्युर्मुक्ताः पितृगणाः किल ॥
 श्राद्धकृच्च स्वपुत्रायां त्रिःसप्तकुलमुद्धरेत् । श्राद्धकृन्मुण्डपृष्ठदादौ ब्रह्मलोकं नयेत्पितृन् ॥३४॥
 गयायां न हि तत्स्थानं यत्र तीर्थं न विद्यते । पञ्चक्रोशे गयाक्षेत्रे यत्र तत्र तु पिण्डदः ॥
 अक्षयं फलमाप्नोति ब्रह्मलोकं नयेत्पितृन् ॥३५॥

जनार्दनस्य हस्ते तु पिण्डं दद्यात्स्वकं नरः । एष पिण्डो मया दत्तस्तव हस्ते जनार्दन ॥३६॥
 परलोकं गते मोक्षमक्षय्यमुपतिष्ठताम् । ब्रह्मलोकमवाप्नोति पितृभिः सह निश्चितम् ॥३७॥
 गयायां धर्मपृष्ठे च सरसि ब्रह्मणस्तथा । गयाशीर्षेऽक्षयवटे पितृणां दत्तमक्षयम् ॥३८॥
 धर्मारण्यं धर्मपृष्ठं धेनुकारण्यमेव च । दृष्ट्वैतानि पितृश्चार्य्यं वंशान्विशतिमुद्धरेत् ॥३९॥
 ब्रह्मारण्यं मयनद्याः पश्चिमे भाग उच्यते । पूर्वे ब्रह्मसदो भागो नागाद्रिर्भरताश्रमः ॥४०॥
 भरतस्याश्रमे श्राद्धी मतङ्गस्य पदे भवेत् । गयाशीर्षाद्दक्षिणतो महानद्याश्च पश्चिमः ॥४१॥
 तत्समृतश्चम्पकवनं तत्र पाण्डुशिलास्ति हि । श्राद्धी तत्र तृतीयायां निश्चिरायाश्च मण्डले ॥

महाहृदे च कौशिक्यामक्षयं फलमाप्नुयात् ॥४२॥

वैतरण्याश्चोत्तरतस्तृतीयाख्यो जलाशयः । पदानि तत्र क्रौञ्चस्य श्राद्धी स्वर्गं नयेत्पितृन् ॥४३॥
 क्रौञ्चपादादुत्तरतो निश्चिराख्यो जलाशयः । सकृद् गयाभिगमनं सकृत्पिण्डप्रपातनम् ॥

दुर्लभं किं पुनर्नित्यमस्मिन्नेव व्यवस्थितः ॥४४॥

महानद्यामपः स्पृश्य तर्पयेत्पितृदेवताः । अक्षयान्प्राप्त्याल्लोकान्कुलञ्चापि समुद्धरेत् ॥

सावित्रे पृथ्वते सन्ध्या कृता स्याद्वादशाब्दिकी ॥४५॥

शुक्लकृष्णातुभौ पद्भौ गयायां यो वसेन्नरः । पुनात्यासप्तमञ्चैव कुलं नास्त्यत्र संशयः ॥४६॥
 गयायां मुण्डपृष्ठञ्च अरविन्दञ्च पर्वतम् । तृतीयं क्रौञ्चपादञ्च दृष्ट्वा पापैः प्रमुच्यते ॥४७॥
 मकरे वर्तमाने च ग्रहणे चन्द्रसूर्ययोः । दुर्लभं त्रिपु लोकेषु गयायां पिण्डपातनम् ॥४८॥
 महाहृदे च कौशिक्यां मूलक्षेत्रे विशेषतः । गुहायां गृध्रकूटस्य श्राद्धं सप्त महाफलम् ॥४९॥
 यत्र माहेश्वरी धारा श्राद्धी तत्रानृणो भवेत् । पुण्यां विशालामासाद्य नदीं त्रैलोक्यविश्रुताम् ॥

अग्निष्टोममवाप्नोति श्राद्धी प्रायादिवं नरः ॥५०॥

श्राद्धी सोमपदे स्नात्वा वाजपेयफलं लभेत् । रविपादे पिण्डदानात्पतितोद्धारणं भवेत् ॥५१॥
 यो गयास्थो ददात्यन्नं पितरस्तेन पुत्रिणः । काञ्चंते पितरः पुत्रान् नरकाद्बभयभीरवः ॥५२॥
 गयां यास्यति यः कश्चित्सोऽस्मान् सन्तारयिष्यति । गयाप्राप्तं सुतं दृष्ट्वा पितृणामुत्सवो भवेत् ॥५३॥
 पद्मथामपि जलं स्पृष्ट्वा अस्मभ्यं किल दास्यति । आत्मजो वा तथा न्यो वा गयाकूपे यदा तदा ॥५४॥
 यन्नाम्ना पातयेत् पिण्डं तं नयेद् ब्रह्म शाश्वतम् । पुण्डरीकं विष्णुलोकं प्राप्नु यात्कोटितीर्थगः ॥५५॥
 या सा वैतरणी नाम त्रिषु लोकेषु विश्रुता । साऽवतीर्णा गयाक्षेत्रे पितृणां तारणाय हि ॥५६॥
 श्राद्धदः पिण्डदस्तत्र गोप्रदानं करोति यः । एकविंशतिवंशान् स तारयेन्नात्र संशयः ॥५७॥
 यदि पुत्रो गयां गच्छेत्कदाचित् कालपर्य्यये । तानेव भोजयेद्विप्रान् ब्रह्मणा ये प्रकल्पिताः ॥५८॥
 तेषां ब्रह्मसदः स्थानं विप्रा ब्रह्मप्रकल्पिताः । ब्रह्मप्रकल्पितं स्थानं विप्रा ब्रह्मप्रकल्पिताः ।
 पूजितैः पूजिताः सर्वे पितृभिः सह देवताः ॥५९॥

तपयेत्तु गयाविप्रान् हव्यकन्वैर्विधानतः । स्थानं देहपरित्यागे गयायान्तु विधीयते ॥ ६० ॥
 यः करोति वृषोत्सर्गं गयाक्षेत्रे ह्यनुत्तमे । अग्निष्टोमशतं पुण्यं लभते नात्र संशयः ॥ ६१ ॥
 आत्मनोऽपि महाबुद्धिर्गयायां तु तिलैर्विना । पिण्डनिर्वपनं कुर्यादन्वेषामपि मानवः ॥६२॥
 यावन्तो ज्ञातवः पित्र्या बान्धवाः सुहृदस्तथा । तेभ्यो व्यास गयाभूमौ पिण्डो देयो विधानतः ॥६३॥
 रामतीर्थे नरः स्नात्वा गोशतस्यामुयात्फलम् । मतङ्गवाप्यां स्नात्वा च गोसहस्रफलं लभेत् ॥६४॥
 निश्रिरासङ्गमे स्नात्वा ब्रह्मलोकं नयेत् पितृन् । वसिष्ठस्याश्रमे स्नात्वा वाजपेयञ्च विन्दति ॥
 महाकोश्यां समावासादश्वमेधफलं लभेत् ॥६५॥

पितामहस्य सरसः प्रसृता लोकपावनी । समीपे त्वग्निधारेति विश्रुता कपिला हि सा ॥
 अग्निष्टोमफलं श्राद्धी स्नात्वाऽत्र कृतकृत्यता ॥६६॥

श्राद्धी कुमारधारायामश्वमेधफलं लभेत् । कुमारमभिगम्याथ महामुक्तिमवाप्नुयात् ॥ ६७ ॥
 सोमकुण्डे नरः स्नात्वा सोमलोकञ्च गच्छति । संवर्त्तस्य नरो वाप्यां सुभगः स्यात्तु पिण्डदः ॥६८॥
 श्रौतपापो नरो याति प्रेतकुण्डे च पिण्डदः । देवनद्यां लेलिहाने मथने जानुगर्त्तके ॥ ६९ ॥
 एवमादिषु तीर्थेषु पिण्डदस्तारयेत् पितृन् । नत्वा देवं वसिष्ठेशं प्रभूतमृणसंक्षयम् ॥ ७० ॥
 इति गण्डे महापुराणे गयामाहात्म्ये त्र्यशीतितमोऽध्यायः ॥ ८३ ॥

चतुरशीतितमोऽध्यायः

ब्रह्मोवाच

उद्यतस्तु गयां गन्तुं श्राद्धं कृत्वा विधानतः । विधाय कापटं वेशं ग्रामस्यापि प्रदक्षिणम् ॥ १ ॥
 ततो ग्रामान्तरं गत्वा श्राद्धशेषस्य भोजनम् । कृत्वा प्रदक्षिणं गच्छेत्प्रतिग्रहविवर्जितः ॥ २ ॥
 गृहाच्चलितमात्रस्य गयाया गमनं प्रति । स्वर्गारोहणसोपानं पितृणां तु पदे पदे ॥
 मुण्डनञ्चोपवासश्च सर्वतीर्थेष्वयं विधिः ॥ ३ ॥

वर्जयित्वा कुरुक्षेत्रं विशालं विरजां गयाम् । दिवा च सर्वदा रात्रौ गयायां श्राद्धकृद्भवेत् ॥४॥
 वाराणस्यां कृतं श्राद्धं तीर्थे शोणनदे तथा । पुनः पुनर्महानद्यां श्राद्धी स्वर्गं पितृन्नयेत् ॥ ५ ॥
 उत्तरं मानसं गत्वा सिद्धिं प्राप्नोत्यनुत्तमाम् । तस्मिन्निवर्त्तयेत्श्राद्धं स्नानञ्चैव निवर्त्तयेत् ॥
 कामान्स लभते दिव्यान्मोक्षोपायश्च सर्वशः ॥ ६ ॥

दक्षिणं मानसं गत्वा मौनी पिण्डादि कारयेत् । ऋणत्रयापाकरणं लभेदक्षिणमानसे ॥ ७ ॥
 सिद्धानां प्रीतिजननैः पापानाञ्च भयङ्करैः । लेलिहानैर्महाधोरैरक्षतैः पन्नगोत्तमैः ॥ ८ ॥
 नाम्ना कनखलं तीर्थं त्रिषु लोकेषु विश्रुतम् । उदीच्यां मुण्डपृष्ठस्य देवर्षिगणसेवितम् ॥ ९ ॥
 तत्र स्नात्वा दिवं याति श्राद्धं दत्तमथाक्षयम् । सूर्यं नत्वा त्विदं कुर्यात्कृतपिण्डादिसक्रियः ॥
 कव्यवाहास्तथा सोमो यमश्चैवार्य्यमा तथा । अग्निष्वात्ता वर्हिषदः सोमपाः पितृदेवताः ॥

आगच्छन्तु महाभागा युष्माभी रक्षितस्त्विह ॥११॥

मदीयाः पितरो ये च कुले जाताः सनाभयः । तेषां पिण्डप्रदाताहमगतोऽस्मि गयामिह ॥१२॥
 कृतपिण्डः फल्गुतीर्थे पश्येद्देवं पितामहम् । गदाधरं ततः पश्येत्पितृणामनृणो भवेत् ॥१३॥
 फल्गुतीर्थे नरः स्नात्वा दृष्ट्वा देवं गदाधरम् । आत्मानं तारयेत्सद्यो दशपूर्वान्दशापरान् ॥१४॥
 प्रथमे हि विधिः प्रोक्तो द्वितीयदिवसे ब्रजेत् । धर्मारण्यं मतङ्गस्य वाप्यां पिण्डादिकृद्भवेत् ॥
 धर्मारण्यं समासाद्य वाजपेयफलं लभेत् । राजसूयाश्वमेधाभ्यां फलं स्याद्ब्रह्मतीर्थके ॥१६॥
 श्राद्धं पिण्डोदकं कार्य्यं मध्ये वै कूपयूपयोः । कूपोदकेन तत्कार्य्यं पितृणां दत्तमक्षयम् ॥१७॥
 तृतीयेऽह्नि ब्रह्मसदो गत्वा स्नात्वाऽथ तर्पणम् । कृत्वा श्राद्धादिवः पिण्डं मध्ये वै यूपकूपयोः ॥
 गोप्रचारसमीपस्था आब्रह्म ब्रह्मकल्पिताः । तेषां सेवनमात्रेण पितरो मोक्षगामिनः ॥
 यूपं प्रदक्षिणीकृत्य वाजपेयफलं लभेत् ॥१९॥

फल्गुतीर्थे चतुर्थेऽह्नि स्नात्वा देवादितर्पणम् । कृत्वा श्राद्धं गयाशीर्षे देवरुद्रपदादिषु ॥२०॥
 पिण्डान्देहि मुखे व्यास पञ्चामौ च पदत्रये । सूर्येन्दुकार्तिकेकेषु कृतं श्राद्धं तथाऽक्षयम् ॥

श्राद्धं तु नवदैवत्यं कुर्याद्द्वादशदैवतम् ॥२१॥

अन्वष्टकासु वृद्धौ च गयायां मृतवासरे । अत्र मातुः पृथक्श्राद्धमन्यत्र पतिना सह ॥२२॥
 स्नात्वा दशाश्वमेधे तु दृष्ट्वा देवं पितामहम् । रुद्रपादं नरः स्पृष्ट्वा न चेहावर्त्तते पुनः ॥२३॥
 त्रिविक्तपूर्णां पृथिवीं दत्त्वा यत्फलमाप्नुयात् । स तत्फलमवाप्नोति कृत्वा श्राद्धं गयाशिरे ॥२४॥
 शमीपत्रप्रमाणेन पिण्डं दद्याद्गयाशिरे । पितरो यान्ति देवत्वं नात्र कार्या विचारणा ॥२५॥
 मुण्डपुष्ट्रे पदं व्यस्तं महादेवेन धीमता । अल्पेन तपसा तत्र महापुण्यमवाप्नुयात् ॥२६॥
 गयाशीर्षे तु यः पिण्डान्नाग्ना येषां तु निर्वपेत् । नरकस्था दिवं यान्ति स्वर्गस्था मोक्षमाप्नुयुः ॥
 पञ्चमेऽह्नि गदालोले स्नात्वा वटतले ततः । पिण्डं दद्यात्पितृणाञ्च सकलं तारयेत्कुलम् ॥२८॥
 वटमूलं समासाद्य शाकेनोष्णोदकेन च । एकस्मिन्भोजिते विप्रे कोटिर्भवति भोजिता ॥२९॥
 कृते श्राद्धेऽक्षयवटे दृष्ट्वा च प्रपितामहम् । अक्षयान्लभते लोकान्कुलानामुद्धरेच्छतम् ॥३०॥
 एष्टव्या बहवः पुत्रा यद्येकोऽपि गयां व्रजेत् । यजेद्वा अश्वमेधेन नीलं वा वृषमुत्सृजेत् ॥३१॥
 प्रेतः कश्चित्समुद्दिश्य वणिजं कञ्चिदब्रवीत् । मम नाग्ना गयाशीर्षे पिण्डनिर्वपनं कुरु ॥
 प्रेतभावाद्दिमुक्तः स्यात्स्वर्गदो दातुरेव च ॥३२॥

भुत्वा वणिग्गयाशीर्षे प्रेतराजाय पिण्डकम् । प्रददावनुजैः साद्धं स्वपितृभ्यस्ततो ददौ ॥३३॥
 सर्वे मुक्ता विशालोऽपि सपुत्रोऽभूच्च पिण्डदः । विशालायां विशालोऽभूद्रालपुत्रोऽब्रवीद्द्विजान् ॥
 कथं पुत्रादयः स्युर्मे विप्राश्चोत्तुर्विशालकम् । गयायां पिण्डदानेन तव सर्वं भविष्यति ॥
 विशालोऽयं गयाशीर्षे पिण्डदोऽभूच्च पुत्रवान् ॥३५॥

दृष्ट्वाकाशे सितं रक्तं कृष्णं पुरुषमब्रवीत् । के यूयं तेषु चैवैकः सितः प्रोचे विशालकम् ॥३६॥
 अहं सितस्ते जनकं इन्द्रलोकं गतः शुभात् । मम पुत्र पिता रक्तो ब्रह्महा पापकृत्परः ॥३७॥
 अयं पितामहः कृष्ण शृषयोऽग्नेन घातिताः । अवीचिं नरकं प्राप्नो मुक्तौ जातौ च पिण्डद ॥३८॥
 मुक्तीकृतास्ततः सर्वे व्रजामः स्वर्गमुत्तमम् । कृतकृत्यो विशालोऽपि राज्यं कृत्वा दिवं ययौ ॥
 येऽस्मत्कुले तु पितरो लुप्तपिण्डोदकक्रियाः । ये चाप्यकृतचूडास्तु ये च गर्भाद्दिनिःसृताः ४० ॥
 येषां दाहो न क्रियते येऽग्निदग्धास्तथापरे । भूमौ दत्तेन तृप्यन्तु तृप्ता यान्तु परां गतिम् ॥४१॥
 पिता पितामहश्चैव तथैव प्रपितामहः । माता पितामही चैव तथैव प्रपितामही ॥४२॥
 तथा मातामहश्चैव प्रमातामह एव च । वृद्धप्रमातामहश्चाथ मातामही ततः परम् ॥४३॥
 प्रमातामही च तथा वृद्धप्रमातामहीति वै । अन्येषाञ्चैव पिण्डोऽयमक्षय्यमुपतिष्ठताम् ॥४४॥
 इति श्रीगुरुद्वे महापुराणे गयामाहात्म्ये चतुरशीतितमोऽध्यायः ॥८४॥

पञ्चाशीतितमोऽध्यायः

ब्रह्मोवाच

स्नात्वा प्रतशिलादौ तु वरुणस्था मृतेन च । पिण्डं दद्यादिमैर्मन्त्रैरावाह्यं च पितृन्पितॄन् ॥१॥
 अस्मत्कुले मृता ये च गतिर्येषां न विद्यते । तेषामावाहयिष्यामि दर्भपृष्ठे तिलोदकैः ॥ २ ॥
 पितृवंशे मृता ये च मातृवंशे च ये मृताः । तेषामुद्धरणार्थाय इमं पिण्डं ददाम्यहम् ॥ ३ ॥
 मातामहकुले ये च गतिर्येषां न विद्यते । तेषामुद्धरणार्थाय इमं पिण्डं ददाम्यहम् ॥ ४ ॥
 अजातदन्ता ये केचिद्ये च गर्भे प्रपीडिताः । तेषामुद्धरणार्थाय इमं पिण्डं ददाम्यहम् ॥ ५ ॥
 बन्धुवर्गाश्च ये केचिन्नामगोत्रविवर्जिताः । स्वगोत्रे परगोत्रे वा तेषां पिण्डः प्रकल्पितः ॥ ६ ॥
 बद्धन्धनमृता ये च विषशस्त्रहताश्च ये । आत्मोपघातिनो ये च तेभ्यः पिण्डं ददाम्यहम् ॥
 अग्निदाहे मृता ये च सिंहव्याघ्रहताश्च ये । दंष्ट्रिभिः शृङ्गिभिर्वापि तेषां पिण्डं ददाम्यहम् ८ ॥
 अग्निदग्धाश्च ये केचिन्नाग्निदग्धास्तथापरे । विद्युच्चौरहता ये च तेषां पिण्डं ददाम्यहम् ॥६॥
 रौरवे चान्धतामिस्रे कामसूत्रे च ये मृताः । तेषामुद्धरणार्थाय इमं पिण्डं ददाम्यहम् ॥१०॥
 असिपत्रवने घोरे कुम्भीपाके च ये मृताः । तेषामुद्धरणार्थाय इमं पिण्डं ददाम्यहम् ॥११॥
 अन्येषां यातनास्थानां प्रेतलोकनिवासिनाम् । तेषामुद्धरणार्थाय इमं पिण्डं ददाम्यहम् ॥१२॥
 पशुयोनिं गता ये च पक्षिकीटसरीसृपाः । अथवा वृक्षयोनिस्थास्तेभ्यः पिण्डं ददाम्यहम् ॥१३॥
 असंख्ययातनासंस्था ये नीता यमशासनैः । तेषामुद्धरणार्थाय इमं पिण्डं ददाम्यहम् ॥१४॥
 जाल्यन्तरसहस्रेषु भ्रमन्ते स्वेन कर्मणा । मानुष्यं दुर्लभं येषां तेभ्यः पिण्डं ददाम्यहम् ॥१५॥
 ये बान्धवाऽबान्धवा वा येऽन्यजन्मनि बान्धवाः । ते सर्वे तृप्तिमायान्तु पिण्डदानेन सर्वदा १६॥
 ये केचित्प्रेतरूपेण वर्त्तन्ते पितरो मम । ते सर्वे तृप्तिमायान्तु पिण्डदानेन सर्वदा ॥१७॥
 ये मे पितृकुले जाताः कुले मातुस्तथैव च । गुरुश्चशूरबन्धूनां ये चान्ये बान्धवा मृताः ॥१८॥
 ये मे कुले ह्युत्तपिण्डाः पुत्रदारविवर्जिताः । क्रियालोपगता ये च जातान्धाः पङ्कवस्तथा ॥१९॥
 विरूपा आमगर्भा ये ज्ञाताज्ञाताः कुले मम । तेषां पिण्डं मया दत्तमक्षय्यमुपतिष्ठताम् ॥२०॥
 साक्षिणः सन्तु मे देवा ब्रह्मेशानादयस्त्रयः । मया गयां समासाद्य पितृणां निष्कृतिः कृता २१॥
 आगतोऽहं गयां देव पितृकार्ये गदाधर । तन्मे साक्षी भवस्वाद्य अनृणोऽहमृणत्रयात् ॥२२॥

महानदी ब्रह्मसरोऽक्षयो वटः प्रभासमुद्यन्तमहो गयाशिरः ।

सरस्वतीधर्मकषेनुपुष्टा एते कुरुक्षेत्रगता गयायाम् ॥ २३ ॥

इति श्रीगारुडे महापुराणे गयामाहात्म्ये पञ्चाशीतितमोऽध्यायः ॥८१॥

षडशीतितमोऽध्यायः

ब्रह्मोवाच

येषं प्रेतशिला ख्याता गयायां सा त्रिधा स्थिता । प्रभासे प्रेतकुण्डे च गयासुरशिरस्यपि ॥ १ ॥
 भ्रमणं धारिता भूयै सर्वदेवमयी शिला । प्रेतत्वं ये गता नृणां मित्राद्या बान्धवादयः ॥
 तेषामुद्धरणार्थाय यतः प्रेतशिला ततः ॥ २ ॥

अतोऽत्र मुनयो भूपा राजपत्न्यादयः सदा । तस्यां शिलायां श्राद्धादिकर्तारो ब्रह्मलोकगाः ॥३॥
 गयासुरस्य यन्मुण्डं तस्य पृष्ठे शिला यतः । मुण्डपृष्ठो गिरिस्तस्मात् सर्वदेवमयो ह्ययम् ॥४॥
 मुण्डपृष्ठस्य पादेषु यतो ब्रह्मसरोमुखाः । अरविन्दवनं तेषु तेन चौरौपलक्षितः ॥ ५ ॥
 अरविन्दो गिरिर्नाम क्रौञ्चपादाङ्कितो यतः । तस्माद् गिरिः क्रौञ्चपादः पितृणां ब्रह्मलोकदः ॥
 गदाधरादयो देवा आद्या आदौ व्यवस्थिताः । शिलारूपेण चाव्यक्तास्तस्माद्देवमयी शिला ॥७॥
 गयाशिरस्छादयित्वा गुरुत्वादास्थिता शिला । कालान्तरेण व्यक्तश्च स्थित आदिर्गदाधरः ॥८॥
 महाबद्रादिदेवैस्तु अनादिनिधनो हरिः । धर्मसंरक्षणार्थाय अधर्मादिविनष्टये ॥९॥
 दैत्यराक्षसनाशार्थं मत्स्यपूर्वं यथाऽभवत् । कूर्मो वराहो नृहरिवर्मनो राम ऊर्जितः ॥१०॥
 यथा दाशरथीरामः कृष्णो बुद्धोऽथ कल्क्यपि । तथा व्यक्तोऽव्यक्तरूपी आसीदादिर्गदाधरः ॥११॥
 आदिरादौ पूजितोऽत्र देवैर्ब्रह्मादिभिर्यतः । पाद्याद्यैर्गन्धपुष्पाद्यैरत आदिर्गदाधरः ॥१२॥
 गदाधरं सुरैः साद्धं आद्यं गत्वा ददाति यः । अर्घ्यपात्रञ्च पाद्यञ्च गन्धपुष्पञ्च धूपकम् ॥१३॥
 दीपं नैवेद्यमुक्लृष्टं मालयानि विविधानि च । वस्त्राणि मुकुटं घण्टां चामरं प्रेक्षणीयकम् ॥१४॥
 अलङ्कारादिकं पिण्डमन्नदानादिकं तथा । तेषां तावद्धनं धान्यमायुरारोग्यसम्पदः ॥१५॥
 पुत्रादिसन्ततिः श्रेयोविद्यार्थकाम ईप्सितः । भार्यास्वर्गादिवासश्च स्वर्गादागत्य राज्यकम् ॥
 कुलीनः सत्त्वसम्पन्नो रणे मर्दितशात्रवः । वधबन्धविनिर्मुक्तश्चान्ते मोक्षमवाप्नुयात् ॥

श्राद्धपिण्डादिकर्तारः पितृभिर्ब्रह्मलोकगाः ॥१७॥

बलभद्रं येऽर्चयन्ति सुभद्रां बलभद्रकम् । ज्ञानं प्राप्य श्रियं पुत्रान्ब्रजन्ति पुरुषोत्तमम् ॥१८॥
 पुषोत्तमराजस्य सूर्यस्य च गणस्य च । पुरतस्तत्र पिण्डादि पितृणां ब्रह्मलोकदः ॥१९॥
 नत्वा कपर्दिविभ्रेशं सर्वविभ्रैः प्रमुच्यते । कार्तिकेयं पूजयित्वा ब्रह्मलोकमवाप्नुयात् ॥२०॥
 द्वादशादित्यमभ्यर्च्य सर्वरोगैः प्रमुच्यते । वैश्वानरं समभ्यर्च्य उत्तमं दीप्तिमाप्नुयात् ॥२१॥
 रेवन्तं पूजयित्वा अश्वानाम्रोत्यनुत्तमान् । अभ्यर्च्येन्द्रं महैश्वर्यं गौरं सौभाग्यमाप्नुयात् ॥२२॥
 विद्यां सरस्वतीं प्रार्च्य लक्ष्मीं संपूज्य च श्रियम् । गरुडञ्च समभ्यर्च्य निम्नवृन्दात्प्रमुच्यते ॥२३॥

क्षेत्रपालं समभ्यर्च्य ग्रहवृन्दैः प्रमुच्यते । मुण्डपृष्ठं समभ्यर्च्य सर्वकामवामुयात् ॥२४॥
 नागाष्टकं समभ्यर्च्य नागदष्टो विमुच्यते । ब्रह्माणं पूजयित्वा च ब्रह्मलोकमवामुयात् ॥२५॥
 बलभद्रं समभ्यर्च्य बलरोम्यमवामुयात् । सुभद्रां पूजयित्वा तु सौभाग्यं परमामुयात् ॥२६॥
 सर्वान्कामानवाप्नोति संपूज्य पुरुषोत्तमम् । नारायणं तु संपूज्य नराणामधिपो भवेत् ॥२७॥
 स्पृष्ट्वा नत्वा नारसिंहं संग्रामे विजयी भवेत् । वराहं पूजयित्वा तु भूमिराज्यमवामुयात् ॥२८॥
 यो वा विद्याधरौ स्पृष्ट्वा विद्याधरपदं लभेत् । सर्वान्कामानवाप्नोति संपूज्यादिगदाधरम् ॥२९॥
 सोमनाथं समभ्यर्च्य शिवलोकमवामुयात् । रुद्रेश्वरं नमस्कृत्य रुद्रलोके महीयते ॥३०॥
 रामेश्वरं नरो नत्वा रामवत्सुप्रियो भवेत् । ब्रह्मेश्वरं नरः स्तुत्वा ब्रह्मलोकाय कल्प्यते ॥३१॥
 कालेश्वरं समभ्यर्च्य नरः कालञ्जयो भवेत् । केदारं पूजयित्वा तु शिवलोके महीयते ।

सिद्धेश्वरञ्च संपूज्य सिद्धो ब्रह्मपुरं व्रजेत् ॥३२॥

आद्यै रुद्रादिभिः सार्द्धं दृष्ट्वा ह्यादिगदाधरम् । कुलानां शतमुद्धृत्य नयेद्ब्रह्मपुरं नरः ॥३३॥
 धर्मार्थी प्राप्नुयाद्धर्ममर्थार्थी चार्थमाप्नुयात् । कामान्संप्राप्नुयात्कामी मोक्षार्थी मोक्षमाप्नुयात् ॥
 राज्यार्थी राज्यमाप्नोति शान्त्यर्थी शान्तिमाप्नुयात् । सर्वार्थी सर्वमाप्नोति संपूज्यादिगदाधरम् ॥
 पुत्रान्पुत्रार्थिनी स्त्री च सौभाग्यञ्च तदर्थिनी । वंशार्थिनी च वशान्वै प्राप्यार्च्यादिगदाधरम् ॥
 आद्वेन पिण्डदानेन अन्नदानेन वारिदः । ब्रह्मलोकमवाप्नोति संपूज्यादिगदाधरम् ॥३७॥
 पृथिव्यां सर्वतीर्थेभ्यो यथा श्रेष्ठा गयापुरी । तथा शिलादिरूपश्च श्रेष्ठश्चैव गदाधरः ॥

तस्मिन्दृष्टे शिला दृष्ट्वा यतः सर्वं गदाधरः ॥३८॥

इति श्रीगरुडे महापुराणे गयामाहात्म्ये षडशीतितमोऽध्यायः ॥८६॥

सप्ताशीतितमोऽध्यायः

हरिरुवाच

चतुर्दश मनुवन्द्ये तत्सुतांश्च शुकादिकान् । मनुः स्वायम्भुवः पूर्वमग्नित्राद्याश्च तत्सुताः ॥१॥
 मरीचिरव्यङ्गिरसौ पुलस्त्यः पुलहः क्रतुः । वसिष्ठश्च महातेजा ऋषयः सप्त कर्त्तृजाः ॥ २ ॥
 जयाख्याश्चाभिताख्याश्च शुक्रो यामास्तथैव च । गणा द्वादशकश्चेति चत्वारः सोमपायिनः ॥३॥
 विश्वभुगवामदेवेन्द्रो वाष्कलिस्तदरिर्हभूत् । स हतो विश्णुना दैत्यश्चक्रेण सुमहात्मना ॥ ४ ॥
 मनुः स्वरोचिषश्चाथ तत्पुत्रो मण्डलेश्वरः । चैत्रको विनतश्चैव कर्णान्तो विद्युतो रविः ॥ ५ ॥

हृद्गुणो नभश्चैव महाबलपराक्रमः । ऊर्जस्तम्बस्तथा प्राण ऋषभो नचुलस्तथा ॥६॥
 ह्योलिश्चार्वावीरश्च ऋषयः सप्त कीर्त्तिताः । तुषिता द्वादश प्रोक्तास्तथा पारावताश्च ये ॥७॥
 इन्द्रो विपश्चिद्देवानां तद्रिपुः पुरुकृत्सरः । जघान हस्तिरूपेण भगवान्मधुसूदनः ॥ ८ ॥
 गौतमस्य मनोः पुत्रा आजश्च परशुस्तथा । विनीतश्च सुकेतुश्च सुमित्रः सुबलः शुचिः ॥
 देवो देवावृधो रुद्र महोत्साहाजितस्तथा ॥ ९ ॥

सौजा ऊर्ध्वबाहुश्च शरणश्चानघो मुनिः । सुतपाः शङ्करित्येते ऋषयः सप्त कीर्त्तिताः ॥१०॥
 ऋषर्त्तिः स्वधामानः शिवाः सत्याः प्रतर्दनाः । पञ्च देवगणाः प्रोक्ताः सर्वे द्वादशकास्तु ते ॥
 इन्द्रः स्वशान्तिस्तच्छुक्रः प्रलम्बो नाम दानवः । मत्स्यरूपी हरिर्विष्णुस्तं जघान च दानवम् ॥
 तामसस्य मनोः पुत्रा जानुजङ्घोऽथ निर्भयः । नवख्यातिर्नयश्चैव प्रियभृत्यो विविक्षिपः ॥१३॥
 ह्रुष्कधिः प्रस्तलाक्षः कृतबन्धुः कृतस्तथा । ज्योतिर्धामा घृष्टकाव्यश्चैत्रश्रेताग्निहेमकौ ॥१४॥
 मुनयः कीर्त्तिताः सप्त सुरागाः स्वधियस्तथा । हरयो देवतानाञ्च चत्वारः पञ्चविंशकाः ॥१५॥
 गण इन्द्रः शिविस्तस्य शत्रुर्भीमरथाः स्मृताः । हरिणा कूर्मरूपेण हतो भीमरथोऽसुरः ॥१६॥
 वैतस्य मनोः पुत्रा महाप्राणश्च साधकः । वनबन्धुर्निरमित्रः प्रत्यङ्गः परहा शुचिः ॥१७॥
 इन्द्रतः केतुशृङ्ग ऋषयस्तस्य वर्यते । देवश्रीर्वेदबाहुश्च ऊर्ध्वबाहुस्तथैव च ॥

हिरण्यरोमा पर्जन्यः सत्यनामा स्वधाम च ॥१८॥

अभूतरजसश्चैव तथा देवाश्चमेधसः । वैकुण्ठश्चामृतश्चैव चत्वारो देवतागणाः ॥१९॥
 गणे चतुर्दश सुरा विशुरिन्द्रः प्रतापवान् । शान्तशत्रुर्हतो दैत्यो हंसरूपेण विष्णुना ॥२०॥
 बान्धुपस्य मनोः पुत्रा ऊरुः पूरुर्महाबलः । शतद्युम्नस्तपस्वी च सत्यबाहुः कृतिस्तथा ॥२१॥
 अग्निपुरतिरात्रश्च सुद्युम्नश्च तथा नरः । हविष्मान्सुतनुः श्रीमान्स्वधामा विरजस्तथा ॥
 अभिमानः सहिष्णुश्च मधुश्री ऋषयः स्मृताः ॥२२॥

आर्या प्रसूता भाव्यश्च लेखाश्च पृथुकास्तथा । अष्टकस्य गणाः पञ्च तथा प्रोक्ता दिवौकसाम् ॥
 इन्द्रो मनोजवः शत्रुर्महाकालो महाभुजः । अश्वरूपेण स हतो हरिणा लोकधारिणा ॥२४॥
 मनोवैवस्वतस्यैते पुत्रा विष्णुपरायणाः । इक्ष्वाकुरथ नाभाख्यो विष्टिः सर्जातिरेव च ॥२५॥
 हविष्यन्तस्तथा पांशुर्नभो नेदिष्ठ एव च । करूपश्च पृषप्रश्च सुद्युम्नश्च मनोः सुताः ॥२६॥
 अत्रिर्वसिष्ठो भगवान्जामदग्निश्च कश्यपः । गौतमश्च भरद्वाजो विश्वामित्रोऽथ सप्तमः ॥२७॥
 तथा ह्येकोनपञ्चाशन्मरुतः परिकीर्त्तिताः । आदित्या वसवः साध्या गणा द्वादशकास्त्रयः ॥
 एकादश तथा रुद्रा वसवोऽष्टौ प्रकीर्त्तिताः । द्वावश्विनौ विनिर्दिष्टौ विश्वेदेवास्तथा दश ॥

दशैवाङ्गिरसो देवा नव देवगणास्तथा ॥२९॥

तेजस्वी नाम वै शक्रो हिरण्ययाज्ञो रिपुः स्मृतः । हतो वराहरूपेण हिरण्ययाख्योऽथ विष्णुना ॥
वक्ष्ये मनोर्भविष्यस्य सावर्ण्याख्यस्य वै सुतान् । विजयश्चार्वावीरश्च निर्देहः सत्यवाक्कृतिः ॥

वरिष्ठश्च गरिष्ठश्च वाचः संगतिरेव च ॥३१॥

अश्वत्थामा कृपो व्यासो गालवो दीप्तिमानथ । ऋष्यशृङ्गस्तथा राम ऋषयः सप्त कीर्त्तिताः ॥
सुतपा अमृताभाश्च मुख्याश्चापि तथा सुराः । तेषां गणस्तु देवानां एकैको विशकः स्मृतः ॥
विरोचनसुतस्तेषां बलिरिन्द्रो भविष्यति । दत्त्वेमां यात्रमानाय विष्णवे यः पदत्रयम् ॥

ऋद्धमिन्द्रपदं हित्वा ततः सिद्धिमवाप्स्यति ॥३४॥

बारुणेर्दक्षसावर्णेर्नवमस्य सुतान् शृणु । धृष्टिकेतुर्दांसिकेतुः पञ्चहस्तो निराकृतिः ॥

पृथुश्रवा बृहद्युम्न ऋचीको बृहतो गुणः ॥३५॥

मेधातिथिर्युतिश्चैव सबलो वसुरेव च । ज्योतिष्मान्हव्यकव्यौ च ऋषयो विभुरीश्वरः ॥३६॥

परो मरीचिर्गर्भश्च स्वधर्माणश्च ते त्रयः । देवशत्रुः कालकाक्षस्तद्धन्ता पद्मनाभकः ॥३७॥

धर्मपुत्रस्य पुत्रास्तु दशमस्य मनोः शृणु । सुक्षेत्रश्चोत्तमौजाश्च भूरिश्रेण्यश्च वीर्यवान् ॥३८॥

शतानीको निरमित्रो वृषसेनो जयद्रथः । भूरियुम्नः सुवर्चाश्च शान्तिरिन्द्रः प्रतापवान् ॥

अयोमूर्त्तिर्हविष्मांश्च सुकृतश्चाव्ययस्तथा । लाभगोऽप्रतिमश्चैव सौरभा ऋषयस्तथा ॥ ४० ॥

प्राणाख्याः शतसंख्यास्तु देवतानां गणास्तदा । बलिशत्रुस्तं हरिश्च गदया घातयिष्यति ॥ ४१ ॥

रुद्रपुत्रस्य ते पुत्रान् वक्ष्याम्येकादशस्य तु । सर्वत्रगः सुशर्मा च देवानीकः पुरुर्गुहः ॥ ४२ ॥

क्षेत्रवर्णो दृढेपुश्च आर्द्रकः पुत्रकस्तथा । हविष्मांश्च हविष्यश्च वरुणो विश्वविस्तरौ ॥ ४३ ॥

विष्णुश्चैवाग्नितेजाश्च ऋषयः सप्त कीर्त्तिताः । विहङ्गमाः कामगमा निर्माणरुचयस्तथा ॥ ४४ ॥

एकैकरुचयस्तेषां गणश्चेन्द्रश्च वै वृषः । दशग्रीवो रिपुस्तस्य श्रीरूपो घातयिष्यति ॥ ४५ ॥

मनोस्तु दक्षपुत्रस्य द्वादशस्यात्मजान् शृणु । देववानुपदेवश्च देवश्रेष्ठो विदूरथः ॥ ४६ ॥

मित्रवान् मित्रदेवश्च मित्रविन्दुश्च वीर्यवान् । मित्रवाहः प्रवाहश्च दक्षपुत्रमनोः सुताः ॥४७॥

तपस्वी सुतपाश्चैव तपोमूर्त्तिस्तपोरतिः । तपोधृतिर्युतिश्चान्यः सप्तर्षयस्तपोधनाः ॥ ४८ ॥

स्वधर्माणः सुतपसो हरितो रोहितस्तथा । सुरारयो गणाश्चैते प्रत्येकं दशको गणः ॥ ४९ ॥

ऋतधामा च भद्रेन्द्रस्तारको नाम तद्रिपुः । हरिर्नपुंसको भूत्वा घातयिष्यति शङ्कर ॥ ५० ॥

त्रयोदशस्य रौच्यस्य मनोः पुत्रान्निबोध मे । चित्रसेनो विचित्रश्च तपोधर्मरतो धृतिः ॥ ५१ ॥

सुनेत्रः क्षेत्रवृत्तिश्च मुनयो धर्मपो दृढः । धृतिमानव्ययश्चैव निशारूपो निरुत्सुकः ॥ ५२ ॥

निर्माणस्तत्त्वदर्शी च ऋषयः सप्त कीर्तिताः । स्वरोमाणः स्वधर्माणः स्वकर्माणस्तथामराः ॥
 वयस्त्रिंशद्धिमेदास्ते देवानां तत्र वै गणाः । इन्द्रो दिवस्पतिः शत्रुस्त्वष्टिमो नाम दानवः ५४ ॥
 मायूरेण च रूपेण घातयिष्यति माधवः । चतुर्दशस्य भौत्यस्य शृणु पुत्रान्मनोर्मम ॥ ५५ ॥
 ऊर्गभीरो धृष्टश्च तरस्वी ग्राह एव च । अभिमानी प्रवीरश्च जिष्णुः संक्रन्दनस्तथा-॥
 तेजस्वी दुर्लभश्चैव भौत्यस्यैते मनोः सुताः ॥ ५६ ॥

आग्नेश्चाग्निबाहुश्च मागधश्च तथा शुचिः । अजितो मुक्तशुक्रौ च ऋषयः सप्त कीर्तिताः ५७ ॥
 चाक्षुषाः कर्मनिष्ठाश्च पवित्रा भ्राजिनस्तथा । वाचावृथा देवगणाः पञ्च प्रोक्तास्तु सप्तकाः ५८ ॥
 शुचिरिन्द्रो महादैत्यो रिपुहन्ता हरिः स्वयम् । एको देवश्चतुर्द्धा तु व्यासरूपेण विष्णुना ॥ ५९ ॥
 कृतस्ततः पुराणानि विद्याश्चाष्टादशैव तु । अङ्गानि चतुरो वेदा मीमांसा न्यायविस्तरः ॥ ६० ॥
 पुराणं धर्मशास्त्रञ्च आयुर्वेदार्थशास्त्रकम् । धनुर्वेदश्च गान्धर्वो विद्या ह्यष्टादशैव ताः ॥ ६१ ॥
 इति श्रीगारुडे महापुराणे मन्वन्तरनिर्णये सप्ताशीतितमोऽध्यायः ॥८७॥

अष्टाशीतितमोऽध्यायः

सूत उवाच

हरिर्मन्वन्तराण्याह ब्रह्मादिभ्यो हराय च । मार्कण्डेयः पितृस्तोत्रं क्रौञ्चुकिं प्राह तच्छृणु ॥१॥

मार्कण्डेय उवाच

रुचिःप्रजापतिः पूर्वं निर्ममो निरहंकृतिः । यत्रास्तमितमायी च चचार पृथिवीमिमाम् ॥ २ ॥
 अनग्निमनिकेतं तमेकाहायनाश्रमम् । विमुक्तसङ्गं तं दृष्ट्वा प्रोचुः स्वपितरो मुनिम् ॥ ३ ॥

पितर ऊचुः

वत्स कस्मात्त्वया पुण्यो न कृतो दारसंग्रहः । स्वर्गापवर्गसेतुत्वाद्बन्धस्तेनामिषं विना ॥ ४ ॥
 गृही समस्तदेवानां पितृणाञ्च तथार्हणम् । ऋषीणामर्थिनाञ्चैव कुर्वन्लोकानवाप्नुयात् ॥ ५ ॥
 स्वाहोच्चारणतो देवान्स्वधोच्चारणतः पितृन् । विभज्यन्नदानेन भृत्याद्यानतिर्थीनपि ॥ ६ ॥
 सत्त्वं दैवाटणाद्बन्धमिममस्मटणादपि । अवाप्तोऽसि मनुष्यर्षे भूतेभ्यश्च दिने दिने ॥ ७ ॥
 अनुत्पाद्य सुतान्देवान्सन्तप्य च पितृस्तथा । अकृत्वा च कथं मौण्ड्यं स्वर्गतिं गन्तुमिच्छसि ॥
 क्लेशबोधैककं पुत्र अन्यायेन भवेत्तव । मृतस्य नरकं त्यक्त्वा क्लेश एवान्यजन्मनि ॥ ९ ॥

रुचिरुवाच

परिग्रहोऽतिदुःस्वपय पापायाधोगतेस्तथा । भवत्यतो मया पूर्वं न कृतो दारसंग्रहः ॥१०॥

आत्मनः संशयोपायः क्रियते क्षणमन्त्रणात् । स्वमुक्तिहेतुर्न भवत्यसावपि परिग्रहात् ॥११॥
 प्रक्षाल्यतेऽनुदिवसं य आत्मा निष्परिग्रहः । ममत्वपङ्कदिग्धोऽपि विद्याम्भोभिर्वरं हि तत् ॥
 अनेकभवसंभूतकर्मपङ्काङ्कितो बुधैः । आत्मा तत्त्वज्ञानतोयैः प्रक्षाल्य नियतेन्द्रियैः ॥१३॥

पितर ऊचुः

युक्तं प्रक्षालनं कर्तुमात्मनोऽपि यतेन्द्रियैः । किन्तु नोपायमार्गोऽयं यतस्त्वं पुत्र वर्त्तसे ॥१४॥
 पञ्चयज्ञैस्तपोदानैरशुभं नुदतस्तव । फलाभिसन्धिरहितैः पूर्वकर्म शुभाशुभैः ॥१५॥
 एवं न बाधा भवति कुर्वतः करणात्मकम् । न च बन्धाय तत्कर्म भयत्यनतिसन्निभम् ॥१६॥
 पूर्वकर्म कृतं भोगैः क्षीयते ह्यनिशं तथा । सुखदुःखात्मकैर्वत्स पुण्यापुण्यात्मकं नृणाम् ॥
 एवं प्रक्षाल्यते प्राज्ञैरात्मा बन्धाच्च रक्ष्यते । रक्ष्यश्च स्वविवेकैर्न पापपङ्केन दह्यते ॥१८॥

रुचिरुवाच

अविद्या पच्यते वेदे कर्ममार्गाः पितामहाः । तत्कथं कर्मणो मार्गं भवन्तो योजयन्ति माम् ॥

पितर ऊचुः

अविद्या सर्वमेवैतत्कर्मणैतन्मृषा वचः । किन्तु विद्यापरिव्याप्तौ हेतुः कर्म न संशयः ॥२०॥
 विहिताकरणानर्थो न सद्भिः क्रियते तु यः । संयमो मुक्तये योऽन्यः प्रत्युताधोगतिप्रदः ॥२१॥
 प्रक्षालयामीति भावान्यदेतन्मन्यते वरम् । विहिताकरणोद्भूतैः पापैस्त्वमसि दह्यसे ॥२२॥
 अविद्याऽप्युपकाराय विपवजायते नृणाम् । अनुष्ठानाभ्युपायेन बन्धयोग्यापि नो हि सा ॥२३॥
 तस्माद्वत्स कुरुष्व त्वं विधिवद्दारसंग्रहम् । आजन्म विफलं तेऽस्तु असम्प्राप्यान्यलौकिकम् २४॥

रुचिरुवाच

वृद्धोऽहं सम्प्रतं को मे पितरः सम्प्रदास्यति । भर्त्यान्तथा दरिद्रस्य दुष्करो दारसंग्रहः ॥२५॥

पितर ऊचुः

अस्माकं पतनं वत्सं भवतश्चाप्यधोगतिः । नूनं भावि भवित्री च नाभिनन्दसि नो वचः ॥२६॥
 इत्युक्त्वा पितरस्तस्य पश्यतो मुनिसत्तम । बभूवुः सहसाऽदृश्या दीपा वातहता इव ॥२७॥
 मुनिः क्रौञ्चकप्रे याह मार्कण्डेयो महातपाः । रुचिर्वृत्तान्तमखिलं पितृसंवादलक्षणम् ॥ २८ ॥

इति गरुडे महापुराणे रुचिस्तोत्रं नाम अष्टाशीतितमोऽध्यायः ॥ ८८ ॥

ऊननवतितमोऽध्यायः

सूत उवाच

पृष्ठः क्रौञ्चुकिनोवाच मार्कण्डेयः पुनश्च तम् । स तेन पितृवाक्येन भृशमुद्विग्नमानसः ॥ १ ॥
कन्याभिलाषी विप्रर्षिः पश्चिन्नाम मेदिनीम् । कन्यामलभमानोऽसौ पितृवाक्येन दीपितः ॥

चिन्तामवाप महतीमतीवोद्विग्नमानसः ॥ २ ॥

किं करोमि क्व गच्छामि कथं मे दारसंग्रहः । क्षिप्रं भवेन्मत्पितृणां ममाभ्युदयकारकम् ॥ ३ ॥
इति चिन्तयतस्तस्य मतिर्जाता महात्मनः । तपसाऽऽराधयाम्येनं ब्रह्माणं कमलोद्भवम् ॥ ४ ॥
ततो वर्षशतं दिव्यं तपस्तेपे महामनाः । तत्र स्थितश्चिरं कालं वनेषु नियमस्थितः ॥

आराधनाय स तदा परं नियममास्थितः ॥ ५ ॥

ततः प्रदर्शयामास ब्रह्मा लोकपितामहः । उवाचाथ प्रसन्नोऽस्मीत्युच्यतामभिवान्छितम् ॥ ६ ॥
ततोऽसौ प्रणिपत्याह ब्रह्माणं जगतो गतिम् । पितृणां वचनात्तेन यत्कर्तुमभिवान्छितम् ॥ ७ ॥

ब्रह्मोवाच

प्रजापतिस्त्वं भविता स्रष्टव्या भवता प्रजाः । सृष्ट्वा प्रजाः सुतान्विप्रः समुत्पाद्य क्रियास्तथा ॥ ८ ॥
कृत्वा कृताधिकारस्त्वं ततः सिद्धिमवाप्स्यसि । स त्वं यथोक्तं पितृभिः कुरु दारपरिग्रहम् ॥ ९ ॥
कामश्चेममभिध्याय क्रियतां पितृपूजनम् । त एव तुष्टाः पितरः प्रदास्यन्ति तवेप्सितम् ॥
पत्नीं सुतांश्च सन्तुष्टाः किं न दद्युः पितामहाः ॥ १० ॥

मार्कण्डेय उवाच

इत्यर्षिर्वचनं श्रुत्वा ब्रह्मणोऽव्यक्तजन्मनः । नद्या विविक्ते पुलिने चकार पितृतर्पणम् ॥ ११ ॥
तुष्टाव च पितृन्विप्रः स्तवैरेभिरथादृतः । एकाग्रप्रयतो भत्वा भक्तिनम्रात्मकन्धरः ॥ १२ ॥

रुचिरुवाच

नमस्येऽहं पितृन्भक्त्या ये वसन्त्यधिदेवताः । देवैरपि हि तर्प्यन्ते ये श्राद्धेषु स्वधोत्तरैः ॥ १३ ॥
नमस्येऽहं पितृन्स्वर्गं ये तर्प्यन्ते महर्षिभिः । श्राद्धैर्मनोभयैर्भक्त्या भक्तिमुक्तिमभीप्सुभिः ॥ १४ ॥
नमस्येऽहं पितृन्स्वर्गं सिद्धाः सन्तर्पयन्ति यान् । श्राद्धेषु दिव्यैः सकलैरुपहारैरनुत्तमैः ॥ १५ ॥
नमस्येऽहं पितृन्भक्त्या येऽर्च्यन्ते गुह्यकैर्दिवि । तन्मयत्वेन वाञ्छद्भिर्भृद्भिः यात्यन्तिकीं पराम् ॥
नमस्येऽहं पितृन्मत्पैरर्च्यन्ते भुवि ये सदा । श्राद्धेषु श्रद्धयाभीष्टलोकपुष्टिप्रदायिनः ॥ १७ ॥
नमस्येऽहं पितृन्विप्रैरर्च्यन्ते भुवि ये सदा । वाञ्छिताभीष्टलोभाय प्राजापत्यप्रदायिनः ॥ १८ ॥

नमस्येऽहं पितृन्ये वै तर्प्यन्तेऽरण्यवासिभिः । वन्यैः श्राद्धैर्यताहारैस्तपोनिर्द्धृतकल्मषैः ॥१६॥
 नमस्येऽहं पितृन्विप्रैर्नैष्ठिकैर्धर्मचारिभिः । ये संयतात्मभिर्नित्यं सन्तर्प्यन्ते समाधिभिः ॥२०॥
 नमस्येऽहं पितृन्श्राद्धै राजन्यास्तर्पयन्ति यान् । कव्यैरशेषैर्विधिवन्नोक्तद्वयफलप्रदान् ॥२१॥
 नमस्येऽहं पितृन्वैश्यैरर्च्यन्ते भुवि ये सदा । स्वकर्माभिरतैर्नित्यं पुष्पधूपान्नवारिभिः ॥२२॥
 नमस्येऽहं पितृन्श्राद्धे शूद्रैरपि च भक्तितः । सन्त्यर्प्यन्ते जगत्कृत्स्नं नाम्ना ख्याताः सुकालिनः ॥
 नमस्येऽहं पितृन्श्राद्धे पाताले ये महासुरैः । सन्त्यर्प्यन्ते सुधाहारस्त्यक्तदम्भमदैः सदा ॥२४॥
 नमस्येऽहं पितृन्श्राद्धैरर्च्यन्ते ये रसातले । भोगैरशेषैर्विधिवन्नागैः कामानभाप्सुभिः ॥२५॥
 नमस्येऽहं पितृन्श्राद्धैः सर्पैः सन्तर्पितान्सदा । तत्रैव विधिवन्मन्त्रभोगसम्पत्समन्वितैः ॥२६॥

पितृन्नमस्ये निवसन्ति साक्षाद्ये देवलोकेऽथ महीतले वा ।
 तथाऽन्तरिक्षे च सुरारिपूज्यास्ते मे प्रतीच्छन्तु मनोपनीतम् ॥२७॥
 पितृन्नमस्ये परमार्थभूता ये वै विमाने निवसन्त्यमूर्ताः ।
 यजन्ति यानस्तमलैर्मनोभिर्योगीश्वराः क्लेशविमुक्तिहेतून् ॥२८॥
 पितृन्नमस्ये दिवि ये च मूर्ताः स्वधामुजः काम्यफलाभिसन्धौ ।
 प्रदानशक्ताः सकलेप्सितानां विमुक्तिदा येऽनभिसंहितेषु ॥२९॥
 तृप्यन्तु तेऽस्मिन्पितरः समस्ता इच्छावतां ये प्रदिशन्ति कामान् ।
 सुरत्वमिन्द्रत्वमितोऽधिकं वा गजाश्वरत्नानि महागृहाणि ॥३०॥
 सोमस्य ये रश्मिषु येऽर्कविम्बे शुक्ले विमाने च सदा वसन्ति ।
 तृप्यन्तु तेऽस्मिन्पितरोऽन्नतोयैर्गन्धादिना पुष्टिमितो ब्रजन्तु ॥३१॥
 येषां हुतेऽग्नौ हविषा च तृप्तिर्ये भुञ्जते विप्रशरीरसंस्थाः ।
 ये पिण्डदानेन मुदं प्रयान्ति तृप्यन्तु तेऽस्मिन्पितरोऽन्नतोयैः ॥३२॥
 ये खड्गमासेन सुरैरभीष्टैः कृष्णैस्तिलैर्दिव्यमनोहरैश्च ।
 कालेन शाकेन महर्षिवर्यैः सप्रीणितस्ते मुदमत्र यान्तु ॥३३॥
 कथान्यशेषाणि च यान्यभीष्टान्यतीव तेषां मम पूजितानाम् ।
 तेषाञ्च सान्निध्यमिहास्तु पुष्पगन्धाम्बुमोज्येषु मया कृतेषु ॥३४॥
 दिने दिने ये प्रतिगृह्णतेऽर्चा मासान्तपूज्या भुवि येऽश्रकासु ।
 ये वत्सरान्तेऽभ्युदये च पूज्याः प्रयान्तु ते मे पितरोऽत्र तुष्टिम् ॥३५॥
 पूज्या द्विजानां कुमुदेन्दुभासो ये क्षत्रियाणां ज्वलनार्कवर्णाः ।

तथा विशां ये कनकावदाता नीलीप्रभाः शूद्रजनस्य ये च ॥३६॥

तेऽस्मिन्समस्ता मम पुष्पगन्धधूपाम्बुभोज्यादिनिवेदनेन ।

तथाऽग्निहोमेन च यान्ति तृप्तिं सदा पितृभ्यः प्रणतोऽस्मि तेभ्यः ॥३७॥

ये देवपूर्वाण्यभितृप्तिहेतोरश्रन्ति कव्यानि शुभाहृतानि ।

तृप्ताश्च ये भूतिस्तृप्तो भवन्ति तृप्यन्तु तेऽस्मिन्प्रणतोऽस्मि तेभ्यः ॥३८॥

रक्षांसि भूतान्यसुरांस्तथोप्राग्निर्नाशयन्तु त्वशिवं प्रजानाम् ।

आद्याः सुराणामरेशपूज्यास्तृप्यन्तु तेऽस्मिन् प्रणतोऽस्मि तेभ्यः ॥३९॥

अग्निस्वात्ता बर्हिषद आज्यपाः सोमपास्तथा । व्रजन्तु तृप्तिं श्राद्धेऽस्मिन्पितरस्तर्पिता मया ४०॥

अग्निस्वात्ताः पितृगणाः प्राचीं रक्षन्तु मे दिशम् । तथा बर्हिषदः पान्तु याम्यां मे पितरः सदा ॥

प्रतीचीमाज्यपास्तद्वदुदीचीमपि सोमपाः ॥४१॥

रक्षोभूतपिशाचेभ्यस्तथैवामुरदोप्रतः । सर्वतः पितरो रक्षां कुर्वन्तु मम नित्यशः ॥४२॥

विश्वं विश्वभुगाराध्यो धर्मो धन्यः शुभाननः । भूतिदो भूतिकृद्भूतिः पितृणां ये गणा नव ४३॥

कल्याणः कल्यदः कर्त्ता कल्यः कल्यतराश्रयः । कल्यताहेतुरनघः षडिमे ते गणाः स्मृताः ४४॥

बरो वरेण्यो वरदस्तुष्टिदः पुष्टिदस्तथा । विश्वपाता तथा धाता सप्तैते च गणाः स्मृताः ४५॥

महान्महात्मा महितो महिमावान्महाबलः । गणाः पञ्च तथैत्रैते पितृणां पापनाशनाः ॥४६॥

मुखदो धनदश्चान्यो धर्मदोऽन्यश्च भूतिदः । पितृणां कथ्यते चैव तथा गणचतुष्टयम् ॥४७॥

एकत्रिंशत्पितृगणा वैश्वान्तमखिलं जगत् । त एवात्र पितृगणास्तृप्यन्तु च मदाहितम् ॥४८॥

मार्कण्डेय उवाच

एवन्तु स्तुवतस्तस्य तेजसो राशिरुच्छ्रितः । प्रादुर्वभूव सहसा गगनव्याप्तिकारकः ॥४९॥

तद्दृष्ट्वा सुमहत्तेजः समाच्छ्राय स्थितं जगत् । जानुभ्यामवनीं गत्वा रुचिः स्तोत्रमिदं जगौ ॥

रुचिरुवाच

अर्चितानाममूर्त्तानां पितृणां दीप्ततेजसाम् । नमस्यामि सदा तेषां ध्यानिनां दिव्यचक्षुषाम् ॥

इन्द्रादीनाञ्च नेतारो दक्षमारीचयोस्तथा । सप्तर्षीणां तथान्येषां तान्नमस्यामि कामदान् ५२॥

मन्वादीनाञ्च नेतारः सूर्याचन्द्रमसोस्तथा । तान्नमस्याम्यहं सर्वांन्पितृनृप्युद्धार सः ॥५३॥

नक्षत्राणां ग्रहाणाञ्च वाय्वग्न्योर्नभसस्तथा । द्यावापृथिव्योश्च तथा नमस्यामि कृताञ्जलिः ॥५४॥

प्रजापतेः कश्यपाय सोमाय वरुणाय च । योगेश्वरेभ्यश्च सदा नमस्यामि कृताञ्जलिः ॥५५॥

नमो गणेभ्यः सप्तभ्यस्तथा लोकेषु सप्तसु । स्वायम्भुवे नमस्यामि ब्रह्मणे योगचक्षुषे ॥५६॥

सोमाधारान्यितृगणान्योगमूर्त्तिधरास्तथा । नमस्यामि तथा सोमं पितरं जगतामहम् ॥५७॥
 अग्निरूपांस्तथैवान्यान्नमस्यामि पितुनहम् । अग्निसोममयं विश्वं यत एतदशेषतः ॥५८॥
 ये च तेजसि ये चैते सोमसूर्याग्निमूर्त्तयः । जगत्स्वरूपिणश्चैव तथा ब्रह्मस्वरूपिणः ॥५९॥
 तेभ्योऽखिलेभ्यो योगिभ्यः पितृभ्यो यतमानसः । नमो नमो नमस्तेऽस्तु प्रसीदन्तु स्वधाभुजः ॥

मार्कण्डेय उवाच

एवंस्तुतास्ततस्तन तेजसो मुनिसत्तमाः । निश्चक्रमुस्ते पितरो भासयन्तो दिशो दश ॥६१॥
 निवेदनञ्च यत्तेन पुष्पगन्धानुलेपनम् । तद्भूषितानथ स तान्ददृशे पुरतः स्थितान् ॥६२॥
 प्रणिपत्य रुचिर्भक्त्या पुनरेव कृताञ्जलिः । नमस्तुभ्यं नमस्तुभ्यमित्याह पृथगादृतः ॥६३॥
 ततः प्रसन्नाः पितरस्तमूचुर्मुनिसत्तमम् । वरं वृणीध्वेति स तानुवाचानतकन्धरः ॥६४॥

रुचिरुवाच

प्रजानां सर्गाकर्तृत्वमादिष्टं ब्रह्मणा मम । सोऽहं पत्नीमभीप्सामि धन्यां दिव्यां प्रजावतीम् ॥

पितर ऊचुः

अत्रैव सद्यः पत्नी ते भवत्वतिमनोरमा । तस्याञ्च पुत्रो भविता भवतो मुनिसत्तम ॥६६॥
 मन्वन्तराधिपो धीमांस्तन्नाम्रैवोपलक्षितः । रुचे रौच्य इति ख्यातिं प्रयास्यति जगत्त्रये ॥६७॥
 तस्यापि बहवः पुत्रा महाबलपराक्रमाः । भविष्यन्ति महात्मानः पृथिवीपरिपालकाः ॥६८॥
 त्वञ्च प्रजापतिर्भूत्वा प्रजाः सृष्ट्वा चतुर्विधाः । क्षीणाधिकारो धर्मज्ञस्ततः सिद्धिमवाप्स्यसि ॥६९॥
 स्तोत्रेणानेन च नरो योऽस्मांस्तोष्यति भक्तितः । तस्य तुष्टा वयं भोगानात्मजं ध्यानमुत्तमम् ॥
 आयुरारोग्यमर्थञ्च पुत्र पौत्रादिकं तथा । वाञ्छद्भिः सततं स्तव्याः स्तोत्रेणानेन वै यतः ॥७१॥
 श्राद्धेषु य इमं भक्त्या अस्मत्प्रीतिकरं स्तवम् । पठिष्यति द्विजाग्राणां भुञ्जतां पुरतः स्थितः ॥
 स्तोत्रश्रवणसंप्रीत्या सन्निधाने परे कृते । अस्माभिरक्षयं श्राद्धं तद्भविष्यत्यसंशयः ॥७३॥
 यद्यप्यश्रोत्रियं श्राद्धं यद्यप्युपहतं भवेत् । अन्यायोपात्तवित्तेन यदि वा कृतमन्यथा ॥७४॥
 अश्राद्धाहं रूपहतैरुपहारैस्तथा कृतैः । अकालेऽप्यथवा देशे विधिहीनमथापि वा ॥७५॥
 अश्रद्धया वा पुरुषैर्दग्धमाश्रित्य यत्कृतम् । अस्माकं तुष्टये श्राद्धं तथाप्येतदुदीरणात् ॥७६॥
 यत्रैतत्पठ्यते श्राद्धे स्तोत्रमस्मत्सुखावहम् । अस्माकं जायते तृप्तिस्तत्र द्वादशवार्षिकी ॥७७॥
 हेमन्ते द्वादशाब्दानि तृप्तिमेतत्प्रयच्छति । शिशिरे द्विगुणाब्दानि तृप्तिं स्तोत्रमिदं शुभम् ॥
 वसन्ते षोडशसमास्तुष्टये श्राद्धकर्मणि । ग्रीष्मे च षोडशैवैतत्पठितं तृप्तिकारकम् ॥७९॥
 विकलेऽपि कृते श्राद्धे स्तोत्रेणानेन साधिते । वर्षासु तृप्तिरस्माकमक्षया जायते रुचे ॥८०॥

शरत्कालेऽपि पठितं श्राद्धकाले प्रयच्छति । अस्माकमेतत्पुरुषैस्तृप्तिं पञ्चदशाब्दिकीम् ॥८१॥
यस्मिन्गोहे च लिखितमेतत्तिष्ठति नित्यदा । सन्निधानं कृते श्राद्धे तत्रास्माकं भविष्यति ॥८२॥
तस्मादेतत्त्वया श्राद्धे विप्राणां भुञ्जतां पुरः । श्रावणीयं महाभाग अस्माकं पुष्टिकारकम् ॥८३॥
इति श्रीगरुडे महापुराणे पितृस्तोत्रे रुचिस्तोत्रं नाम ऊननवतितमोऽध्यायः ॥८६॥

नवतितमोऽध्यायः

मार्कण्डेय उवाच

तत्रस्तस्मान्नदीमध्यात्समुत्तस्थौ मनोरमा । प्रम्लोचा नाम तन्वङ्गी तत्समीपे वराप्सराः ॥ १ ॥
सा चोवाच महात्मानं रुचिं सुमधुराक्षरम् । प्रसादयामास भूयः प्रम्लोचा च वराप्सराः ॥ २ ॥
अतीवरूपिणी कन्या मत्प्रसादाद्ब्राह्मणा । जाता वरुणपुत्रेण पुष्करेण महात्मना ॥ ३ ॥
तां गृहाण मया दत्तां भार्यार्यै वरवर्णिनीम् । मनुर्महामतिस्तस्यां समुत्पत्स्यति ते सुतः ॥ ४ ॥

मार्कण्डेय उवाच

तथेति तेन साप्युक्ता तस्मात्तोयाद्बुधमतीम् । उद्धार ततः कन्यां मानिनीं नाम नामतः ॥५॥
नद्याश्च पुलिने तस्मिन्स मुनिर्मुनिसत्तमाः । जग्राह पाणिं विधिवत्समानीय महामुनिः ॥ ६ ॥
तस्यां तस्य सुतो जग्मे महावीर्यो महाद्युतिः । रुचे रौच्य इति ख्यातो यो मया पूर्वमीरितः ७ ॥
इति श्रीगरुडे महापुराणे पितृस्तोत्रं नाम नवतितमोऽध्यायः ॥९०॥

एकनवतितमोऽध्यायः

सूत उवाच

स्नायम्भुवाद्यामुनयो हरिं ध्यायन्ति कर्मणा । ब्रताचारार्चनाध्यानस्तुतिजप्यपरायणाः ॥ १ ॥
देहेन्द्रियमनोबुद्धिप्राणाहङ्कारवर्जितम् । आकाशेन विहीनं वै तेजसा परिवर्जितम् ॥ २ ॥
उदकेन विहीनं वै तद्धर्मपरिवर्जितम् । पृथिवीरहितञ्चैव सर्वभूतविवर्जितम् ॥ ३ ॥
भूनाध्यक्षं तथा बुद्धं नियन्तारं प्रभुं विभुम् । चैतन्यरूपतारूपं सर्वाध्यक्षं निरञ्जनम् ॥ ४ ॥
मुक्तसङ्गं महेशानं सर्वदेवप्रपूजितम् । तेजोरूपमसत्त्वञ्च तपसा परिवर्जितम् ॥ ५ ॥
रहितं रजसा नित्यं व्यतिरिक्तं गुणैस्त्रिभिः । सर्वरूपविहीनं वै कर्तृत्वादिविवर्जितम् ॥ ६ ॥
वासनारहितं शुद्धं सर्वदोषविवर्जितम् । पिपासावर्जितं तत्तच्छोभमोहविवर्जितम् ॥ ७ ॥

जरामरणहीनं वै कूटस्थं मोहवर्जितम् । उत्पत्तिरहितञ्चैव प्रलयेन विवर्जितम् ॥ ८ ॥
 सर्वाचारहीनं सत्यं निष्कलं परमेश्वरम् । ताग्रत्सवप्रसुप्त्यादिवर्जितं नामवर्जितम् ॥ ९ ॥
 अध्यक्षं जाग्रदादीनां शान्तरूपं सुरेश्वरम् । जाग्रदादिस्थितं नित्यं कार्यकारणवर्जितम् ॥ १० ॥
 सर्वदृष्टं तथा मूर्त्तं सूक्ष्मं सूक्ष्मतरं परम् । ज्ञानदृक्श्रोत्रविज्ञानं परमानन्दरूपकम् ॥ ११ ॥
 विश्वेन रहितं तद्वत्तैजसेन विवर्जितम् । प्राज्ञेन रहितञ्चैव तुरीयं परमाक्षरम् ॥ १२ ॥
 सर्वगोमृ सर्वहन्तु सर्वभूतात्मरूपि च । बुद्धिधर्मविहीनं वै निराधारं शिवं हरिम् ॥ १३ ॥
 विक्रियारहितञ्चैव वेदान्तैर्वैद्यमेव च । वेदरूपं परं भूतमिन्द्रियेभ्यः परं शुभम् ॥ १४ ॥
 शब्देन वर्जितञ्चैव रसेन च विवर्जितम् । स्पर्शेन रहितं देवं रूपमात्रविवर्जितम् ॥ १५ ॥
 रूपेण रहितञ्चैव गन्धेन परिवर्जितम् । अनादि ब्रह्मरन्धान्तमहं ब्रह्मास्मि केवलम् ॥ १६ ॥
 एवं ज्ञात्वा महादेव ध्यानं कुर्याज्जितेन्द्रियः । ध्यानं यः कुरुते ह्येवं स भवेद्ब्रह्म मानवः १७ ॥
 इति ध्यानं समाख्यातमीश्वरस्य मया तव । अधुना कथयाम्यन्यत्किं तद्ब्रूहि वृषध्वज ॥ १८ ॥
 इति श्रीगरुडे महापुराणे हरिध्यानं नाम एकनवतितमोऽध्यायः ॥ १९ ॥

द्विनवतितमोऽध्यायः

रुद्र उवाच

विष्णोर्ध्यानं पुनर्ब्रूहि शङ्खचक्रगदाधर । येन विज्ञानमात्रेण कृतकृत्यो भवेन्नरः ॥ १ ॥

हरिरुवाच

प्रवक्ष्यामि हरेर्ध्यानं मायातन्त्रविमर्दकम् । मूर्त्तामूर्त्तादिभेदेन तद्विधानं द्विविधं हर ॥ २ ॥

अमूर्त्तं रुद्र कथितं हन्त मूर्त्तं ब्रवीम्यहम् । सूर्यकोटिप्रतीकाशो जिष्णुर्भ्राजिष्णुरेकतः ॥ ३ ॥

कुन्दगोक्षीरधवल्लो हरिर्ध्वयो मुमुक्षुभिः । विशालेन सुसौम्येन शङ्खेन च समन्वितः ॥ ४ ॥

सहस्रादित्यतुल्येन ज्वालामालोग्ररूपिणा । चक्रेण चान्वितः शान्तो गदाहस्तः शुभाननः ॥ ५ ॥

किरीटेन महार्हेण रत्नप्रज्वलितेन च । सायुधः सर्वगो देवः सरोरुहधरस्तथा ॥ ६ ॥

वनमालाधरः शुभ्रः समांसो हेमभूषणः । सुवस्त्रः शुद्धदेहश्च सुकर्णः पद्मसंस्थितः ॥ ७ ॥

हिरण्यशरीरश्च चारुहारी शुभाङ्गदः । केयूरेण समायुक्तो वनमालासमन्वितः ॥ ८ ॥

श्रीवत्सकौस्तुभयुतो लक्ष्मीवन्द्येक्षणान्वितः । अणिमादिगुणैर्युक्तः सृष्टिसंहारकारकः ॥ ९ ॥

मुनिध्येयोऽसुरध्येयो देवध्येयोऽतिसुन्दरः । ब्रह्मादिस्तम्बपर्यन्तभूतजातहृदि स्थितः ॥ १० ॥

सनातनोऽव्ययो मेध्यः सर्वानुग्रहकृत्प्रभुः । नारायणो महादेवः स्फुरन्मकरकुण्डलः ॥ ११ ॥

सन्तापनाशनोऽभ्यर्च्यो मङ्गल्यो दुष्टनाशनः । सर्वात्मा सर्वरूपश्च सर्वगो ग्रहनाशनः ॥१२॥
 चार्विङ्गुरीयसंयुक्तः सुदीप्तनख एव च । शरण्यः सुखकारी च सौम्यरूपो महेश्वरः ॥१३॥
 सर्वालङ्कारसंयुक्तश्चासुचन्दनचर्चितः । सर्वदेवसमायुक्तः सर्वदेवप्रियङ्करः ॥१४॥
 सर्वलोकहितैषी च सर्वेशः सर्वभावनः । आदित्यमण्डले संस्थो अग्नस्थो वारिसंस्थितः ॥१५॥
 वासुदेवो जगद्धयाता ध्येयो विष्णुर्मुमुक्षिभिः । वासुदेवोऽहमस्मीति आत्मा ध्येयो हरिर्हरिः ॥
 ध्यायन्त्येवञ्च ये विष्णुं ते यान्ति परमां गतिम् । याश्वल्क्यः पुरा ह्येवं ध्यात्वा विष्णुं सुरेश्वरम् ॥
 धर्मोपदेशकत्तृत्वं संप्राप्यागात्परं पदम् ॥१७॥
 तस्मात्त्वमपि देवेश विष्णुं चिन्तय शङ्कर । विष्णुध्यानं पठेद्यस्तु प्राप्नोति परमां गतिम् ॥१८॥
 इति श्रीगारुडे महापुराणे विष्णुध्यानं नाम द्विनवतितमोऽध्यायः ॥९२॥

त्रिनवतितमोऽध्यायः

महेश्वर उवाच

याश्वल्क्येन वै पूर्वं धर्मः प्रोक्तः कथं हरे । तन्मे कथय केशिन्न यथातत्त्वेन माधव ॥ १ ॥

हरिरुवाच

याश्वल्क्यं नमस्कृत्य मिथलायां समास्थितम् । अपृच्छन्नृपयो गत्वा वर्णधर्मानशेषतः ॥
 तेभ्यः स कथयामास विष्णुं ध्यात्वा जितेन्द्रियः ॥ २ ॥

याश्वल्क्य उवाच

यस्मिन्देशे मृगः कृष्णस्तस्मिन्धर्मं निबोधत । पुराणन्यायमीमांसा धर्मशास्त्रार्थमिश्रिताः ॥ ३ ॥
 वेदाः स्थानानि विद्यानां धर्मस्य च चतुर्दश । वक्तारो धर्मशास्त्राणां मनुर्विष्णुर्मोऽङ्गिराः ॥
 वसिष्ठदक्षसंबर्त्ताः शातातपपराशराः । आपस्तम्बोशनसौ व्यासः कात्यायनबृहस्पती ॥ ५ ॥
 गौतमः शङ्खलिखितौ हारीतोऽत्रिःश्रुषिस्तथा । एते विष्णुसमाराध्या जाता धर्मोपदेशकाः ॥६॥
 देशकाल उपायेन द्रव्यं श्रद्धासमन्वितम् । पात्रे प्रदीयते यत्तत्सकलं धर्मलक्षणम् ॥ ७ ॥
 इष्टाचारो दमोऽहिंसा दानं स्वाध्यायकर्म च । अयञ्च परमो धर्मो यद्योगेनात्मदर्शनम् ॥ ८ ॥
 बलारो वेदधर्मज्ञाः परास्त्रैविद्यमेव वा । सन्नते यत्स्वधर्मः स्याद्देवाराध्यात्मवित्तमः ॥ ९ ॥
 ब्रह्मचरियवितृशूद्रा वर्णास्त्वाद्यास्त्रयो द्विजाः । निषेकाद्या श्मशानान्तास्तेषां वै मन्त्रतः क्रिया ॥

गर्भाधानमृतौ पुंसः सवनं स्पन्दनात्पुरा । षष्ठेऽष्टमे वा सीमन्तः प्रसवो जातकर्म च ॥११॥
 अहन्येकादशे नाम चतुर्थे मासि निष्क्रमः । षष्ठेऽन्नप्राशनं मासि चूडां कुर्याद्यथाकुलम् ॥
 एवमेनः शमं याति बीजगर्भसमुद्भवम् । तूष्णीमेताः क्रियाः स्त्रीणां विवाहश्च समन्वकः ॥१३॥
 इति श्रीगारुडे महापुराणे वर्णधर्मो नाम त्रिनवतितमोऽध्यायः ॥१३॥

चतुर्नवतितमोऽध्यायः

याज्ञवल्क्य उवाच

गर्भाष्टमाष्टमे वाग्दे ब्राह्मणस्थोपनायनम् । राजामेकादशे सैके विशामेके यथाकुलम् ॥ १ ॥
 उपनीय गुरुः शिष्यं महाव्याहृतिपूर्वकम् । वेदमध्यापयेदेनं शौचाचारांश्च शिक्षयेत् ॥ २ ॥
 दिवा सन्ध्यासु कर्णस्थब्रह्मसूत्र उदङ्मुखः । कुर्यान्मूत्रपुरीषे तु रात्रौ चेदक्षिणामुखः ॥ ३ ॥
 गृहीतशिश्रश्चोत्थाय मृद्भिरभ्युद्धृतैर्जलैः । गन्धलेपक्षयकरं शौचं कुर्यान्महाव्रतः ॥ ४ ॥
 अन्तर्जानुः शुचौ देश उपविष्ट उदङ्मुखः । प्राग्वा ब्राह्मेण तीर्थेन द्विजो नित्यमुपस्पृशेत् ॥ ५ ॥
 कनिष्ठादेशिन्यङ्गुष्ठमूलान्यग्रं करस्य च । प्रजापतिपितृब्रह्मदैवतीर्थाननुक्रमात् ॥ ६ ॥
 त्रिःप्राश्यापो द्विरुन्मृज्य मुखान्यद्भिश्च संस्पृशेत् । अद्भिस्तु प्रकृतिस्थाभिः हीनाभिः फेनबुद्बुदैः ॥
 हृत्कण्ठतालुनाभिस्तु यथासंख्यं द्विजातयः । शुष्येरन्स्त्री च शूद्रश्च सकृत्स्पृष्टाभिरन्ततः ॥ ८ ॥
 स्नानं तद्दैवतैर्मन्त्रैर्मार्जनं प्राणसंयमः । सूर्यस्य चाप्युपस्थानं गायत्र्याः प्रत्यहं जपः ॥
 गायत्रीं शिरसा सार्द्धं जपेद् व्याहृतिपूर्विकाम् । प्रतिप्रणवसंयुक्तां त्रिवारं प्राणसंयमः ॥१०॥
 प्राणायामस्य संशुद्धिश्चैवा तद्दैवतेन तु । जपन्नासीत सावित्रीं प्रत्यगातारकोदयात् ॥११॥
 सन्ध्यां प्राक्प्रातरेवं हि तिष्ठन्नासूर्यदर्शनात् । अग्निकाथ्यं ततः कुर्यात्सन्ध्ययोरुभयोरपि ॥१२॥
 ततोऽभिव्यादयेद्ब्रह्मज्ञानसावहमिति ब्रुवन् । गुरुञ्चैवाप्युपासीत स्वाध्यायार्थं समाहितः ॥१३॥
 आहूतश्चाप्यधीयोत सर्वञ्चास्मै निवेदयेत् । हितञ्चास्यापरान्नित्यं मनोवाक्कायकर्मभिः ॥१४॥
 दण्डाजिनोपवीतानि मेखलाञ्चैव धारयेत् । द्विजेषु चारयेद्भैक्ष्यमनिन्देष्वात्मवृत्तये ॥१५॥
 आदिमध्यावसानेषु भवेच्छन्दोपलक्षितः । ब्राह्मणः शत्रियविशां भैक्ष्यं चर्याद्यथाक्रमम् १६॥
 कृताग्निकाथ्यो भुञ्जीत विनीतो गुर्वनुज्ञया । आपोशानक्रियापूर्वं सत्कृत्वाऽन्नमकुत्सयन् ॥१७॥
 ब्रह्मचर्यास्थितोऽनेकमन्नमद्यादनापदि । ब्राह्मणः काममश्रीयात् श्राद्धे व्रतमपीडयन् ॥१८॥
 मधुमांसं तथा स्वन्नमित्यादि परिवर्जयेत् । स गुरुर्यः क्रियाः कृत्वा वेदमस्मै प्रयच्छति ॥१९॥

उपनीय ददात्येनमाचार्य्यः स प्रकीर्तितः । एकदेश उपाध्याय ऋत्विग्यशकृदुच्यते ॥२०॥
एते मान्या यथापूर्वमेभ्यो माता गरीयसी । प्रतिवेदं ब्रह्मचर्य्यं द्वादशाब्दानि पञ्च वा ॥२१॥
ग्रहणान्तिकमित्येके केशान्तश्चैव षोडशः । आषोडशाद्विंशच्च चतुर्विंशच्च वत्सरात् ॥२२॥
ब्रह्मक्षत्रविशां काल उपनायनिकः परः । अत ऊर्ध्वं पतन्त्येते सर्वधर्मविवर्जिताः ॥

सावित्रीपतिता व्रात्या व्रात्यस्तोमादृते क्रतोः ॥ २३ ॥

मातुर्यदग्रे जायन्ते द्वितीयं मौञ्जिवन्धनम् । ब्राह्मणक्षत्रियविशास्तस्मादेते द्विजातयः ॥२४॥
यज्ञानां तपसाञ्चैव शुभानाञ्चैव कर्मणाम् । वेद एव द्विजातीनां निःश्रेयसकरः परः ॥२५॥
मथुना पयसा चैव स देवांस्तर्पयेद्द्विजः । पितृन्मधुघृताभ्याञ्च ऋचांऽधीते हि सोऽन्वहम् ॥२६॥
यतुः साम पठेत्तद्ब्रह्मवर्षाङ्गिरसं द्विजः । सन्तर्पयेत् पितृन्देवान्सोऽन्वहं हि घृतामृतैः ॥२७॥
वेदावयवं पुराणञ्च नावाशंसीश्च गाथिकाः । इतिहासांस्तथा वेदान्योऽधीते शक्तितोऽन्वहम् ॥
सन्तर्पयेत्पितृन्देवान्साक्षीरौदनादिभिः । ते नृणांस्तर्पयन्त्येनं सर्वकामफलैः शुभैः ॥२८॥
यं यं क्रतुमधीते च तस्य तस्याप्तुयात्फलम् । भूमिदानस्य तपसः स्वाध्यायफलभाग् द्विजः ३०॥
नैष्ठिको ब्रह्मचारी तु वसेदाचार्य्यं क्षिप्रौ । तद्भावेऽथ तनये पत्न्यां वैश्वानरेऽपि वा ॥३१॥
अनेन विधिना देहं साधयेद्विजितेन्द्रियः । ब्रह्मलोकमवाप्नोति न चेह जायते पुनः ॥३२॥
इति श्रीगारुडे महापुराणे ऋषिधर्मो नाम चतुर्नवसितमोऽध्यायः ॥६४॥

पञ्चनवतित्तमोऽध्यायः

ब्राह्मवल्क्य उवाच

श्रुण्वन्तु मुनयो धर्मान्युहस्थस्य यत्नव्रताः । गुरुवे च धनं दत्त्वा स्नात्वा च तदनुज्ञया ॥१॥
समापितब्रह्मचर्य्यो लक्षणयां म्त्रियमुद्ब्रहेत् । अनन्यपूर्विकां कान्तामसपिण्डां यवीयसीम् ॥२॥
अरोमिर्णां भ्रानृमतीमसमानार्पणोत्रजाम् । पञ्चमात्सममादूर्ध्वं मातृतः पितृतस्तथा ॥३॥
द्विपञ्चनवविस्थातात् श्रीत्रियाणां महाकुलात् । सवर्णः श्रीत्रियो विद्वान्वरो दोषान्वितो न च ॥
यदुच्यते द्विजातीनां शूद्रादारोपसंग्रहः । न तन्मम मतं यस्मात्त्रायं जायते स्वयम् ॥५॥
तिस्रो वर्णानुपूर्वेण द्वे तथैका यथाक्रमम् । ब्राह्मणक्षत्रियविशाद्भार्या वा शूद्रजन्मनः ॥६॥
ब्राह्मो विवाह आहूय दीयते शक्यलंकृता । तजः पुनात्युभयतः पुरुषानेकविंशतिम् ॥७॥
यज्ञस्थायत्विजे दैवमादायार्पस्तु गीयुगम् । चतुर्दशप्रथमजः पुनात्युत्तरजश्च षट् ॥८॥
इत्युक्त्वा चरतां धर्मं सह या दीयतेऽर्थिने । सकायः पावयेत्तज्जं षड्वंश्यानात्मना सह ॥९॥

आसुरो द्रविणादानाद्गान्धर्वः समयान्मिथः । राक्षसो युद्धहरणात् पैशाचः कन्यकाच्छ्रुत्वात् ॥
 चत्वारो ब्राह्मणस्याद्यास्तथा गान्धर्वराक्षसौ । राक्षस्तथासुरो वैश्ये शूद्रे चान्यस्तु गर्हितः ॥११॥
 पाणिर्ग्राह्यः सवर्णासु गृह्णीत क्षत्रिया शरम् । वैश्या प्रतोदमादद्याद्देने चाम्रजन्मनः ॥१२॥
 पिता पितामहो भ्राता सकुल्यो जननी तथा । कन्याप्रदः पूर्वनाशे प्रकृतिस्थः परः परः ॥१३॥
 अप्रयच्छन्समाप्नोति भ्रूणहत्या मृतावृतौ । एषामभावे दातॄणां कन्या कुर्यात्स्वयंवरम् ॥१४॥
 सकृत्प्रदीयते कन्या हरंस्तां चौरदण्डभाक् । अदुष्टां हि त्यजन्दण्ड्यः सुदुष्टां तु परित्यजेत् १५॥
 अपुत्रीं गुर्वनुज्ञातो देवरः पुत्रकाम्यया । सपिण्डो वा सगोत्रो वा धृताभ्यक्तो ऋतावियात् ॥
 आगर्भसम्भवं गच्छेत्पतितस्त्वन्यथा भवेत् । अनेन विधिना जातः क्षेत्रपस्य भवेत्सुतः ॥१७॥
 कृताधिकारां मलिनां पिण्डमात्रोपसेविनीम् । परिभूतामधःशय्यां वासयेद् व्यभिचारिणीम् ॥
 सोमःशौचं ददौ तासां गन्धर्वश्च शुभां गिरम् । पावकः सर्वदा मेध्यो मेध्यो वै योषितो ह्यतः ॥
 व्यभिचारादृतेऽशुद्धेर्गर्भत्यागं करोति या । गर्भभर्तृवधे तासां तथा महति पातके ॥२०॥
 सुरापी व्याधिता द्वेषो विहर्त्तव्या प्रियंवदा । भर्त्तव्या चान्यथा ह्येन ऋषयो हि भवेन्महत् ॥
 यत्राविरोधो दम्पत्योस्त्रिवर्गस्तत्र वर्द्धते । मृते जीवति या पत्यौ या नान्यमुपगच्छति २१॥
 सेह कीर्त्तिमवाप्नोति मोदते चोमया सह । शुद्धां त्यजन्तृतीयांशं दद्यादाभरणं स्त्रियाः ॥२३॥
 स्त्रीभिर्भर्तृवचः कार्य्यमेष धर्मः परः स्त्रियाः । षोडशर्त्तुनिशाः स्त्रीणां तासु युग्मासु संविशेत् ॥
 ब्रह्मचारी च पर्वणयाद्याश्चतस्रस्तु वर्जयेत् । एवं गच्छन्स्त्रियं कामान्मघां मूलञ्च वर्जयेत् २५॥
 लक्ष्मण्यं जनयेदेवं पुत्रं रोगविवर्जितम् । यथाकामी भवेद्वापि स्त्रीणां स्मरमनुस्मरन् ॥
 स्वदारनिरतश्चैव स्त्रियो रक्ष्या यतस्ततः । भर्तृभ्रातृपितृज्ञातिश्वश्रूश्चशुरदेवरैः ॥२७॥
 बन्धुभिश्च स्त्रियः पूज्या भूषणाच्छ्लादनाशनैः । संयतोपस्करा दक्षा हृष्टा व्ययपराङ्मुखी ॥२८॥
 श्वश्रूश्चशुरयोः कुर्यात्पादयोर्वन्दनं सदा । क्रीडाशरीरसंस्कारसमाजोत्सवदर्शनम् ॥२६॥
 हास्यं परगृहे यानं त्यजेत्प्रोषितभर्तृका । रक्षेत्कन्यां पिता बाल्ये यौवने पतिरेव ताम् ॥३०॥
 वार्द्धक्ये रक्षते पुत्रो ह्यन्यथा ज्ञातयस्तथा । पतिं विना न तिष्ठेत दिवा वा यदि वा निशि ॥
 ज्येष्ठां धर्मविधौ कुर्यान्न कनिष्ठां कदाचन । दाहयेदग्निहोत्रेण स्त्रियं वृत्तवतीं पतिः ॥३२॥
 आहरेद्विधिवद्वारानग्निञ्चैवाविलम्बितः । हिता भर्तृर्दिवं गच्छेदिह कीर्त्तिरवाप्य च ॥३३॥

इति श्रीगारुडे महापुराणे गृहस्थधर्मनिर्णयो नाम

पञ्चनवतितमोऽध्यायः ॥६५॥

षण्णवतितमोऽध्यायः

याज्ञवल्क्य उवाच

वक्षे सकुरजात्यादि गृहस्थादिविधिं परम् । विप्रान्मूर्द्धाभिपिक्तो हि क्षत्रियायां विशः स्त्रियाम् ॥
 नातोऽब्रह्मस्तु शूद्रायां निषादः पर्वतोऽपि वा । माहिष्यः क्षत्रियाजातो वैश्यायां म्लेच्छसंसितः ॥
 शूद्रायां करणो वैश्याद्विद्वानेष विधिः स्मृतः । ब्राह्मण्यां क्षत्रियात्सूतो वैश्याद्वैदेहकस्तथा ॥३॥
 शूद्राजातस्तु चाण्डालः सर्ववर्णविगर्हितः । क्षत्रियायां मागधो वैश्याच्छूद्रा क्षेत्रावमेव च ४॥
 शूद्रधामयोगवं वैश्या जनयामास वै सुतम् । माहिष्येण करण्यां तु रथकारः प्रजायते ॥५॥
 असंस्तुतास्तु वै ज्ञेयाः प्रतिलोमानुलोमजाः । जात्युत्कर्षाद्द्विजो ज्ञेयः सप्तमे पञ्चमेऽपि वा ॥६॥
 न्यत्ये कर्मणां साम्ये पूर्ववच्चोत्तरावरम् । कर्म स्मार्त्तं विवाहाग्नौ कुर्वीत प्रत्यहं गृही ॥७॥
 दानकालादृते वापि श्रौतं वैवाहिकाग्निपु । शरीरचिन्तां निर्वर्च्य कृतशौचविधिर्द्विजः ॥८॥
 प्रातः सन्ध्यामुपासीत दन्तधावनपूर्वकम् । हुत्वाग्नौ सूर्य्यदैवत्याञ्जपेन्मन्त्रान्समाहितः ॥९॥
 वेदार्थानधिगच्छेच्च शास्त्राणि विविधानि च । योगक्षोमादिसिद्धयर्थमुपेयादीश्वरं गृही ॥१०॥
 स्नात्वा देवान्पितृंश्चैव तर्पयेदर्चयेत्तथा । वेदानथ पुराणानि सेतिहासानि शक्तितः ॥११॥
 न्ययशानुसिद्धयर्थं विद्याञ्चाध्यात्मिकीं जपेत् । बलिकर्मस्वधाहोमस्वाध्यायातिथिसत्क्रियाः ॥१२॥
 मृत्पित्रमरब्रह्ममनुष्याणां महामखाः । देवेभ्यस्तु हुतं चाग्नौ क्षिपेद्भूतबलिं हरेत् ॥१३॥
 अन्नं मूषौ च चाण्डालवायसेभ्यश्च निक्षिपेत् । अन्नं पितृमनुष्येभ्यो देयमप्यन्वहं जलम् ॥१४॥
 स्नाध्यायमन्वहं कुर्यान्न पचेच्चान्नमात्मने । बालस्वधासिनीवृद्धगमिण्यातुरकन्यकाः ॥१५॥
 संमोज्यातिथिकृत्यांश्च दम्पत्योः शेषभोजनम् । प्राणामिहोमविधिनाऽश्रीयादन्नमकुत्सयन् ॥१६॥
 मितं विपाकञ्च हितं भक्ष्यं बालादिपूर्वकम् । आपोशानेनोपरिष्ठादधस्ताच्चैव भुज्यते ॥१७॥
 अनग्रममृतञ्चैव कार्य्यमन्नं द्विजमना । अतिथिभ्यस्तु वर्णेभ्यो देयं शक्यनुपूर्वशः ॥१८॥
 अग्रणम्योऽतिथिः सोऽयमपि नात्र विचारणा । संहृत्य भिक्षुवे भिक्षा दातव्या सुव्रताय च १९॥
 आगताभोजयेत्सर्वान्महोद्धं श्रोत्रियाय च । प्रतिसंवत्सरं त्वर्च्याः स्नातकाचार्य्यपार्थिवाः २०॥
 प्रियो विवाहश्च तथा यः प्रत्युद्विग्रजः पुनः । अध्वनीनोऽतिथिः प्रोक्तः श्रोत्रियो वेदपारगः २१॥
 मान्यावेतौ गृहस्थस्य ब्रह्मलोकमभीप्सतः । परपाकरुचिर्न स्यादनिन्द्यामन्त्रणादृते ॥२२॥
 वाक्पाणिपादचापलयं वर्जयेच्चातिभोजनम् । श्रोत्रियं वातिथिं तृप्तमासीमान्तादनुब्रजेत् ॥२३॥
 अहःशेषं सहासीत शिष्टैरिष्टैश्च बन्धुभिः । उपास्य पश्चिमां सन्ध्यां हुत्वाग्नौ भोजनं ततः ॥२४॥
 कुर्याद्भूम्यैः समायुक्तैश्चिन्त्येदात्मनो हितम् । ब्राह्मे सुहृत्तै चोत्थाय भान्यो विप्रो घनादिभिः ॥

वृद्धार्त्तानां समादेयः पन्था वै भारवाहिनाम् । इज्याध्ययनदानादि वैश्यस्य क्षत्रियस्य च २६॥
 प्रतिग्रहोऽधिको विप्रे याजनाध्यापने तथा । प्रधानं क्षत्रिये धर्मः प्रजानां प्रतिपालनम् ॥२७॥
 कुर्वीदकृषिवाणिज्यं पशुपाल्यं विशः स्मृतम् । शूद्रस्य द्विजशुभ्रपा द्विजो यज्ञं न हापयेत् २८॥
 अहिंसा सत्यमस्तेयं शौचमिन्द्रियसंयमः । दमः क्षमाऽऽर्जवं दानं सर्वेषां धर्मसाधनम् ॥
 आचरेत्सदृशो वृत्तिमजिह्मामशठां तथा ॥ २९ ॥

त्रैवार्षिकाधिकान्नो यः स सोमं पातुमर्हति । स्यादन्नं वार्षिकं यस्य कुर्यात् प्राक् सौमिकी क्रियाम् ॥
 प्रतिसंवत्सरं सोमः पशुप्रत्ययनं तथा । कर्त्तव्या ग्रहरोष्टिश्च चातुर्मास्यानि यत्नतः ॥ ३१ ॥
 एषामसम्भवे कुर्यादिष्टिं वैश्वानरीं द्विजः । हीनद्रव्यं न कुर्वीत सति द्रव्ये फलप्रदम् ॥ ३२ ॥
 चाण्डालो जायते यज्ञकरणच्छूद्रभिक्षितात् । यज्ञार्थलब्धं नादद्याद्वासः काकोऽपि वा भवेत् ॥३३॥
 कुसूलकुम्भो धान्यो वा त्रैहिको ह्यस्तनोऽपि वा । जीवेद्वापि शिलोच्छेन न श्रेयानेषां परः परः ॥३४॥
 न व्याधायविरोध्यर्थमीहते न यतस्ततः । राजान्तेवासिगोत्रेभ्यः सीदन्निच्छेद्भ्रनं क्षुधा ॥
 दम्भहेतुकपाषण्डिवकवृत्तीश्च वर्जयेत् ॥ ३५ ॥

शुक्लाम्बरधरो नित्यं केशश्मश्रुनत्तैः शुचिः । न भार्यादर्शनेऽश्रीयान्नैकवासा न संस्थितः ॥
 अप्रियं न वदेज्जातु ब्रह्मसूत्री विनीतवान् । देवप्रदक्षिणान् कुर्याद् यष्टिमान् सकमण्डलुः ॥
 न तु मेहेन्नदीच्छायाभस्मगोष्ठान्बुवर्त्मसु । न प्रत्यग्न्यर्कगोसोमसन्ध्याम्बुस्त्रीद्विजन्मनाम् ॥३६॥
 नैक्षेत्राग्न्यर्कनग्नां स्त्रीं न च संसृष्टमैथुनाम् । न मूत्रं पुरीषं वा न स्वपेतु प्रत्यकिशरान् च ॥३७॥
 धीवनासृक्शकृन्मूत्रविषाण्यप्सु न संक्षिपेत् । पादौ प्रक्षापयेन्नाग्नौ न जैनमभिलङ्घयेत् ॥४०॥
 पिबेन्नञ्जलिना तोयं न शयानं प्रबोधयेत् । नात्तैः क्रीडेच्च कितवैर्व्याधितैश्च न संविशेत् ॥४१॥
 विरुद्धं वर्जयेत् कर्म प्रेतधूमं नदीतटम् । केशभस्मनुषाङ्गारं कपालेषु च संस्थितिम् ॥४२॥
 नाचक्ष्वात धयन्तीं गां नाद्वारेणाविशेत्कचित् । न राज्ञः प्रतिगृह्णीयात्सुबन्धस्योच्छ्वास्त्रवर्त्तिनः ॥४३॥
 अध्यायानामुपाकर्म श्रावण्यां श्रवणेन च । हस्ते चोपधिभावे वा पञ्चभ्यां श्रावणस्य च ॥४४॥
 यौगमासस्य रोहिण्यामष्टकायामथापि वा । जलान्ते छन्दसां कुर्यादुत्सर्गं विधिवद्ब्रह्मिः ॥४५॥
 अनध्यायस्यहं प्रेते शिष्यैर्विगुरुबन्धुषु । उपाकर्मणि चोत्सर्गे स्वशास्त्रोत्रिये मृते ॥४६॥
 सन्ध्यागर्जितनिर्घातभूकम्पोलकानिपातनात् । समाप्य वेदं त्वनिशमारण्यकमधोत्थ च ॥ ४७ ॥
 पञ्चदश्यां चतुर्दश्यामष्टम्यां राहुसूतके । ऋतुसन्धिषु भुक्त्वा वा श्राद्धिकं प्रतिगृह्य च ॥ ४८ ॥
 पशुमण्डनकुलश्वाहिमाजार्शूकरैः । कृतेऽन्तरे त्वहोरात्रं शक्रपाते तथोच्छ्रये ॥ ४९ ॥
 श्वक्रोष्टगर्दभोदूकसामबालार्त्तनिस्वने । अमेध्यशवशूद्रान्ते श्मशानपतितान्तिके ॥ ५० ॥

देशेऽशुचौ वर्त्मनि च विद्युत्स्तनितसंज्ञवे । भुक्तार्द्रपाणिरम्भोऽन्तरर्द्धरात्रेऽतिमारुते ॥ ५१ ॥
 दिग्दाहे पांशुवर्षे च सन्ध्यानीहारभीतिषु । धावतः पूतिगन्धे च शिष्टे च गृहमागते ॥ ५२ ॥
 सरोष्ठ्यानहस्त्यश्वनौवृक्षगिरिरोहणे । समत्रिशदनध्यायनेतुंस्तात्कालिकान् विदुः ॥ ५३ ॥
 वेदद्विष्टं तथाचार्यं राजच्छायां परस्त्रियम् । नाक्रामेद्रक्तविण्मूत्रश्चिवनोद्वर्त्तनानि च ॥ ५४ ॥
 विप्राहिंक्षत्रियात्मानो नावज्ञेयाः कदाचन । दूरादुच्छिष्टविण्मूत्रपादान्तानां समुत्सृजेत् ॥ ५५ ॥
 भृतिस्मृत्युक्तमाचारं कुर्यान्मर्मणि न स्पृशेत् । न निन्दाताडने कुर्यात्सुतं शिष्यञ्च ताडयेत् ॥
 आचरेत्सवदा धर्मं तद्विरुद्धं तु नाचरेत् । मातापित्रतिथीत्युच्चैर्विवादं नाचरेद् गृही ॥ ५७ ॥
 पञ्च पिण्डाननुद्धृत्य न स्नायात्परवारिषु । स्नायान्नदीप्रस्रवणदेवखातहृदेषु च ॥ ५८ ॥
 वर्जयेत्परशय्यादिं न चाश्रीयादनापदि । कदर्यं बद्धवैराणां तथा चानग्निंकस्य च ॥ ५९ ॥
 वेणाभिस्तवाङ्घ्र्यगणिकागणदीक्षिणाम् । पात्रान्तरत्रिकित्सानां क्लीबरङ्गोपजीविनाम् ॥ ६० ॥
 क्रूरप्रपतितव्रात्यदाग्भिकोच्छिष्टभोजनाम् । शास्त्रविक्रयिणश्चैव स्त्रीजितप्रामयाजिनाम् ॥ ६१ ॥
 वृशंसराजरजककृतन्नवधजीविनाम् । पिशुनोऽनृतिनोश्चैव सोमविक्रयिणस्तथा ॥ ६२ ॥
 बन्दिनां स्वर्णकाराणामन्नमेषां कदाचन । न भोक्तव्यं वृथा मांसं केशकीटसमन्वितम् ॥ ६३ ॥
 भक्तं पर्युषितोच्छिष्टं श्वस्पृष्टं पतितोक्षितम् । उदक्यास्पृष्टसंपृष्टमपर्याप्तञ्च वर्जयेत् ॥

गोप्रातं शकुनोच्छिष्टं पादस्पृष्टञ्च कामतः ॥ ६४ ॥

शूद्रेषु दासगोपालकुलमित्रार्द्धसीरिणः । भोज्यान्नो नापितश्चैव यश्चात्मानं निवेदयेत् ॥
 अन्नं पर्युषितं भोज्यं स्नेहाक्तं चिरसंभुतम् । अस्नेहा नापि गोधूमयवगोरसविक्रियाः ॥ ६६ ॥
 औष्ट्रमैकशफं स्त्रीणां पयश्च परिवर्जयेत् । क्रव्यादपक्षिदात्यूहशुकमांसानि वर्जयेत् ॥ ६७ ॥
 सारसैकशफान्हंसान्वलाकवकटिट्टिभान् । वृथा कृपरसंयावपायसापूपसण्कुलीः ॥ ६८ ॥
 कुररं जालपादञ्च खञ्जरीटमृगद्विषः । चापान्मत्स्यान्नक्तप्रादान्जग्ध्वा वै कामतो नरः ॥
 बन्धुरं कामतो जग्ध्वा सोपवासस्यहं भवेत् । पलाण्डुलशुनादीनि जग्ध्वा चान्द्रायणञ्चरेत् ॥
 श्राद्धे देवान्पितृन्प्रार्थ्यं खादेन्मांसं न दोषभाक् । वसेत्स नरके घोरे दिनानि पशुरोमतः ७१ ॥
 समितानि दुराचारी यो हन्त्यविधिना पशून् । मांसं सन्त्यज्य संप्रार्थ्यं कामाद्याति ततो हरिम् ॥
 इति श्रीगरुडे महापुराणे गृहस्थविधिर्नाम षण्णवतितमोऽध्यायः ॥ ६६ ॥

सप्तनवतितमोऽध्यायः

याज्ञवल्क्य उवाच

द्रव्यशुद्धिं प्रवक्ष्यामि तां निबोधत सत्तमाः । सौवर्णराजताब्जानां शङ्करज्ज्वादिचर्मणाम् ॥

पात्राणाञ्चासनानाञ्च वारिणा शुद्धिरिष्यते ॥ १ ॥

उष्णाद्भिः सुक्सुवयोर्धान्यानां प्रोक्षणेन च । तक्षणाद्द्वारशृङ्गादेर्यज्ञपात्रस्य मार्जनात् ॥ २ ॥

शोण्यैरुदकगोमूत्रैः शुद्धयत्याविककौषिकम् । भैक्ष्यं योनिमुखं पश्यन्पुनः पाकान्महीमयम् ॥

गोघ्रातेऽन्ने तथा केशमक्षिकाकीटदूषिते । भस्मक्षेपाद्विशुद्धिः स्याद्भुशुद्धिर्माजनादिना ॥४॥

त्रपुसीसकृताम्राणां क्षाराम्लोदकवारिभिः । भस्मान्दिल्लोहकास्यानामज्ञातञ्च सदा शुचि ॥ ५ ॥

अमेध्याक्तस्य मृत्तैर्गन्धलेपापकर्षणात् । शुचि गोतृप्तिदं तोयं प्रकृतिसंस्थं महीगतम् ॥ ६ ॥

तथा मांसं श्वचण्डालकव्यादादिनिपातितम् । रश्मिरग्निरज्ज्छाया गौश्वैव वसुधानि च ॥ ७ ॥

अश्वजविप्रुषो मेध्यास्तथा च मलविन्दवः । स्नात्वा पीत्वा क्षुते सुते भुक्त्वा रथ्याप्रसर्पणे ॥

आचान्तः पुनराचामेद्रासोऽन्यत्परिधाय च । क्षुते निष्ठीवने स्वापे परिधानेऽश्रुपातने ॥ ९ ॥

पञ्चस्वेतेषु नाचामेदक्षिणं श्रवणं स्पृशेत् । तिष्ठन्त्यग्न्यादयो देवा विप्रकर्षे तु दक्षिणे ॥१०॥

इति श्रीगारुडे महापुराणे द्रव्यशुद्धिर्नाम सप्तनवतितमोऽध्यायः ॥६७॥

अष्टनवतितमोऽध्यायः

याज्ञवल्क्य उवाच

अथ दानविधिं वक्ष्ये तन्मे शृणुत सुव्रताः । अन्येभ्यो ब्राह्मणाः श्रेष्ठास्तेभ्यश्चैव क्रियापराः ॥१॥

ब्रह्मवेत्ता च तेभ्योऽपि पात्रं विद्यात्तपोऽन्वितम् । गोभूधान्यहिरण्यादि पात्रे दातव्यमर्चितम् ॥२॥

विद्यातपोभ्यां हीनेन न तु ग्राह्यः प्रतिग्रहः । गृह्णन्प्रदातारमधो नयत्यात्मानमेव च ॥३॥

दातव्यं प्रत्यहं पात्रे निमित्तेषु विशेषतः । याचिते चापि दातव्यं श्रद्धापूतं तु शक्तितः ॥४॥

हेमशृङ्गी शफै रौप्यैः सुशीला वस्त्रसंयुता । सकांस्यपात्रा दातव्या क्षीरिणी गौः सदक्षिणा ॥५॥

स दशर्णवैकशृङ्गं शफं सप्तपलैः कृतम् । पञ्चाशत्पलिकं पात्रं कांस्यं वत्सस्य कीर्चयते ॥ ६ ॥

स्वर्णपिप्पलपात्रेण वत्सो वा वत्सिकापि वा । अस्या अपि च दातव्यमपत्यं रोगवर्जितम् ॥ ७ ॥

दाता स्वर्गमवाप्नोति वत्सरान्रोमसंमितान् । कपिला चेतारयते भूयश्चासप्तमं कुलम् ॥ ८ ॥

यावद्वत्सस्य द्वौ पादौ मुखं योन्यां प्रदृश्यते । तावद्गौः पृथिवी ज्ञेया यावद्गर्भं न मुञ्चति ॥

यथा कथञ्चिद्दत्त्वा गां वेनुं वाऽधेनुमेव वा । अरोगामपरिक्लिष्टां दाता स्वर्गे महीयते ॥१०॥
 श्रान्तसंवाहनं रोगिपरिचर्यां सुरार्चनम् । पादशौचं द्विजोच्छिष्टमार्जनं गोप्रदानवत् ॥११॥
 द्विजाय स्वमभीष्टं तु दत्त्वा स्वर्गमवाप्नुयात् । भूदीपांश्चान्नवस्त्राणि सर्पिर्दत्त्वा ब्रजेच्छ्रियम् ॥
 गृहधान्यच्छत्रमाल्यवृक्षयानघृतं जलम् । शय्यानुलेपनं दत्त्वा स्वर्गलोके महीयते ॥१३॥
 ब्रह्मदाता ब्रह्मलोकं प्राप्नोति सुरदुर्लभम् । वेदार्थयज्ञशास्त्राणि धर्मशास्त्राणि चैव हि ॥

मूल्येनापि लिखेद्वापि ब्रह्मलोकमवाप्नुयात् ॥ १४ ॥

एतन्मूलं जगद्यस्मादसृजत्पूर्वमीश्वरः । तस्मात्सर्वप्रयत्नेन कार्थ्यो वेदाथसंग्रहः ॥१५॥
 इतिहासपुराणं वा लिखित्वा यः प्रयच्छति । ब्रह्मदानसमं पुण्यं प्राप्नोति द्विगुणोन्नतिम् ॥१६॥
 लोकायतं कुतर्कञ्च प्राकृतं ग्लेच्छभाषितम् । न श्रोतव्यं द्विजेनैतदधो नयति तं द्विजम् ॥१७॥
 समर्थो यो न गृह्णीयाद्वातृलोकानवाप्नुयात् । कुशाः शार्कं पथो गन्धाः प्रत्याख्येया न वारि च ॥
 अयाचिताद्दत्तं ग्राह्यमपि दुष्कृतकर्मणः । अन्यत्र कुलटाषण्डपतितेभ्यो द्विषस्तथा ॥
 देवातिथ्यर्चनकृते पितृतृप्त्यर्थमेव च ॥१६॥

इति श्रीगुरुद्वे महापुराणे दानधर्मो नाम अष्टनवतितमोऽध्यायः ॥९८॥

नवनवतितमोऽध्यायः

याज्ञवल्क्य उवाच

अथ श्राद्धविधिं वक्ष्ये सर्वपापप्रणाशनम् । अमावस्याष्टकावृद्धिकृष्णपक्षायनद्वयम् ॥ १ ॥
 द्रव्यं ब्राह्मणसम्पत्तिर्विषुवत्सूर्यसंकमः । व्यतीपातो गजच्छाया ग्रहणं चन्द्रसूर्ययोः ॥

श्राद्धं प्रति रुचिश्चैव श्राद्धकालः प्रकीर्तितः ॥ २ ॥

अग्नौ यः सर्वदेवेषु श्रोत्रियो वेदविद्युवा । तिथिज्ञाने च कुशलः त्रिमधुस्त्रिसवर्णिकः ॥ ३ ॥
 स्वस्त्रीयश्चत्विजामाताचार्य्यश्वशुरमातुलाः । त्रिणाचिकेतदौहित्रशिष्यसम्बन्धिवान्धवाः ॥४॥
 कर्मनिष्ठा द्विजाः केचित्पञ्चामिब्रह्मचारिणः । पितृमातृपराश्चैव ब्राह्मणाः श्राद्धदेवताः ॥५॥
 रोगी हीनातिरिक्ताङ्गः काणः पौनर्भवस्तथा । अवकीर्णादयो ये च ये चाचारविवर्जिताः ॥६॥
 अवैष्णवाश्च ये सर्वे श्राद्धार्हा न कदाचन । निमन्त्रयेच्च पूर्वैद्युद्धिजैर्भाव्यं च संयतैः ॥ ७ ॥
 आचान्ताश्चैव पूर्वाह्णे ह्यासनेषूपवेशयेत् । युष्मन्दैवे तथा पित्र्ये स्वप्रदेशेष्वशक्तितः ॥८॥
 द्वौ दैवे प्रागुदक्पित्र्ये त्रीण्येकञ्चोभयोः पृथक् । मातामहानामप्येवं मन्त्रं वा वैश्वदेविकम् ॥
 हस्तप्रक्षालनं दत्त्वा विष्टरार्थं कुशानपि । आवाह्य तदनुज्ञातो विश्वेदेवा महानृचा ॥१०॥

यवैरन्नं विकीर्याथ भाजने सपवित्रके । शन्नोदेव्या पयः क्षिप्त्वा यवोऽसीति यवांस्तथा ॥
 या दिव्या इति मन्त्रेण हस्तेष्वेव विनिक्षिपेत् । गन्धं तथोदकञ्चैव धूमादींश्च पवित्रकम् ॥१२॥
 अपसव्यं ततः कृत्वा पितृणामप्रदक्षिणम् । द्विगुणांस्तु कुशान्दत्त्वा उशान्तस्त्वेन्युच्चा पितृन् ॥
 आवाह्य तदनुज्ञातैर्जपेदायान्तु नस्ततः । यवार्थस्तु तिलैः कार्य्यः कुर्यादर्घ्यादि पूर्ववत् १५॥
 दत्त्वाप्यं संश्रवं ह्येषां पात्रे कृत्वा विधानतः । पितृभ्यः स्थानमसीति न्युञ्जं पात्रं करोत्यधः ॥
 अग्नौ करिष्य आदाय पृच्छत्यन्नं धृतस्रुतम् । सव्याहृतिञ्च गायत्रीं मधुवातेत्युच्चस्तथा ॥१६॥
 जप्त्वा यथासुखं वाच्यं भुञ्जीरंस्तेऽपि वाग्यताः । अन्नमिष्टं हविष्यञ्च दद्यादक्रोधनो नरः ॥१७॥
 आतृप्तेस्तु पवित्राणि जप्त्वा पूर्वजपं तथा । अन्नमादाय तृप्ताः स्थ शेषञ्चैवान्नमन्वहम् ॥१८॥
 तदन्नं विकिरेद्भूमौ दद्याच्चापि सकृत्सकृत् । सर्वमन्नमुपादाय सतिलं दक्षिणामुखः ॥१९॥
 उच्छिष्टसन्निधौ पिण्डान्प्रदद्यात्पितृयज्ञवत् । मातामहानामप्येवं दद्याच्चाचमनं ततः ॥२०॥
 स्वस्ति वाच्यस्ततो दद्यादक्षय्योदकमेव च । दत्त्वा च दक्षिणां शक्या स्वधाकारमुदाहरेत् ॥
 वाच्यतामित्यनुज्ञातः पितृभ्यश्च स्वधोच्यताम् । विप्रैरस्तु स्वधेत्युक्तो भूमौ सिञ्चेत्ततो जलम् ॥
 प्रीयन्तामिति चाहैवं विश्वेदेवा जलं ददत् । दातारो नोऽभिवर्द्धन्ता वेदाः सन्ततिरेव च ॥
 श्रद्धा च नो माव्यगमद्गुह्य देयञ्च नोऽस्त्विति । इत्युक्तोऽपि प्रियं वाचं प्रणिपत्य विसर्जयेत् ॥
 वाजे वाजे इति प्रीत्या पितृपूर्यं विसर्जनम् । यस्मिंस्ते संश्रवाः पूर्वमर्घ्यपात्रे निपातिताः ॥

पितृपात्रं तदुत्तानं कृत्वा विप्रान्विसर्जयेत् ॥२५॥

प्रदक्षिणमनुस्तुत्य भुञ्जीत पितृशेषितम् । ब्रह्मचारी भवेत्तत्र रजनीं भार्यया सह ॥२६॥
 एवं सदक्षिणं कुर्याद्ब्रह्मै नान्दीमुखानपि । यजेत्तदधिकर्कन्धुमिश्राः पिण्डा यवैः श्रिताः २७॥
 एकोद्दिष्टं दैवहीनं एकान्नैकपवित्रकम् । आवाहनाग्नीकरणरहितं ह्यपसव्यवत् ॥२८॥
 उपतिष्ठतामित्यक्षय्यस्थाने विप्रान्विसर्जयेत् । अभिरभ्यतां प्रब्रूयात्प्रोचुस्तेभिरताः स्वहः ॥२९॥
 गन्धोदकतिलैर्मिश्रं कुर्यात्पात्रचतुष्टयम् । अर्घ्यार्थं पितृपात्रेषु प्रेतपात्रं प्रसेचयेत् ॥३०॥
 ये समाना इति द्वाभ्यां शेषं पूर्ववदाचरेत् । एतत्सपिण्डीकरणमेकोद्दिष्टं स्त्रिया अपि ॥३१॥
 अर्वाक्सपिण्डीकरणं यस्य संवत्सराद्भवेत् । तस्याप्यन्नं सोदकुम्भं दद्यात्संवत्सरे द्विजः ॥

पिण्डांश्च गोऽजविप्रेभ्यो दद्यादग्नौ जलेऽपि वा ॥३२॥

हविष्यान्नेन वै मासं पायसेन तु वत्सरम् । मात्स्यहारिण औरभ्रशाकुनच्छागपार्पतैः ॥३३॥
 ऐणरौरववाराहशशमांसैर्यथाक्रमम् । मासवृद्धयापि तुष्यन्ति दत्तैरिह पितामहाः ॥३४॥
 दद्याद्दर्षत्रयोदश्यां मघासु च न संशयः । प्रतिपत्प्रभृतिष्वेवं कन्यादीन्श्राद्धदो लभेत् ॥३५॥

श्लेष्णे निहतानां तु चतुर्दश्यां प्रदीयते । स्वर्णं ह्यपत्ययोगञ्च शौर्यं क्षेत्रं बलं तथा ॥३६॥
अरोगित्वं यशो वीतशोकतां परमां गतिम् । धनं विद्याञ्च वाक्सिद्धिं कुप्यं गोऽजाविकं तथा ॥

अश्वानायुश्च विधिवद्यः श्राद्धं संप्रतीच्छति ॥३७॥

कृत्तिकादिभरणयन्तं स कामी प्राप्नुयादिमान् । वस्त्राढ्याः प्रीणयन्त्येव नवं श्राद्धकृतं द्विजाः ॥
आयुः प्रजा धनं विद्यां स्वर्गमोक्षसुखानि च । प्रयच्छति तथा राज्यं प्रीत्या नित्यं पितामहः ॥
इति श्रीगारुडे महापुराणे श्राद्धविधिर्नाम नवनवतितमोऽध्यायः ॥९९॥

शततमोऽध्यायः

याज्ञवल्क्य उवाच

विनायकोपसृष्टस्य लक्षणानि निबोधत । स्वप्नेऽधगाहतेऽत्यर्थं जलं मुण्डांश्च पश्यति ॥ १ ॥
विमना विफलारम्भः संसीदत्यनिमित्ततः । राजा राज्यं कुमारी च पतिं पुत्रञ्च गुर्विणी ॥२॥
नाम्नयात्स्नपननं तस्य पुण्येऽह्नि विधिपूर्वकम् । गौरसर्षपगन्धेन साज्येनोत्सारितस्य तु ॥
सर्वौषधैः सर्वगन्धैर्विलितशिरसं तथा ॥३॥

भद्रासनोपविष्टस्य स्वस्तिवाच्यं द्विजान्शुभान् । मृत्तिकां रोचनां गन्धान्गुग्गुलुञ्चाप्यु निक्षिपेत् ॥
एकाकृत्या ह्येकवर्णैश्चतुर्भिः कलसैर्हृदात् । चर्मण्यानुद्वहे रक्ते स्नाप्यं भद्रासने तथा ॥५॥
सहस्राब्दं शतधारमृषिभिः पारणं कृतम् । तेन त्वामभिषिञ्चामि पावमान्यः पुनन्तु ते ॥६॥
भगवान्वरुणो राजा भगं सूर्यो बृहस्पतिः । भगमिन्द्रश्च वायुश्च भगं सप्तर्षयो ददुः ॥७॥
यत्ते केशेषु दौर्भाग्यं सीमन्ते यच्च मूर्द्धनि । ललाटे कर्णयोरङ्गणोर्नाशं तद्यातु ते सदा ॥८॥
स्नातस्य सार्षपं तैलं श्रवणे मस्तके तथा । जुहुयान्मूर्द्धनि कुशान्साज्यान्संपरिगृह्य च ॥९॥
मितः संयमितश्चैव तथा शालकटङ्कटैः । कूष्माण्डं राजपुत्रांश्च अन्ते स्वाहासमन्वितैः ॥
सद्याच्चतुष्पथे भूमौ कुशानास्तीर्य्यं सर्वशः । कृताकृतं तथा चैव तण्डुलौदनमेव च ॥११॥
पुष्पं चित्रं सुगन्धञ्च सुराञ्च त्रिविधामपि । दधिपायसमन्नञ्च घृतञ्च गुडमोदकम् ॥१२॥
एतान्सर्वानुपाकृत्य भूमौ कृत्वा ततः शिवः । अम्बिकामुपतिष्ठेच्च दद्यादन्नं कृताञ्जलिः ॥१३॥
दूर्वासर्षपपुष्पैश्च पुत्रजन्मभिरन्ततः । कृतस्वस्त्ययनञ्चैव प्रार्थयेदम्बिकां सतीम् ॥१४॥

रूपं देहि यशो देहिभाग्यं भवति देहि मे । पुत्रान्देहि श्रियं देहि सर्वान्कामांश्च देहि मे ॥१५॥
 ब्राह्मणांस्तोषयेत्पश्चाच्छुक्लवस्त्रानुलेपनैः । वस्त्रयुग्मं गुरोर्दद्यात्संपूज्यश्च ग्रहस्तथा ॥१६॥
 इति श्रीगुरुङ्गे महापुराणे विनायकोपसृष्टलक्षणं नाम
 शततमोऽध्यायः ॥१००॥

एकाधिकशततमोऽध्यायः

याज्ञवल्क्य उवाच

श्रीकामः शान्तिकामो वा ग्रहदृष्ट्यभिचारवान् । ग्रहयागं समं कुर्याद्ग्रहाश्रितै बुधैः स्मृताः ॥
 सूर्यः सोमो मङ्गलश्च बुधश्चैव बृहस्पतिः । शुक्रः शनैश्चरो राहुः केतुर्ग्रहगणाः स्मृताः ॥२॥
 ताम्रकांस्यस्फाटिकाच रक्तचन्दनस्वर्णकात् । रजतादयसः सीसात्कांस्याद्दृष्टिः प्रशाम्यति ॥३॥
 रक्तः शुक्लस्तथा रक्तः पीतः पीतःसितासितः । कृष्णः कृष्णः क्रमाद्दर्शनं निबोध मुनयस्ततः ॥४॥
 स्नापयेद्दोमयेच्चैव ग्रहद्रव्यैर्विधानतः । सुवर्णानि प्रदेयानि वासांसि कुसुमानि च ॥५॥
 गन्धादिबलयञ्चैव धूपो देयश्च गुग्गुलुः । कर्त्तव्यास्तत्र मन्त्रैश्च अधिप्रत्यधिदैवतैः ॥६॥
 आकृष्णेन इमं देवा अग्निमूर्द्धादिवः ककुत् । उद्बुध्यस्वेति जुहुयाद्गिभरेव यथाक्रमम् ॥७॥
 बृहस्पते परिदीयेति अन्नात्परिश्रुतोरसम् । शन्नोदेवी कथानश्च केतुकृषवन्निति क्रमात् ॥८॥
 अर्कः पलाशः खदिरस्त्वपामार्गोऽथ पिप्पलः । औदुम्बरः शमी दूर्वा कुशाश्च समिधः क्रमात् ॥
 होतव्या मधुसर्पिभ्यां दध्ना चैव समन्वितः ॥९॥

गुडौदनौ पायसञ्च हविष्यं क्षीरषष्टिकम् । दध्योदनं हविः पूपान्मांसं चित्रान्नमेव च ॥१०॥
 दद्याद्द्विजः क्रमादेतान्ग्रहेभ्यो भोजनं ततः । धेनुः शङ्खस्तथानड्वान्हेमवासो हयस्तथा ॥११॥

कृष्णा गौरायसं ह्याग एता वै दक्षिणाः क्रमात् ।

ग्रहाः पूज्याः सदा यस्माद्ब्राह्मणपि ग्राप्यते फलम् ॥१२॥

इति श्रीगुरुङ्गे महापुराणे ग्रहशान्तिर्नाम एकाधिकशततमोऽध्यायः ॥१०१॥

द्वयधिकशततमोऽध्यायः

याज्ञवल्क्य उवाच

वानप्रस्थाश्रमं वक्ष्ये तत्करस्तु महर्षयः । पुत्रेषु भार्य्यां निक्षिप्य वनं गच्छेत्सहैव वा ॥१॥
 वानप्रस्थो ब्रह्मचारी साग्निः शमदमक्षमी । अर्चयेत्साग्निकां विप्रान्पितृदेवातिथींस्तथा ॥२॥

मृत्यास्तु तपेवेच्छद्वज्रटालोमभृदात्मवान् । दान्तस्त्रिसवनं स्नायान्निवृत्तश्च प्रतिग्रहात् ॥३॥
 स्वाध्यायवान्ध्यानशीलः सर्वभूतहिते रतः । अहो मासस्य मध्ये वा कुर्यात्स्वार्थपरिग्रहम् ॥४॥
 निराश्रयं स्वपेन्द्रमौ कर्म कुर्यात्कलं बिना । ग्रीष्मे पञ्चामिमध्येस्थो वर्षासु स्थण्डिलेशयः ॥५॥
 आर्द्रवासास्तु हेमन्ते योगाभ्यासादिनं नयेत् । अक्रुद्धः परितुष्टश्च समस्तस्य च तस्य च ॥६॥
 इति श्रीगारुडे महापुराणे वानप्रस्थधर्मो नाम द्व्यधिकशततमोऽध्यायः ॥१०२॥

त्र्यधिकशततमोऽध्यायः

याज्ञवल्क्य उवाच

भिक्षोर्धर्मं प्रवक्ष्यामि तं निबोधत सत्तमाः । वनान्निवृत्य कृत्वेष्टिं सर्ववेदप्रदक्षिणाम् ॥ १ ॥
 प्राजापत्यं तदन्तेऽपि अग्निमारोप्य चात्मनि । सर्वभूतहितः शान्तस्त्रिदण्डी सकमण्डलुः ॥
 सर्वयासं परित्यज्य भिक्षार्थी ग्राममाश्रयेत् ॥ २ ॥
 अप्रमत्तश्चरेद्भैक्ष्यं सायाह्ने नाभिलक्षितः । वाहितैर्मिक्षुकैर्ग्रामे यात्रामात्रमलोलुपः ॥ ३ ॥
 प्रवेत्परमहंसो वा एकदण्डी यमादितः । सिद्धयोगस्त्यजन्देहममृतत्वमिहामुयात् ॥ ४ ॥
 योगमभ्यस्य मितभुक्परां सिद्धिमवाप्नुयात् । दाताऽतिथिप्रियो ज्ञानी गृही श्राद्धेऽपि मुच्यते ॥५॥
 इति श्रीगारुडे महापुराणे त्र्यधिकशततमोऽध्यायः ॥१०३॥

चतुरधिकशततमोऽध्यायः

याज्ञवल्क्य उवाच

नरकात्पातकोद्भूतात्पापस्य कर्मणः क्षयात् । ब्रह्महा इवा खरोष्ट्रः स्यान्मूकश्चान्ते भविष्यति ॥१॥
 स्वर्णचौरः कृमिः कीटः तृणादिगुरुतल्पगः । क्षयरोगी श्यावदन्तः कुन्त्वी शिपिविष्टकः ॥
 ब्रह्महत्याक्रमात्स्युश्च तत्सर्वं वा शिशोर्भवेत् ॥२॥
 धान्यहर्त्ता त्वनाहारी मूको रागापहारकः । धान्यहार्यतिरिक्ताङ्गः पिशुनः पूतिनासिकः ॥३॥
 तैलहारी तैलपायी पूतिवक्त्रस्तु सूचकः । जायन्ते लक्षणभ्रष्टा दरिद्राः पुरुषाधमाः ॥
 जायन्ते लक्षणोपेता धनधान्यसमन्विताः ॥४॥
 इति श्रीगारुडे महापुराणे चतुरधिकशततमोऽध्यायः ॥१०४॥

पञ्चाधिकशततमोऽध्यायः

याज्ञवल्क्य उवाच

विहितस्याननुष्ठानान्निन्दितस्य च सेवनात् । अनिग्रहाच्चेन्द्रियाणां नरः पतनमृच्छति ॥ १ ॥
 तस्माद्यत्नेन कर्त्तव्यं प्रायश्चित्तं विशुद्धये । एवमस्यान्तरात्मा च लोकश्चैव प्रसीदति ॥ २ ॥
 लोकः प्रसीदेदात्मैव प्रायश्चित्तैरघक्षयः । प्रायश्चित्तमकुर्वाणाः पश्चात्तापविवर्जिताः ॥ ३ ॥
 नरकान्यान्ति पापा वै महारौरवरौरवान् । तामिस्रं लोहशङ्कुञ्च पूतिगन्धसमाकुलम् ॥ ४ ॥
 हंसामं लोहितोदञ्च सञ्जीवननदीपथम् । महानिलयकाकोलमन्धतामिस्त्रवासनम् ॥ ५ ॥
 अवीचीं कुम्भपाकञ्च यान्ति पापान्विता नराः । ब्रह्महा मद्यपः स्तेयी संयोगी गुरुतल्पगः ॥ ६ ॥
 गुरुनिन्दा वेदनिन्दा ब्रह्महत्यासमे ह्युभे । निषिद्धभक्षणं जिह्वक्रियाचरणमेव च ॥ ७ ॥
 रजस्वलामुत्वास्वादः सुरापानसमानि तु । अश्वादिहरणं ज्ञेयं सुवर्णस्तेयसम्मितम् ॥ ८ ॥
 सखिभार्य्याकुमारीपु स्वयोनिध्वन्त्यजादिषु । सगोत्रासु तथा स्त्रीषु गुरुतल्पसमं स्मृतम् ॥ ९ ॥
 पितुः स्वसारं मातुश्च मातुलीं भगिनीं तथा । मातुः सपत्नीं भगिनीमाचार्य्यतनयां तथा ॥ १० ॥
 आचार्य्यपत्नीं स्वसुतां गच्छंस्तु गुरुतल्पगः । छित्त्वा लिङ्गं वधस्तस्य सकामायाः स्त्रियास्तथा ॥
 गोवधो ब्राह्मणस्तेयमृणानाञ्च परिक्रिया । अनाहितगिन्ता पण्यविक्रयः परिवेदनम् ॥ १२ ॥
 भृत्यादध्ययनादानं भृतकाध्यापनं तथा । पारदार्य्यं पारिवित्त्यं वार्द्धुष्यं लवणक्रिया ॥ १३ ॥
 सच्छूद्रविट्क्षत्रवधो निन्दिताथोपजीविता । न्यासित्वं व्रतलोपश्च शूल्यं गोश्चैव विक्रयः ॥ १४ ॥
 पितृमातृमुद्दत्यागस्तङ्गारामविक्रयः । कन्याया भूषणानाञ्च परिविन्दकयाजनम् ॥ १५ ॥
 कन्याप्रदानं तस्यैव कौटिल्यं व्रतलोपनम् । आत्मनोऽर्थे क्रियारम्भो मद्यपस्त्रीनिषेवणम् ॥ १६ ॥
 स्वाध्यायाग्निमुतत्यागो बान्धवत्याग एव च । असच्छास्त्राभिगमनं भार्य्यात्मपरिविक्रयः ॥ १७ ॥
 उपगपानि चोक्तानि प्रायश्चित्तं निदोषत । शिरःकपालध्वजवान्भिक्षाशी कर्म वेदयन् ॥ १८ ॥
 ब्रह्महा द्वादशसमा मितभुक्शुद्धिमाप्नुयात् । सोमेभ्यः स्वाहेति च वा लोभवान्विभृयात्तनुम् ॥
 ग्रहांश्च जुहुयाद्वापि स्वस्वमन्त्रैर्यथाक्रमम् । शुद्धिः स्याद्ब्रह्महननात्कृत्वैवं शुद्धिरेव च ॥ २० ॥
 निराङ्गं द्विजं गाञ्च ब्राह्मणार्थे हतोऽपि वा । अरण्ये नियतो जप्ता त्रिःकृत्वो वेदसंमिताम् ॥
 सरस्वतीं वा संसेव्य धनं पात्रे समर्पयेत् । यागस्थक्षत्रविड्घाते चरेद्ब्रह्महनो व्रतम् ॥ २२ ॥
 गर्भहा वा यथा वर्णो तथा त्रयीनिषूदनम् । चरेद्ब्रतमहत्वापि घातनार्थमुपागतः ॥ २३ ॥
 द्विगुणं सवनस्थे तु ब्राह्मणे व्रतमाचरेत् । सुराम्बुधृतगोमूत्रं पीत्वा शुद्धिः सुरापिनः ॥ २४ ॥
 अग्निवर्णं मृते नापि चीरवासा जटी भवेत् । व्रतं ब्रह्महनं कुर्यात्पुनः संस्कारमर्हति ॥ २५ ॥

तेतोविण्मूत्रपानाच्च सुरापा ब्राह्मणी तथा । पतिलोकपरिभ्रष्टा गृध्री स्याच्छूकरी शुनी ॥२६॥
स्पर्णहारी द्विजो राज्ञे दत्त्वा तु मुषलं तथा । कर्मणः ख्यापनं कृत्वा हतस्तेन भवेच्छुचिः ॥

आत्मतुल्यं सुवर्णं वा दत्त्वा शुद्धिमियाद्द्विजः ॥२७॥

शयने क्रीडमानस्तु योषितं योषिता स्वपेत् । उच्छेद्य लिङ्गं वृषणं नैर्ऋत्यामुत्सृजेदिति ॥२८॥
प्राजापत्यं चरेत्कृच्छ्रं दुरात्मा गुरुतल्पमः । चान्द्रायणं वा त्रीन्मासान्भ्यसेद्वेदसंहिताम् २९॥
पञ्चगव्यं विबेद्रोष्रो मासमासीच्च संयतः । गोष्ठेशयो गोऽनुगामी गोप्रदानेन शुध्यति ॥३०॥
उपातकशुद्धिः स्याच्चान्द्रायणव्रतेन च । पयसा वापि मासेन पराकेणापि वा पुनः ॥३१॥
वृषभैकं सहस्रं गा दद्यात्क्षत्रवधे पुमान् । ब्रह्महत्याव्रतं वापि वत्सरत्रितयं चरेत् ॥३२॥
वैश्यहाऽन्दांश्चरेदेतदद्याद्वैकशतं गवाम् । षण्मासाच्छूद्रहा चैतदद्याद्वा धेनवो दश ॥

अप्रदुष्टां स्त्रियं हत्वा शूद्रहत्याव्रतश्चरेत् ॥३३॥

मार्जारगोधानकुलपशुमण्डूकपातनात् । पिबेत्क्षीरं त्र्यहं पापी कृच्छ्रं वाप्यधिकश्चरेत् ॥३४॥
गजे नीलानवृषान्पञ्च शुक्लवत्सं द्विहायनम् । खराजमेषेषु वृषो देयः क्रौञ्चे त्रिहायणः ॥३५॥
वृषगुल्मलतावीरुच्छेदने जप्यमृकशतम् । अवकीर्णां भवेद्दत्त्वा ब्रह्मचारी च योषितम् ॥३६॥
गर्भं पशुमालभ्य नैर्ऋतञ्च विशुध्यति । मधुमांसाशने कार्यं कृच्छ्रयोगं व्रतानि च ॥३७॥
कृच्छ्रत्रयं गुरुः कुर्यान्प्रियेत प्रहितो यदि । प्रतिकूलं गुरोः कृत्वा प्रसाद्यैव विशुध्यति ॥३८॥
रिपून्वान्यप्रदानायैः स्नेहाद्यैवाप्युपक्रमेत् । क्रियमाणोपकारे च मृते विप्रे न पातकम् ॥३९॥
महापापोपपापभ्यां यो वदेच्च मृदावचः । अप्रेक्ष्यो मासमासीत अयाची नियतेन्द्रियः ॥४०॥
अनियुक्तो भ्रातृभार्या गच्छंश्चान्द्रायणं चरेत् । त्रिरात्रान्ते वृतं प्राश्य गत्वाऽदक्यां शुचिर्भवेत् ॥
गोष्ठे वसन्नृहचारी मासमेकं पयोव्रती । गायत्रीजप्यनिरतो मुच्यतेऽसत्प्रतिग्रहात् ॥४२॥
विःकृच्छ्रमाचरेद्ब्राह्म्ये याजकोऽपि चरन्नपि । पठेद्वेदं यथाशक्ति त्यक्त्वा च शरणागतान् ॥४३॥
प्राणयामत्रयं कुर्यात्खरयानोपूयानगः । नमः स्नात्वा च शुद्ध्येत गत्वा चैव दिवा स्त्रियम् ॥
गुरुं हुंकृत्य हुंकृत्य विप्रं निर्जित्य वादतः । प्रसाद्य तश्च मुनयस्ततो ह्युपवसेदिनम् ॥४५॥
विप्रे दण्डोद्यमे कृच्छ्रमतिकृच्छ्रं निपातने । देशं कालं वयः शक्तिं पापञ्चावेश्य यत्नतः ॥

प्राश्चित्तप्रकल्पः स्याद्यत्र चोक्ता तु निष्कृतिः ॥४६॥

गर्भत्यागो भर्तृनिन्दा स्त्रीणां पतनकारणम् । एष ग्रहान्तिके दीपः तस्मात्तां दूरतस्त्यजेत् ४७॥
विख्यातदोषः कुर्वीत गुरोरनुमतं व्रतम् । असंविख्यातदोषस्तु रहस्यं व्रतमाचरेत् ॥४८॥
त्रिरात्रोपोषणो जपत्वा ब्रह्महा त्ववमर्षणम् । अन्तर्जले विशुद्धे च दत्त्वा गाञ्च पयस्विनीम् ॥

सोमेभ्यः स्वाहेति ऋचा दिवसं मारुताशनः । जले स्थित्वा तु जुहुयाच्चत्वारिंशद्घृताहुतीः ॥
 त्रिरात्रोपषणो हुत्वा कूर्म्याण्डीभिर्भृतं शुचिः । सुरापः स्वर्णहारी च रुद्रजापी जले स्थितः ५१॥
 अज्ञानकृतपापस्य नाशः सन्ध्यात्रये कृते । रुद्रैकादशजप्याद्वि पापनाशो भवेद्द्विजाः ॥५२॥
 सहस्रशीर्षाजप्येन मुच्यते गुस्तल्पगः । प्राणायामशतं कुश्यात्सर्वपापानुत्तये ॥५३॥
 ओङ्काराभियुतं सायं सलिलप्राशनाच्छुचिः । कृत्वोपवासं रेतोविण्मूत्राणां प्राशने द्विजः ॥५४॥
 वेदाभ्यासरतं शान्तं पञ्चयज्ञक्रियापरम् । न स्पृशन्ति हि पापानि चाशु स्मृत्वा ह्यपोहितः ॥

जप्त्वा सहस्रगायत्रीं शुचिर्ब्रह्मणादृते ॥५५॥

ब्रह्मचर्यं दया क्षान्तिर्ध्यानं सत्यमकल्पता । अहिंसास्तेयमाधुर्यदमश्चैते यमाः स्मृताः ॥५६॥
 स्नानमौनोपवासेज्यास्वाध्यायेन्द्रियनिग्रहः । तपोऽक्रोधो गुरोर्भक्तिः शौचञ्च नियमाः स्मृताः ॥
 पञ्चगव्यं तु गोक्षीरं दधिमूत्रशकृद्घृतम् । जग्ध्वा परेद्यूपवसेत्कृच्छ्रं सान्तपनं द्विजाः ॥५७॥
 पृथक्सान्तपनैर्द्रव्यैः षडहः सोपवासकः । सप्ताहेन तु कृच्छ्रोऽयं महासान्तपनः स्मृतः ॥५९॥
 पर्णोदुम्बरराजीवविल्वपत्रकुशोदकैः । प्रत्येकं प्रत्यहमाभ्यस्तैः पर्णकृच्छ्र उदाहृतः ॥६०॥
 तप्तक्षीरघृताम्बूनामेकैकं प्रत्यहं पिबेत् । एकरात्रोपवासश्च तप्तकृच्छ्रश्च पावनः ॥६१॥
 एकभक्तेन नक्तेन तथैवायाचितेन च । उपवासेन चैकेन पादकृच्छ्र उदाहृतः ॥६२॥
 यथा कथञ्चित्त्रिगुणः प्राजापत्योऽयमुच्यते । अयमेवातिकृच्छ्रः स्यात्पाणिपूर्णांशुभोजनात् ६३॥
 कृच्छ्रातिकृच्छ्रं पयसा दिवसानेकविंशतिम् । द्वादशाहोपवासैश्च पराकः समुदाहृतः ॥६४॥
 पिएयाकाचामतक्राम्बुसक्तूनां प्रतिवासरम् । एकैकमुपवासश्च कृच्छ्रः शामोऽयमुच्यते ॥६५॥
 एषां त्रिरात्रमभ्यासादेकैकं स्याद्यथाक्रमात् । तुलापुरुष इत्येव ज्ञेयः पञ्चदशाह्निकः ॥६६॥
 तिथिपिण्डांश्चरेद्बृद्धया शुक्ले शिख्यण्डसम्मितान् । एकैकं हासयेत्कृष्णे पिएडञ्चान्द्रायणञ्चरेत् ॥
 यथाकथञ्चित्पिएडानां चत्वारिंशच्छतद्वयम् । मासेनैवोपभुञ्जीत चान्द्रायणमथापरम् ॥६८॥
 कृत्वा त्रिषवणं स्नानं पिएडञ्चान्द्रायणञ्चरेत् । पवित्राणि जपेत्पिएडान्गायत्र्या चाभिमन्त्रयेत् ॥
 अनाहष्टेषु पापेषु शुद्धिश्चान्द्रायणेन तु । धर्मार्थी यश्चरेदेतच्चन्द्रस्यैति सलोकताम् ॥

कृच्छ्रकृद्दर्मकामस्तु महर्ती श्रियमभ्रुते ॥७०॥

इति श्रीगरुडे महापुराणे प्रायश्चित्तविवेको नाम पञ्चाधिकशततमोऽध्यायः ॥१०५॥

षडधिकशततमोऽध्यायः

याज्ञवल्क्य उवाच

प्रताशौचं प्रवक्ष्यामि तच्छृणुध्वं यतव्रताः । ऊनद्विवर्षं निखनेन्न कुर्यादुदकं ततः ॥ १ ॥
 आशमशानादनुवाह्य इतरैर्ज्ञातिभिर्युतः । यमसूक्तं तथा जप्यं जपद्भिलौकिकाग्निना ॥

स दग्धव्य उपेतश्चेदाहिताग्न्यावृताथवत् ॥ २ ॥

सप्तमाद्दशमाद्वापि शतयोऽभ्युपयान्त्यपः । अपनः सोशुचदधमनेन पितृदिङ्मुखाः ॥ ३ ॥
 एवं मातामहाचार्य्यपत्नीनाञ्चोदकक्रियाः । कामोदकाः सखिपुत्रस्वस्त्रीयश्वशुरद्विजाः ॥

नामगोत्रेण ह्युदकं सकृत्सिञ्चन्ति वाग्यताः ॥ ४ ॥

पाषण्डपतितानां तु न कुर्युरुदकक्रिया । न ब्रह्मचारिणो ब्रात्या योषितः कामगास्तथा ॥ ५ ॥
 सुरापाः स्वात्मघातिन्यो न शौचोदकभाजनाः । ततो न रोदितव्यं हि त्वनित्या जीवसंस्थितिः ॥

क्रिया कार्या यथाशक्ति ततो गच्छेद्दृग्हान् प्रति । विदार्य्य निम्नपत्राणि नियतो द्वारि वेश्मनः ॥
 आचम्याथाग्निमुदकं गोमयं गौरसर्षपान् । प्रविशेयुः समालभ्य कृत्वाशमनि पदं शनैः ॥ ८ ॥

प्रवेशनादिकं कर्म प्रेतसंस्पर्शनादपि । ईक्षतां तत्क्षणाच्छुद्धिः परेषां स्नानसंयमात् ॥ ९ ॥
 ऋतिलम्बाशाना भूमौ स्वपेयुस्ते पृथक् पृथक् । विण्डं यश्कृता देयं प्रेतायाञ्चं दिनत्रयम् ॥ १० ॥

जलमेकाहमाकाशे स्थाप्यं क्षीरं तु मृन्मये । वैतानोपासनाः कार्याः क्रियाश्च श्रुतिचोदिताः ११ ॥
 आदन्तजन्मनः सद्य आचूडं नैशिकी स्मृता । त्रिरात्रमाव्रतादेशाद्दशरात्रमतः परम् ॥ १२ ॥

त्रिरात्रं दशरात्रं वा शावमाशौचमुच्यते । ऊनद्विवर्षं उभयोः सूतकं मातुरेव हि ॥

अन्तरा जन्ममरणे शेषाहोभिर्विशुध्यति ॥ १३ ॥

दशद्वादशवर्णानां तथा पञ्चदशैव च । त्रिंशद्दिनानि च तथा भवति प्रेतसूतकम् ॥ १४ ॥
 अहस्त्वदत्तकन्यासु बालेषु च विशेषनम् । गुर्वन्तेवास्यनृचानमातुलश्रोत्रियेषु च ॥ १५ ॥

अनीरसेषु पुत्रेषु भार्यास्वन्यगतासु च । नीरसे राजनि तथा तदहः शुद्धिकारकम् ॥ १६ ॥
 हतानां नृपगोविप्रैरलक्षं चात्मघातिनाम् । विषाद्यैश्च हतानाञ्च नाशौचं पृथिवीपतेः ॥ १७ ॥

सत्रिव्रतिब्रह्मचारिदातृब्रह्मविदां तथा । दाने विवाहे यज्ञे च संग्रामे देशविल्लवे ॥ १८ ॥
 आपद्यपि हतानाञ्च सद्यः शौचं विधीयते । कालोऽग्निकर्म मृदायुर्मनो ज्ञानं तपो जपः ॥ १९ ॥

पक्षात्पापो निराहारः सर्वेषां शुद्धिहेतवः । अकार्य्यकारिणां दानं वेगो नद्यास्तु शुद्धिकृत् ॥ २० ॥
 चात्रेण कर्मणा जीवेद्विशां वाप्यापदि द्विजः । फलसोमशौमवीरुदधि क्षीरं घृतं जलम् ॥

तिलौदनरसक्षारमधुलाक्षायुतं हविः ॥ २१ ॥

बल्लोपलामवं पुष्पं शाकमृच्चर्मपादुकम् । एणत्वञ्चैव कौषेयं लवणं मांसमेव च ॥२२॥
 पिण्याकमूलगन्धांश्च वैश्यवृत्तो न विक्रयेत् । धर्मार्थं विक्रयस्तेषां तिलधान्येन संयुतम् ॥२३॥
 लवणादि न विक्रीयात् तथा चापदगतो द्विजः । कुर्यात् कृष्यादिकं तद्द्रविक्रयेया हयास्तथा ॥
 बुभुक्षितस्त्र्यहं स्थित्वा दृष्ट्वा वृत्तिविवर्जितम् । राजा धर्मान्प्रकुर्वीत वृत्ति विप्रादिकस्य च २५॥
 इति श्रीगारुडे महापुराणे वर्णधर्मो नाम षडधिकशततमोऽध्यायः ॥ १०६ ॥

सप्ताधिकशततमोऽध्यायः

सूत उवाच

पराशरोऽब्रवीद्व्यासं धर्मं वर्णाश्रमादिकम् । कल्पे कल्पे क्षयोत्पत्तिः क्षीयन्ते न ह्यजादयः ॥१॥
 श्रुतिः स्मृतिः सदाचारो यः कश्चिद्वेदकर्तृकः । वेदाः स्मृता ब्राह्मणादौ धर्मा मन्वादिभिः सदा ॥
 दानं कलियुगे धर्मः कर्तारञ्च कलौ त्यजेत् । पापकृत्यं तु तत्रैव शापं फलति वर्षतः ॥३॥
 आचारात्प्राप्त्यात्सर्वं षट्कर्माणि दिने दिने । सन्ध्या स्नानं जपो होमो देवातिथ्यादिपूजनम् ४॥
 अपूर्वः सुव्रती विप्रो ह्यपूर्वा यतयस्तदा । सत्रियः परसैन्यानि जित्वा पृथ्वीं प्रपालयेत् ॥

वणिक्कृष्यादि वैश्ये स्याद्द्विजभक्तिश्च शूद्रके ॥ ५ ॥

अभक्ष्यभक्षणाच्चौर्यादगम्यागमनात् पतेत् । कृषि कुर्वन्निद्रजः श्रान्तं बलीवर्दं न वाहयेत् ॥६॥
 दिनाद् स्नानयोगादिकारी विप्रांश्च भोजयेत् । निर्वपेत्पञ्च यज्ञानि क्रूरे निन्दाञ्च कारयेत् ॥७॥
 तिलाज्यं न विक्रीणीत शूनायजादघान्वितः । राज्ञो दत्त्वा तु षड्भागं देवतानाञ्च विशतिम् ॥

त्रयस्त्रिंशच्च विप्राणां कृषिकर्ता न लिप्यते ॥ ८ ॥

कर्पकाः क्षत्रविट्शूद्राः खल्वदत्त्वा तु चौरकाः । दिनत्रयेण शुष्येत ब्राह्मणः प्रेतसूतके ॥९॥
 अत्री दशाहाद्वैश्यस्तु द्वादशान्मासि शूद्रकः । याति विप्रो दशाहात्तु ज्ञत्रो द्वादशकादिनात् ॥
 पञ्चदशाहाद्वैश्यस्तु शूद्रो मासेन शुष्यति । एकपिण्डास्तु दायादाः पृथग्भावनिकेतनाः ॥११॥
 जन्मना च विपत्तौ च भवेत्तेषाञ्च सूतकम् । चतुर्थे दशरात्रस्य षण्णिशः पुंसि पञ्चमे ॥१२॥
 षष्ठे चतुरहाच्छुद्धिः सप्तमे च दिनत्रयम् । देशान्तरे मृते बाले सद्यः शुद्धिर्यतो मृते ॥१३॥
 अजातदन्ता ये बाला ये च गर्भाद्विनिःसृताः । न तेषामग्निस्कारो न पिण्डं नोदकक्रिया १४॥
 यदि गर्भो विपद्येत स्रवते वापि योषितः । यावन्मासान्स्थितो गर्भस्तावद्दिनानि सूतकम् ॥
 आनामकरणात्सद्य आचूडान्तादहर्निशम् । आब्रतस्थात्त्रिरात्रेण तदूर्ध्वं दशभिर्दिनैः ॥१६॥

आचतुर्थाद्भवेत्स्त्रावः पातः पञ्चमषष्ठयोः । ब्रह्मचर्य्यादिमिहोत्रान्नाशुद्धिः सङ्गवर्जनात् ॥१७॥
 शिल्पिनः कारवो वैद्या दासीदासाश्च भृत्यकाः । अग्निमान्श्रोत्रियो राजा सद्यःशौचाः प्रकीर्त्तिताः ॥
 दशाहाच्छुद्ध्यते माता स्नानात्सूते पिता शुचिः । सङ्गात् सूतो सूतकं स्यादुपस्पृश्य पिता शुचिः ॥
 विवाहोत्सवयज्ञेषु अन्तरा मृतसूतके । पूर्वसंकल्पितादन्यवर्जनञ्च विधीयते ॥२०॥
 सूतेन शुद्ध्यते सूती मृतकं जातकं त्वसौ । गोप्रहादौ विपन्नानामेकरात्रं तु सूतकम् ॥२१॥
 अनाथप्रेतवहनात् प्राणायामेन शुध्यति । प्रेतशूद्रस्य वहनात्त्रिरात्रमशुचिर्भवेत् ॥२२॥
 आत्मघातिविषाद्वन्धकृमिदष्टे न संस्कृतिः । गोहतकृमिदष्टञ्च स्पृष्ट्वा कृच्छ्रेण शुध्यति ॥२३॥
 अदुष्टां पतितां भार्य्यां यौवने यः परित्यजेत् । सप्तजन्म भवेत् स्त्रीत्वं वैधव्यञ्च पुनः पुनः ॥२४॥
 बालहत्या त्वगमनाहतौ च स्त्री तु शूकरी । अगम्या व्रतकारिण्यो भ्रष्टपानोदकक्रियाः ॥२५॥
 औसः क्षेत्रजः पुत्रः पितृजौ पिण्डदौ पितुः । परिवित्सेस्तु कृच्छ्रं स्यात्कन्यायाः कृच्छ्रमेव च ॥
 अतिकृच्छ्रं चरेदाता होता चान्द्रायणञ्चरेत् । कुब्जवामनपरडेपु गद्गदेषु जडेषु च ॥

जात्यन्धवधिरे मूके न दोषः परिवेदने ॥ २७ ॥

नष्टे मृते प्रव्रजिते क्लीबे वा पतिने पतौ । पञ्चस्वापत्सु नारीणां पतिरन्यो न विद्यते ॥२८॥

भर्ता सह मृता नारी रोमाब्दानि वसेद्विवि ॥ २९ ॥

श्वादिदष्टस्तु गायत्र्या जपाच्छुद्धो भवेन्नरः । दाह्यो लोकाग्निना विप्रश्चाण्डालाद्यैर्हतोऽग्निमान् ॥

क्षीरैः प्रक्षाल्य तस्यास्थि स्वामिना मन्त्रतो दहेत् ॥ ३० ॥

प्रवासे तु मृते भूयः कृत्वा कुशमयं दहेत् । कृष्णाजिते समास्तीर्य्य षट्शतानि पलाशजाः ३१॥

शमी शिश्रे विनिक्षिप्य अरणिं वृषणे क्षिपेत् । कुण्डं दक्षिणहस्ते तु वामहस्ते तथोपभृत् ॥३२॥

पार्श्वे तदखलं दद्यात्पृष्ठे तु सुपलं दहेत् । ऊरौ निक्षिप्य दृषदं तण्डुलाज्यतिलान्मुखे ॥३३॥

श्रोत्रे च प्रोक्षणार्थं दद्यादाज्यस्थालीञ्च चक्षुषोः । कर्णे नेत्रे मुखे प्राणे हिरण्यशकलान् क्षिपेत् ॥

अग्निहोत्रोपकरणाद्ब्रह्मलोकगतिर्भवेत् । असौ स्वर्गाय लोकाय स्वाहेत्याज्याहुतिः सकृत् ॥३५॥

हंससारसकौञ्चानां चक्रवाकञ्च कुक्कुटम् । मयूरमेषघाती च अहोरात्रेण शुद्ध्यति ॥३६॥

पक्षिणः सकलान् हत्वा अहोरात्रेण शुध्यति । सर्वांश्चतुष्पदान्हत्वा अहोरात्रोषितो जपेत् ॥३७॥

शूद्रं हत्वा चरेत्कृच्छ्रमतिकृच्छ्रन्तु वैश्यहा । क्षत्रं चान्द्रायणं विप्रं द्वाविंशं त्रिंशमाहरेत् ॥३८॥

इति श्रीगारुड महापुराणे पराशरोक्तधर्मो नाम सप्ताधिकशततमोऽध्यायः ॥ १०७ ॥

अष्टाधिकशततमोऽध्यायः

सूत उवाच

नीतिसारं प्रवक्ष्यामि अर्थशास्त्रादिसंश्रितम् । राजादिभ्यो हितं पुण्यमायुः स्वर्गादिदायकम् ॥
 सद्भिः सङ्गं प्रकुर्वीत सिद्धिकामः सदा नरः । नासद्भिरीहलोकाय परलोकाय वा हितम् ॥ २ ॥
 वर्जयेत्क्षुद्रसंवादं दुष्टस्य चैव दर्शनम् । विरोधं सह मित्रेण संप्रीतिं शत्रुसेविना ॥ ३ ॥
 मूर्खंशिष्योपदेशेन दुष्टस्त्रीभरणेन च । दुष्टानां संप्रयोगेण पण्डितोऽप्यवसीदति ॥ ४ ॥
 ब्राह्मणं बालिशं क्षत्रमयोद्धारं विशं जडम् । शूद्रमन्त्रसंयुक्तं दूरतः परिवर्जयेत् ॥ ५ ॥
 कालेन रिपुणा सन्धिः काले मित्रेण विग्रहः । कार्य्यकारणमाश्रित्य कालं क्षिपति पण्डितः ६ ॥
 कालः पचति भूतानि कालः संहरते प्रजाः । कालः सुतेषु जागर्ति कालो हि दुरतिक्रमः ॥ ७ ॥
 कालेषु चरते वीर्यं काले गर्भं च वर्द्धते । कालो जनयते सृष्टिं पुनः कालोऽपि संहरेत् ॥ ८ ॥
 कालः सूक्ष्मगतिर्नित्यं द्विविधश्चेह भाव्यते । स्थूलसंप्रहचारेण सूक्ष्माचारान्तरेण च ॥ ९ ॥
 नीतिसारं सुरेन्द्राय इममूचे बृहस्पतिः । सर्वज्ञो येन चेन्द्रोऽभूदैत्यान् हत्वाभुयादिवम् ॥ १० ॥
 राजर्षिब्राह्मणैः कार्य्यं देवविप्रादिपूजनम् । अश्वमेधेन यष्टव्यं महापातकनाशनम् ॥ ११ ॥
 उत्तमैः सह साङ्गत्यं पण्डितैः सह सत्कथाम् । अलुब्धैः सह मित्रत्वं कुर्वाणो नावसीदति ॥ १२ ॥
 परदारं परार्थञ्च परिहासं परस्त्रिया । परवेश्मनि वासञ्च न कुर्वीत कदाचन ॥ १३ ॥
 परोऽपि हितवान् बन्धुर्बन्धुरप्यहि परः । अहितो देहजो व्याधिर्हितमारण्यमौषधम् ॥ १४ ॥
 स बन्धुर्यो हिते युक्तः स पिता यस्तु पोषकः । तन्मित्रं यत्र विश्वासः स देशो यत्र जीव्यते ॥ १५ ॥
 स भृत्यो यो विधेयस्तु तद्बीजं यत् प्ररोहति । स भार्य्या या प्रियं ब्रूते स पुत्रो यस्तु जीवति ॥ १६ ॥
 स जीवति गुणा यस्य धर्मो यस्य स जीवति । गुणधर्मविहीनो यो निष्फलं तस्य जीवनम् १७ ॥
 सा भार्य्या या गृहे दक्षा सा भार्य्या या प्रियंवदा ॥

सा भार्य्या या पतिप्राणा सा भार्य्या या पतिव्रता ॥ १८ ॥

हिता स्नाता सुगन्धा च नित्यञ्च प्रियवादिनी । अल्पभक्ताल्पभाषिणी सततं मङ्गलैर्युता ॥ १९ ॥
 सततं धर्मबहुला सततञ्च पतिप्रिया । सततं प्रियवक्त्री च सततं ऋतुकामिनी ॥ २० ॥
 एतदादिक्रियायुक्ता सर्वसौभाग्यवर्द्धिनी । यस्येदृशी भवेद्भार्य्या देवेन्द्रो न स मानुषः ॥ २१ ॥
 यस्य भार्य्या विरूपाक्षी कश्मला कलहप्रिया । उत्तरोत्तरवादास्था सा जरा न जरा जरा ॥ २२ ॥
 यस्य भार्य्याश्रितान्यत्र परवेशमाभिकाक्षिणी । कुक्रियात्यक्तलजा च सा जरा न जरा जरा ॥
 यस्य भार्य्या गुणज्ञा च भर्तारमनुगामिनी । अल्पेऽल्पेन तु संतुष्टा सा प्रिया न प्रिया प्रिया ॥

दृष्टा भार्या शठं मित्रं भृत्यश्चोत्तरदायकः । सर्पे गृहे वासो मृत्युरेव न संशयः ॥२५॥
सज्ज दुर्जनसंसर्गं भज साधुसमागमम् । कुरु पुण्यमहोरात्रं स्मर नित्यमनित्यताम् ॥२६॥

व्याली कण्ठप्रदेशादपि च फणभृती भीषणा या च रौद्री
या कृष्णा व्याकुलाङ्गी रुधिरनयनसंव्याकुला व्याघ्रकल्पा ।
क्रोधे चैवोग्रवक्त्रा स्फुरदनलशिखा काकजिह्वा कराला
सेव्या न स्त्री विद्रग्धा परपुण्यमना भ्रान्तचित्ता विरक्ता ॥२७॥

भुजङ्गमे वेश्मनि दृष्टिदृष्टे व्याधौ चिकित्साविनिवर्तिते च ॥
देहे च बाल्यादिवयोऽन्येते च कालावृतोऽसौ लभते धृतिः कः ॥२८॥
इति श्रीगारुडे महापुराणे नीतिमारे अष्टाधिकशततमोऽध्यायः ॥१०८॥

नवाधिकशततमोऽध्यायः

सूत उवाच

आपदर्थे धनं रक्षेदारान् रक्षेद्धनैरपि । आत्मानं सततं रक्षेद्दारेरपि धनैरपि ॥ १ ॥
सजेदेकं कुलस्वार्थं ग्रामस्वार्थं कुलं त्यजेत् । ग्रामं जनपदस्वार्थं आत्मार्थं पृथिवीं त्यजेत् ॥ २ ॥
रं हि नरके वासो न तु दुश्चरितं गृहे । नरकात् क्षीयते पापं कुग्रहान्न निवर्त्तते ॥ ३ ॥
बलत्येकेन पादेन तिष्ठत्येकेन बुद्धिमान् । न परीक्ष्य परं स्थानं पूर्वमायतनं त्यजेत् ॥ ४ ॥
सजेदेशमसद्वृत्तं वासं सोपद्रवं त्यजेत् । त्यजेत् कृपणराजानं मित्रं मायामयं त्यजेत् ॥ ५ ॥

अर्थेन किं कृपणहस्तगतेन पुंसा ज्ञानेन किं बहुशठाकुलसङ्कुलेन ।
रूपेण किं गुणपराक्रमवर्जितेन मित्रेण किं व्यसनकालपराङ्मुखेन ॥ ६ ॥
अदृष्टपूर्वा बहवः सहायाः सर्वे पदस्थस्य भवन्ति मित्राः ।
अर्थेर्विहीनस्य पदच्युतस्य भवत्यकाले स्वजनोऽपि शत्रुः ॥ ७ ॥

आपत्सु मित्रं जानीयात् रणे शरं रहः शुचिम् ।

भार्याञ्च विभवे क्षणे दुर्भिक्षे च प्रियातिथिम् ॥ ८ ॥

वृत्तं क्षीणफलं त्यजन्ति विहगाः शुष्कं सरः सारसाः

निर्द्रव्यं पुरुषं त्यजन्ति गणिका भ्रष्टं नृपं मन्त्रिणः ।

पुष्पं पर्युषितं त्यजन्ति मधुपा दग्धं वनान्तं मृगाः

सर्वः कार्यवशाजनो हि रमते कस्यास्ति को वल्लभः ॥ ९ ॥

लुब्धमर्थप्रदानेन श्लाघ्यमञ्जलिकर्मणा । मूर्खं छन्दानुवृत्त्या च याथातथ्येन पण्डितम् ॥ १० ॥
 सद्भावेन हि तुष्यन्ति देवाः सत्पुरुषा द्विजाः । इतराः खाद्यपानेन मानदानेन पण्डिताः ॥ ११ ॥
 उत्तमं प्रणिपातेन शठं भेदेन योजयेत् । नीचं स्वल्पप्रदानेन समं तुल्यपराक्रमैः ॥ १२ ॥
 यस्य यस्य हि यो भावस्तस्य तस्य हि तं वदन् । अनुप्रविश्य मेधावी क्षिप्रमात्मवशं नयेत् ॥
 नदीनाञ्च नखीनाञ्च शृङ्गिणां शस्त्रगणिनाम् । विश्वासो नैव गन्तव्यः स्त्रीषु राजकुलेषु च ॥
 अर्थमाशं मनस्तापं गृहे दुश्चरितानि च । वञ्चनञ्चापमानञ्च मतिमान्न प्रकाशयेत् ॥ १५ ॥
 हीनदुर्जनसंसर्गमत्यन्तविरहादरः । स्नेहोऽन्यगेहवासश्च नारीसञ्छीलनाशनम् ॥ १६ ॥
 कस्य दोषः कुले नास्ति व्याधिना को न पीडितः । केन न व्यसनं प्राप्तं श्रियः कस्य निरन्तराः ॥

कोऽर्थं प्राप्य न गर्वितो भुवि नरः कस्यापदो नागताः

स्त्रीभिः कस्य न खण्डितं भुवि मनः को नाम राज्ञां प्रियः ।

कः कालस्य न गोचरान्तरगतः कोऽर्थी गतो गौरवं

को वा दुर्जनवागुरानिपतितः क्षेमेण यातः पुमान् ॥ १८ ॥

सुहृत्स्वजनबन्धुर्न बुद्धिर्यस्य न चात्मनि । यस्मिन् कर्मणि सिद्धेऽपि न दृश्येत फलोदयः ॥

विपत्तौ च महद्दुःखं तद् बुधः कथमाचरेत् ॥ १९ ॥

यस्मिन् देशे न सम्मानं न प्रीतिर्न च बान्धवाः । न च विद्यागमः कश्चित् तं देशं परिवर्जयेत् ॥

धनस्य यस्य राजभ्यो भयं नास्ति न चौरतः । मृतञ्च यन्न मुच्येत समर्जयस्व तद्धनम् ॥ २१ ॥

यदर्जितं प्राणहरैः परिश्रमैः मृतस्य तं वै विभजन्ति रिक्थिनः ॥

कृतञ्च यद् दुष्कृतमर्थलिप्सया तदेव दोषापहतस्य यौतुकम् ॥ २२ ॥

सञ्चितं निहितं द्रव्यं परामृष्यं सुहुर्मुहुः । आखोरिव कदर्यस्य धनं दुःखाय केवलम् ॥ २३ ॥

नग्ना व्यसनिनो रूक्षाः कपालाङ्कितपाणयः । दर्शयन्तीह लोकस्य अदातुः फलमीदृशम् ॥ २४ ॥

शिक्षयन्ति च याचन्ति देहीति कृपणा जनाः । अवस्थेयमदानस्य माभूदेवं भवानपि ॥ २५ ॥

सञ्चितं ऋतुशतैर्न युज्यते याचितं गुणवते न दीयते ।

तत् कदर्यपरिरक्षितं धनं चौरपार्थिवगृहे प्रयुज्यते ॥ २६ ॥

न देवेभ्यो न विप्रेभ्यो बन्धुभ्यो नैव चात्मनि । कदर्यस्य धनं याति अग्नितस्करराजसु ॥ २७ ॥

अतिक्लेशेन येऽप्यर्था धर्मस्यातिक्रमेण च । अरेर्वा प्रणिपातेन माभूवन्ते कदाचन ॥ २८ ॥

विद्याघातो ह्यनभ्यासः श्रीणां घातः कुचेलता । व्याधीनां भोजनाज्जीर्णं शत्रोर्घातः प्रपञ्चता ॥

तस्करस्य वधो दण्डः कुमित्रस्याल्पभाषणम् । पृथक्शय्या तु नारीणां ब्राह्मणस्यानिमन्त्रणम् ॥

दुर्जनाः शिल्पिनो दासा दुष्टाश्च पटहाः स्त्रियः । ताङ्गिता मार्दवंथान्ति न ते सत्कारभाजनम् ॥
जानीयात्प्रेषणे भृत्यान्बान्धवान्वयसनागमे । मित्रञ्चापदि काले च भार्याञ्च विभवक्षये ॥३२॥
क्षीणां द्विगुण आहारः प्रज्ञा चैव चतुर्गुणा । षड्गुणो व्यवसायश्च कामशाष्टगुणः स्मृतः ३३॥
न स्वप्नेन जयेन्निद्रां न कामेन स्त्रियं जयेत् । न चेन्धनैर्जयेद्दह्निं न मद्येन तृषां जयेत् ॥३४॥
समासैर्मौजनैः स्त्रिर्धैर्मद्यैर्गन्धविलेपनैः । वस्त्रैर्मनोरमैर्माल्यैः कामः स्त्रीषु विजृम्भते ॥३५॥
ब्रह्मचर्येऽपि वक्तव्यं प्राप्तं मन्मथचेष्टितम् । ह्यद्यं हि पुरुषं दृष्ट्वा योनिः प्रक्लिद्यते स्त्रियाः ॥३६॥
सुवेशं पुरुषं दृष्ट्वा भ्रातरं यदि वा सुतम् । योनिः क्लिद्यति नारीणां सत्यं सत्यं हि शौनक ॥

नद्यश्च नार्य्यश्च समस्वभावाः स्वतन्त्रभावे गमनादिकञ्च ।

तोयैश्च दोषैश्च निपातयन्ति नद्यो हि कूलानि कुलानि नार्य्यः ॥३८॥

नदी पातयते कूलं नारी पातयते कुलम् । नारीणाञ्च नदीनाञ्च स्वच्छन्दा ललिता गतिः ॥३९॥

नाग्निस्तृप्यति काष्ठानां नापगानां महोदधिः । नान्तकः सर्वभूतानां न पुंसां वामलोचना ॥४०॥

न वृत्तिरस्ति शिष्टानामिष्टानां प्रियवादिनाम् । सुखानाञ्च सुतानाञ्च जीवितस्य वरस्य च ॥

राजा न तृप्तो धनसञ्चयेन न सागरस्तृप्तिमगाज्जलेन ।

न पण्डितस्तृप्यति भाषितेन तृप्तं न चक्षुर्नृपदर्शनेन ॥४२॥

स्वकर्मधर्माजितजीवितानां शास्त्रेषु दारेषु सदा रतानाम् ।

जितेन्द्रियाणामतिथिप्रियाणां गृहेऽपि मोक्षः पुरुषोत्तमानाम् ॥४३॥

मनोऽनुकूलाः प्रमदा रूपवत्यः स्वलङ्कृताः । वासः प्रासादपृष्ठेषु स्वर्गः स्याच्छुभकर्मणा ॥४४॥

न दानेन न मानेन नार्जवेन न सेवया । न शास्त्रेण न शस्त्रेण सर्वथा विषमाः स्त्रियः ॥४५॥

शनैर्विद्या शनैरर्थाः शनैः पर्वतमारुहेत् । शनैः कामञ्च धर्मञ्च पञ्चैतानि शनैः शनैः ॥४६॥

शाश्वतं देवपूजादि विप्रदानञ्च शाश्वतम् । शाश्वतं सगुणा विद्या सुहृन्मित्रञ्च शाश्वतम् ॥४७॥

ये बालभावान्न पठन्ति विद्यां ये यौवनस्था ह्यधनात्मदाराः ।

ते शोचनीया स्त्रिह जीवलोके मनुष्यरूपेण मृगाश्चरन्ति ॥४८॥

पठने भोजने चिन्तां न कुर्याच्छास्त्रसेवकः । सुदूरमपि विद्यार्थी ब्रजेद्गुरुङ्गवेगवान् ॥४९॥

ये बालभावे न पठन्ति विद्यां कामातुरा यौवननष्टवित्ताः ।

ते वृद्धकाले परिभूयमानाः संदह्यमानाः शिशिरे यथाब्जम् ॥५०॥

तर्कोऽप्रतिष्ठः श्रुतयो विभिन्नाः नासावृषिर्ष्यस्य मतं न भिन्नम् ।

धर्मस्य तत्त्वं निहितं गुहायां महाजनो येन गतः स पन्थाः ॥५१॥

आकारैरिङ्गितैर्गत्या चेष्टया भाषितेन तु । नेत्रवक्त्रविकाराभ्यां लक्ष्यतेऽन्तर्गतं मनः ॥५२॥

अनुक्तमप्यहति पण्डितो जनः परंङ्कितज्ञानफला हि बुद्धयः ।
 उर्दारितार्थः पशुनापि गृह्यते हयाश्च नागाश्च वहन्ति देशितम् ॥५२॥
 अर्थाद्बुद्धस्तीर्थयात्रां तु गच्छेत्सत्याद्बुद्धो रौरवं वै ब्रजेच ।
 योगाद्बुधः सत्यवृत्तिञ्च गच्छेत् राज्याद्बुधो मृगयायां वजेच ॥५४॥
 इति श्रीगारुडे महापुराणे नीतिसारे नवाधिकशततमोऽध्यायः ॥१०६॥

दशाधिकशततमोऽध्यायः

सूत उवाच

यो ध्रुवाणि परित्यज्य ह्यध्रुवाणि निषेवते । ध्रुवाणि तस्य नश्यन्ति अध्रुवं नष्टमेव च ॥ १ ॥
 वाय्वन्त्रहीनस्य नरस्य क्रिया शक्नं यथा कापुरुषस्य हस्ते ।
 न तुष्टिमुत्पादयते शरीरे अन्धस्य दारा इव दर्शनीयाः ॥ २ ॥
 भोज्यं भोजनशक्तिश्च रतिशक्तिर्वराः स्त्रियः । विभवो दानशक्तिश्च नाल्पस्य तपसः फलम् ॥३॥
 अग्निहोत्रफला वेदाः शीलवृत्तिफलं शुभम् । रतिपुत्रफला दारा दत्तभुक्तफलं धनम् ॥४॥
 वरयेत्कुलजां प्राज्ञो विरूपामपि कन्यकाम् । सुरुपां सुनितम्बाञ्च नाकुलीनां कदाचन ॥५॥
 अर्थनापि हि किं तेन यस्यानर्थं तु सङ्गतिः । को हि नाम शिखाजातं पन्नगस्य मणिं हरेत् ॥६॥
 हविर्दुष्टकुलाद्ग्राह्यं बालादपि सुभाषितम् । अमेध्यात्काञ्चनं ग्राह्यं स्त्रीरत्नं दुष्कुलादपि ॥७॥
 विषादप्यमृतं ग्राह्यं अमेध्यादपि काञ्चनम् । नीचादप्युत्तमां विद्यां स्त्रीरत्नं दुष्कुलादपि ॥८॥
 न राज्ञा सह मित्रत्वं न सर्पो निर्विषः क्वचित् । न कुलं निर्मलं तत्र स्त्रीजनो यत्र जायते ॥९॥
 कुले नियोजयेद्भक्तं पुत्रं विद्यासु योजयेत् । व्यसने योजयेच्छत्रुमिष्टं धर्मे नियोजयेत् ॥१०॥
 स्थानेष्वेव प्रयोक्तव्या भृत्याश्चाभरणानि च । न हि चूडामणिः पादे शोभते वै कदाचन ॥
 चूडामणिः समुद्रोऽग्निर्वण्टा चाखण्डमम्बरम् । अथवा पृथिवीपालो मूर्ध्नि पादे प्रमादतः ॥११॥
 कुसुमस्तवकस्येव द्वे गती तु मनस्विनः । मूर्ध्नि वा सर्वलोकानां शीर्षतः पतितो वने ॥१२॥
 कर्णभूषणसंग्रहणोचितो यदि मणिस्तु पदे प्रतिबध्यते ।
 किं मणिर्न हि शोभते ततो भवति योजयितुर्वचनीयता ॥१४॥
 चाजिवारणलौहानां काष्ठपाषाणवाससाम् । नारीपुरुषतोयानामन्तरं महदन्तरम् ॥१५॥
 कदर्थितस्यापि हि धैर्यवृत्तेर्न शक्यते सर्वगुणप्रमाथः ।
 अधः खलेनापि कृतस्य वहेर्नाथः शिखा याति कदाचिदेव ॥१६॥

न सद्भ्यः कशाघातं सिंहो न गजगर्जितम् । वीरो वा परनिर्दिष्टं न सहेन्द्रीमनिःस्वनम् ॥१७॥

यदि विभवविहीनः प्रच्युतो वाञ्छु देवान्नतु खलजनसेवां काङ्क्षयेन्नैव नीचम् ।

न तूणमदनकार्ये सुक्षुधात्तोऽस्ति सिंहः पिबति रुधिरमुष्णं प्रायशः कुञ्जराणाम् ॥१८॥
सङ्गुहृञ्च यो मित्रं पुनः सन्धातुमिच्छति । स मृत्युमेव गृह्णीयाद्गर्भमश्वतरी यथा ॥१९॥

शत्रोरपत्यानि प्रियंवदानि नोपेक्षितव्यानि बुधैर्मनुष्यैः ।

तान्येव कालेषु विपत्कराणि विषस्य पात्राणि हि दारुणानि ॥२०॥

उपकारग्रहीतेन शत्रुणा शत्रुमुद्धरेत् । पादलग्नं करस्थेन कण्टकेनैव कण्टकम् ॥२१॥

अपकारपरे नित्यं चिन्तयेन्न कदाचन । स्वयमेव पतिष्यन्ति कूलजाता इव दुमाः ॥२२॥

अनर्था ह्यर्थरूपाश्च अर्थाश्चानर्थरूपिणः । भवन्ति ते विनाशाय दैवायत्तस्य वै सदा ॥२३॥

कार्यकालोचित्ताऽपापा मतिः सज्जायते हि वै । सानुकूलेषु दैवेषु पुंसः सर्वत्र जायते ॥२४॥

अनप्रयोगकार्येषु तथा विद्यागमेषु च । आहारे व्यवहारे च त्यक्तलज्जः सदैव हि ॥२५॥

अनिनः श्रोत्रियो राजा नदी वैद्यस्तु पञ्चमः । पञ्च यत्र न विद्यन्ते न कुर्यात्तत्र संस्थितिम् ॥

लोकयात्रा भयं लज्जा दाक्षिण्यं दानशीलता । पञ्च यत्र न विद्यन्ते न तत्र दिवसं वसेत् २७॥

कालविच्छ्रोत्रियो राजा नदी साधुश्च पञ्चमः । एते यत्र न विद्यन्ते तत्र वासं न कारयेत् २८॥

नैत्र परनिष्ठाऽस्ति ज्ञानस्य किल शौनक । सर्वः सर्वं न जानाति सर्वज्ञो नास्ति कुत्रचित् ॥

न सर्ववित्कश्चिदिहास्ति लोके नात्यन्तमूर्खो भुवि चापि कश्चित् ।

ज्ञानेन नीचोत्तममध्यमेन यो यं विजानाति स तेन विद्वान् ॥३०॥

इति श्रीगुरुङ्गे महापुराणे नीतिसारे दशाधिकशततमोऽध्यायः ॥१११०॥

एकादशाधिकशततमोऽध्यायः

सूत उवाच

पार्थिवस्य तु वक्ष्यामि भृत्यानाञ्चैव लक्षणम् । सर्वाणि हि महीपालः सम्यङ् नित्यं परीक्षयेत् ॥

राज्यं पालयते नित्यं सत्यधर्मपरायणः । निर्जित्य परसैन्यानि क्षिति धर्मेण पालयेत् ॥ २ ॥

पुष्पातुषुषं विचिन्वीयान्मूलच्छेदं न कारयेत् । मालाकार इवारण्ये न यथाङ्गारकारकः ॥ ३ ॥

दोग्धारः क्षीरभुञ्जाना विकृतं तन्न भुञ्जते । परराष्ट्रं महीपालैर्भोक्तव्यं न च दूषयेत् ॥ ४ ॥

नोषश्छिन्द्यात्तु यो धेन्वाः क्षीरार्थो लभते पयः । एवं राष्ट्रं प्रयोगेण पीड्यमानं न वजयेत् ॥ ५ ॥

तस्मात्सर्वप्रयत्नेन पृथिवीमनुपालयेत् । पालकस्य भवेद्भूमिः कीर्त्तिरायुर्धनो बलम् ॥ ६ ॥

अभ्यर्च्य विष्णुं धर्मात्मा गोब्राह्मणहिते रतः । प्रजाः पालयितुं शक्तः पार्थिवो विजितेन्द्रियः ॥

ऐश्वर्यमश्रुव प्राप्य राजा धर्मे मतिञ्चरेत् । क्षणेन विभवो नश्येन्नात्मायत्तं धनादिकम् ॥८॥
सत्यं मनोरमाः कामाः सत्यं रम्या विभूतयः । किन्तु वै वनितापाङ्गभङ्गीलोलं हि जीवितम् ॥

व्याघ्रीव तिष्ठति जरा अपि तर्जयन्ती रोगाश्च शत्रव इव प्रभवन्ति गात्रे ।

आयुः परिस्रवति भिन्नवटादिवाग्भो लोको न चात्महितमाचरतीह कश्चित् ॥१०॥

निःशंकं किं मनुष्याः कुरुत परहिते युक्तमग्रे हितं

यन्मोद्ध्वं कामिनीभिर्मदनशरहता मन्दमन्दातिदृष्ट्या ।

मा पापं संकुरुध्वं द्विजहरिपरमाः संभजध्वं सदैव

आयुर्निःशेषमेति स्वलति जलघटीभूतमृत्युच्छलेन ॥११॥

मातृवत्परदारेषु परद्रव्येषु लोष्ठवत् । आत्मवत्सर्वभूतेषु यः पश्यति स परिडतः ॥१२॥

एतदर्थं हि विप्रेन्द्रा राज्यमिच्छन्ति भूभूतः । यदेषां सर्वकार्येषु वचो न प्रतिहन्यते ॥१३॥

एतदर्थं हि कुर्वन्ति राजानो धनसञ्चयम् । रक्षयित्वा तु चात्मानं यद्दानं तद्विजातये ॥१४॥

ओंकारशब्दो विप्राणां येन राष्ट्रं प्रवर्द्धते । स राजा वर्द्धते योगाद्रथाधिमिश्र न बध्यते ॥१५॥

असमर्थाश्च कुर्वन्ति मुनयो द्रव्यसञ्चयम् । किं पुनस्तु महीपालः पुत्रवत्पालयन्प्रजाः ॥१६॥

यस्यार्थास्तस्य मित्राणि यस्यार्थास्तस्य बान्धवाः ।

यस्यार्थाः स पुमान्लोके यस्यार्थाः स च परिडतः ॥१७॥

त्यजन्ति मित्राणि धनैर्विहीनं पुत्राश्च दाराश्च सुहृजनाश्च ।

ते चार्थवन्तं पुनराश्रयन्ति अर्थो हि लोके पुरुषस्य बन्धुः ॥१८॥

अन्धो हि राजा भवति यस्तु शास्त्रविर्जितः । अन्धः पश्यति चारेण शास्त्रहीनो न पश्यति ॥१९॥

यस्य पुत्राश्च भृत्याश्च मन्त्रिणश्च पुरोहिताः । इन्द्रियाणि प्रसुप्तानि तस्य राज्यं चिरं न हि २०॥

येनाजितास्त्रयोऽप्येते पुत्रा भृत्याश्च बान्धवाः । जिता तेन समं भूपैश्वर्यवर्धिवसुन्धरा ॥२१॥

लङ्घयेच्छास्त्रयुक्तानि हेतुयुक्तानि यानि च । स हि नश्यति वै राजा इह लोके परत्र च ॥२२॥

मनस्तार्पं न कुर्वीत आपदं प्राप्य पार्थिवः । समबुद्धिः प्रसन्नात्मा सुखदुःखे समो भवेत् ॥२३॥

धीराः कष्टमनुप्राप्य न भवन्ति विषादिनः । प्रविश्य वदनं राहोः किं नोदेति पुनः शशी २४॥

धिक्धिक्शरीरसुखलालितमानवेषु मा खेदयेद्भनकृशं हि शरीरमेव ।

सदारका ह्यधनपाण्डुसुताः श्रुता हि दुःखं विहाय पुनरेव सुखं प्रपन्नाः ॥२५॥

गन्धर्वविद्यामालोक्य वाद्यं च गणिकागणाः । धनुर्वेदार्थशास्त्राणि लोके रक्षेच्च भूपतिः ॥२६॥

कारणेन विना भृत्ये यस्तु कुप्यति पार्थिवः । स गृह्णाति विषोन्मादं कृष्णसर्पविसर्जितम् ॥२७॥

चापलाद्द्वारयेद्दृष्टिं मिथ्यावाक्यञ्च वारयेत् । मानवे श्रोत्रिये चैव भृत्यवर्गो सदैव हि ॥२८॥

लीलां करोति यो राजा भृत्स्वजनगर्वितः । शासने सर्वदा क्षिप्रं रिपुभिः परिभूयते ॥२६॥
हुंकारं भृकुटीं नैव सदा कुर्वात पार्थिवः । विना दोषेण यो भृत्यान्राजाऽधर्मेण शास्ति च ॥

लीलामुखानि भोग्यानि त्यजेदिह महीपतिः ॥३०॥

सुखप्रवृत्तैः साध्यन्ते शत्रवो विग्रहे स्थितैः ॥ ३१ ॥

उद्योगः साहसं धैर्यं बुद्धिः शक्तिः पराक्रमः । षड्विधैरस्य उत्साहस्तस्य देवोऽपि शङ्कते ॥३२॥

उद्योगेन कृते कार्ये सिद्धिर्यस्य न विद्यते । दैवं तस्य प्रमाणं हि कर्त्तव्यं पौरुषं सदा ॥३३॥

इति श्रीगरुडे महापुराणे नीतिसारे एकादशाधिकशततमोऽध्यायः ॥ १११ ॥

द्वादशाधिकशततमोऽध्यायः

सूत उवाच

भृत्या बहुविधा ज्ञेया उत्तमाधममध्यमाः । नियोक्तव्या यथार्हेषु त्रिविधेष्वेव कर्मसु ॥ १ ॥

भृत्ये परीक्षणं वक्ष्ये यस्य यस्य हि ये गुणाः । तमिमं संप्रवक्ष्यामि यद्यदा कथितानि च ॥ २ ॥

यथा चतुर्भिः कनकं परीक्ष्यते निघर्षणच्छेदनतापताडनैः ।

तथा चतुर्भिर्भूतकं परीक्ष्येद्द्रवतेन शीलेन कुलेन कर्मणा ॥ ३ ॥

कुशलगुणोपेतः सत्यधर्मपरायणः । रूपवान्सुप्रसन्नश्च कोषाध्यक्षो विधीयते ॥ ४ ॥

भूत्यरूपपरीक्षाकृद्भवेद्रत्नपरीक्षकः । बलाबलपरिज्ञाता सेनाध्यक्षो विधीयते ॥ ५ ॥

शक्तिकारतस्त्वशो बलवान्प्रियदर्शनः । अप्रमादी प्रमाथी च प्रतीहारः स उच्यते ॥ ६ ॥

मेधावा वाक्पटुः प्राज्ञः सत्यवादी जितेन्द्रियः । सर्वशास्त्रसमालोकी ह्येष साधुः स लेखकः ॥

बुद्धिमान्मतिमांश्रैव परचित्तोपलक्षकः । क्रूरो यथोक्तवादी च एष दूतो विधीयते ॥ ८ ॥

समस्तस्मृतिशास्त्रज्ञः पण्डितोऽथ जितेन्द्रियः । शौर्यवीर्यगुणोपेतो धर्माध्यक्षो विधीयते ॥

पितृपैतामहो दक्षः शास्त्रज्ञः सत्यवाचकः । शुचिश्च कठिनश्चैव सूपकारः स उच्यते ॥१०॥

आयुर्वेदकृताभ्यासः सर्वेषां प्रियदर्शनः । आयुःशीलगुणोपेतो वैद्य एष विधीयते ॥११॥

वेदवेदाङ्गतत्त्वज्ञो जपहोमपरायणः । आशीर्वादपरो नित्यमेष राजपुरोहितः ॥१२॥

लेखकः पाठकश्चैव गणकः प्रतिबोधकः । आलस्ययुक्तश्चेद्राजा कर्मणो वर्जयेत्सदा ॥१३॥

द्विजिह्वमुद्वेगकरं क्रूरमेकान्तदारुणम् । खलस्याहेश्च वदनमपकाराय केवलम् ॥१४॥

दुर्जनः परिहर्त्तव्यो विद्ययाऽलङ्कृतोऽपि सन् । मणिना भूषितः सर्पः किमसौ न भयङ्करः ॥१५॥

अकारणाविष्कृतकोपधारिणः खलाद्भयं कस्य न नाम जायते ।

विषं महाहेर्विषमस्य दुर्वचः सुदुःसहं सन्निपतेत्सदा मुखे ॥१६॥

तुल्यार्थं तुल्यसामर्थ्यं मर्मज्ञं व्यवसायिनम् । अर्द्धराज्यहरं भृत्यं यो हन्यात्स न हन्यते ॥१७॥

शूरत्वयुक्ता मृदुमन्दवाक्या जितेन्द्रियाः सत्यपराक्रमाश्च ।

प्रागेव पश्चाद्विपरीतरूपा ये ते तु भृत्या न हिता भवन्ति ॥१८॥

निरालस्याः सुसन्तुष्टाः सुस्वप्नाः प्रतिबोधकाः । सुखदुःखसमा धीरा भृत्या लोकेषु दुर्लभाः ॥

क्षान्तिसत्यविहीनश्च क्रूरबुद्धिश्च निन्दकः । दाम्भिकः पेटुकश्चैव शठश्च स्पृहयाऽन्वितः ॥

अशक्तो भयभीतश्च राज्ञा त्यक्तव्य एव सः ॥२०॥

सुसन्धानानि चास्त्राणि शस्त्राणि विविधानि च । दुर्गं प्रवेशितव्यानि ततः शत्रुं निपातयेत् ॥

पण्मासमथ वर्षं वा सन्धिं कुर्यान्नराधिपः । पश्यन्सञ्चितमात्मानं पुनः शत्रुं निपातयेत् ॥२२॥

मूर्खान्नियोजयेद्यस्तु त्रयोऽप्येते महीपतेः । अयशश्चार्थनाशश्च नरके चैव पातनम् ॥२३॥

यत्किञ्चित्कुरुते कर्म शुभं वा यदि वाऽशुभम् । तेन स्म वर्द्धते राजा सूक्तमतो भृत्यकार्यतः ॥

तस्माद्भूमेश्वरः प्राज्ञं धर्मकामार्थसाधने । नियोजयेद्धि सततं गीब्राह्मणहिताय वा ॥२५॥

इति श्रीगारुडे महापुराणे नीतिसारे द्वादशाधिकशततमोऽध्यायः ॥११२॥

त्रयोदशाधिकशततमोऽध्यायः

सूत उवाच

गुणवन्तं नियुञ्जीत गुणहीनं विवर्जयेत् । परिडितस्य गुणाः सर्वे मूर्खे दोषाश्च केवलाः ॥ १ ॥

सद्भिरासीत सततं सद्भिः कुर्वीत सङ्गतिम् । सद्भिर्विवादं मैत्रीञ्च नासद्भिः किञ्चिदाचरेत् ॥

पण्डितैश्च विनीतैश्च धर्मज्ञैः सत्यवादिभिः । बन्धनस्थोऽपि तिष्ठेत न तु राज्ये खलैः सह ॥

सावशेषाणि कार्याणि कुर्वन्नर्थैश्च युज्यते । तस्मात्सर्वाणि कार्याणि सावशेषाणि कारयेत् ॥

मधुहेव दुहेद्राष्ट्रं कुसुमञ्च न पातयेत् । वत्सापेक्षी दुहेत्क्षीरं भूमि गाञ्चैव पार्थिवः ॥ ५ ॥

यथा क्रमेण पुष्पेभ्यश्चिनुते मधु षट्पदः । तथा वित्तमुपादाय राजा कुर्वीत सञ्चयम् ॥ ६ ॥

वल्मीकं मधुजालञ्च शुक्लपक्षे तु चन्द्रमाः । राजद्रव्यञ्च मैक्ष्यञ्च स्तोकस्तोकेन वर्द्धते ॥ ७ ॥

अञ्जनस्य क्षयं दृष्ट्वा वल्मीकस्य तु सञ्चयम् । अवन्ध्यं दिवसं कुर्याद्दानाध्ययनकर्मसु ॥ ८ ॥

वनेऽपि दोषाः प्रभवन्ति रागिणां गृहेऽपि पञ्चेन्द्रियनिग्रहस्तपः ।

अकुत्सिते कर्मणि यः प्रवर्त्तते निवृत्तरागस्य गृहं तपोवनम् ॥ ६ ॥

सत्येन रक्ष्यते धर्मो विद्या योगेन रक्ष्यते । मृजया रक्ष्यते पात्रं कुलं शीलैर्न रक्ष्यते ॥१०॥

वरं विन्ध्याटव्यां निवसनमभुक्तस्य मरणं वरं सर्पाकीर्णं शयनमथ कूपे निपतनम् ।

वरं भ्रान्तावर्त्ते समयजलमध्ये प्रविशानं न तु स्वीये पक्षे तु धनमणु देहीति कथनम् ॥११॥

भाग्यक्षयेषु क्षीयन्ते नोपभोगेन सम्पदः । पूर्वाजिते हि सुकृते न नश्यन्ति कदाचन ॥१२॥

विप्राणां भूषणं विद्या पृथिव्या भूषणं नृपः । नभसां भूषणं चन्द्रः शीलं सर्वस्य भूषणम् ॥१३॥

एते ते चन्द्रतुल्याः क्षितिपतितनया भीमसेनार्जुनाद्याः

शूराः सत्यप्रतिज्ञा दिनकरवपुषः केशवेनोपगूढाः ।

ते वै दुष्टग्रहस्थाः कृपणवशगता मैश्वर्यचर्या प्रयाताः

को वा कस्मिन्समर्थो भवति विधिवशाद्भ्रामयेत्कर्मरेखा ॥१४॥

ब्रह्मा येन कुलालवन्नियमितो ब्रह्माण्डभाण्डोदरे

विष्णुर्येन दशावतारगहने क्षितो महासङ्कटे ।

रुद्रो येन कपालपाणिरमरो भिन्नाटनं कारितः

सूर्यो भ्राम्यति नित्यमेव गगने तस्मै नमः कर्मणे ॥१५॥

दाता बलिर्याचनको मुरारिर्दानं मही विप्रमुखस्य मध्ये ।

दत्त्वा फलं बन्धनमेव लब्धं नमोऽस्तु ते देव यथेष्टकारिणे ॥१६॥

माता यदि भवेत्क्षत्रीः पिता साक्षाज्जनार्दनः । कुमुद्विप्रतिपत्तिश्चेत्तदृण्डं विभृत् सदा ॥१७॥

येन येन यथा यद्वत्पुरा कर्म सुनिश्चितम् । तत्तदेवान्तरा भुङ्क्ते स्वयमाहितमात्मनः ॥१८॥

आत्मना विहितं दुःखमात्मना विहितं सुखम् । गर्भशय्यामुपादाय भुङ्क्ते वै पौर्वदेहिकम् ॥

न चान्तरिक्षे न समुद्रमध्ये न पर्वतानां विविधप्रदेशे ।

न मानृमूर्ध्नि प्रभृतस्तथाङ्गे त्यक्तुं क्षमः कर्मकृतं नरो हि ॥

न मानृमूर्ध्नि प्रभृतरतथाङ्गे त्यक्तुं क्षमः कर्मकृतं नरो हि ॥२०॥

दुर्गास्त्रिकूटः परिखा समुद्रो रक्षांसि योधाः परमा च वृत्तिः ।

शास्त्रञ्च वै तूशनसा प्रदिष्टं स रावणः कालवशाद्विनष्टः ॥२१॥

यस्मिन्वयसि यत्काले यद्दिवा यच्च वा निशि । यन्मुहूर्त्ते क्षणे वापि तत्तथा न तदन्यथा ॥

गच्छन्ति चान्तरिक्षे वा प्रविशन्ति महीतले । धारयन्ति दिशः सर्वा नादत्तमुपलभ्यते ॥२३॥
 पुराधीता च या विद्या पुरा दत्तञ्च यद्धनम् । पुरा कृतानि कर्माणि अग्रे धावन्ति धावतः ॥
 कर्माण्यत्र प्रधानानि सम्यग्क्षे शुभग्रहे । वसिष्ठकृतलग्नेऽपि जानकी दुःखभाजनम् ॥२५॥
 स्थूलजङ्घो यदा रामः शब्दगामी च लक्ष्मणः । घनकेशी यथा सीता त्रयस्ते दुःखभाजनम् ॥
 न विण्डकर्मणा पुत्रः पिता वा पुत्रकर्मणा । कर्मजन्यशरीरेषु रोगाः शारीरमानसाः ॥२७॥
 शरा इव पपन्तीह विमुक्ता हृद्बन्धनिवः । अतो वै शास्त्रगर्भिन्या धिया धीरोऽर्थ्यसीहते ॥
 बालो युवा च वृद्धश्च यः करोति शुभाशुभम् । तस्यां तस्यामवस्थायां भुङ्क्ते जन्मनि जन्मनि ॥
 अनिच्छुमानोऽपि नरो विदेशस्थोऽपि मानवः । स्वकर्मभोतवातेन नीयते यत्र तत् फलम् ३०॥
 प्राप्तव्यमर्थं लभते मनुष्यो देवोऽपि तं वारयितुं न शक्तः ।

अतो न शौचामि न त्रिस्मयो मे ललाटलेखा न पुनः प्रयाति

(यदस्मदीयं न तु तत् परेषाम्) ॥३१॥

सर्पः कूपे गजः स्कन्धे आखुर्विले च धावति । नरः शीघ्रतरादेव कर्मणः कः पलायति ॥३२॥
 नाल्पायति हि सद्विद्या दीयमानापि वर्द्धते । कूपस्थमिव पानीयं भवत्येव बहूदकम् ॥३३॥
 येऽर्था धर्मेण ते सत्या ये धर्मेण गताः श्रियः । धर्मार्थी च महान्लोके तत्स्मृत्या ह्यर्थकारणात् ॥
 अन्नार्थी यानि दुःखानि करोति कृपणो जनः । तान्येव यदि धर्मार्थी न भूयः क्लेशभाजनम् ॥
 सर्वेषामेव शौचानामन्नशौचं त्राशाष्यते । योऽन्नार्थैरशुचिः शौचान्न मृदा वारिणा शुचिः ३६॥
 सत्यशौचं मनःशौचं शौचामान्द्रयनिग्रहः । सर्वभूते दया शौचं चलशौचञ्च पञ्चमम् ॥३७॥
 यस्य सत्यञ्च शौचञ्च तस्य स्वर्गो न दुर्लभः । सत्यं हि वचनं यस्य सोऽश्वमेधाद्विशिष्यते ३८॥
 मृत्तिकानां सहस्रेण उदकानां शतेन च । न शुद्ध्यति दुराचारो भावोपहतचेतनः ॥३९॥
 यस्य हस्तौ च पादौ च मनश्चैव सुसंयतम् । विद्या तपश्च कीर्त्तिश्च स तीर्थफलमश्नुते ॥४०॥
 न प्रहृष्यति सम्माने नावमानेन कुप्यति । न क्रुद्धः परुषं ब्रूयादेतत् साधोस्तु लक्षणम् ॥४१॥
 दरिद्रस्य मनुष्यस्य प्राज्ञस्य मधुरस्य च । काले श्रुत्वा हितं वाक्यं न कश्चित्परितुष्यते ४२॥
 न मन्त्रवल्कीवर्षेण प्रज्ञया पौरुषेण च । अलभ्यं लभ्यते मर्त्यैस्तत्र का परिवेदना ॥४३॥
 अयाचितो मया लब्धो मत्प्रेषितः पुनर्गतः । यत्रागतस्तत्र गतस्तत्र का परिवेदना ॥४४॥
 एकवृत्ते सदा रात्रौ नानापन्निसमागमः । प्रभातेऽन्यदिशं यान्ति का तत्र परिवेदना ॥४५॥
 एकस्वार्थप्रयातानां सर्वेषान्त्र गामिनाम् । यस्त्वेकस्त्वरितो याति का तत्र परिवेदना ॥४६॥
 अव्यक्तादीनि भूतानि व्यक्तमध्यानि शौः क । अव्यक्तनिधनान्येव का तत्र परिवेदना ॥४७॥

नाप्राप्तकालो म्रियते विद्धः शरशतैरपि । कुशाग्रेण तु संस्पृष्टः प्रातःकालो न जीवति ॥४८॥
लब्धव्यान्येव लभते गन्तव्यान्येव गच्छति । प्राप्तव्यान्येव प्राप्नोति दुःखानि च सुखानि च ४९॥
ततः प्राप्नोति पुरुषः किं प्रलापं करिष्यति । आचोद्यमानानि तथा पुष्पाणि च फलानि च ॥

स्वकालं नातिवर्त्तन्ते तथा कर्म पुराकृतम् ॥ ५० ॥

शीलं कुलं नैव न चैव विद्या ज्ञानं गुणा नैव न बीजशुद्धिः ।

भाग्यानि पूर्वं तपसार्जितानि काले फलन्ति पुरुषस्य यथैव वृक्षाः ॥ ५१ ॥

तत्र मृत्युर्यत्र हन्ता तत्र श्रीर्यत्र सम्पदः । तत्र तत्र स्वयं याति प्रेष्यमाणः स्वकर्मभिः ॥५२॥
भूतपूर्वं कृतं कर्म कर्त्तारमनुतिष्ठति । यथा धेनुशहस्रेषु वत्सो विन्दति मातरम् ॥५३॥
एवं पूर्वकृतं कर्म कर्त्तारमनुतिष्ठति । सुकृतं सुङ्क्ष्व चात्मीर्यं मूढं किं परितप्यसे ५४॥
यथा पूर्वकृतं कर्म कर्त्तारमनुतिष्ठति । एवं पूर्वकृतं कर्म शुभं वा यदि वाऽशुभम् ॥५५॥
नीचः सर्षपमात्राणि परच्छिद्राणि पश्यति । आत्मनो विल्वमात्राणि पश्यन्नपि न पश्यति ॥
रागद्वेषादियुक्तानां न सुखं कुत्रचिद्द्विज । विचार्य्य खलु पश्यामि तत्सुखं यत्र निर्द्विजैः ५७॥
यत्र स्नेहो भयं तत्र स्नेहो दुःखस्य भाजनम् । स्नेहमूलानि दुःखानि तस्मिन्स्त्वक्ते महत्सुखम् ५८॥
शरीरमेवायतनं दुःखस्य च सुखस्य च । जीवितञ्च शरीरञ्च जात्यैव सह जायते ॥५९॥
सर्वं परवशं दुःखं सर्वमात्मवशं सुखम् । एतद्विद्यात्मभासेन लक्षणं सुखदुःखयोः ॥६०॥
सुखस्यानन्तरं दुःखं दुःखस्यानन्तरं सुखम् । सुखं दुःखं मनुष्याणां चक्रवत्परिवर्त्तते ॥६१॥
यद्गतं तदतिक्रान्तं यदि स्यात्तच्च दूरतः । वर्त्तमानेन वर्त्तत न स शोकेन बाध्यते ॥६२॥
इति श्रीगुरुद्वे महापुराणे नीतिसारे त्रयोशाधिकशततमोऽध्यायः ॥११३॥

चतुर्दशाधिकशततमोऽध्यायः

सूत उवाच

न कश्चित्कस्यचिन्मित्रं न कश्चित्कस्यचिद्रिपुः । कारणादेव जायन्ते मित्राणि रिपवस्तथा ॥ १ ॥
शोकत्राणं भयत्राणं प्रीतिविश्वासभाजनम् । केन रत्नमिदं सृष्टं मित्रमित्यक्षरद्वयम् ॥ २ ॥
सकृदुचरितं येन हरिरित्यक्षरद्वयम् । बद्धः परिकरस्तेन मोक्षाय गमनं प्रति ॥ ३ ॥
न मातरि न दारेषु न सोदर्य्ये न चात्मजे । विश्वासस्तादृशः पुंसां वादृष्टमित्रे स्वभावजे ॥४॥
यदीच्छेत्प्राश्र्वातीं प्रीतिं त्रीणि दोषाणि वर्जयेत् । द्यूतमर्थप्रयोगञ्च परोक्षे दारदर्शनम् ॥ ५ ॥

मात्रा स्वस्वा तुहित्रा वा न विविक्तासने वसेत् । बलवानिन्द्रियग्रामो विद्वांसमपि कर्षति ॥६॥
 विपरीतरतिः कामः स्वायत्तेषु न विद्यते । यत्रापायो बधो दण्डस्तथैव ह्यनुवर्त्तते ॥७॥
 अपि कल्पानिलस्यैव तुरगस्य महोदधेः । शक्यते प्रसरो बोद्धुं नह्यरक्तस्य चेतसः ॥८॥
 क्षणं नास्ति रहो नास्ति नास्ति प्रार्थयिता जनः । तेन शौनक नारीणां सतीत्वमुपजायते ॥९॥
 एकं वै सेवते नित्यमन्यं चेतसि रोचते । पुरुषाणामलाभेन नारी चैव पतिव्रता ॥१०॥
 जननी यानि कुरुते रहस्यं मदनातुरा । सुतैस्तानि न चिन्त्यानि शीलविप्रतिपत्तिभिः ॥११॥
 पराधीना निद्रा परहृदयकृत्यानुसरणं सदा हेलाहास्यं नियतमपि शोकेन रहितम् ।

पणो न्यस्तः कायः विटजनखुरैरारितगलो बहूत्कण्ठावृत्तिर्जगति गणिकाया बहुमतः ॥१२॥
 अग्निरापः स्त्रियो मूर्खाः सर्पा राजकुलानि च । नित्यं परोपसेव्यानि सद्यः प्राणहराणि षट् ॥

किं चित्रं यदि शब्दशास्त्रकुशलो विप्रो भवेत्पण्डितः

किं चित्रं यदि दण्डनीतिकुशलो विप्रो भवेद्भार्मिकः ।

किं चित्रं यदि रूपयौवनवती योपिन्न साध्वी भवेत्

किं चित्रं यदि निर्द्वनोऽपि पुरुषः पापं न कुर्यात्कचित् ॥१४॥

नास्मिद्धिं परे दद्याद्विद्याच्छिद्रं परस्य च । गृहे कूर्म इवाङ्गानि परभावञ्च लक्षयेत् ॥१५॥
 पातालतलवासिन्य उच्चपाकारहादिताः । यदि नो चिकुरोद्भेदः स्त्रियाः केनोपलभ्यते ॥१६॥
 समधर्मा हि मर्मज्ञस्तीक्ष्णः स्वजनकण्ठकः । न तथा वाधते शत्रुः कृतवैरो बहिःस्थितः ॥१७॥

स पण्डितो यो ह्यनुरञ्जयेद्वै मिथेन वालं विनयेन शिष्टम् ।

अर्थेन नारीं तपसा हि देवान्सर्वाश्च लोकांश्च मुसंग्रहेण ॥१८॥

हृलेन मित्रं कलुषेण धर्मं परोपतापेन समृद्धिभावम् ।

मुखेन विद्यां परुषेण नारीं वाञ्छन्ति वै ये न च पण्डितास्ते ॥१९॥

फलार्थो फलिनं वृद्धं यद्विद्वन्त्याद्मर्तित्तरः । निष्कलं तस्य वै कार्यं तन्मूलं दोषमाप्नुयात् ॥
 साधना हि तपस्वी च दूरतो वै कृतश्रमः । मद्यपा स्त्री सतीत्येवं विप्र न श्रद्धाभ्यहम् ॥२१॥
 न विश्वसेद्विश्वस्ते मित्रस्यापि न विश्वसेत् । कदाचिन्कुपितं मित्रं सर्वं गुह्यं प्रकाशयेत् ॥२२॥
 सर्वभूतेषु विश्वासः सर्वभूतेषु सात्त्विकः । स्वभावमात्मना गुह्यमेतत्साधोर्हि लक्षणम् ॥२३॥
 यस्मिन्कस्मिन्कृते कार्ये कर्तारमनुवर्त्तते । सर्वथा वर्त्तमानोऽपि धैर्य्यबुद्धिन्तु कारयेत् ॥२४॥
 वृद्धाः स्त्रियो नवं मयं शुष्कं मांसं त्रिमूलकम् । रात्रौ दधि दिवा स्वप्नं विद्वान्पटुं परिवर्जयेत् ॥
 विप्रं गोष्ठी दरिद्रस्य वृद्धस्य तरुणी विपम् । विप्रं कुशिक्षिता विद्या आजीर्णं भोजनं विषम् ॥

प्रियं दानमकुण्ठस्य नीचस्योच्छ्वासनं प्रियम् । प्रियं दानं दरिद्रस्य यूनश्च तरुणी प्रिया ॥२७॥

अत्यम्बुपानं कठिनाशनञ्च धातुक्षयो वेगविधारणञ्च ।

दिवाशयो जागरणञ्च रात्रौ षड्भिर्नाराणां निवसन्ति रोगाः ॥२८॥

बालातपश्चाप्यतिमैथुनञ्च श्मशानधूमः करतापनञ्च ।

रजस्वलावक्त्रनिरीक्षणञ्च सुदीर्घमायुस्त्वपि कर्षयेच्च ॥२९॥

शुष्कं मांसं स्त्रियो वृद्धा बालार्कस्तरुणं दधि । प्रभाते मैथुनं निद्रा सद्यः प्राणहराणि षट् ॥३०॥

सद्यः पक्कघृतं द्राक्षा बाला स्त्री क्षीरभोजनम् । उष्णोदकं तरुच्छाया सद्यःप्राणकराणि षट् ॥३१॥

कूपोदकं बटच्छाया नारीणाञ्च पयोधरः । शीतकाले भवेदुष्णमुष्णकाले च शीतलम् ॥३२॥

सद्योबलकरास्त्रीणि बालाभ्यङ्गसुभोजनम् । सद्योबलहरास्त्रीणि अध्वा च मैथुनं ज्वरः ॥३३॥

शुष्कं मांसं पयो नित्यं भार्यामित्रैः सहैव तु । न भोक्तव्यं नृपैः सार्द्धं वियोगं कुरुते क्षणात् ॥

कुचेलिनं दन्तमलापधारिणं बह्वाशिनं निष्ठुरवाक्यभाषिणम् ।

सूर्योदये ह्यस्तमयेऽपि शायिनं विमुञ्चति श्रीरपि चक्रपाणिनम् ॥३५॥

नित्यं छेदस्तृणानां धरणिविलिखनं पादयोश्चापमाष्टिः

दन्तानामप्यशौचं मलिनवसनता रूक्षता मूर्द्धजानाम् ।

द्वे सन्ध्ये चापि निद्रा विवसनशयनं ग्रासहासातिरेकः

स्वाङ्गे पीठे च वाद्यं निधनमुपनयेत्केशवस्यापि लक्ष्मीम् ॥३६॥

शिरः सुधौतं चरणौ सुमार्जितौ वराङ्गनासेवनमलम्भोजनम् ।

अनग्रशायित्वमपर्वमैथुनं चिरप्रनष्टां श्रियमानयन्ति षट् ॥३७॥

यस्य तस्य तु पुष्पस्य पाण्डरस्य विशेषतः । शिरसा धार्यमाणस्य अलक्ष्मीः प्रतिहन्यते ॥३८॥

दीपस्य पश्चिमा ल्याया ल्याया शय्यासनस्य च । रजकस्य तु यत्तीर्थमलक्ष्मीस्तत्र तिष्ठति ॥३९॥

बालातपः प्रेतधूपः स्त्री वृद्धा तरुणं दधि । आयुष्कामो न सेवेत तथा सम्मार्जनीरजः ॥४०॥

गजाश्वरथधान्यानां गवाञ्चैव रजः शुभम् । अशुभञ्च विजानीयात्खरोष्ट्राजाविकेषु च ॥४१॥

गवां रजो धान्यरजः पुत्रस्याङ्गभवं रजः । एतद्रजो महाशस्तं महापातकनाशनम् ॥४२॥

अजाररजः खररजो यत्तु सम्मार्जनीरजः । एतद्रजो महापापं महाकिल्बिषकारकम् ॥४३॥

शूर्पवातो नखाग्राम्बु स्नानवस्त्रमृजोदकम् । मार्जनीरेणुः केशाम्बु हन्ति पुण्यं पुराकृतम् ४४॥

विप्रयोर्विप्रवह्नयोश्च दम्पत्योः स्वामिनोस्तथा । अन्तरेण न गन्तव्यं ह्यस्य वृषभस्य च ॥४५॥

स्त्रीषु राजाग्रिसर्पेषु स्वाध्याये शत्रुसेवने । भोगास्वादेषु विश्वासं कः प्राज्ञः कर्तुमर्हति ॥४६॥

न विश्वसेद्विश्वस्तं विश्वस्ते नातिविश्वसेत् । विश्वासान्द्रयमुत्पन्नं मूलादपि निकृन्तति ॥४७॥
 वैरिणा सह सन्धाय विश्वस्तो यदि तिष्ठति । स वृक्षाग्रे प्रसुप्तो हि पतितः प्रतिबुध्यते ॥४८॥
 नात्यन्तं मृदुना भाव्यं नात्यन्तं क्रूरकर्मणा । मृदुनैव मृदुं हन्ति दारुणेनैव दारुणम् ॥४९॥
 नात्यन्तं सरलैर्भाव्यं नात्यन्तं मृदुना तथा । सरलास्तत्र छिद्यन्ते कुब्जास्तिष्ठन्ति पादपाः ॥५०॥
 नमन्ति फलिनो वृक्षा नमन्ति गुणिनो जनाः । शुष्कवृक्षाश्च मूर्खाश्च भिद्यन्ते न नमन्ति च ॥
 अप्रार्थितानि दुःखानि यथैवायान्ति यान्ति च । मार्जार इव लम्फेत तथा प्रार्थयते नरः ॥५२॥
 पूर्वं पश्चाच्चरन्त्यायुर्धे सदैव बहुसम्पदः । विपरीतमनायुर्धे च यथेच्छसि तथा चर ॥५३॥
 षट्कर्णां भिद्यते मन्त्रश्चतुःकर्णश्च धार्यते । द्विकर्णस्य तु मन्त्रस्य ब्रह्माप्येको न बुध्यते ॥५४॥
 तथा गवा किं क्रियते या न दोग्ध्री न गर्भिणी । कोऽर्थः पुत्रेण जातेन यो न विद्वान्न धार्मिकः ॥
 एकेनापि सुपुत्रेण विद्यायुक्तेन धीमता । कुलं पुरुषसिद्धेन चन्द्रेण गगनं यथा ॥५६॥
 एकेनापि सुवृक्षेण पुष्पितेन सुगन्धिना । वनं सुवासितं सर्वं सुपुत्रेण कुलं यथा ॥५७॥
 एको हि गुणवान्पुत्रो निर्गुणेन शतेन किम् । चन्द्रो हन्ति तमास्येको न च ज्योतिः सहस्रशः ॥
 लालयेत्पञ्च वर्षाणि दश वर्षाणि ताडयेत् । प्राप्ते तु षोडशे वर्षे पुत्रं मित्रवदाचरेत् ॥५९॥
 जायमानो हरेद्वारान्वर्द्धमानो हरेद्वनम् । म्रियमाणो हरेत्प्राणान्नास्ति पुत्रसमो रिपुः ॥६०॥
 केचिन्मृगमुखा व्याघ्राः केचिद्व्याघ्रमुखा मृगाः । तस्त्वरूपपरिज्ञाने ह्यविश्वासः पदे पदे ॥६१॥
 एकः क्षमावतां दोषो द्वितीयो नोपपद्यते । यदेनं क्षमया युक्तमशक्तं मन्यते जनः ॥६२॥
 एतदेवानुमन्येत भोगा हि क्षणभङ्गिनः । स्निग्धेषु च विदग्धस्य मतयो वै ह्यनाकुलाः ॥६३॥
 ज्येष्ठः पितृसमो भ्राता मृते पितरि शौनक । सर्वेषां स पिता हि स्यात्सर्वेषामनुपालकः ॥६४॥
 कनिष्ठेषु च सर्वेषु समत्वेनानुवर्त्तते । समोपभोगजीवेषु यथैव तनयेषु च ॥६५॥
 बहूनामल्पसाराणां समुदायो हि दारुणः । तृणैरावेष्टिता रज्जुस्तया नागोऽपि बध्यते ॥६६॥
 अपहृत्य परस्वं हि यस्तु दानं प्रयच्छति । स दाता नरकं याति यस्यार्थस्तस्य तत्फलम् ६७॥
 देवद्रव्यविनाशेन ब्रह्मस्वहरणेन च । कुलान्यकुलतां यान्ति ब्राह्मणातिक्रमेण च ॥६८॥
 ब्रह्मणे च सुरापे च चौरैः भग्नव्रते तथा । निष्कृतिर्विहिता सद्भिः कृतप्रे नास्ति निष्कृतिः ॥
 नाश्रन्ति पितरो देवाः क्षुद्रस्य वृषलीपतेः । भार्याजितस्य नाश्रन्ति यस्याश्रोपपतिर्यद्दे ॥७०॥
 अकृतज्ञमनार्यश्च दीर्घरोपमनार्जवम् । चतुरो विद्धि चाण्डालान्जात्या जायेत पञ्चमः ॥
 नोपेक्षितव्यो तुर्वुद्धिः शत्रुरल्पोऽप्यवज्ञया । वह्निरल्पोऽप्यसंग्राह्यः कुरुते भस्मसाज्जगत् ॥७२॥
 नवे वयसि यः शान्तः स शान्त इति मे मतिः । धातुषु क्षीयमाणेषु शमः कस्य न जायते ७३ ॥

पन्थान इव विप्रेन्द्र सर्वसाधारणः श्रियः । मदीया इति मत्वा वै न हि हर्षयुतो भव ॥७४॥

चित्तायत्तं धातुवश्यं शरीरं चित्ते नष्टे धातवो यान्ति नाशम् ।

तस्माच्चित्तं सर्वदा रक्षणीयं स्वस्थे चित्ते धातवः सम्भवन्ति ॥७५॥

इति श्रीगारुडे महापुराणे नीतिसारे चतुर्दशाधिकशततमोऽध्यायः ॥ ११४ ॥

पञ्चदशाधिकशततमोऽध्यायः

सूत उवाच

कुमार्याश्च कुमित्रश्च कुराजानं कुपुत्रकम् । कुकुन्याश्च कुदेशश्च दूरतः परिवर्जयेत् ॥ १ ॥

धर्मः प्रव्रजितस्तपः प्रचलितं सत्यञ्च दूरङ्गतं

पृथ्वी वन्ध्यफला जनाः कपटिनो लौल्ये स्थिता ब्राह्मणाः ।

मर्त्याः स्त्रीवशागाः स्त्रियश्च चपला नीचा जना उन्नताः

हा कष्टं खलु जीवितं कलियुगे धन्या जना ये मृताः ॥ १ ॥

धन्यास्ते ये न पश्यन्ति देशभङ्गं कुशक्षयम् । परचित्तगतान्द्वारान्पुत्रं कुव्यसने स्थितम् ॥ ३ ॥

कुपुत्रे निवृत्तिर्नास्ति कुमार्याणां कुतो रतिः । कुमित्रे नास्ति विश्वासः कुराज्ये नास्ति जीवितम् ॥

परान्नञ्च परस्वञ्च परशय्याः परस्त्रियः । परवेशमनि वासश्च शक्रादपि श्रियं हरित् ॥ ५ ॥

आलापाद्गात्रसंस्पर्शासंसर्गात्सह भोजनात् । आसनाच्छ्रयनाथानात्पापं संक्रमते मृगाम् ॥ ६ ॥

स्त्रियो नश्यन्ति रूपेण तपः क्रोधेन नश्यति । मागो दूरप्रचारण शूद्रान्नं द्विजोत्तमः ॥ ७ ॥

आसनादेकशय्याया भोजनात्पङ्क्तिः सङ्करात् । ततः संक्रमते पापं धटाद्दट इवोदकम् ॥ ८ ॥

लालने बहवो दोषास्ताडनं बहवो गुणाः । तस्माच्छ्लिष्यञ्च पुत्रञ्च ताडयेन्न तु लालयेत् ॥

अध्वा जरा देहवतां पर्वतानां जलं जरा । असंभोगश्च नारीणा वस्त्राणामातपो जरा ॥ १० ॥

अधमाः कलिमिच्छन्ति सन्धिमिच्छन्ति मध्यमाः ।

उत्तमा मानमिच्छन्ति मानो हि महतां धनम् ॥ ११ ॥

मानो हि मूलमर्थस्य माने सति धनेन किम् । प्रभ्रष्टमानदर्पस्य किं धनेन किमायुषा ॥ १२ ॥

अधमा धनमिच्छन्ति धनमानौ हि मध्यमाः । उत्तमा मानमिच्छन्ति मानो हि महतां धनम् ॥

वनेऽपि सिंहा न नमन्ति कर्णं बुभुक्षिता नांशनिरीक्षणञ्च ।

धनैर्विहीनाः सुकुलेषु जाता न नीचकर्माणि समारभन्ति ॥ १४ ॥

नाभिषेको न संस्कारः सिंहस्य क्रियते वने । नित्यमृजितसत्त्वस्य स्वयमेव मृगेन्द्रता ॥१५॥
 बणिक्प्रमादी भृतकश्च मानी भिक्षुर्विलासी ह्यधनश्च कामी ।
 वराङ्गना चाप्रियवादिनी च न ते च कर्माणि समारभन्ति ॥१६॥
 दाता दरिद्रः कृपणोऽर्थयुक्तः पुत्रोऽविधेयः कुजनस्य सेवा ।
 परापकारेषु नरस्य मृत्युः प्रजायते दुश्चरितानि पञ्च ॥१७॥
 कान्तावियोगः स्वजनापमानं ऋणस्य शेषः कुजनस्य सेवा ।
 दारिद्र्यभावाद्द्विमुखाश्च मित्रा विनाग्निना पञ्च दहन्ति तीव्राः ॥१८॥
 चिन्तासहस्रेषु च तेषु मध्ये चिन्ताश्चतस्रोऽप्यसिधारतुल्याः ।
 नीचापमानं क्षुधितं कलत्रं भार्या विरक्ता सहजोपरोधः ॥१९॥
 वश्यश्च पुत्रोऽर्थकरी च विद्या अरोगिता सजनसङ्गतिश्च ।
 इष्टा च भार्या वशवर्तिनी च दुःखस्य मूलोद्धरणानि पञ्च ॥२०॥
 कुरङ्गमातङ्गपतङ्गभुङ्गा मीना हताः पञ्चभिरेव पञ्च ।
 एकः प्रमाथी स कथं न घात्यो यः सेवते पञ्चभिरेव पञ्च ॥२१॥

अधीरः कर्कशः स्तब्धः कुचेलः स्वयमागतः । पञ्च विप्रा न पूज्यन्ते बृहस्पतिसमा यदि ॥२२॥
 आयुः कर्म चरित्रञ्च विद्या निधनमेव च । पञ्चैतानि विविच्यन्ते जायमानस्य देहिनः ॥२३॥
 पर्वतारोहणे तोये गोकुले दुष्टनिग्रहे । पतितस्य समुत्थाने शस्ताः ह्येते गुणाः स्मृताः ॥२४॥
 अभ्रच्छाया खले प्रीतिः परनारोषु सङ्गतिः । पञ्चैते ह्यस्थिरा भावा यौवनानि धनानि च २५॥
 अस्थिरं जीवितं लोके ह्यस्थिरं धनयौवनम् । अस्थिरं पुत्रदाराद्यं धर्मः कर्त्तव्यशः स्थिरम् ॥
 शतं जीवितमत्यल्पं रात्रिस्तस्यार्द्धहारिणी । व्याधिशोकजरायासैरर्द्धं तदपि निष्फलम् ॥२७॥
 आयुर्वर्षशतं नृणां परिमितं रात्रौ तदर्द्धं हृतं तस्यार्द्धं स्थितकिञ्चिदर्द्धमांधकं बालस्य काले हृतम् ।
 किञ्चिद्बन्धुवियोगदुःखमरौर्भूपालसेवागतं शेषं वारितरङ्गगर्भचपलं मानेन किं मानिनाम् ॥२८॥
 अहोऽत्रोमयो लोके जरारूपेण सञ्चरेत् । मृत्युर्ग्रसति भूतानि पवनं पन्नगो यथा ॥२९॥
 गच्छतस्तिष्ठतो वापि जाग्रतः स्वपतो न चेत् । सर्वसत्त्वहितार्थाय पशोरिव विचेष्टितम् ॥३०॥

अहितहितविचारशून्यबुद्धेः श्रुतिसमये बहुभिर्वितर्कितस्य ।

उदरभरणमात्रतुष्टबुद्धेः पुरुषपशोः पशोश्च को विशेषः ॥३१॥

शौर्यं तपसि दाने च यस्य न प्रथितं यशः । विद्यायामर्थलामे वा मातुरुच्चार एव सः ॥३२॥

सजीवितं क्षणमपि प्रथितं मनुष्यैर्विज्ञानविक्रमयशोभिरभ्रममानैः ।

तन्ना मजीवितमिति प्रवदन्ति तज्ज्ञाः काकोऽपि जीवति चिरञ्च यलिञ्च भुङ्क्ते ॥३३॥

किं जीवितेन धनमानविवर्जितेन मित्रेण किं भवतीति सशङ्कितेन च ।

सिंहव्रतञ्चरत गच्छत मा विषादं काकोऽपि जीवति चिरञ्च बलिञ्च भुङ्क्ते ॥३४॥

यो वात्मनीह न गुरौ न च भृत्यवर्गे दीने दयां न कुरुते न च मित्रकार्ये ।

किं तस्य जीवितफलेन मनुष्यलोके काकोऽपि जीवति चिरञ्च बलिञ्च भुङ्क्ते ॥३५॥

यस्य त्रिवर्गशून्यानि दिनान्यायान्ति यान्ति च । स लौहकारभस्त्रेव श्वसन्नपि न जीवति ३६॥

स्वाधीनवृत्तेः साफल्यं न पराधीनवृत्तिता । ये पराधीनकर्माणो जीवन्तोऽपि च ते मृताः ३७॥

स्वपुरा वै कापुरुषाः स्वपुरो मूषिकाञ्जलिः । असन्तुष्टः कापुरुषः स्वत्यकेनापि तुष्यति ॥३८॥

अभ्रच्छ्रया तृणादग्निर्न चसेवा पथे जलम् । वेश्यारागः खले प्रीतिः षडेते बुद्बुदोपमाः ॥३९॥

वाचा विहितसार्थेन लोको न च सुखायते । जीवितं मानमूलं हि माने म्लाने कुतः सुखम् ॥

अबलस्य बलं राजा बालस्य रुदित बलम् । बलं मूर्खस्य मौनत्वं तस्करस्यानृतं बलम् ॥४१॥

यथा यथा हि पुरुषः शास्त्रं समधिगच्छति । तथा तथाऽस्यमेधा स्याद्विज्ञानञ्चास्य रोचते ॥४२॥

यथा यथा हि पुरुषः कल्याणे कुरुते मतिम् । तथा तथा हि सर्वत्र ऋष्यते लोकसुप्रियः ॥४३॥

लोभप्रमादविश्वासैः पुरुषो नश्यति त्रिभिः । तस्माल्लोभो न कर्तव्यः प्रमादो नो न विश्वसेत् ॥

तावद्भयस्य भेतव्यं यावद्भयमनागतम् । उत्पन्ने तु भये तीव्रे स्थातव्यं वै ह्यभीतवत् ॥४५॥

शृणुशेषञ्चाग्निशेषं व्याधिशेषं तथैव च । पुनः पुनः प्रवर्द्धन्ते तस्माच्छ्रेयं न कारयेत् ॥४६॥

कृते प्रतिकृतं कुर्याद्विसिते प्रतिहिसितम् । न तत्र दोषं पश्यामि दुष्टे दोषं समाचरेत् ॥४७॥

परोक्षे कार्यहन्तारं प्रत्यक्षे प्रियवादिनम् । वर्जयेत्तादृशं मित्रं मायामयमरिन्तथा ॥४८॥

दुर्जनस्य हि सङ्गेन मुजनोऽपि विनश्यति । प्रसन्नमपि पानीयं कर्दमैः कलुषीकृतम् ॥४९॥

स्यग्भुङ्क्ते जनः सो हि द्विजायार्था हि यस्य वै । तस्मात्सर्वप्रयत्नेन द्विजः पूज्यः प्रयत्नतः ॥

तद्भुज्यते यद्द्विजभुज्यशेषं स बुद्धिमान्यो न करोति पापम् ।

तत्सौहृदं यत्क्रियते परोक्षे दम्भैर्विना यः क्रियते स धर्मः ॥५१॥

न सा सभा यत्र न सन्ति वृद्धा वृद्धा न ते ये न वदन्ति धर्मम् ।

धर्मः स नो यत्र न सत्यमस्ति नैतत्सत्यं यच्छलेनानुविद्धम् ॥५२॥

ब्राह्मणोऽपि मनुष्याणामादित्यश्चैव तेजसाम् । शिरोऽपि सर्वगात्राणां व्रतानां सत्यमुत्तमम् ५३॥

तन्मङ्गलं यत्र मनः प्रसन्नं तज्जीवनं यत्र परस्य सेवा ।

तद्वर्जितं यत्स्वजनेन भुक्तं तद्गर्जितं यत्समरे रिपूणाम् ॥ ५४ ॥

सा स्त्री या न मदं कुर्यात्स मुग्धा वृष्णयोऽक्षितः । तन्मित्रं यत्र विश्वासः पुरुषः स जितेन्द्रियः ॥

तत्र मुक्तादरस्नेहो विलुप्तं यत्र सौहृदम् । तदेव केवलं श्लाघ्यं यस्यात्मा क्रियते स्तुतौ ५६॥
 नदीनामसिंहोत्राणां भारतस्य कुलस्य च । मूलान्वेषो न कर्त्तव्यो मूलादोषेण हीयते ॥५७॥
 लवणजलान्ता नद्यः स्त्रीभेदान्तश्च मैथुनम् । पैशुन्यं जनवार्त्तान्तं वित्तं दुःखकृतान्तकम् ॥५८॥
 राज्यश्रीब्रह्मशापान्ता पापान्तं ब्रह्मवर्चसम् । आचारं घोषवासान्तं कुलस्थान्तं स्त्रियः प्रभोः ॥
 सर्वे क्षयान्ता निलयाः पतनान्ताः समुच्छ्रित्यः । संयोगा विप्रयोगान्ता मरणान्तं हि जीवितम् ॥
 यदाच्छेत्पुनरागन्तुं नातिदूरमनुब्रजेत् । उदकान्तात्रिवर्त्तं स्निग्धवर्णाच्च पादपात् ॥६१॥
 अनायके न वस्तव्यं न वा च बहुनायके । स्त्रीनायके न वस्तव्यं तथा च बालनायके ॥६२॥
 पिता रक्षति कौमारे भर्त्ता रक्षति यौवने । पुत्रस्तु स्थविरं काले न स्त्री स्वातन्त्र्यमर्हति ॥६३॥
 त्यजेद्दन्ध्यामष्टमेऽन्दे नवमे तु मृतप्रजाम् । एकादशे स्त्रीजननीं सद्यश्चाप्रियवादिनीम् ॥६४॥
 अनर्थित्वान्मनुष्याणां भिया परिजनस्य च । अर्थादपेतमर्यादास्त्रयस्तिष्ठन्ति भर्तृषु ॥६५॥
 अश्रं श्रान्तं गजं मत्तं गावः प्रथमसूतिकाः । अनूदके च मण्डूकान्पाशो दूरेण वर्जयेत् ॥६६॥

अर्थातुराणां न सुहृन्न बन्धुः कामातुराणां न भयं न लज्जा ।

चिन्तातुराणां न सुखं न निद्रा क्षुधातुराणां लवणं न तेजः ॥६७॥

कुतो निद्रा दरिद्रस्य परप्रेष्यचरस्य च । परनारीप्रसक्तस्य परद्रव्यहरस्य च ॥६८॥
 सुखं स्वपित्यनृणवान्याधिमुक्तश्च यो नरः । सावकाशस्तु वै भुङ्क्ते यस्तु दारैर्न सङ्गतः ॥६९॥
 अग्मसः परिमाणेन उन्नतं कमलं भवेत् । स्वस्वामिना बलवता भृत्यो भवति गर्वितः ॥७०॥
 स्थानस्थितस्य पद्मस्य मित्रौ वरुणभास्करो । स्थानच्युतस्य तस्यैव क्लेशशोषणकारकौ ॥७१॥
 पदे स्थितस्य मित्रा ये ते तस्य रिपुतां गताः । मानोः पद्मे जले प्रीतिः स्थलोद्दरणशोषणः ॥

स्थानस्थितानि पूज्यन्ते पूज्यन्ते च पदे स्थिताः ।

स्थानभ्रष्टान् न पूज्यन्ते केशा दन्ता नखा नराः ॥७३॥

आचारः कुलमाख्याति वपुराख्याति भाषितम् ।

सम्भ्रमः स्नेहमाख्याति वपुराख्याति भोजनम् ॥७४॥

वृथा वृष्टिः समुद्रस्य तृप्तस्य भोजनं वृथा । वृथा दानं समृद्धस्य नीचस्य सुकृतं यथा ॥७५॥
 दूरस्थोऽपि समीपस्थो यो यस्य हृदये स्थितः । हृदयादपि निष्क्रान्तः समीपस्थोऽपि दूरतः ७६॥
 सुखभङ्गः स्वरो दीनो गात्रस्वेदो महद्भयम् । मरणे यानि चिह्नानि तानि चिह्नानि याचतः ॥
 कुञ्जस्य कीटघातस्य वाताग्निष्कासितस्य च । शिलरे वसतस्तस्य वरं जन्म न याचितम् ७८॥
 जगत्परिधिं याचित्वा विष्णुर्वामनताङ्गतः । कोऽन्योऽधिकतरस्तस्य योऽर्थी याति न लाघवम् ॥

माता शत्रुः पिता वैरी बाला येन न पाठिताः । सभामध्ये न शोभन्ते हंसमध्ये वका यथा८०॥
 विद्या नाम कुरूपरूपमधिकं विद्यातिगुप्तं धनं विद्या साधुकरी जनप्रियकरी विद्या गुरुणां गुरुः ।
 विद्या बन्धुजनार्तिनाशनकारी विद्या परं दैवतं विद्या राजसु पूजिता हि मनुजो विद्याविहीनः पशुः ॥
 गृहे चाभ्यन्तरे द्रव्यं लग्नञ्चैव तु दृश्यते । अशेषं हरणीयञ्च विद्या न हियते परैः ॥८२॥
 शौनकाय नीतिसारं विष्णुः सर्वव्रतानि च । कथयामास वै पूर्वं तत्र शुश्राव शङ्करः ॥

शङ्कराच्च श्रुतो व्यासो व्यासादस्माभिरेव च ॥८३॥

इति श्रीगारुडे महापुराणे नीतिसारे पञ्चदशाधिकशततमोऽध्यायः ॥११५॥

षोडशाधिकशततमोऽध्यायः

ब्रह्मोवाच

व्रतानि व्यास वक्ष्यामि हरिर्यैः सर्वदो भवेत् । सर्वमासर्त्ततिथिषु वारेषु हरिर्दक्षितः ॥ १ ॥
 एकभक्तेन नक्तेन उपवासफलादिना । ददानि धनधान्यादि पुत्रराज्यजयाशया ॥ २ ॥
 वैश्वानरः प्रतिपदि कुबेरः पूजितोऽर्थदः । उपोष्य ब्रह्मा प्रतिपद्यदक्षितः श्रीस्तथाश्विनीम् ॥ ३ ॥
 द्वितीयायां यमो लक्ष्मीनारायण इहार्थदः । तृतीयायां त्रिदेवांश्च गौरीविघ्नेशशङ्करान् ॥ ४ ॥
 चतुर्थ्याञ्च चतुर्व्यूहः पञ्चम्यामर्चितो हरिः । कार्तिकेयो रविः षष्ठ्यां सप्तम्यां भास्करोऽर्थदः ॥
 दुर्गाष्टम्यां नवम्याञ्च मातरोऽथ दिशोऽर्थदाः । दशम्याञ्च यमश्चन्द्र एकादश्यामृषीन्यजेत् ६ ॥
 द्वादश्याञ्च हरिः कामं त्रयोदश्यां महेश्वरः । चतुर्दश्यां पञ्चदश्यां ब्रह्मा च पितरोऽर्थदाः ॥७॥
 अमावस्यां पूजनीयाश्च वारा वै भास्करादयः । नक्षत्राणि च योगाश्च पूजिताः सर्वदायकाः ॥

इति श्रीगारुडे महापुराणे तिथ्यादिब्रतकथनं नाम

षोडशाधिकशततमोऽध्यायः ॥११६॥

सप्तदशाधिकशततमोऽध्यायः

ब्रह्मोवाच

मार्गशीर्षे सिते पक्षे व्यासानङ्गत्रयोदशी । मल्लिकाजं दन्तकाष्ठं धुस्तरैः पूजयेच्छिवम् ॥१॥
 अनङ्गायेति नैवेद्यैर्मधु प्राश्याय पौषके । योगेश्वरं पूजयेच्च यित्वा वै । कदम्बजम् ॥

दन्तकाष्ठञ्चन्दनादि नैवेद्यं शङ्कुलीं ददेत् ॥ २ ॥

माघे नटेश्वरायार्च्यं कुन्दैर्मौक्तिकमालया । लक्ष्णेण दन्तकाष्ठञ्च नैवेद्यं पूरिका मुने ॥ ३ ॥
 श्रीरेश्वरं फाल्गुने तु पूजयेत्तु मरुवकैः । शर्कराशाकमण्डांश्च चूतजं दन्तधावनम् ॥ ४ ॥
 चैत्रे यजेत्सुरूपाय कर्पूरं प्राशयेदिति । दन्तधावनं वटजं नैवेद्यं शङ्कुलीं ददेत् ॥ ५ ॥
 पूजा च मोदकैः शम्भोर्वैशाखेऽशोकपुष्पकैः । महारूपाय नैवेद्यं गुडभक्तं ह्युदुम्बरम् ॥ ६ ॥
 दन्तकाष्ठं प्राशयेच्च ददेज्जातीफलं तथा । प्रद्युम्नं पूजयेज्ज्येष्ठे चम्पकैर्विल्वजं ददेत् ॥ ७ ॥
 लवङ्गाशन्तथापाठे उमाभद्रेतिशासनः । अगुरुं दन्तकाष्ठञ्च तमपामार्गकैर्यजेत् ॥ ८ ॥
 श्रावणे करवीरञ्च शम्भवे शूलपाणये । गन्धासनो घृताद्यैश्च करवीरजशोधनम् ॥ ९ ॥
 सद्योजातं भाद्रपदे वकुलैः पूषकैर्यजेत् । गन्धर्वाशो मदनजमाश्विने च सुराधिपम् ॥ १० ॥
 चम्पकैः स्वर्णवाय्यादौ यजेन्मोदकसंप्रदः । खादिरं दन्तकाष्ठञ्च कर्तिके रुद्रमर्चयेत् ॥ ११ ॥
 वदर्प्यां दन्तकाष्ठञ्च दशनो दशमाशनः । ज्वीरशाकप्रदः पञ्चैरव्दान्ते शिवमर्चयेत् ॥ १२ ॥
 रतियुक्तमनङ्गञ्च स्वर्णमण्डलसंस्थितम् । गन्धाद्यैर्दशसाहस्रं तिलव्रीह्यादि होमयेत् ॥ १३ ॥
 जागरं गीतवादित्रं प्रभातेऽभ्यर्च्य वेदयेत् । द्विजाय शय्यां पात्रञ्च छत्रं वस्त्रमुपानहौ ॥ १४ ॥
 गान्दिजं भोजयेद्भक्त्या कृतकृत्यो भवेन्नरः । एतदुद्यापनं सर्वं व्रतेषु ध्येयमीदृशम् ।
 फलञ्च श्रीयुतारोग्यसौभाग्यसर्वभाग्भवेत् ॥ १५ ॥

इति श्रीगारुडे महापुराणे अनङ्गत्रयोदशीव्रतं नाम सप्तदशाधिकशततमोऽध्यायः ॥११७॥

अष्टादशधिकशततमोऽध्यायः

ब्रह्मोवाच

व्रतं कैवल्यशमनमखण्डद्वादशीं वदे । मार्गशीर्षे सिते पक्षे गव्याशी समुपोषितः ॥ १ ॥
 द्वादश्यां पूजयेद्विष्णुं दद्यान्मासचतुष्टयम् । पञ्चव्रीहियुतं पात्रं त्रिप्रायेदमुदाहरेत् ॥ २ ॥
 सप्तजन्मनि यत्किञ्चिन्मयाऽखण्डव्रतं कृतम् । भगवंस्त्वत्प्रसादेन तदखण्डमिहास्तु मे ॥ ३ ॥
 यथाऽखण्डं जगत्सर्वं त्वमेव पुरुषोत्तमः । तथाखिलान्यखण्डानि व्रतानि मम सन्त्युत ॥ ४ ॥
 सक्तुपात्राणि चैत्रादौ श्रावणादौ घृतान्वितान् । व्रतकृद् व्रतपूर्णन्तु स्त्रीपुत्रस्वर्गभाग्भवेत् ॥ ५ ॥
 इति श्रीगारुडे महापुराणे अखण्डद्वादशीव्रतं नाम अष्टादशधिकशततमोऽध्यायः ॥११८॥

ऊनविंशत्यधिकशततमोऽध्यायः

ब्रह्मोवाच

अगस्त्यार्घ्यव्रतं वक्ष्ये भुक्तिमुक्तप्रदायकम् । अप्राप्ते भास्करे कन्यां सति भागे त्रिभिर्दिनैः ॥ १ ॥
 अर्घ्यं दद्यादगस्त्याय मूर्तिं संपूज्य वै मुने । काशपुष्पमयीं कुम्भे प्रदोषे कृतजागरः ॥ २ ॥
 दध्यक्षताद्यैः संपूज्य उपोष्य फलपुष्पकैः । पञ्चवर्णसमायुक्तं हेमरौष्यसमन्वितम् ॥ ३ ॥
 सप्तधान्ययुतं पात्रं दधिचन्दनचर्चितम् । अगस्त्यः खलमानेति मन्त्रेणार्घ्यं प्रदापयेत् ॥ ४ ॥
 काशपुष्पप्रतीकाश अग्निमारुतसम्भव । मित्रावरुणयोः पुत्र कुम्भयोने नमोऽस्तु ते ॥ ५ ॥
 शूद्रस्यादिरनेनैव त्यजेद्धान्यं फलं रसम् । दद्याद्द्विजातये कुम्भं सहिरण्यं सदक्षिणम् ॥
 भोजयेच्च द्विजान्सम वर्षान्कृत्वा तु सर्वभाक् ॥ ६ ॥

इति श्रीगण्डे महापुराणे अगस्त्यार्घ्यव्रतं नाम ऊनविंशत्यधिकशततमोऽध्यायः ॥११९॥

विंशत्यधिकशततमोऽध्यायः

ब्रह्मोवाच

रमातृतीयां वक्ष्ये च सौभाग्यश्रीसुतादिदाम् । मार्गशीर्षे सिते पक्षे तृतीयायामुपोषितः ॥ १ ॥
 गौरीं यजेद्विल्वपत्रैः कुशोदककरस्ततः । कादम्बदो गिरिसुतां पौषे मरुवकैर्यजेत् ॥ २ ॥
 कर्पूरदः कृशरदो मल्लिकादन्तकाष्ठकृत् । माषे सुभद्रां कल्लारैर्धृताशो मण्डकप्रदः ॥ ३ ॥
 गीतामयं दन्तकाष्ठं फाल्गुने गोमतीं यजेत् । कुन्दैः कृत्वा दन्तकाष्ठं जीवाशः शष्कुलीप्रदः ॥
 विशालार्क्षी मदनकैश्चैत्रे कृशरसम्प्रदः । दधिप्राशो दन्तकाष्ठं तगरं श्रीमुखीं यजेत् ॥
 वैशाखे कर्णिकारैश्च अशोकाशो रदप्रदः ॥ ५ ॥
 ज्येष्ठे नारायणीमर्चेच्छतपत्रैश्च खण्डदः । लवङ्गाशो भवेदेव आषाढे माधवीं यजेत् ॥ ६ ॥
 तिळाशो बिल्वपत्रैश्च क्षीरान्नवटकप्रदः । औदुम्बरं दन्तकाष्ठं तगर्यां श्रावणे श्रियम् ॥ ७ ॥
 दन्तकाष्ठं मल्लिकाया क्षीरदो ह्युत्तमां यजेत् । पद्मैर्यजेद्भद्रापदे शृङ्गदाशो गुडादिदः ॥ ८ ॥
 रात्रपुत्रीञ्चाश्वयुजे जवापुष्पैश्च जीरकम् । प्राशयेन्नृशि नैवेद्यैः कृशरैः कार्तिके यजेत् ॥ ९ ॥
 ज्ञातीपुष्पैः पद्मजाञ्च पञ्चगव्याद्यनो यजेत् । धृतोदनञ्च वर्षान्ते सपत्नीकान्द्विजान्यजेत् ॥ १० ॥
 उमामहेश्वरं पूज्य प्रदद्याच्च गुडादिकम् । वस्त्रच्छत्रसुवर्णाद्यै रात्रौ च कृतजागरः ।
 गीतावाद्यैर्द्देत्प्रातर्गवाद्यं सर्वमाप्नुयात् ॥ ११ ॥

इति श्रीगण्डे महापुराणे रमातृतीयाव्रतं नाम विंशत्यधिकशततमोऽध्यायः ॥१२०॥

एकविंशत्यधिकशततमोऽध्यायः

ब्रह्मोवाच

चानुमस्यव्रतान्यूचे एकादश्यां समाचरेत् । आषाढ्यां पौर्णमास्यां वा सर्वेण हरिमर्च्यं च ॥१॥
 इत् व्रतं यथा देव गृहीतं पुरतस्तव । निर्विघ्नं सिद्धिमाप्नोतु प्रसन्ने त्वयि केशव ॥ २ ॥
 गृहीतेऽस्मिन्व्रते देव यद्यपूर्णं प्रियाम्बुहम् । तन्मे भवतु सम्पूर्णं त्वत्प्रसादाजनार्दन ॥ ३ ॥
 एवमभ्यर्च्य गृह्णीयाद्भूतार्चनजपादिकम् । सर्वाधिश्च ज्ञयं याति चिकीर्षेद्यो हरेर्व्रतम् ॥४॥
 स्नात्वा यश्चतुरो मासानेकमन्तेन पूजयेत् । विष्णुं स याति विष्णोर्वै लोकं मलविवर्जितम् ॥५॥
 मयमांससुरात्यागी वेदाविद्धरिपूजनात् । तैलवर्जो विष्णुलोकं विष्णुभाक्कृच्छ्रपादकृत् ॥६॥
 एकरात्रोपवासाच्च देवो वैमानिको भवेत् । श्वेतद्वीपं त्रिरात्रात्तु ब्रजेत्पञ्चान्नकुन्जरः ॥७॥
 चान्द्रायणाद्दरेर्धामलभेन्मुक्तिमयाचिताम् । प्राजापत्यं विष्णुलोकं पराकव्रतकृद्धरिम् ॥८॥
 सक्तुयावकभिन्नाशी पर्योदधिभृताशनः । गोमूत्रयावकाहारः पञ्चगव्यकृताशनः ॥

शाकमूलफलत्यागी रसवर्जी च विष्णुभाक् ॥६॥

इति श्रीगण्डे महापुराणे चानुमस्यव्रतानि नाम

एकविंशत्यधिकशततमोऽध्यायः ॥१२१॥

द्वाविंशत्यधिकशततमोऽध्यायः

ब्रह्मोवाच

व्रतं मासोपवासाख्यं सर्वोत्कृष्टं वदामि ते । वानप्रस्थो यातनारी कुर्यान्मासोपवासकम् ॥१॥
 आश्विनस्य सिते पक्षे एकादश्यामुपोषितः । व्रतमेतत्तु गृह्णीयाद्यावत्रिशद्विनानि तु ॥२॥
 अग्रप्रभृत्यहं विष्णोर्वायदुत्थानकं तव । अर्चये त्वामनश्रंस्तु दिनानि त्रिशदेव तु ॥३॥
 कार्तिकाश्विनयोर्विष्णो द्वादश्योः शुक्लयोरहम् । प्रिये यद्यन्तराले तु व्रतमङ्गो न मे भवेत् ॥४॥
 हरि यजेत्त्रिषवणस्नायी गन्धादिभिर्व्रती । गात्राम्बुङ्गं गन्धलेपं देवतायतने त्यजेत् ॥५॥
 द्वादश्यामथ संपूज्य प्रदद्याद्द्विजभोजनम् । ततश्च पारणं कुर्याद्दरेर्मासोपवासकृत् ॥६॥
 दुग्धादिप्राशनं कुर्यात्प्रतस्थो मूर्च्छितोऽन्तरा । दुग्धायैर्न व्रतं नश्येत्कृत्किमुक्तिमवाप्नुयात् ॥७॥
 इति श्रीगण्डे महापुराणे मासोपवासाख्यव्रतं नाम द्वाविंशत्यधिकशततमोऽध्यायः ॥१२२॥

त्रयोविंशत्यधिकशततमोऽध्यायः

ब्रह्मोवाच

व्रतानि कार्तिके वक्ष्ये स्नात्वा विष्णुं प्रपूजयेत् । एकभक्तेन नक्तेन मासं वायाचितेन वा ॥१॥
 दुग्धशाकफलाद्यैर्वा उपवासेन वा पुनः । सर्वपापविनिर्मुक्तः प्राप्तकामो हरिं व्रजेत् ॥२॥
 सदा हरेर्व्रतं श्रेष्ठं ततः स्याद्दक्षिणायने । चातुर्मास्ये ततस्तस्मात्कार्तिके भीष्मपञ्चकम् ॥३॥
 ततः श्रेष्ठव्रतं शुक्लस्यैकादश्यां समाचरेत् । स्नायात्त्रिकालं मित्रादीन्यवाद्यैरर्चयेद्हरिम् ॥४॥
 यजेन्मौनी घृताद्यैश्च पञ्चगव्येन वारिभिः । स्नापयित्वाऽथ कर्पूरमुखैश्चैवानुलेपयेत् ॥५॥
 घृताक्तगुग्गुलैर्धूपं द्विजः पञ्चदिनं दहेत् । नैवेद्यं परमान्वत् जपेद्दष्टोत्तरं शतम् ॥६॥
 ॐ नमो वासुदेवाय घृतव्रीहितिलादिकम् । अष्टाक्षरेण मन्त्रेण स्वाहान्तेन तु होमयेत् ॥७॥
 प्रथमेऽह्नि हरेः पादौ यजेत्पञ्चैद्वितीयके । विल्वपत्रैर्जानुदेशं नाभिं गन्धेन चापरे ॥८॥
 स्कन्धौ विल्वजवाभिश्च पञ्चमेऽह्नि शिरोऽर्चयेत् । मालत्या भूमिशायी स्याद्गोमयं प्राशयेत्कमात् ॥९॥
 गोमूत्रं क्षीरदधि च पञ्चमे पञ्चगव्यकम् । नक्तं कुर्यात्पञ्चदश्यां व्रती स्याद्भुक्तिमुक्तिमाक् ॥१०॥
 एकादशीव्रतं नित्यं तत्कुर्यात्पक्षयोर्द्वयोः । अधौघनरकं हन्यात्सर्वदं विष्णुलोकदम् ॥११॥
 एकादशी द्वादशी च निशान्तं च त्रयोदशी । नित्यमेकादशी यत्र तत्र सन्निहितो हरिः ॥१२॥
 दशम्येकादशी यत्र तत्रस्थाश्वासुरादयः । द्वादश्यां पारणं कुर्यात्सूतके मृतके चरेत् ॥१३॥
 चतुर्दशी प्रतिपदि पूर्वमिश्रामुपावसेत् । पौर्णमास्याममावास्यां प्रतिपन्निश्रिता मुने ॥१४॥
 द्वितीयां तृतीयामिश्रां तृतीयाञ्चाप्युपावसेत् । चतुर्थ्यां सङ्गतां नित्यं चतुर्थ्याञ्चानया युताम् ॥
 पञ्चमीं षष्ठीसंयुक्तां षष्ठ्या युक्ताञ्च पञ्चमीम् ॥१५॥

इति श्रीगारुडे महापुराणे भीष्मपञ्चकादिव्रतं नाम त्रयोविंशत्यधिकशततमोऽध्यायः ॥१२३॥

चतुर्विंशत्यधिकशततमोऽध्यायः

ब्रह्मोवाच

शिवरात्रिव्रतं वक्ष्ये कथाञ्च सर्वकामदम् । यथा च गौरी भूतेशं पृच्छति स्म परं व्रतम् ॥१॥

ईश्वर उवाच

माषफाल्गुनयोर्मध्ये कृष्णा या तु चतुर्दशी । तस्यां जागरणाद्बुद्धः पूजितो भुक्तिमुक्तिदः ॥२॥
 कामयुक्तो हरिः पूज्यो द्वादश्यामिव केशवः । उपोषितैः पूजितः सन्नरकात्तारयेत्तथा ॥३॥

निषादश्राम्बुदे राजा पापी सुन्दरसेनकः । स कुक्कुरैः समायुक्तो मृगान्हनृतं वनं गतः ॥४॥
 मृगादिकमसंप्राप्य क्षुत्पिपासार्दितो गिरौ । रात्रौ तद्भागतीरेषु निकुञ्जे जाग्रदास्थितः ॥५॥
 तत्रास्ति लिङ्गं संरक्षञ्छरीरश्चाक्षिपत्ततः । पर्णानि चापतन्मूर्ध्नि लिङ्गस्यैव न जानतः ॥६॥
 तेन धूलिनरोधाय क्षितं नीरञ्च लिङ्गके । शरः प्रमादेनैकस्तु प्रच्युतः करपल्लवात् ॥७॥
 जानुभ्यामवनीं गत्वा लिङ्गं स्पृष्ट्वा गृहीतवान् । एवं स्नानं स्पर्शनञ्च पूजनं जागरोऽभवत् ॥८॥
 प्रातर्गृहागतो भार्यादत्तान्नं भुक्तवान्स च । काले मृतो यमभटैः प्राशैर्वद्ध्वा तु नीयते ॥९॥
 तदा मम गणैर्युद्धे जित्वा मुक्तीकृतः स च । कुक्कुरेण सहैवाभूद्गणो मत्पार्श्वगोऽमलः ॥१०॥
 एवमज्ञानतः पुण्यं ज्ञानात्पुण्यमथाक्षयम् । त्रयोदश्यां शिवं पूज्य कुर्यात्तु नियमं व्रती ॥११॥
 प्रातर्देव चतुर्दश्यां जागरिष्याम्यहं निशि । पूजां दानं तपो होमं करिष्याम्यात्मशक्तितः ॥१२॥
 चतुर्दश्यां निराहारो भूत्वा शम्भो परेऽहनि । भोक्ष्येऽहं भुक्तिमुक्त्यर्थं शरणं मे भवेश्वर ॥१३॥
 पञ्चगव्यामृतैः स्नाप्य अन्तकाले गुरुं श्रितः । ॐ नमो नमः शिवाय गन्धाद्यैः पूजयेद्धरम् ॥
 तिलतण्डुलव्रीहींश्च जुहुयात्सघृतं चरुम् । हुत्वा पूर्णाहुतिं दत्त्वा शृणुयाद्गीतसंकथाम् ॥१५॥
 अर्द्धरात्रे त्रियामे च चतुर्थे च पुनर्यजेत् । मूलमन्त्रं तथा जप्त्वा प्रभाते तु समापयेत् ॥१६॥
 अग्निघ्नेन व्रतं देव त्वत्प्रसादान्मयार्चितम् । क्षमस्व जगतां नाथ त्रैलोक्याधिपते हर ॥१७॥
 यन्मयाद्य कृतं पुण्यं यद्बुद्धस्य निवेदितम् । त्वत्प्रसादान्मया देव व्रतमद्य समापितम् ॥१८॥
 प्रसन्नो भव मे श्रीमन्गृहं प्रति च गम्यताम् । त्वदालोकनमात्रेण पवित्रोऽस्मि न संशयः ॥
 भोजयेद्ध्याननिष्ठांश्च वस्त्रलत्रादिकं ददेत् ॥१९॥
 देवादिदेव भूतेश लोकानुग्रहकारक । यन्मया श्रद्धया दत्तं प्रीयतां तेन मे प्रभुः ॥२०॥
 इति समाप्य च व्रती कुर्याद्द्वादशवार्षिकम् । कीर्त्तिश्रीपुत्रराज्यादि प्राप्य शैवं पुरं व्रजेत् २१॥
 द्वादशेष्वपि मासेषु प्रकुर्याद्दिह जागरम् । व्रती द्वादश संभोज्य दीपदः स्वर्गमाप्नुयात् ॥२२॥
 इति श्रीगुरुङ्गे महापुराणे शिवरात्रिव्रतं नाम चतुर्विंशत्यधिकशततमोऽध्यायः ॥१२४॥

पञ्चविंशत्यधिकशततमोऽध्यायः

पितामह उवाच

मान्धाता चक्रवर्त्यासीदुपोष्यैकादशीं नृपः । एकादश्यां न भुञ्जीत पक्षयोरुभयोरपि ॥१॥
 दशम्यैकादशीमिश्रा गान्धार्या समुपोषिता । तस्याः पुत्रशतं नष्टं तस्मात्तां परिवर्जयेत् ॥२॥

दशमेकादशी यत्र तत्र सन्निहितो हरिः । बहुवाक्यविरोधेन सन्देहो जायते यदा ॥३॥
द्वादशी तु तदा प्राह्या त्रयोदश्यान्तु पारणम् । एकादशी कलापि स्यादुपोष्या द्वादशी तथा ॥
एकादशी द्वादशी च विशेषेण त्रयोदशी । त्रिमिश्रा सा त्रिभिर्ग्राह्या सर्वपापहरा शुभा ॥५॥
एकादशीमुपोष्यैव द्वादशीमथवा द्विज । त्रिमिश्राञ्चैव कुर्वीत न दशम्या युतां क्वचित् ॥६॥
रात्रौ जागरणं कुर्वन्पुराणश्रवणं नृपः । गदाधरं पूजयंश्च उपोष्यैकादशीद्वयम् ॥
रुक्माङ्गदो यथौ मोक्षमन्ये चैकादशीव्रतम् ॥७॥

इति श्रीगरुडे महापुराणे एकादशीमाहात्म्यं नाम पञ्चविंशत्यधिकशततमोऽध्यायः ॥१२५॥

षड्विंशत्यधिकशततमोऽध्यायः

ब्रह्मोवाच

येनार्चनेन वै लोको जगाम परमां गतिम् । तमर्चनं प्रवक्ष्यामि भुक्तिमुक्तिकरं परम् ॥१॥
सामान्यमण्डलं न्यस्य धातारं द्वारदेशतः । विधातारं तथा गङ्गां यमुनाञ्च महानदीम् ॥२॥
द्वारश्रियञ्च दण्डञ्च प्रचण्डं वास्तुपूरुषम् । मध्ये चाधारशक्तिञ्च कूर्मञ्चानन्तमर्चयेत् ॥३॥
भूमिं धर्मं तथा ज्ञानं वैराग्यैश्चैवैर्यमेव च । अधर्मादींश्च चतुरः कन्दनालञ्च पङ्कजम् ॥४॥
कर्णिकां केशरं सत्त्वं राजसन्तामसं गुणम् । सूर्यादिमण्डलान्येव विमलाद्याश्च शक्तयः ॥५॥
दुर्गां गणं सरस्वतीं क्षेत्रपालञ्च कोणके । आसनं मूर्त्तिमभ्यर्च्य वासुदेवं बलं स्मरम् ॥६॥
अनिरुद्धं महात्मानं नारायणमथार्चयेत् । हृदयादीनि चाङ्गानि शङ्खादीन्यायुधानि च ॥७॥
श्रियं पुष्टिञ्च गरुडं गुरुं परगुरुं यजेत् । इन्द्रादीन्दिक्ष्वधोनागमूर्ध्वं ब्रह्माणमर्चयेत् ॥८॥
विश्वसेनमथैशान्यां प्रोक्तं पूजनमागमे । सकृदभ्यर्चितो देवो येनैवं विधिपूर्वकम् ॥९॥
न तस्य सम्भवो भूयः संसारेऽस्मिन्महात्मनः । पुण्डरीकाय संपूज्य ब्रह्माणञ्च गदाधरम् ॥१०॥

इति श्रीगरुडे महापुराणे षड्विंशत्यधिकशततमोऽध्यायः ॥१२६॥

सप्तविंशत्यधिकशततमोऽध्यायः

ब्रह्मोवाच

माघमासे शुक्लपक्षे सूर्यर्क्षेण युता पुरा । एकादशी तथा चैका भीमेन समुपोषिता ॥ १ ॥

आश्रयन्तु व्रतं कृत्वा पितृणामनुष्ठानम् । भीमद्वादशी विख्याता प्राणिनां पुण्यवर्द्धिनी ॥
 नक्षत्रेण विनाप्येषा ब्रह्महत्यादि नाशयेत् । विनिहन्ति महापापं कुट्टो विषयं यथा ॥ ३ ॥
 कुपुत्रस्तु कुलं यद्वत्कुमार्या च पतिं यथा । अधर्मञ्च यथा धर्मः कुमन्त्री च यथा नृपम् ४ ॥
 अज्ञानेन यथा ज्ञानं शौचतासौचतां यथा । अश्रद्धया यथा श्राद्धं सत्यञ्चैवानृतैर्यथा ॥ ५ ॥
 हिंसं यथोष्णमाह्नन्यादनर्थं चार्थसञ्चयः । यथा प्रकीर्तनादानं तपो वै विस्मयाद्यथा ॥ ६ ॥
 अशिष्या यथा पुत्रो गर्वात् दुरगतैर्यथा । क्रोधेन च यथा शान्तिर्यथा वित्तमवर्द्धनात् ॥ ७ ॥
 ज्ञानेनैव यथा विद्या निष्कामेन यथा फलम् । तथैव पापनाशाय प्रोक्तं द्वादशी शुभा ॥ ८ ॥
 ब्रह्महत्या सुरापानं स्तेयं गुर्वङ्गनागमः । युगपदुपजानाति न निहन्ति त्रिपुष्करम् ॥ ९ ॥
 न चापि नैमिषं क्षेत्रं कुरुक्षेत्रं प्रभासकम् । कालिन्दी यमुना गङ्गा न चैव न सरस्वती ॥१०॥
 न चैव सर्वतीर्थानि एकादश्याः समो न हि । न दानं न जपो होमो न चान्यं सुकृतं क्वचित् ॥
 एकतः पृथिवीदानमेकतो हरिवासरः । ततोऽप्येका महापुण्या इयमेकादशी वरा ॥१२॥
 अस्मिन्वराहपुरुषं कृत्वा देवन्तु हाटकम् । घटोपरि नवे पात्रे कृत्वा वै ताम्रभाजने ॥१३॥
 सर्वबीजभृतोविन्वाः सितवस्त्रावगुण्डिते । सहिरण्यप्रदीपाद्यैः कृत्वा पूजां प्रयत्नतः ॥१४॥
 वराहाय नमः पादौ क्रोडाकृति नमः कटिम् । नाभिं गभीरघोषाय उरः श्रीवत्सधारिणे ॥१५॥
 बाहुं सहस्रशिरसे ग्रीवां सर्वेश्वराय च । मुखं सर्वात्मने पूज्यं ललाटं प्रभवाय च ॥१६॥
 केशाः शतमयूखाय पूज्या देवस्य चक्रिणः । विधिना पूजयित्वा तु कृत्वा जागरणं निशि १७ ॥
 श्रुत्वा पुराणं देवस्य माहात्म्यप्रतिपादकम् । प्रातर्विप्राय दत्त्वा च याचकाय शुभाय तत् १८ ॥
 कनकक्रोडसहितं सन्निवेद्य परिच्छदम् । पश्चान्तु पारणं कुर्यान्नातिवृत्तः सकृद्रतः ॥१९॥
 एवं कृत्वा नरो विद्यान्न भूयः स्तनपो भवेत् । उपोष्यैकादशीं पुण्यां मुच्यते वै ऋणत्रयात् ॥
 मनोऽभिलषितावाप्तिः कृत्वा सर्वव्रतादिकम् ॥२०॥
 इति श्रीगुरुद्वय महापुराणे एकादशीमाहात्म्यं नाम सप्तविंशत्यधिकशततमोऽध्यायः ॥१२७॥

अष्टाविंशत्यधिकशततमोऽध्यायः

ब्रह्मोवाच

व्रतानि व्यास वदयामि यैस्तुष्टः सर्वदो हरिः । शास्त्रोदितो हि नियमो व्रतं तच्च तपो मतम् १ ॥
 नियमास्तु विशेषाः स्युर्व्रताब्दस्य यमादयः । नित्यं त्रिषवणं स्नायादधःशायी जितेन्द्रियः ॥

स्त्रीश
 कृच्छ
 कांस्
 पुष्पा
 दन्त
 चम
 सर्व
 गोम
 वृत्त
 अग्न
 दश
 सौर
 प्रति
 प्रार
 क्रोध
 अस

वच

क्षीरदूद्रपतितानां तु वर्जयेदभिभाषणम् । पवित्राणि च पञ्चैव जुहुयाच्चैव शक्तितः ॥ ३ ॥
 कृच्छ्राण्येतानि सर्वाणि चरेत्सुकृतवान्नरः । केशानां रक्ष्णार्थन्तु द्विगुणं व्रतमाचरेत् ॥ ४ ॥
 कांस्यं माषं मसूरञ्च चणकं कोरदूपकम् । शाकं मधु परान्नञ्च वर्जयेदुपवासवान् ॥ ५ ॥
 पुष्पालङ्कारवस्त्राणि धूपगन्धानुलेपनम् । उपवासेन दुष्येत्तु दन्तधावनमञ्जनम् ॥ ६ ॥
 दन्तकाष्ठं पञ्चगव्यं कृत्वा प्रातर्व्रतञ्चरेत् । असकृजलपानाच्च तान्बूलस्य च भक्षणान् ॥

उपवासः प्रदुष्येत दिवास्वप्नाच्चमैथुनात् ॥ ७ ॥

समा सत्यं दया दानं शौचमिन्द्रियनिग्रहः । देवपूजाग्निहवने सन्तोप्रास्तेयमेव च ॥ ८ ॥
 सर्वव्रतेष्वयं धर्मः सामान्यो दशधा स्मृतः । नक्षत्रदर्शानात्रक्तमनकं निशि भोजनम् ॥ ९ ॥
 गोमूत्रञ्च पलं दद्यादर्द्धाङ्गुष्ठन्तु गोमयम् । क्षीरं सप्तपलं दद्याद्ब्रह्मैव पलत्रयम् ॥ १० ॥
 मृतमेकपलं दद्यात्पलमेकं कुशोदकम् । गायत्र्या चैव गन्धेति आप्यायस्व दधिग्रहः ॥

तेजोऽसीति च देवस्य ब्रह्मकृच्छ्रव्रतं चरेत् ॥ ११ ॥

अग्न्याधानं प्रतिष्ठान्तु यज्ञदानव्रतानि च । वेदव्रतवृषोत्सर्गचूडाकरणमेखलाः ॥

माङ्गल्यमभिषेकञ्च मलमासे विवर्जयेत् ॥ १२ ॥

दर्शादर्शस्य चान्तः स्यात्त्रिंशद्दोषस्तु सावनः । रविसंक्रमणात्सौरो नाक्षत्रः सप्तविंशतिः ॥ १३ ॥
 सौरो मासो विवाहाय यज्ञादौ सावनस्थितिः । युग्माग्निभूतभूतानि परमुन्योर्वसुरन्त्रयोः ॥

रुद्रेण द्वादशायुक्ता चतुर्दश्याथ पूर्णिमा ॥ १४ ॥

प्रतिपदाप्यमावास्या तिथ्योर्युग्मं महाफलम् । एतद्वास्तं महाघोरं हन्ति पुण्यं पुराकृतम् ॥ १५ ॥
 प्रारब्धतपसां स्त्रीणां रजो हन्याद्ब्रतं न हि । अन्यैर्दानादिकं कुर्यात्कायिकं स्वयमेव च ॥ १६ ॥
 कोधात्प्रमादालोभाद्वा व्रतभङ्गो भवेद्यदि । दिनत्रयं न भुञ्जीत शिरसो मुण्डनं भवेत् ॥ १७ ॥
 असामर्थ्ये शरीरस्य पुत्रादीन्कारयेद्ब्रतम् । व्रतस्थं मूर्च्छितं विप्रं जलानि चानुपाययेत् ॥ १८ ॥

इति श्रीगरुडे महापुराणे व्रतपरिभाषा नाम अष्टाविंशत्यधिकशततमोऽध्यायः ॥ १२८ ॥

ऊनत्रिंशाधिकशततमोऽध्यायः

ब्रह्मोवाच

वक्ष्ये प्रतिपदादीनि व्रतानि व्यास शृण्वथ । वैश्वानरपदं याति शिखिव्रतमिदं स्मृतम् ॥
 प्रतिपद्येकभक्ताशी समाप्ते कपिलाप्रदः ॥ १ ॥

चैत्रादौ कारयेच्चैव ब्रह्मपूजां यथाविधि । गन्धपुष्पाचर्चनैर्दानैर्माल्यादिभिर्मनोरमैः ॥
सहोमैः पूजयेद्देवं सर्वान्कामानवामुयात् ॥ २ ॥

कार्तिके तु सितेऽष्टम्यां पुष्पहारेण वत्सरम् । पुष्पादिदाता रूपेष्ू रूपभागी भवेन्नरः ॥३॥
कृष्णपक्षे तृतीयायां श्रावणे श्रीधरं श्रिया । व्रती सवस्त्रां शय्याञ्च फलं दद्याद्द्विजातये ॥४॥
शय्यां दत्त्वा प्रार्थयेच्च श्रीधराय नमः श्रिये । उमां शिवं हुताशञ्च तृतीयायाञ्च पूजयेत् ॥५॥
हविष्यमन्नं नैवेद्यं देयं मदनकं तथा । चैत्रादौ फलमाप्नोति उमया मे प्रभाषितम् ॥६॥
फाल्गुनादितृतीयांतां लवणं यस्तु वर्जयेत् । समाप्ते शयनं दद्याद्गृहञ्चोपस्करान्वितम् ॥७॥
संपूज्य विप्रमिथुनं भवानि प्रीयतामिति । गौरी लोके वसेन्नित्यं सौभाग्यकरमुत्तमम् ॥८॥
गौरी काली उमा भद्रा दुर्गा कान्तिः सरस्वती । मङ्गला वैष्णवी लक्ष्मीः शिवा नारायणी क्रमात् ॥
मार्गतृतीयामारभ्य अवियोगादि चामुयात् ॥ ९ ॥

चतुर्थ्यां सितमाघादौ निराहारो व्रतान्वितः । दत्त्वा तिलांस्तु विप्राय स्वयं भुङ्क्ते तिलोदकम् ॥
वर्षद्वये समाप्तिश्च निर्विघ्नादि समाप्नुयात् ॥ १० ॥
गः स्वाहा मूलमन्त्रोऽयं प्रणवेन समन्वितः । ग्लौं ग्लां हृदये गां गीं गूं हूं ह्रीं ह्रीं शिरःशिक्षा ॥
गूं वर्म गोञ्च गीं नेत्रं गोञ्च आवाहनादिषु ॥ ११ ॥

आगच्छोलकाय गन्धोलकः पुष्पोलकभूपकोलककः । दीपोलकाय महोलकाय वलिञ्चाथ विसर्जनम् ॥
सिद्धोलकाय च गायत्री न्यासोऽङ्गुष्ठादिरीरितः ।

ॐ महाकर्णाय विद्महे वक्रतुण्डाय धीमहि तन्नो दन्ती प्रचोदयात् ॥ १३ ॥
पूजयेत्तिलहोमैश्च एते पूज्या गणास्तथा । गणाय गणपतये स्वाहा कृष्माण्डकाय च ॥
अमोघोलकायैकदन्ताय त्रिपुरान्तरूपिणे ॥ १४ ॥

ॐ श्यामदन्तविकरालास्याहवेशाय वै नमः । पद्मदंष्ट्राय स्वाहान्तमुद्रा वै नर्त्तनं गणे ॥
हस्ततालश्च हसनं सौभाग्यादिफलं भवेत् ॥ १५ ॥

मार्गशीर्षे तथा शुक्लचतुर्थ्यां पूजयेद्गणम् । अढदं प्राप्नोति विद्यां श्रीकीर्त्यायुःपुत्रसन्ततिम् ॥
सोमवारे चतुर्थ्याञ्च समुपोष्याचर्चयेद्गणम् । जपञ्जुह्वत्समन्नित्यं स्वर्गं निर्विघ्नतां व्रजेत् ॥१७॥
यजेच्छुक्लचतुर्थ्यां यः खण्डलद्दुःकमोदकैः । विघ्नार्चनेन सर्वान्वै कामान् सौभाग्यमामुयात् ॥
पुत्रादिकं मदनकैर्मदनाख्या चतुर्थ्यपि ॥ १८ ॥

ॐ गणपतये नमः चतुर्थ्यन्तं यजेद्गणम् । मासे तु यस्मिन्कस्मिंश्चिद्बुद्ध्याद् वा जपेत्समेत् ॥
सर्वान्कामानवाप्नोति सर्वविघ्नविनाशनम् ॥ १९ ॥

विनायकं मूर्त्तिकाद्यं यजेदेभिश्च नामभिः । सोऽपि सद्गतिमाप्नोति स्वर्गमोक्षसुखानि च २०॥
 गणपूज्य एकदन्ती वकतुण्डश्च त्र्यम्बकः । नीलग्रीवो लम्बोदरो विकटो विघ्नराजकः ॥
 धूम्रवर्णो बालचन्द्रो दशमस्तु विनायकः ॥ २१ ॥
 गणपतिर्हस्तिमुखो द्वादश वै यजेद्गणम् । पृथक्समस्तं मेधावी सर्वान्कामानवाप्नुयात् ॥२२॥
 श्रावणे चाश्विने भाद्रे पञ्चम्यां कार्तिके शुभे । वासुकिस्तक्षकश्चैव कालीयो मणिभद्रकः ॥२३॥
 ऐरावतो धृतराष्ट्रः कर्कोटकधनञ्जयौ । वृताद्यैः स्नापिता ह्येते आयुरारोग्यस्वर्गदाः ॥२४॥
 अनन्तं वासुकिं शङ्खं पद्मं कम्बलमेव च । तथा कर्कोटकं नागं धृतराष्ट्रञ्च शङ्खकम् ॥२५॥
 कालीयं तक्षकञ्चापि पिङ्गलं मासि मासि च । यजेद्भद्राद्रसिते नागानष्टौ मुक्त्वा दिवं व्रजेत् ॥
 द्वारस्योभयतो लेख्या श्रावणे तु सिते यजेत् । पञ्चम्यां पूजयेन्नागाननन्ताद्यान्महोरगान् ॥२७॥
 क्षीरं सर्पिश्च नैवेद्यं देयं सर्वविषापहम् । नागा अभयहस्ताश्च दष्टोद्धरणपञ्चमी ॥२८॥
 इति श्रीगारुडे महापुराणे दष्टोद्धरणपञ्चमी नाम ऊनत्रिंशधिकशततमोऽध्यायः ॥१२९॥

त्रिंशधिकशततमोऽध्यायः

ब्रह्मोवाच

एवं भाद्रपदे मासि कार्तिकेयं प्रपूजयेत् । स्नानदानादिकं सर्वमस्यामक्षय्यमुच्यते ॥

सप्तम्यां प्राशयेच्चापि भोज्यं विप्रान् रविं यजेत् ॥ १ ॥

ॐ खखोलकायमृतत्वं प्रियसङ्गमो भव सदा स्वाहा ।

अष्टम्यां पारुणं कुर्यान्मरिचं प्राश्य स्वर्गभाक् ॥ २ ॥

इति मरिचसप्तमी ।

सप्तम्यां नियतः स्नात्वा पूजयित्वा दिवाकरम् । दद्यात्फलानि विप्रेभ्यो मार्त्तण्डः प्रीयतामिति ॥

सर्जूरं नारिकेलं वा प्राशयेन्मातुलङ्गकम् । सर्वे भवन्तु सफला मम कामाः समन्ततः ॥४॥

इति फलसप्तमी ।

संपूज्य देवं सप्तम्यां पायसेनाथ भोजयेत् । विप्रांश्च दक्षिणां दत्त्वा स्वयञ्चाथ पयः पिबेत् ॥५॥

भक्ष्यं चोष्यं तथा लेह्यं ओदनेति प्रकीर्तितम् । धनपुत्रादिकामस्तु त्यजेदेतदनोदनः ॥६॥

इति अनोदनसप्तमी ।

वाग्वाशी विजयेच्छुश्च कुर्याद्विजयसप्तमीम् । अद्यादर्कञ्च कामेच्छुरुपवासेत कामदम् ॥७॥

गोधूममाभयवपष्टिककांस्यपात्रं पाषाणपिष्टमधुमैथुनमद्यमांसम् ।

अभ्यञ्जनाञ्जनतिलांश्च विवर्जयेद्यः तस्योषितं भवति सप्तसु सप्तमीषु ॥ ८ ॥

इति श्रीगरुडे महापुराणे सप्तम्यादिव्रतं नाम त्रिंशधिकशततमोऽध्यायः ॥ १३० ॥

एकत्रिंशधिकशततमोऽध्यायः

ब्रह्मोवाच

ब्रह्मन् भाद्रपदे मासि शुक्लाष्टम्यामुपोषितः । दूर्वा गौरीं गणेशञ्च फलपुष्पैः शिवं यजेत् ॥१॥

फल्ग्वर्षादिकरसौः शम्भवे नमः शिवाय च । त्वं दूर्वेऽमृतजन्मासि ह्यष्टमी सर्वकामभाक् ॥

अनग्निपक्वमश्रीयान्मुच्यते ब्रह्महृत्यया ॥ २ ॥

इति दूर्वाष्टमी ।

कृष्णाष्टम्याञ्च रोहिण्यामर्द्धरात्रेऽर्चनं हरेः । कार्या विद्वापि सप्तम्या हन्ति पापं त्रिजन्मकम् ॥

उपोषितोऽर्चयेन्मन्त्रैस्तिथिभान्ते च पारणम् ।

योगाय योगपतये गोविन्दाय नमो नमः ॥ ४ ॥

स्नानमन्त्रः । यज्ञाय यज्ञेश्वराय यज्ञपतये यज्ञसम्भवाय गोविन्दाय नमो नमः ।

अर्चनमन्त्रः । विश्वाय विश्वेश्वराय विश्वपतये गोविन्दाय नमो नमः ॥ ५ ॥

शयनमन्त्रः । सर्वाय सर्वेश्वराय पर्वताय सर्वसम्भवाय गोविन्दाय नमो नमः ।

स्थण्डिले पूजयेद्देवं सचन्द्रां रोहिणीन्तथा ॥ ६ ॥

शङ्खे तोयं समादाय सपुष्पफलचन्दनम् । जानुभ्यामवनीं गत्वा चन्द्रायार्घ्यं निवेदयेत् ॥७॥

क्षीरोदारार्घ्यसंभूत अत्रिनेत्रसमुद्भव । गृहाणार्घ्यं शशाङ्कं रोहिण्या सहितो मम ॥८॥

श्रियै च वसुदेवाय नन्दाय च बलाय च । यशोदायै ततो दद्यादार्घ्यं फलसमन्वितम् ॥ ९ ॥

अनघं वामनं शौरिं वैकुण्ठं पुरुषोत्तमम् । वासुदेवं हृषीकेशं माधवं मधुसूदनम् ॥ १० ॥

वराहं पुण्डरीकाक्षं नृसिंहं दैत्यसूदनम् । दामोदरं पद्मनाभं केशवं गरुडध्वजम् ॥ ११ ॥

गोविन्दमच्युतं देवमनन्तमपराजितम् । अधोक्षजं जगद्वीजं स्वर्गस्थित्यन्तकारणम् ॥१२॥

अनादिनिधनं विष्णुं त्रिलोकेशं त्रिविक्रमम् । नारायणं चतुर्बाहुं शङ्खचक्रगदाधरम् ॥ १३ ॥

पीताम्बरधरं दिव्यं वनमालाविभूषितम् । श्रीवत्साङ्कं जगद्धाम श्रीपतिं श्रीधरं हरिम् ॥१४॥

यं देवं देवकी देवी वसुदेवाद्दीजन्तु । भौमस्य ब्रह्मणो गुप्त्यै तस्मै ब्रह्मात्मने नमः ॥

नामान्येतानि संकीर्त्य गत्यर्थं प्रार्थयेत्पुनः ॥ १५ ॥

त्राहि मां देवदेवेश हरे संसारसागरात् । त्राहि मां सर्वपापघ्न दुःखशोकार्णवात्मनो ॥१६॥

देवकीनन्दन श्रीश हरे संसारसागरात् । दुर्बृत्तांस्त्रायसे त्रिणो ये स्मरन्ति सकृत्सकृत् ॥

सोऽहं देवातिदुर्बृत्तस्त्राहि मां शोकसागरात् ॥ १७ ॥

पुष्कराक्ष निमग्नोऽहं महत्पञ्चानसागरे । त्राहि मां देवदेवेश त्वामृतेऽन्यो न रक्षिता १८ ॥

स्वजन्मवासुदेवाय गोब्राह्मणहिताय च । जगद्धिताय कृष्णाय गोविन्दाय नमो नमः ॥

शान्तिरस्तु शिवञ्चास्तु धनविख्यातिराज्यभाक् ॥ १९ ॥

इति श्रीगरुड महापुराणे रोहिण्यष्टमीव्रतं नाम

एकत्रिंशदधिकशततमोऽध्यायः ॥१३१॥

द्वात्रिंशदधिकशततमोऽध्यायः

ब्रह्मोवाच

नक्ताशी त्वष्टमी यावद्वर्षान्तिं चैव वेनुदः । पौरन्दरपदं याति सद्गतिश्च व्रतेऽच्युत ॥ १ ॥

शुक्राष्टम्यां पौषमासे महारुद्रेति साधु वै । मत्प्रीतये व्रतकृतं शतसाहस्रिकं फलम् ॥ २ ॥

अष्टमी बुधवारेण पक्षवोरुभशौर्यदा । भविष्यति तदा तस्या व्रतमेतत्कथा पुरा ॥

तस्या नियमकर्तारो न स्युः खण्डितसम्पदः ॥ ३ ॥

तण्डुलस्वाष्टमुष्टीमां वर्जयित्वाऽङ्गुलिद्वयम् । भक्तं सद्भक्तिश्रद्धाभ्यां मुक्तिकामी हि मानवः ॥४॥

आन्नपत्रपुटे कृत्वा यो भुंक्तं कुशवेष्टिते । कलम्बिकाश्लिकोपेतं काम्यं तस्य फलं भवेत् ॥५॥

बुधं पञ्चोपचारेण पूजयित्वा जलाशये । शक्तितो दक्षिणां दद्यात्कर्करी तण्डुलान्विताम् ॥६॥

बुं बुधायैति बीजः स्थात्स्वाहान्तः कमलादिकः । बाणचारधरं श्यामं दले चाङ्गानि मध्यतः ॥

बुधाष्टमीकथा पुण्या श्रोतव्या कृतिभिर्भुवम् । पुरे पाटलिपुत्राख्ये वीरो नाम द्विजोत्तमः ॥७॥

रम्भा भार्या तस्य चासीत्कौशिकः पुत्र उत्तमः । दुहिता विजयानाम्नी धनपाली वृषोऽभवत् ॥

गृहीत्वा कौशिकरत्नञ्च ग्रीष्मे गङ्गां गताऽग्रम् । गोपालकैर्बृषश्चौरैः क्रीडन्नपहृतो बलात् ॥१०॥

गङ्गातः स च उत्थाय वनं वध्राम दुःखितः । जलार्थं विजया चागाङ्गात्रा सार्द्धञ्च साप्यगात् ॥

पिपासितो मृणालार्थी आगतोऽथ सरोवरम् । दिव्यस्त्रीणाञ्च पूजादीन्दृष्ट्वा चाप्यथ विस्मितः ॥

स तां गत्वा ययाचेऽन्नं सानुजोऽहं बुसुक्षितः । स्त्रियोऽनुवन्नतं कर्तुं दास्यामश्च कुरु व्रतम् ॥

पत्यं धनपालार्थं पूजयामासतुर्बुधम् । पुटद्वयं गृहीत्वाऽजं बुभुजाते प्रदत्तकम् ॥१४॥
 स्त्रियो गतौ च धनदौ धनपालमपश्यताम् । चौरैर्दत्तं गृहीत्वाथ प्रदोषे प्राप्तवान् गृहम् ॥१५॥
 वीरञ्च दुःखितं नत्वा रात्रौ सुप्तो यथासुखम् । कन्याञ्च युवतीं दृष्ट्वा कस्मै देया सुता मया ॥
 भ्रमायेत्यब्रवीद्दुःखात्साचाराद्ब्रतसत्फलत् । स्वर्गं गतौ च पितरौ ब्रतं राज्याय कौशिकः ॥१७॥
 चक्रेऽप्योध्यामहारज्यं दत्त्वा च भगिनीं यमे । यमोऽपि विजयामाह गृहस्था भव मे पुरे १८॥
 अपश्यन्मातरं स्वां सा पाशयातनया स्थिताम् । अथोद्विग्ना च विजया ज्ञात्वा विमुक्तिदं ब्रतम् ॥
 चक्रे च सा ततो मुक्ता माता तस्याः कृतव्रता । ब्रतपुण्यप्रभावेण स्वर्गं गत्वावसत्सुखम् ॥२०॥
 इति श्रीगुरुङ्गे महापुराणे बुधाष्टमीव्रतं नाम द्वात्रिंशदधिकशततमोऽध्यायः ॥१३३॥

त्रयस्त्रिंशदधिकशततमोऽध्यायः

ब्रह्मोवाच

अशोककलिका ह्यष्टौ ये पिबन्ति पुनर्वसौ । चैत्रे मासि सिताष्टम्यां न ते शोकमवामुयुः ॥ १ ॥
 त्वामशोकं हराभीष्टं मधुमाससमुद्भव । पिबामि शोकसन्तप्तो मामशोकं सदा कुरु ॥ २ ॥
 इत्यशोकाष्टमी ।

ब्रह्मोवाच

शुक्लाष्टम्यामश्वयुजे उत्तराषाढया युता । सा महानवमीत्युक्ता स्नानदानादि चाश्वयम् ॥ ३ ॥
 नवमी केवला चापि दुर्गाश्चैव तु पूजयेत् । महाव्रतं महापुण्यं शङ्करायैरनुष्ठितम् ॥ ४ ॥
 अयाचितादि पष्ठयादौ राजा शत्रुजयाय च । जपहोमसमायुक्तः कन्यां वा भोजयेत्सदा ॥ ५ ॥
 दुर्गे दुर्गे रक्षिणि स्वाहा मन्त्राऽयं पूजनादिषु । दीर्घाकाराभिर्मात्राभिर्नवदेव्यो नमोऽन्तिकाः ॥
 षड्भिः पदैर्नमः स्वाहा वषडादि हृदादिकम् । अङ्गुष्ठादि कनिष्ठान्तं विन्यस्य पूजयेच्छिवाम् ॥
 अष्टम्या नवगेहानि दासजान्येकमेव वा । तस्मिन्देवी प्रकर्त्तव्या हैमा वा राजतापि वा ॥ ८ ॥
 श्लेखे खट्वे पुस्तके वा पटे वा मण्डले यजेत् । कपालं खेटकं घण्टां दर्पणं तर्जनीं धनुः ॥ ९ ॥
 ध्वजं डमरुकां पाशं वामहस्तेषु विभ्रती । शक्तिञ्च मुद्गरं शूलं वज्रं खड्गं तथाङ्गुलम् ॥१०॥
 शरं चक्रं शूलं पाञ्च दुर्गामायुधसंयुताम् । शेषाः षोडशहस्ताः स्युरञ्जनं डमरं विना ॥११॥
 उग्रचण्डा प्रचण्णा च चण्डोग्रा चण्डनायिका । चण्डाचण्डवती चैव चण्डरूपातिचण्डिका ॥
 नवमी चोग्रचण्डा च मध्यस्थाग्निप्रभाकृतिः । रोचना अरुणा कृष्णा नीला धूम्रा च शुक्ला ॥

पीता च पाण्डरा प्रोक्ता आलीङ्गेन हरिस्थिताः ॥१३॥

महिषोऽथ सखङ्गाग्रे प्रकचग्रहमुष्टिका । जपत्वा दशाक्षरीं विद्यां त्रिशूलञ्च ततो यजेत् ॥१४॥
लिङ्गस्थां पूजयेद्वापि पादुकेऽत्र जलेऽपि वा । विचित्रां रचयेत्पूजासष्टग्यामुपवासयेत् ॥१५॥
पञ्चाब्दं महिषं शस्तं रात्रिशेषञ्च घातयेत् । विधिवत्कालिकी नीतिः तदुत्थरुधिरादिकम् ॥१६॥
नैर्ऋत्यां पूतनाञ्चैव वायव्यां पापराक्षसीम् । चण्डिकाञ्च तथैशान्यामाग्नेय्याञ्च विदारिकाम् ॥

इति श्रीगरुडे महापुराणे महानवमीव्रतं नाम

त्रयस्त्रिंशदधिकशततमोऽध्यायः ॥१३३॥

चतुस्त्रिंशदधिकशततमोऽध्यायः

ब्रह्मोवाच

महाकौशिकमन्त्रश्च कथ्यतेऽत्र महाफलः ।

महाकौशिकमन्त्रः ।

ॐ महाकौशिकाय नमः । ॐ हूं हूं प्रस्फुर लल लल कुल्व कुल्व चुल्व चुल्व खल्लं
खल्लं मल्व मल्व गुल्व गुल्व तुल्व तुल्व पुल्ल पुल्ल धुल्व धुल्व धुम धुम धम धम मारय
मारय धक धक वशापय वशापय विदारय विदारय कम्प कम्प कम्पय कम्पय पूरय पूरय
आवेशय आवेशय ॐ ह्रीं ॐ ह्रीं हं वं वं हुं तट तट मद मद ह्रीं ॐ हूं नैर्ऋताय नमः ।
निर्ऋतये दातव्यं महाकौशिकमन्त्रेण मन्त्रितं बलिमर्पयेत् ॥१॥

तस्याग्रतो नृपः स्नायाच्छुक्रं कृत्वा च पैष्टकम् । खड्गेन घातयित्वा तु दद्यात्स्कन्दविशाखयोः ॥
मातृणाञ्चैव देवीनां पूजा कार्या तथा निशि । ब्रह्माणी चैव माहेशी कौमारी वैष्णवी तथा ॥
वाराही चैव माहेन्द्री चामुण्डा चण्डिका तथा ॥३॥

जयन्ती मङ्गला काली भद्रकाली कपालिनी । दुर्गा शिवाक्ष्मा धात्री स्वाहा स्वधा नभोऽस्तु ते ॥
शीराद्यैः स्नापयेद्देवीं कन्यकाः प्रमदास्तथा । द्विजादीनथ पाषण्डान् अल्पदानेन पूजयेत् ॥५॥
ध्वजपत्रताकाद्यैरथ यात्रासु वस्त्रकैः । महानवम्यां पूजेयं जयराज्यादिदायिका ॥६॥

इति श्रीगरुडे महापुराणे महानवमीव्रतं नाम

चतुस्त्रिंशदधिकशततमोऽध्यायः ॥१३४॥

पञ्चत्रिंशदधिकशततमोऽध्यायः

ब्रह्मोवाच

नवम्यामाश्विने शुक्ले एकभक्तेन पूजयेत् । देवीं विप्रान्लक्ष्मेकं जपेद्बीजं व्रती नरः ॥ १ ॥

इति वीरनवमी ।

ब्रह्मोवाच

चैत्रे शुक्लनवम्याञ्च देवीं दमनकैर्यजेत् । आयुरारोग्यसौभाग्यं शत्रुभिश्चापराजितः ॥२॥

इति दमनाख्या नवमी ।

विष्णुरुवाच

दशम्यामेकभक्ताशी समान्ते दशधेनुदः । दिशश्च काञ्चनीर्दत्त्वा ब्रह्माण्डाधिपतिर्भवेत् ॥ ३ ॥

इति दिग्दशमी ।

ब्रह्मोवाच

एकादश्यामृषिपूजा कार्या सर्वोपकारिका । धनवान्पुत्रवाँश्चान्ते ऋषिलोके महीयते ॥४॥

मरीचिरन्यङ्गिरसौ पुलस्त्यः पुलहः क्रतुः । प्रचेताश्च वसिष्ठश्च भृगुर्नारद एव च ॥

चैत्रादौ कारयेत्पूजां माल्यैश्च दमनोद्भवैः ॥ ५ ॥

अशोकाख्याष्टमी प्रोक्ता वीराख्या नवमी तथा । दमनाख्या दिग्दशमी नवम्येकादशी तथा ॥६॥

इति गरुडे महापुराणे अष्टम्याद्व्रतं नाम पञ्चत्रिंशदधिकशततमोऽध्यायः ॥१३५॥

षट्त्रिंशदधिकशततमोऽध्यायः

ब्रह्मोवाच

श्रवणद्वादशी वश्ये भुक्तिमुक्तिप्रदायिनीम् । एकादशी द्वादशी च श्रवणेन च संयुता ॥

विजया सा तिथिः प्रोक्ता हरिपूजादि चाक्षयम् ॥ १ ॥

एकभक्तेन नक्तेन तथैवायाचितेन च । उपवासेन भैक्ष्येण नैवाद्वादशिको भवेत् ॥ २ ॥

कांस्यं मांसं तथा क्षौद्रं लोभं वितथभाषणम् । व्यायामश्च व्यायश्च दिवास्वप्नमथाञ्जनम् ॥

शिलापिष्टं मसूरश्च द्वादश्यां वर्जयेन्नरः ॥ ३ ॥

मासि भाद्रपदे शुक्लद्वादशी श्रवणान्विता । महती द्वादशी ज्ञेया उपवासे महाफला ॥

सङ्गमे सरितां स्नानं बुधयुक्ता महाफला ॥ ४ ॥

कुम्भे सरत्ने सजले यजेत्स्वर्णे तु वामनम् । सितवस्त्रयुगन्धुं लुत्रोपानयुगान्वितम् ॥ ५ ॥
 नमो वासुदेवाय शिरः संपूजयेत्ततः । श्रीधराय मुखं तद्वत्करणं कृष्णाय वै नमः ॥ ६ ॥
 नमः श्रीपतये वक्षो भुजौ सर्वास्रधारिणे । व्यापकाय नमः कुक्षौ केशवायोदरं बुधः ॥ ७ ॥
 त्रैलोक्यपतये मेढ्रं जङ्घे सर्वपतये नमः । सर्वात्मने नमः पादौ नैवेद्यं घृतपायसम् ॥ ८ ॥
 कुम्भांश्च मोदकान्दद्याज्जागरं कारयेन्निशि । स्नात्वा पोत्वाऽर्चयित्वा तु कृतपुष्पाञ्जलिर्बदेत् ॥
 नमो नमस्ते गोविन्द बुध श्रवणसंज्ञक । अघौवसंक्षयं कृत्वा सर्वसौख्यप्रदो भव ॥ १० ॥
 ग्रीयतां देवदेवेशो विप्रेभ्यः कलशान्ददेत् । नद्यास्तीरेऽथवा कुर्यात्सर्वाङ्कामानवाप्नुयात् ११ ॥
 इति श्रीगरुडे महापुराणे श्रवणद्वादशी नाम षट्त्रिंशदधिकशततमोऽध्यायः ॥ १३६ ॥

सप्तत्रिंशदधिकशततमोऽध्यायः

ब्रह्मोवाच

कामदेवत्रयोदश्यां पूजा दमनकादिभिः । रतिप्रीतिसमायुक्तो ह्यशोको मानभूषितः ॥ १ ॥
 इति मदनत्रयोदशी ।
 चतुर्दश्यां तथाष्टम्यां पक्षयोः शुक्लकृष्णयोः । योऽब्दमेकं न भुञ्जीत भुक्तिभाक् शिवपूजनात् ॥
 इति चतुर्दश्यष्टमीव्रतम् ।
 त्रिरात्रीषोषितो दद्यात्कार्तिक्यां भवनं शुभम् । सूर्यलोकमवाप्नोति धामव्रतमिदं शुभम् ॥ ३ ॥
 अमावस्यां पितृणाञ्च दत्तं जलादि चाक्षयम् । नक्ताभ्याशी वारनाम्ना यजन्वारिणि सर्वभाक् ॥
 इति वारव्रतानि ।

द्वादशर्क्षाणि विप्रर्षे प्रतिमासन्तु यानि वै । तन्नाम्ना तेऽच्युतं तेषु सम्यक्संपूजयेन्नरः ॥ ५ ॥
 केशवं मार्गशीर्षे तु इत्यादौ कृत्तिकादिना । घृतहोमश्चतुर्मासं कृसरञ्च निवेदयेत् ॥ ६ ॥
 आषाढादौ पायसन्तु विप्रांस्तेनैव भोजयेत् । पञ्चगव्यजले स्नानं नैवेद्यैर्नक्तमाचरेत् ॥ ७ ॥
 अर्वाग्विसर्जनाद्द्रव्यं नैवेद्यं सर्वमुच्यते । विसर्जिते जगन्नाथे निर्माल्यं भवति क्षणात् ॥ ८ ॥
 पञ्चरात्रविदो मुख्या नैवेद्यं भुञ्जते स्वयम् । एवं संवत्सरस्यान्ते विशेषण प्रपूजयेत् ॥ ९ ॥

नमो नमस्तेऽच्युत संक्षयोऽस्तु पापस्य वृद्धिं समुपैति पुण्यम् ।

ऐश्वर्य्यवित्तादि सदाऽक्षयं मे तथास्त मे सन्ततिरक्षयैव ॥ १० ॥

यथाच्युत त्वं परतः परस्मात्स ब्रह्मभूतः परतः परस्मात् ।

तथाच्युतं मे कुरु वाञ्छितं सदा मया कृतं पापहराप्रमेय ॥११॥

अच्युतानन्द गोविन्द प्रसीद यद्भीष्मितम् । तदक्षयममेयात्मन् कुरुष्व पुरुषोत्तम ॥१२॥

कुर्याद्वै सप्तवर्षाणि आयुःश्रीसद्गतिं नरः । उपोष्यैकादशीमन्दमष्टमीञ्च चतुर्दशीम् ॥१३॥

सप्तमीं पूजयेद्विष्णुं दुर्गां शम्भुं रविं क्रमात् । तेषां लोकं समाप्नोति सर्वकामांश्च निर्मलः ॥१४॥

एकभक्तेन नक्तेन तथैवायाचितेन च । उपवासेन शाकाद्यैः पूजयन्सर्वदेवताः ॥

सर्वः सर्वासु तिथिषु सुक्तिमुक्तिमवाप्नुयात् ॥१५॥

धनदोऽग्निः प्रतिपदि नास्त्यो दत्त अचितः । श्रार्यमश्च द्वितीयायां पञ्चम्यां पार्वतीं श्रिया ॥

नागाः षष्ठ्यां कार्तिकेयः सप्तम्यां भास्करोऽर्थदः । दुर्गाष्टम्यां मातरञ्च नवम्यामथ तक्षकः ॥

दशम्यामिन्द्रो धनद एकादश्यां मुनीश्वराः । द्वादश्याञ्च हरिः कामस्त्रयोदश्यां महेश्वरः ॥

चतुर्दश्यां पञ्चदश्यां ब्रह्मा च पितरोऽपरे ॥१८॥

इति श्रीगारुडे महापुराणे सर्वतिथिव्रतानि नाम

सप्तत्रिंशदधिकशततमोऽध्यायः ॥१३७॥

अष्टत्रिंशदधिकशततमोऽध्यायः

हरिश्वाच

राज्ञां वंशान्प्रवक्ष्यामि वंशानुचरितानि च । विष्णुनाभ्यवृजतो ब्रह्मा दक्षोऽङ्गुष्ठाच्च तस्य वै ॥१॥

ततोऽदितिर्विवस्वांश्च ततो विवस्वतः सुतः । मनुश्शिवाकुः शर्यातिर्भृगो धृष्टः पृषध्रकः ॥

नरिष्यन्तश्च नाभागो दिष्टः शशक एव च ॥ २ ॥

मनोरासीदिला कन्या सुद्युप्तोऽस्य सुतोऽभवत् । इलायां तु बुवाजातो रजोरुद्रपुरुरवाः ॥

सुतास्त्रयश्च सुद्युप्तादुःकलो विनतो गयः ॥ ३ ॥

अभूच्छूद्रो गोवधात्तु पृषत्रस्तु मनोः सुतः । करुपात्त्रिविया जाता कारुपा इति विश्रुताः ॥

दिष्टपुत्रस्तु नाभागो वैश्यतामगमत्स च । तस्मान्ननन्दनः पुत्रो वत्सप्रीतिर्भनन्दनात् ॥ ५ ॥

ततः पांशुः खनित्रोऽभूद्रूपस्तस्मात्ततः क्षुपः । क्षुराद्विशोऽभवत्पुत्रो विंशाजातो विविंशकः ॥

विविंशाच्च खनीनेत्रो विभूतिस्तत्सुतः स्मृतः । करन्वमो विभूतेस्तु ततो जातोऽप्यविद्वितः ॥७॥

मरुतोऽविद्वितस्यापि नरिष्यन्तस्ततः स्मृतः । नरिष्यन्तात्तमो जातस्ततोऽभूद्राजवर्द्धनः ॥

राजवर्द्धात्सुधृतिश्च नरोऽभूत्सुधृतेः सुतः । नराच्च केवलः पुत्रः केवलाद्बन्धुमानपि ॥ ६ ॥
 धुन्धुमतो वेगवांश्च बुधो वेगवतः सुतः । तृणबिन्दुर्बुधाजातः कन्या चैलविला तथा ॥१०॥
 विशालं जनयामास तृणबिन्दोस्त्वल्मबुधा । विशालाद्धेमचन्द्रोऽभूद्धेमचन्द्राच्च चन्द्रकः ॥११॥
 धूम्राश्चैव चन्द्रात्सु धूम्राश्वात्सृञ्जयस्तथा । सृञ्जयात्सहदेवोऽभूत्कृशाश्चस्तसुतोऽभवत् ॥१२॥
 कृशाश्वात्सोमदत्तस्तु ततोऽभूजनमेजयः । तत्पुत्रश्च सुमन्त्रिश्च एते वैशालका नृपाः ॥१३॥
 शर्यातिस्तु सुकन्याऽभूत् सा भार्या च्यवनस्य तु । अनन्तो नाम शर्यातेरनन्तादेवकोऽभवत् ॥

रैवतो रेवतस्यापि रेवताद्रेवती सुता ॥ १४ ॥

धृष्टस्य धार्ष्टकं क्षत्रं वैश्यकं तद्वभूव ह । नाभागपुत्रो नेदिष्ठो ह्यम्बरीषोऽपि तत्सुतः ॥१५॥
 अम्बरीषाद्विरूपोऽभूत्पृषदश्वो विरूपतः । रथीनरश्च तत्पुत्रो वासुदेवपरायणः ॥१६॥
 इक्ष्वाकोस्तु त्रयः पुत्रा विकुक्षिनिमिदण्डकाः । इक्ष्वाकुजो विकुक्षिस्तु शशादः शशभक्षणात् ॥
 पुरञ्जयः शशादाच्च ककुत्स्थाख्योऽभवत्सुतः । अनेनास्तु ककुत्स्थाच्च पृथुः पुत्रस्त्वनेनसः ॥१८॥
 विश्वरातः पृथोः पुत्र आर्द्रोऽभूद्विश्वराततः । युवनाश्वोऽभवच्चार्द्रात् श्रावस्तो युवनाश्वतः १६॥
 बृहदश्वस्तु श्रावस्तात्तत्पुत्रः कुबलाश्वकः । धुन्धुमारो हि विख्यातो दृढाश्वश्च ततोऽभवत् २०॥
 चन्द्राश्वः कपिलाश्वश्च हर्यश्वश्च दृढाश्वतः । हर्यश्वश्च निकुम्भोऽभूद्विताश्वश्च निकुम्भतः २१॥
 पूजाश्वश्च हिताश्वश्च तत्सुतो युवनाश्वकः । युवनाश्वश्च मान्धाता बिन्दुमह्यस्ततोऽभवत् ॥
 मुचुकुन्दोऽम्बरीषश्च पुरुकुत्सस्त्रयः सुताः । पञ्चाशत्कन्यकाश्चैव भार्यास्ताः सौभरेसुनेः २३॥
 युवनाश्वोऽम्बरीषाच्च हरितो युवनाश्वतः । पुरुकुत्सान्नर्मदायां त्रसद्दस्युरभूत्सुतः ॥२४॥
 अनरण्यस्ततो जातो हर्यश्वोऽप्यनरण्यतः । तत्पुत्रोऽभूद् वसुमनास्त्रिधन्वा तस्य चात्मजः ॥
 त्रय्यारुणस्तस्य पुत्रस्तस्य सत्यरतः सुतः । यस्त्रिशङ्कुः समाख्यातो हरिश्चन्द्रोऽभवत्ततः ॥२६॥
 हरिश्चन्द्राद्रोहिताश्वो हरितो रोहिताश्वतः । हरितस्य सुतश्चञ्चुश्चञ्चोश्च विजयः सुतः ॥२७॥
 विजयादुरुको जज्ञे रुरुकान्तु वृकः सुतः । वृकाद्वाहुर्नृपोऽभूच्च बाहोस्तु सगरः स्मृतः ॥२८॥
 षष्ठिपुत्रसहस्राणि सुमत्यां सगरोद्भवः । केशिन्यामेक एवासौ असमञ्जससंज्ञकः ॥२९॥
 तस्यांशुमान्सुतो विद्वान्दिलीपस्तत्सुतोऽभवत् । भगीरथो दिलीपाच्च यो गङ्गामानयद्भुवम् ॥३०॥
 श्रुतो भगीरथसुतो नाभागश्च श्रुतात्किल । नाभागादम्बरीषोऽभूत्सिन्धुद्वीपोऽम्बरीषतः ॥३१॥
 सिन्धुद्वीपस्यायुतायुः ऋतुपर्णास्तदात्मजः । ऋतुपर्णात्सर्वकामः सुदासोऽभूत्सदात्मजः ॥३२॥
 सुदासस्य च सौदासो नाम्ना मित्रसहः स्मृतः । कल्माषपादसंज्ञश्च दमयन्त्यां तदात्मजः ॥३३॥
 अश्वकाख्योऽभवत्पुत्रो ह्यश्वकान्मूलकोऽभवत् । ततो दशरथो राजा तस्य चैलविलः सुतः ॥३४॥

तस्य विश्वसहः पुत्रः खट्वाङ्गश्च तदात्मजः । खट्वाङ्गादीर्षवाहुश्च दीर्षवाहोर्ह्यजः सुतः ॥३५॥
 तस्य पुत्रो दशरथश्चत्वारस्तत्सुताः स्मृताः । रामलक्ष्मणशत्रुघ्नभरताश्च महाबलाः ॥३६॥
 रामात्कुशलवौ जातौ भरतात्तार्त्तापुष्करौ । चित्राङ्गदश्चन्द्रकेत् लक्ष्मणात्संबभूवतुः ॥३७॥
 सुबाहुशरसेनौ च शत्रुघ्नात्संबभूवतुः । कुमभस्य चातिथिः पुत्रो निषधो ह्यतिथेः सुतः ॥
 निषधस्य नलः पुत्रो नलस्य च नभाः स्मृतः । नभसः पुण्डरीकस्तु क्षेमघन्त्रा तदात्मजः ॥३६॥
 देवानीकस्तस्य पुत्रो देवानीकादहीनकः । अहीनकात्पुराणज्ञे पारियात्रो रुरोः सुतः ॥४०॥
 पारियात्रादहो जज्ञे दलपुत्रश्छलः स्मृतः । छलाद्रुक्थस्ततो उक्थद्रुक्थनामस्ततो गणः ॥४१॥
 उषिताशो गणाजज्ञे ततो विश्वसहोऽभवत् । हिरण्यनामस्तत्पुत्रस्तत्पुत्रः पुष्पकः स्मृतः ॥४२॥
 ध्रुवसन्धिरभूत्पुष्पाद्भ्रुवसन्धेः सुदर्शनः । सुदर्शनात्सिधिवर्णः पद्मवर्णोऽसिधिवर्णतः ॥४३॥
 शीघ्रस्तु पद्मवर्णात्तु शीघ्रात्पुत्रो मरुस्त्वभूत् । मरोः प्रसुश्रुतः पुत्रस्तस्य चोदावसुः सुतः ॥४४॥
 उदावसोर्नन्दिवर्द्धनः सुकेतुर्नन्दिवर्द्धनात् । सुकेतोर्देवरातोऽभूद्बृहदुक्थस्ततः सुतः ॥४५॥
 बृहदुक्थान्महावीर्य्यः सुधृतिस्तस्य चात्मजः । सुधृतेर्धृष्टकेतुश्च ह्यर्थश्वो धृष्टकेतुतः ॥४६॥
 ह्यर्थश्वात्तु मरुजातो मरोः प्रतीन्धकोऽभवत् । प्रतीन्धकात्कृतिरथो देवमीदृस्तदात्मजः ॥४७॥
 विबुधो देवमीढात्तु विबुधात्तु महाधृतिः । महाधृतेः कृतिरातो महारोमा तदात्मजः ॥४८॥
 महारोग्नः स्वर्णरोमा ह्रस्वरोमा तदात्मजः । सीरध्वजो ह्रस्वरोग्नः तस्य सीताभवत्सुता ॥४९॥
 भ्राता कुशध्वजस्तस्य सीरध्वजात्तु भानुमान् । शतशुभ्रो भानुमतः शतशुभ्राच्छुचिः स्मृतः ॥
 ऊर्जनामा शुचेः पुत्रः सनद्वाजस्तदात्मजः । सनद्वाजात्कुटिज्जातोऽनञ्जनस्तु कुलेः सुतः ॥५१॥
 अनञ्जनाच्च कुलजित्तस्यापि चाधिनेमिकः । श्रुतायुस्तस्य पुत्रोऽभूत्सुपार्श्वश्च तदात्मजः ॥५२॥
 सुपार्श्वस्त्वञ्जयो जातः क्षेमारिः सृञ्जयात्स्मृतः । क्षेमारितस्त्वनेनाश्च तस्य रामरथः स्मृतः ॥
 सत्यरथो रामरथात्स्मादुपगुरुः स्मृतः । उपगुरोर्रुपगुप्तः स्वागतश्चोपगुप्ततः ॥५४॥
 स्वनरः स्वागताजज्ञे सुवर्चास्तस्य चात्मजः । सुवर्चसः सुपार्श्वस्तु सुश्रुतश्च सुपार्श्वतः ॥५५॥
 जयस्तु सुश्रुताजज्ञे जयात्तु विजयोऽभवत् । विजयस्य ऋतः पुत्रः ऋतस्य सुनयः सुतः ॥५६॥
 सुनयाद्वीतहव्यस्तु वीतहव्याद्धृतिः स्मृतः । बहुलाश्वो धृतेः पुत्रो बहुलाश्रात्कृतिः स्मृतः ॥५७॥

जनकस्य द्वयं वंश उक्तौ योगसमाश्रयः ॥ ५८ ॥

इति श्रीगण्डे महापुराणे सूर्यवंशवर्णनं नाम

अष्टत्रिंशदधिकशततमोऽध्यायः ॥१३८॥

ऊनचत्वारिंशदधिकशततमोऽध्यायः

हरिरुवाच

सूर्यस्य कथितो वंशः सोमवंशं शृणुष्व मे । नारायणसुतो ब्रह्मा ब्रह्मणोऽत्रेः समुद्भवः ॥
 अत्रेः सोमस्तस्य भार्या तारा सुरगुरोः प्रिया ॥ १ ॥

सोमात्तारा बुधं जज्ञे बुधपुत्रः पुरुरवाः । बुधपुत्रादथोर्वश्यां षट् पुत्रास्तु श्रुतात्मकः ॥
 विश्वावसुः शतायुश्च आयुर्धामानमावसुः ॥ २ ॥

अमावसोर्भामनामा भीमपुत्रश्च काञ्चनः । काञ्चनस्य सुहोत्रोऽभूजहुश्चाभूत्सुहोत्रतः ॥ ३ ॥
 जहोः सुमन्तुरभवत्सुमन्तोऽरपजापकः । बलाकाश्वस्तस्य पुत्रो बलाकाशवात्कुशः स्मृतः ४ ॥
 कुशाश्वः कुशनाभश्चामूर्त्तरयो वसुः कुशात् । गाधिः कुशाशवात्संजज्ञे विश्वामित्रस्तदात्मजः ॥
 कन्या सत्यवती दत्ता ऋचीकाय द्विजाय सा । ऋचीकाजमदग्निश्च रामस्तस्याभवत्सुतः ॥ ६ ॥
 विश्वामित्रादेवरातमधुच्छन्दादयः सुताः । आपुषो नहुषस्तस्मादनेना रत्रिरम्भकौ ॥ ७ ॥
 क्षत्रवृद्धः क्षत्रवृद्धात्सुहोत्रश्चाभवन्नृपः । काश्यकाशयत्समदाः सुहोत्रादभवत्स्रयः ॥ ८ ॥
 गृसमदाच्छौनकोऽभूत्काश्यादीर्घतमास्तथा । वैथो धन्वन्तरिस्तस्मात्केतुमांश्च तदात्मजः ६ ॥
 भीमरथः केतुमतो दिवांदासस्तदात्मजः । दिवोदासात्प्रतर्दनः शत्रुजित्सोऽत्र विश्रुतः ॥१०॥
 श्रुतध्वजस्तस्य पुत्रो ह्यलर्कश्च ऋतध्वजात् । अलर्कत्सन्नतिर्जज्ञे सुनीतः सन्नतेः सुतः ॥११॥
 ह्यकेतुः सुनीतस्य सत्यकेतोर्विभुः सुतः । विभोस्तु सुविभुः पुत्रः सुविभोः सुकुमारकः १२ ॥
 सुकुमाराद्दृष्टकेतुर्वातिहोत्रस्तदात्मजः । वातिहोत्रस्य भगोऽभूद्भर्गभूमिस्तदात्मजः ॥१३॥
 वैष्णवाः स्युर्महात्मान इत्येते काशयो नृपाः । पञ्चपुत्रशतान्यासन्नजैः शक्रेण संहृताः ॥१४॥
 प्रतिक्षत्रः क्षत्रवृद्धात्सञ्जयश्च तदात्मजः । विजयः सञ्जयस्यापि विजयस्य कृतः सुतः ॥१५॥
 कृताद्वृषधनश्चाभूत्सहदेवस्तदात्मजः । सहदेवाददीनोऽभूज्जयत्सेनोऽप्यदीनतः ॥१६॥
 जयत्सेनात्संकृतिश्च क्षत्रधर्मा च संकृतेः । यतिर्ययातिः संयातिरयातिर्वा कृतिः क्रमात् ॥
 नहुषस्य सुताः ख्याता ययातेर्नृपतेस्तथा ॥ १७ ॥

यदुञ्च तुर्वसुञ्चैव देवयानी व्यजायत । द्रुह्यञ्चानुञ्च पूरुञ्च शर्मिष्ठा वार्षपार्षणी ॥१८॥
 सहस्रजित्कोष्टमना रघुश्चैव यदोः सुतः । सहस्रजितः शतजित्तस्माद् वै हयहैहयी ॥१९॥
 अनरण्यो ह्यात्पुत्रो धर्मो हैहयतोऽभवत् । धर्मस्य धर्मनेत्रोऽभूत्कुन्तिर्वा धर्मनेत्रतः ॥२०॥
 न्तेर्बभूव साहस्रिर्महिष्मांश्च तदात्मजः । भद्रश्रेण्यस्तस्य पुत्रो भद्रश्रेण्यस्य दुर्दमः ॥२१॥

धनको दुर्दमाच्चैव कृतवीर्यश्च धानांकः । कृताग्निः कृतकर्मो च कृतोगः सुमहाबलः ॥२२॥
 कृतवीर्यार्दुर्जुनोऽभूदर्जुनाच्छूरसेनकः । जयध्वजो मधुः शूरो वृषणः पञ्च सुव्रताः ॥२३॥
 जयध्वजात्तालजङ्घो भरतस्तालजङ्घतः । वृषणस्य मधुः पुत्रो मधोवृष्णयादिवंशकः ॥२४॥
 क्रोष्टोर्विजनिवानुपुत्र आहिस्तस्य महात्मनः । आहेरुशङ्कुः संजज्ञे तस्य चित्ररथः सुतः ॥२५॥
 शशविन्दुश्चित्ररथात्पत्न्योर्लक्षश्च तस्य ह । दशलक्षश्च पुत्राणां पृथुकीर्त्यादयो वराः ॥२६॥
 पृथुकीर्तिः पृथुजयः पृथुदानः पृथुश्रवाः । पृथुश्रवसोऽभूत्तम उशनास्तमसोऽभवत् ॥२७॥
 तत्पुत्रः शितगुर्नाम श्रीरुक्मकवचस्ततः । रुक्मश्च पृथुरुक्मश्च ज्यामघः पालितो हरिः ॥२८॥
 श्रीरुक्मकवचस्यैते विदर्भो ज्यामघात्तथा । भार्यायाञ्चैव शैव्यायां विदर्भात्कथकौशिकौ२९॥
 रोमपादो रोमपादाद्भूर्भ्रोर्युतिस्तथा । कौशिकस्य ऋचिः पुत्रः ततश्चैद्यो नृपः किल ॥३०॥
 कुन्तिः किलास्य पुत्रोऽभूत्कुन्तेवृष्णिः सुतः स्मृतः । वृष्णेश्च निवृत्तिः पुत्रो दशार्हो निवृत्तेस्तथा ॥
 दशार्हस्य सुतो व्योमा जीमूतश्च तदात्मजः । जीमूताद्विकृतिर्जज्ञे ततो भीमरथोऽभवत् ॥३२॥
 ततो मधुरथो जज्ञे शकुनिस्तस्य चात्मजः । करम्भिः शकुनेः पुत्रस्तस्य देवमतः स्मृतः ॥३३॥
 देवक्षत्रो देवमतो देवक्षत्रान्मधुः स्मृतः । कुरुवंशो मधोः पुत्रो ह्यनुश्च कुरुवंशतः ॥३४॥
 पुरुहोत्रो ह्यनोः पुत्रो ह्यंशुश्च पुरुहोत्रतः । सत्वश्रुतः सुतश्चांशोस्ततो वै सात्वतो नृपः ॥३५॥
 भजिनो भजमानश्च सात्वतादन्धकः सुतः । महाभोजो वृष्णिदिव्यावन्यो देवावृषोऽभवत् ॥
 निमिवृष्णा भजमानादयुताजित्तथैव च । शतजिच्च सहस्राजिद्भुर्देवो बृहस्पतिः ॥३७॥
 महाभोजान्तु भोजोऽभूद्दृष्णेश्चैव सुमित्रकः । स्वधाजि संशकस्तस्मादनमित्रशिनी तथा ॥३८॥
 अनमित्रस्य निघ्नोऽभून्नघ्नाच्छत्राजितोऽभवत् । प्रसेनश्चापरः ख्यातो ह्यनमित्राच्छिविस्तथा ॥
 शिवेस्तु सत्यकः पुत्रः सत्यकात्सात्यकिस्तथा । सात्यकेः सञ्जयः पुत्रः कुलिश्चैव तदात्मजः ॥
 कुलेर्युगन्तरः पुत्रस्ते शैवेयाः प्रकीर्तिताः ॥४०॥

अनमित्रान्वये वृष्णिः श्वफल्कश्चित्रकः सुतः । श्वफल्काच्चैव गान्दिन्यामक्रूरो वैष्णवोऽभवत् ॥
 उपमद्गुरथाक्रूराद्देवद्योतस्ततः सुतः । देवानुपदेवश्च अक्रूरस्य सुतौ स्मृतौ ॥४२॥
 पृथुर्विपृथुश्चित्रस्य अन्तकस्य शुचिः स्मृतः । कुकुरो भजमानस्य तथा कम्बलवर्हिषः ॥४३॥
 धृष्टस्तु कुकुराज्जज्ञे तस्मात्कापोतरोमकः । तदात्मजो विलोमा च विलोभ्नस्तुम्बुरः सुतः ४४॥
 तस्माच्च दुन्दुभिर्जज्ञे पुनर्वसुरतः स्मृतः । तस्याहुकश्चाहुकी च कन्या चैवाहुकस्य तु ॥४५॥
 देवकश्चोग्रसेनश्च देवकाद्देवकी त्वभूत् । वृकदेवोपदेवा च सहदेवा सुरक्षिता ॥४६॥
 श्रीदेवी शान्तिदेवी च वसुदेव उवाह णः । देवश्चानुपदेवश्च सहदेवासुतौ स्मृतौ ॥४७॥

उग्रसेनस्य कंसोऽभूत्सुनामा च वटादयः । विदूरो भजमानाञ्छूरश्चाभूद्विदूरथात् ॥४८॥
 विदूरथस्तस्याथ शूरस्यापि समी सुतः । प्रतिक्षत्रश्च समिनः स्वयम्भोजस्तदात्मजः ॥४९॥
 इदिकश्च स्वयम्भोजात्कृतवर्मा तदात्मजः । देवः शतधनुश्चैव शूराद्वै देवमीदुषः ॥५०॥
 दश पुत्रा मारिषायां वसुदेवादयोऽभवन् । पृथा च श्रुतदेवी च श्रुतकीर्त्तिः श्रुतश्रवाः ॥५१॥
 राजाधिदेवो शूराच्च पृथां कुन्तेः सुतामदात् । सा दत्ता कुन्तिना पाण्डोस्तस्यां धर्मानिलेन्द्रकैः ॥
 युधिष्ठिरो भीमपार्थो नकुलः सहदेवकः । माद्रथां नासत्यदस्त्राभ्यां कुन्त्यां कर्णः पुराऽभवत् ॥
 श्रुतदेव्यां दन्तवक्रो जज्ञे वै युद्धदुर्मदः । अन्तर्दानादयः पञ्च श्रुतकीर्त्याञ्च कैकयात् ॥५४॥
 राजाधिदेव्यां विन्दश्च अनुविन्दश्च जज्ञिरे । श्रुतश्रवा दमघोषात्प्रजज्ञे शिशुपालकम् ॥५५॥
 पौरवी रोहिणी भार्या मदिरानकदुन्दुभेः । देवकीप्रमुखा भद्रा रोहिण्यां बलभद्रकः ॥५६॥
 सारणाद्याः शठश्चैव रेवत्यां बलभद्रतः । निशठश्चोत्सुको जातो देवक्यां षट् च जज्ञिरे ॥५७॥
 कीर्त्तिमांश्च सुपेणश्च उदाय्यो भद्रसेनकः । ऋजदासो भद्रदेवः कंस एवावधीच्च तान् ॥५८॥
 संकर्षणः सप्तमोऽभूदष्टमः कृष्ण एव च । षोडशस्त्रीसहस्राणि भार्याणाञ्चाभवन्हरेः ॥५९॥
 रुक्मिणी सत्यभामा च लक्ष्मणा चारुहासिनी । श्रेष्ठा जाम्बवती चाष्टौ जज्ञिरे ताः सुतान्वहून् ॥
 प्रद्युम्नश्चारुदेश्णश्च प्रधानाः साम्ब एव च । प्रद्युम्नादनिरुद्धोऽभूत्ककुत्स्न्यां महाबलः ॥६१॥
 अनिरुद्धात्सुभद्रायां वज्रो नाम नृपोऽभवत् । प्रतिबाहुर्वज्रसुतश्चारुस्तस्य सुतोऽभवत् ॥६२॥
 वह्निस्तु तुर्वसोर्वंशे वह्नेर्भागोऽभवत्सुतः । भार्गाद्भानुरभूत्पुत्रो भानोः पुत्रः करन्धमः ॥६३॥
 करन्धमस्य मरुतो द्रुह्योर्वंशं निबोध मे । द्रुह्योस्तु तनयः संतुरारद्धश्च तदात्मजः ॥
 आरद्धस्यैव गान्धारो धर्मो गान्धारतोऽभवत् ॥६४॥

धृतस्तु धर्मपुत्राऽभूदुर्गमश्च धृतस्य तु । प्रचेता दुर्गमस्यैव अनोर्वंशं शृणुष्व मे ॥६५॥
 अनोः स्वभानरः पुत्रस्तस्मात्कालञ्जयोऽभवत् । कालञ्जयात्सृञ्जयोऽभूत्सृञ्जयात् पुरञ्जयः ॥६६॥
 जनमेजयस्तु तत्पुत्रो महाशालस्तदात्मजः । महामना महाशालादुशीनर इति स्मृतः ॥६७॥
 उशीनराच्छिविर्जज्ञे वृषदर्भः शिवेः सुतः । महामनोजात्तितिक्षोः पुत्रोऽभूच्च रूपद्रथः ॥६८॥
 हेमो रूपद्रथाजज्ञे सुतपा हेमतोऽभवत् । बलिः सुतपसो जज्ञे अङ्गवङ्गकलिङ्गकाः ॥६९॥
 अन्नः पौण्ड्रश्च बालेया अनपालस्तथाङ्गतः । अनपालादिविरथस्ततो धर्मरथोऽभवत् ॥७०॥
 रोमपादो धर्मरथाच्चतुरङ्गस्तदात्मजः । पृथुलाक्षस्तस्य पुत्रश्चम्पोऽभूत्पृथुलाक्षतः ॥७१॥
 चम्पुपुत्रश्च हर्यङ्गस्तस्य भद्ररथः सुतः । बृहत्कर्मा सुतस्तस्य बृहद्भानुस्ततोऽभवत् ॥७२॥
 बृहन्मना बृहद्भानोस्तस्य पुत्रो जयद्रथः । जयद्रथस्य विजयो विजयस्य धृतिः सुतः ॥७३॥

धृतेर्धृतव्रतः पुत्रः सत्यधर्मा धृतव्रतात् । तस्य पुत्रस्त्वाधिरथः कर्णस्तस्य सुतोऽभवत् ॥
 वृषसेनस्तु कर्णस्य पुरुवंशान् शृणुष्व मे ॥७४॥
 इति श्रीगण्डे महापुराणे चन्द्रवंशवर्णनं नाम
 ऊनचत्वारिंशदधिकशततमोऽध्यायः ॥१३६॥

चत्वारिंशदधिकशततमोऽध्यायः ।

हरिरुवाच

जनमेजयः पुरोश्चाभूमनस्युर्जनमेजयात् । तस्य पुत्रश्चाभयदः सम्बुश्चाभयदादभूत् ॥ १ ॥
 सम्बोर्बहुगतिः पुत्रः संजातित्तस्य चात्मजः । वत्सजातिश्च संजातेः रौद्राश्वश्च तदात्मजः ॥ २ ॥
 ऋतेयुः स्थण्डिलेयुश्च कक्षेयुश्च कृतेयुकः । जलेयुः सन्ततेयुश्च रौद्राश्वस्य सुता वराः ॥ ३ ॥
 रतिनार ऋतेयोश्च तस्य प्रतिरथः सुतः । तस्य मेधातिथिः पुत्रस्तत्पुत्रश्चैनिलः स्मृतः ॥ ४ ॥
 ऐनिलस्य तु दुष्मन्तो भरतस्तस्य चात्मजः । शकुन्तलायां संजज्ञे वितथो भरतादभूत् ॥ ५ ॥
 वितथस्य पुत्रो मन्युर्मन्योश्चैव नरः स्मृतः । नरस्य संकृतिः पुत्रो गर्धो हि संकृतेः सुतः ॥ ६ ॥
 गर्धादमन्युः पुत्रो वै शिनिः पुत्रो व्यजायत । मन्युपुत्रान्महावीर्य्यादुरुक्षयः सुतोऽभवत् ॥ ७ ॥
 उरुक्षयात्स्वय्यारुणिव्यूहक्षत्राच्च मन्युजात् । सुहोत्रस्तस्य हस्ती च अजमीढद्विमीढकौ ॥ ८ ॥
 हस्तिनः पुरुमीढश्च कण्वोऽभूदजमीढतः । कण्वान्मेधातिथिर्जज्ञे यतः काण्वायना द्विजाः ॥
 अजमीढाद् बृहदिपुस्तत्पुत्रश्च बृहद्धनुः । बृहत्कर्मा तस्य पुत्रस्तस्य पुत्रो जयद्रथः ॥ १० ॥
 जयद्रथाद्विश्वजिच्च सेनजिच्च तदात्मजः । रुचिराश्वः सेनजितः पृथुसेनस्तदात्मजः ॥ ११ ॥
 पारस्तु पृथुसेनस्य पाराद् द्वीपोऽभवन्नृपः । नृपस्य समरः पुत्रः सुकृतिश्च पृथोः सुतः ॥ १२ ॥
 विश्राजः सुकृतेः पुत्रो विश्राजादश्वहोऽभवत् । कृत्यां तस्माद् ब्रह्मादत्तो विष्णुर्कसेनस्तदात्मजः ॥ १३ ॥
 यवीनरो द्विर्मादस्य धृतिमांश्च यवीनरात् । धृतिमतः सत्यधृतिर्ददनेमिस्तदात्मजः ॥ १४ ॥
 ददनेमेः सुपाश्वोऽभूत्सुपाश्वोत्सन्नतिस्तथा । कृतस्तु सन्नतेः पुत्रः कृताद्ग्रायुषोऽभवत् ॥ १५ ॥
 उग्रायुषाच्च क्षेम्योऽभूत्सुधीरस्तु तदात्मजः । पुरञ्जयः सुधीराच्च तस्य पुत्रो विदूरथः ॥ १६ ॥
 अजमीढान्नलिन्याश्च नीलो नाम नृपोऽभवत् । नीलाच्छान्तिरभूत्पुत्रः सुशान्तिस्तस्य चात्मजः ॥
 सुशान्तेश्च पुरुर्जातो अर्कस्तस्य सुतोऽभवत् । अर्कस्य चैव ह्यर्थश्वो ह्यर्थश्वान्मुकुलोऽभवत् ॥
 यवीनरो बृहद्भानुः कम्पिल्लः सुञ्जयस्तथा । पाञ्चालान्मुकुलाजज्ञे शरद्भान् वैष्णवो महाञ् ॥१६॥
 दिवोदासो द्वितीयोऽस्य अहल्यायां शरद्वतः । शतानन्दोऽभवत्पुत्रस्तस्य सत्यधृतिः सुतः ॥२०॥

कृपः कृपी सत्यधृतेरुर्वश्या वीर्यहानितः । द्रोणपत्नी कृपी जज्ञे अश्वत्थामानमुत्तमम् ॥२१॥
 विवोदासान्मित्रयुश्च मित्रयोश्चयवनोऽभवत् । सुदासश्चयवनाजज्ञे सौदासस्तस्य चात्मजः ॥२२॥
 सहदेवस्तस्य पुत्रः सहदेवात्तु सोमकः । जन्तुस्तु सोमकाजज्ञे पृषतश्चापरो महान् ॥२३॥
 पृषताद् द्रुपदो जज्ञे धृष्टद्युम्नस्ततोऽभवत् । धृष्टद्युम्नाद् धृष्टकेतुर्ऋक्षोऽभूदजमीढतः ॥ २४ ॥
 ऋक्षात् संवरणो जज्ञे कुरुः संवरणादभूत् । सुधनुश्च परीक्षिच्च जह्नुश्चैव कुरोः सुताः ॥ २५ ॥
 सुधनुषः सुहोत्रोऽभूच्चयवनोऽभूत्सुहोत्रतः । चयवनात्कृतको जज्ञे अथोपरिचरो वसुः ॥२६॥
 बृहद्रथश्च प्रत्यग्रः सत्याद्याश्च वसोः सुताः । बृहद्रथात्कुशाग्रश्च कुशाग्राष्टपभोऽभवत् ॥२७॥
 ऋषभात्पुष्पवांस्तस्माज्जज्ञे सत्यहितो नृपः । सत्यहितात्सुधन्वाऽभूजह्नुश्चैव सुधन्वतः ॥२८॥
 बृहद्रथाजरासन्धः सहदेवस्तदात्मजः । सहदेवाच्च सोमापिः सोमापेः श्रुतवान् ततः ॥२९॥
 भीमसेनोग्रसेनौ च श्रुतसेनोऽपराजितः । जनमेजयश्चान्योऽभूज्जहोस्तु सुरथोऽभवत् ॥३०॥
 विदूरथस्तु सुरथात्सार्वभौमो विदूरथात् । जयसेनः सार्वभौमादावाधीतस्तदात्मजः ॥३१॥
 अयुतायुस्तस्य पुत्रस्तस्य चाक्रोधनः सुतः । अक्रोधनस्यातिथिश्च ऋद्धोऽभूदतिथेः सुतः ॥३२॥
 ऋक्षाच्च भीमसेनोऽभूद्विलीपो भीमसेनतः । प्रतीपोऽभूद्विलीपाच्च देवापिस्तु प्रतीपतः ॥३३॥
 शन्तनुश्चैव वाह्लीकस्त्रयस्ते भ्रातरौ नृपः । वाह्लीकात्सोमदत्तोऽभूद्भूरिभूरिश्रवास्ततः ॥३४॥
 शालश्च शन्तनोर्भोग्मो गङ्गायां धार्मिको महान् । चित्राङ्गद्विविचित्रौ तु सत्यवत्यान्तु शन्तनोः ॥
 विचित्रवीर्यस्य भार्य्ये तु अम्बिकाम्बालिके तयोः । धृतराष्ट्रन्तु पाण्डुश्च तद्दास्यां विदुरं तथा ॥
 व्यास उत्पादयामास गान्धारी धृतराष्ट्रतः । शतं पुत्रं दुष्यंधनाद्यं पाण्डोः पञ्च प्रजज्ञिरे ॥३७॥
 प्रतिविन्ध्यः श्रुतसोमः श्रुतकीर्त्तिश्च चार्जुनात् । शतानीकः श्रुतकर्मा द्रौपद्यां पञ्च वै क्रमात् ॥
 यौधेयी च हिडिम्बा च केशी चैव सुभद्रिका । विजयी वै रेणुमती पञ्चभ्यस्तु सुताः क्रमात् ॥
 देवको घटोत्कचश्च अभिमन्युश्च सर्वगः । सुहोत्रो निरमित्तश्च परीक्षिद्भिमन्युजः ॥

जनमेजयोऽस्य ततो भविष्यांश्च नृपान् शृणु ॥ ४० ॥

इति श्रीगरुडे महापुराणे चन्द्रवंशवर्णनं नाम

चत्वारिंशदधिकशततमोऽध्यायः ॥१४०॥

एकचत्वारिंशदधिकशततमोऽध्यायः

हरिरुवाच

शतानीको ह्यधमेधदत्तश्चाप्यधिसोमकः । कृष्णोऽनिरुद्धश्चाप्युष्णस्ततश्चित्ररथो नृपः ॥१॥

शुचिद्रथो वृष्णिमांश्च सुषेणश्च सुनीथकः । नृचक्षुश्च सुखाबाणो मेधावी च नृपञ्जयः ॥२॥
 पारिलवश्च सुनयो मेधावी च नृपञ्जयः । हरिस्तिग्मो बृहद्रथः शतानीकः सुदानकः ॥३॥
 उदानोऽहिनरश्चैव दण्डपाणिर्निमित्तकः । क्षेमकश्च ततः शूद्रः पिता पूर्वस्ततः सुतः ॥४॥
 बृहद्वलास्तु कथ्यन्ते नृपाश्चेत्वाकुवंशजाः । बृहद्वलादुरुक्षयो वत्सव्यूहस्ततः परः ॥५॥
 बृहदश्चो भानुरथः प्रतीव्यश्च प्रतीतकः । मनुदेवः सुनक्षत्रः किन्नरश्चान्तरिक्षकः ॥६॥
 सुपर्णः कृतजिञ्चैव बृहद्भ्राजश्च धार्मिकः । कृतञ्जयो धनञ्जयः सञ्जयः शाक्य एव च ॥७॥
 शुद्धोदनो बाहुलश्च सेनजिष्णुद्रकस्तथा । समित्रः कुडवश्चातः सुमित्रो मागधान् शृणु ॥८॥
 जरासन्धः सहदेवः सोमापिश्च श्रुतश्रवाः । अयुतायुर्निरमित्रः स्वक्षेत्रो बहुकर्मकः ॥९॥
 श्रुतञ्जयः सेनजिञ्च भूरिश्रैव शुचिस्तथा । क्षेम्यश्च सुव्रतो धर्मः श्मश्रुमो दृढसेनकः ॥१०॥
 सुमतिः सुवलो नीतो सत्यजिद्विश्वाजित्थथा । इषुञ्जयश्च इत्येते नृपा बार्हथद्रथाः स्मृताः ॥११॥
 अधर्मिष्ठाश्च शूद्राश्च भविष्यन्ति नृपास्ततः । स्वर्गादिकृद्धि भगवान्साक्षान्नारायणोऽव्ययः ॥१२॥
 नैमित्तिकः प्राकृतिकस्तथैवात्यन्तिको लयः । याति भूः प्रलयञ्चाप्सु आपस्तेजसि पावकः ॥१३॥
 वायौ वायुश्च वियति आकाशं यात्यहंकृतौ । अहंबुद्धौ मतिर्जीवि जीवोऽव्यक्ते तदात्मनि ॥
 आत्मा परेश्वरो विष्णुरेको नारायणो नरः । अविनाश्यपरं सर्वं जगत्सर्गादि नाशि हि ॥१५॥
 नृपादयो गता नाशमतः पापं विवर्जयेत् । धर्मं कुर्यात्स्थिरं येन पापं हित्वा हरिं व्रजेत् ॥
 इति श्रीगरुडे महापुराणे राजवंशो नाम एकचत्वारिंशदधिकशततमोऽध्यायः ॥१४१॥

द्विचत्वारिंशदधिकशततमोऽध्यायः

ब्रह्मोवाच

वंशादीन्यालयामास अवतीर्णो हरिः प्रभुः । दैत्यधर्मस्य नाशार्थं वेदधर्मादिगुप्तये ॥१॥
 मत्स्यादिकस्वरूपेण अवतारं करोत्यजः । मत्स्यो भूत्वा हयग्रीवं दैत्यं हत्वाजिकण्टकम् ॥२॥
 वेदानान्नीय मन्वादीन्यालयामास केशवः । मन्दरं धारयामास कूर्मो भूत्वा हिताय च ॥३॥
 क्षीरोदमथने वैद्यो देवो धन्वन्तरिर्हभूत् । विभ्रत्कमण्डलुं पूर्णममृतेन समुत्थितः ॥४॥
 आयुर्वेदमथाष्टाङ्गं मुश्रुताय स उक्तवान् । अमृतं पाययामास स्त्रीरूपी च सुरान् हरिः ॥५॥
 अवतीर्णो वराहोऽथ हिरण्यान्नं जघान ह । पृथिवीं धारयामास पालयामास देवताः ॥६॥
 नरसिंहोऽवतीर्णोऽथ हिरण्यकशिपुं रिपुम् । दैत्यान्निहतवान्वेदधर्मादीनभ्यपालयत् ॥७॥

ततः परशुरामोऽभूजमदग्नेर्जगत्प्रभुः । त्रिःसप्तकृत्वः पृथिवीं चक्रे निःक्षत्रियां हरिः ॥८॥
 कर्त्तवीर्यं जघानाजौ कश्यपाय महीं ददौ । यागं कृत्वा महाबाहुर्महेन्द्रे पर्वते स्थितः ॥९॥
 त्तो रामो भविष्णुश्च चतुर्धा दुष्टमर्दनः । पुत्रो दशरथाजज्ञे रामश्च भरतोऽनुजः ॥१०॥

लक्ष्मणश्चाथ शत्रुघ्नो रामभार्य्या च जानकी ॥११॥

रामश्च पितृसत्याथं मातृभ्यो हितमाचरन् । शृङ्गवेरं चित्रकूटं दण्डकारण्यमागतः ॥१२॥
 नासं शूर्पणखायाश्च छिस्वाथ खरदूषणम् । हत्वा स राक्षसं सीतापहारिरजनीचरम् ॥१३॥
 रावणं चानुजं तस्य लङ्कापुर्यां विभीषणम् । रक्षोराज्ये च संस्थाप्य सुग्रीवहनुमन्मुखैः ॥१४॥
 भारह्य षुष्पकं सार्द्धं सीतयां पतिभक्त्या । सुमहापतिव्रतया सोऽयोध्यां स्वपुरीं गतः ॥१५॥
 राव्यञ्चकार देवादीन्पालयामास स प्रजाः । धर्मसंरक्षणं चक्रे अश्वमेधादिकान्कृतून् ॥१६॥
 सुमहापतिव्रतया रेमे रामो यथासुखम् । रावणस्य गृहे सीता स्थित्वापि न हि रावणम् १७॥
 कर्मणा मनसा वाचा सा गता राघवं विना । पतिव्रता तु सा सीता अनसूया यथैव तु ॥१८॥
 पतिव्रतायाः सीताया माहात्म्यं कथयाम्यहम् । कौशिको ब्राह्मणः कुष्टी प्रतिष्ठानेऽभवत्पुरा ॥
 तं तथा व्याधितं भार्य्यां पतिं देवमिवाचर्यत् । निर्भर्त्सितापि भर्त्तारं तममन्यत दैवतम् ॥२०॥
 भर्त्तोक्ता सानयद्वेश्यां शूलकमादाय चाधिकम् । पथि शूले तदा प्रोतमचौरं चौरशङ्कया ॥२१॥
 माण्डव्यमतिदुःखार्त्तमन्धकारेऽथ स द्विजः । पत्नीस्कन्धसमारूढश्चालयामास कौशिकः ॥२२॥
 पादावमर्षणात्कुद्धो माण्डव्यस्तमुवाच ह । सूर्योदये मृतिस्तस्य येनाहं चालितः पदा ॥२३॥
 तच्छ्रुत्वा प्राह तद्भार्य्यां सूर्यो नोदयमेष्यति । ततः सूर्योदयाभावादभवत्सततं निशा ॥२४॥
 बहून्बन्धप्रमाणानि ततो देवा भयं ययुः । ब्रह्माणं शरणं जग्मुस्तामूचे पद्मसम्भवः ॥२५॥
 प्र्याम्येते तेजसैव तपस्तेजस्वनेन वै । पतिव्रताया माहात्म्यान्नोद्गच्छति दिवाकरः २६॥
 वस्य चानुदयाद्धानिर्मर्त्त्यानां भवतां तथा । तस्मात्पतिव्रतामत्रेरनसूयां तपस्विनीम् ॥२७॥
 प्र्यादथत वै पत्नीं भानोरुदयकाम्यया । तैः सा प्रसादिता गत्वा ह्यनसूया पतिव्रता २८॥
 कृत्वादित्योदयं सा च तं भर्त्तारमजीवयत् । पतिव्रतानसूयायाः सीताभूदधिका किल ॥२९॥
 इति श्रीगण्डे महापुराणे सीतामाहात्म्यं नाम द्विचत्वारिंशदधिकशततमोऽध्यायः ॥१४२॥

त्रिचत्वारिंशदधिकशततमोऽध्यायः

ब्रह्मोवाच

रामायणमतो वक्ष्ये श्रुतं पापविनाशनम् । विष्णुनाभ्यञ्जतो ब्रह्मा मरीचिस्तत्सुतोऽभवत् ॥१॥

मरीचेः कश्यपस्तस्माद्रविस्तस्मान्मनुः स्मृतः । मनोरिद्धाकुरस्याभूदंशे राजा रघुः स्मृतः ॥२॥
 रघोरजस्ततो जातो राजा दशरथो बली । तस्य पुत्रास्तु चत्वारो महाबलपराक्रमाः ॥३॥
 कौशल्यायामभूद्रामो भरतः कैकयीसुतः । सुतौ लक्ष्मणशत्रुघ्नौ सुमित्रायां बभूवतुः ॥४॥
 रामो भक्तः पितुर्मातुर्विश्वामित्रादवाप्तवान् । अस्त्रग्रामं ततो यद्दीं ताडकां प्रजघान ह ॥५॥
 विश्वामित्रस्य यज्ञे वै सुवाहुं न्यवधीद्वली । जनकस्य क्रतुं गत्वा उपयेमेऽथ जानकीम् ॥६॥
 उर्मिलां लक्ष्मणो वीरो भरतो माण्डवीं सुताम् । शत्रुघ्नो वै कीर्त्तिमतीं कुशध्वजसुते उभे ॥७॥
 पित्रादिभिरयोध्यायां गत्वा रामादयः स्थिताः । युधाजितं मातुलञ्च शत्रुघ्नभरतौ गतौ ॥८॥
 गतयोर्नृपवर्यांऽसौ राज्यं दातुं समुद्यतः । रामाय तत्सुपुत्राय कैकेय्या प्रार्थितं तदा ॥

चतुर्दशसमा वासो वने रामस्य वाञ्छितः ॥ ६ ॥

रामः पितृहितार्थञ्च लक्ष्मणेन च सीतया । राज्यञ्च तृणवत्त्यक्त्वा शृङ्गवेरपुरं गतः ॥१०॥
 रथं त्यक्त्वा प्रयागञ्च चित्रकूटगिरिं गतः । रामस्य तु विद्योगेन राजा स्वर्गं समाश्रितः ॥११॥
 संस्कृत्य भरतश्चागाद्राममाह बलान्वितः । अयोध्यां तु समागत्य राज्यं कुरु महामते ॥१२॥
 स नैच्छ्रुत्पादुके दत्त्वा राज्याय भरताय तु । विसर्जितोऽथ भरतो रामराज्यमपालयत् ॥१३॥
 नन्दिग्रामे स्थितो भक्तो ह्ययोध्यां नाविशद् व्रती । रामोऽपि चित्रकूटाच्च अत्रेश्रममाययौ ॥
 नत्वा सुतीक्ष्णं चागस्त्यं दण्डकारण्यमागतः । तत्र शूर्पणखा नाम राक्षसी चात्तुमागता ॥१५॥
 निकृत्य कर्णो नासे च रामेणाथापराहिता । तत्प्रेरितः खरश्चागाद्दूषणत्रिशिरास्तथा ॥१६॥
 चतुर्दशसहस्रेण रक्षसां तु बलेन च । रामोऽपि प्रेषयामास बाणैर्मपुत्रञ्च तान् ॥१७॥
 राक्षसा प्रेरितोऽभ्यागाद्रावणो हरणाय हि । मृगरूपं स मारीचं कृत्वाग्रेऽथ त्रिदण्डधृक् ॥
 सीतया प्रेरितो रामो मारीचं निजघान ह । म्रियमाणः स च प्राह हा सीते लक्ष्मणेति च ॥१९॥
 सीतोल्लो लक्ष्मणोऽथागाद्रामश्चातु ददर्श तम् । उवाच राक्षसी माया नूनं सीता हृतेति सा ॥२०॥
 रावणोऽन्तरमासाद्य अङ्गेनादाय जानकीम् । जटायुपं विानेर्भिय ययौ लङ्कां ततो बली ॥२१॥
 अशोकवृक्षच्छायायां रक्षितां तामधारयत् । आगत्य रामः शून्याञ्च पर्णशालां ददर्श ह ॥२२॥
 शोकं कृत्वाथ जानक्या मार्गणं कृतवान्प्रभुः । जटायुषञ्च संस्कृत्य तदुक्तो दक्षिणां दिशम् ॥२३॥
 गत्वा सख्यं ततश्चक्रे सुग्रीवेण च राघवः । सप्त तालान्विनिर्भिय शरेणानतपर्वणा ॥२४॥
 बालिनञ्च विनिर्भिय किष्किन्ध्यायां हरीश्वरम् । सुग्रीवं कृतवान्नाम ऋष्यमूके स्वयं स्थितः ॥
 सुग्रीवः प्रेषयामास वानरान्पर्वतोपमान् । सीताया मार्गणं कर्तुं पूर्वार्धैः सुमहाबलान् ॥२६॥
 प्रतीचीमुत्तरां प्राचीं दिशं गत्वा समागताः । दक्षिणान्तु दिशं ये च मार्गयन्तोऽथ जानकीम् ॥